

ရွှေကျင်ဆရာတော်ဘုရားကြီး

မဟာဝိသုဒ္ဓါရာမဆရာတော်ဘုရားကြီး

• တို့-စီရင်အပ်သော •

ရွှေကျင်ဂိုဏ်းကျင့်ထုံးကြီး

၁၁



ဟံသာဝတီ

**ဟံ သ ဘ ဝ တီ**  
**(၅၅၅)**  
**ရွှေကျင်ဂိုဏ်းကျင့်ထုံးကြီး**





ဒုတိယဂဏသမုဋ္ဌာပက ရွှေကျင်နိကာယဓမ္မသေနာပတိ  
မဟာဝိသုဒ္ဓါရာမ ဆရာတော်ဘုရားကြီး၏ပုံတော်



ဂဏသမုဋ္ဌာပက ရွှေကျင်နိကာယဓမ္မသေနာပတိ  
ရွှေကျင်ဆရာတော်ဘုရားကြီး

ဒုတိယ ဂဏသမုဋ္ဌာပက ရွှေကျင်နိကာယ ဓမ္မသေနာပတိ  
မဟာဝိသုဒ္ဓါရာမ ဆရာတော်ဘုရားကြီး

တို့ စီရင်အပ်သော

ရွှေကျင်ဝိဇ္ဇာကျင့်ထုံးကြီး



ရန်ကုန်မြို့  
ဟံသဝတိပုံနှိပ်တိုက်  
(သာသနာ-၂၅၁၀)

၁၃၂၀-ခု

၁၉၆၆-ခု



ရွှေကျင်ဂိုဏ်းကျင့်ထုံးကြီး  
ပုံနှိပ်ခြင်း

ပထမအကြိမ် ၁၉၂၀-ခု မတ်လ  
ပြည်ကြီးမဏ္ဍိုင် ပိဋကတ် ပုံနှိပ်တိုက်  
ရန်ကုန်မြို့

ဒုတိယအကြိမ် ၁၉၆၆-ခု ဇွန်လ  
ဟံသာဝတီ ပုံနှိပ်တိုက်  
ရန်ကုန်မြို့

Made and Printed in the Union of Burma  
by the Hanthawaddy Press, Rangoon.



ရန်ကုန်မြို့ အမှတ် ၅၃-နတ်မောက်လမ်းသွယ်ရှိ၊ ဟံသာဝတီပုံနှိပ်တိုက်  
အတွက် (မှတ်ပုံတင်အမှတ် ၀၀၀၃-၀၀၀၄) ဦးစော်ဝင်းက  
ပုံနှိပ်ထုတ်ဝေသည်။



# မာတိကာ

ဥပဒေ

အကြောင်းအရာ

စာမျက်နှာ

\* နိဒါန်း

၁။ ရွှေကျင်ဂိုဏ်းဥပဒေ	....	၁
၂။ ဂိဟိစာရိတ္တကျင့်ခန်း	....	၁၅
၃။ ကျောင်းသားကျင့်ဝတ်ဆယ်ပါး	....	၂၄
၄။ သင်္ဂါယနာတင်ပုံ	....	၂၅
၅။ ဓမ္မောသဓဒီပနီစာတမ်း	....	၃၀
၆။ ဥယျောဇဉ်	....	၇၇
၇။ ဓမ္မဝိနယစာတမ်း	....	၈၀
၈။ ပထမောဝါဒစာတမ်း	....	၁၁၀
၉။ ဒုတိယောဝါဒစာတမ်း	....	၁၁၃
၁၀။ သူသတ်ဩဝါဒမေတ္တာစာ	....	၁၁၉
၁၁။ ဝိဘင်းပါဠိတော်လာ သစ္စာလေးပါးဘွဲ့နည်း	....	၁၂၄
၁၂။ ပထမအကြိမ်ရွှေကျင်ဂိုဏ်းသံဃာ့အစည်းအဝေးကြီး	....	၁၂၅
၁၃။ ဒုတိယအကြိမ်ရွှေကျင်ဂိုဏ်းသံဃာ့အစည်းအဝေးကြီး	....	၁၃၆
၁၄။ သာသနာတော်၌ အထူးသတိပြုဖွဲ့အချက်	....	၁၅၆



## နိဒါန်း

“ဝိနယောနာမ သာသနဿ အာယု၊

ဝိနယေ ဌိတေ သာသနံ ဌိတံ နာမ ဟောတိ”-

ကျမ်းဂန် ရှိသည်နှင့်မသွေ အစိန္တေယျ အပ္ပမေယျ သေဋ္ဌ ဇေဋ္ဌ အဝပါရဂူ သယမ္ဘူမြတ်စွာ၏ နတ်လူတို့ကိုးကွယ်ရာ သာသနာတော်မြတ် သုံးပါးသည် ဝိနည်းတရားတော်လျှင် အသက်ရှိသောကြောင့် ဘုရားရှင် ပရိနိဗ္ဗာန် စံဝင်တော်မူပြီးနောက် ၄-လမြောက် နှစ်ပေါင်း ၁၀၀-မြောက်, ၂၃၅-နှစ်မြောက်, ၄၅၀-မြောက်, ၂၄၁၅-နှစ်မြောက် ကာလ တို့၌ အဇာတသတ်မင်း, ကာလာသောကမင်း, ဓမ္မာသောကမင်း, ဝဇ္ဇ ဂါမဏိမင်း, ရတနာပုံမြှူတည်နန်းတည် ပဉ္စမသင်္ဂါယနာတင် သာသနာပြု မင်းကောင်းမင်းမြတ်တို့ကို အမှီရ၍ အရှင်မဟာကဿပ, အရှင်မဟာ ယသ, အရှင်မောဂ္ဂလိပုတ္တတိဿ အစရှိသော ဆရာတော်, သံဃာတော် မြတ်တို့သည် ဝိနည်းဝိဇုကတ်ကို လက်ခွန်ရှေ့ဖျား အဦးထား၍-

- (၁) ပထမ သင်္ဂါယနာ၊
- (၂) ဒုတိယ သင်္ဂါယနာ၊
- (၃) တတိယ သင်္ဂါယနာ၊
- (၄) ပေါတ္တကာရုဋ္ဌ စတုတ္ထ သင်္ဂါယနာ၊
- (၅) သေလက္ခရာရုဋ္ဌ ပဉ္စမ သင်္ဂါယနာ-

တင်၍ သာသနာတော်မြတ်ကို အစွန့်ကြာရှည် စည်ပင်ထွန်းကား ကြီးပွားအောင် စောင့်ရှောက်တော်မူခဲ့ကြသည့်ပမာ လူ, နတ်, မြဟွာ သတ္တဝါတို့ ကိုးကွယ်ရာ သာသနာတော်မြတ်၏ အစွန့်ကြာရှည် စည်ပင် ထွန်းကား ကြီးပွားခြင်းကို လွန်မင်းစွာ အလိုရှိကြသော ရာမညတိုင်း ဟံသာဝတီနယ် တကောတိုက်သူကြီး မောင်ဘိုးအို အမှူးရှိသော တကော တိုက်သား သဒ္ဓါယုံကြည်ခြင်းရှိသော ဒါယကာများကို အမှီတံကဲ သဟဲ ရ၍-

- (၁) ဝိနည်းပါဠိတော် ငါးကျမ်းကို အနက်မြန်မာ ပြန်ဆိုခြင်း၊
- (၂) ဘိက္ခုမာတိကာ, ဒွေမာတိကာ, ဝိနည်းငယ် ၃-ကျမ်း, ဝိနည်း ငယ် ၄-ကျမ်းတို့ကို နှုတ်လွှတ်အာရုံ ပြန်ဆိုခြင်း-



## နိဒါန်း

တို့ဖြင့် ယထာဗလ စွမ်းပကားရှိသမျှ ၁၂၆၂-ခုနှစ် တပို့တွဲလပြည့် နေ့မှစ၍ တပေါင်းလပြည့်ကျော် ၅-ရက်နေ့အထိ တကောတိုက်ပါ အုတ်ကန်ရွာအနီး ဘုရားကြီးကျောင်းတိုက်၌ စာပြန်ဆိုကြသော ဓမ္မဿဝ မဗ္ဗသဘာ ဆဋ္ဌသင်္ဂါယနာအလား တရားအစည်းအဝေးသို့ မန္တလေးမြို့၊ စစ်ကိုင်းမြို့၊ အလုံမြို့၊ ပဲခူးမြို့၊ ရန်ကုန်မြို့၊ မော်လမြိုင်မြို့၊ ကျိုက်လပ်မြို့၊ ပုသိမ်မြို့ အစရှိသော မြို့ကြီးမြို့ငယ်တို့မှ ကြွရောက်တော် မူလာကြသော သံဃာတော်များစာပြန်ဆိုကြရာ တပေါင်းလပြည့်နေ့ ယခင်ပြဆိုအပ်ခဲ့ပြီး သော အမြို့မြို့အရွာရွာ ဂိုဏ်းဝင်သံဃာတော်တို့ အစည်းအဝေးတွင်—

- (၁) ကျောက်ဆည်ဘုန်းတော်ကြီး၊
- (၂) အလုံမြို့ မြင်းတွင်ရွာ သေံဘုန်းတော်ကြီး၊
- (၃) မုဒုံဆရာတော်၊
- (၄) ပုသိမ်ဆရာတော်၊
- (၅) ကျောင်းတော်ရာ ဆရာတော်၊
- (၆) သုံးခွဆရာတော်၊
- (၇) မင်းရွာဆရာတော်၊
- (၈) အုတ်ကန်ရွာအနီး ဘုရားကြီးဆရာတော်—

အစရှိသော ဆရာတော်၊ သံဃာတော်တို့ သဘောတူ အညီအညွတ် ရဟန်းသံဃာ၊ ဒါယကာ၊ ဒါယိကာမတို့ ကောင်းစွာကျင့်သုံး နှလုံး သွင်းရန် ဥပဒေစကား ဩဝါဒကထာများကို ပေးထားတော်မူပါမည့် အကြောင်းနှင့် ကျောက်ထားကောင်းပန်အပ်သည်ဖြစ်၍ ရွှေကျင်ဂိုဏ်း သံဃာ၏ နာယကဦးစီး အကြီးအမှူးဖြစ်တော်မူသော “ဝိသုဒ္ဓါစာရဓံဇ ဝိပတိ ပဝရ မဟာဓမ္မရာဇာဓိ ရာဇဂုရု” ဟံဆိပ် နာမံတော်ရှိသော မန္တလေးမြို့ “မဟာဝိသုဒ္ဓါရာမဆရာတော်ဘုရားကြီး”သည် သာသနာ တော်မြတ် ပွားစီးရန်ကို ရည်သန်တောင့်တ၍ ဟောကြားထားအပ်သော ဥပဒေများနှင့် ရွှေကျင်နိကာယဂဏသမုဋ္ဌာပက “ရွှေကျင်ဆရာတော် ဘုရားကြီး”၏ ဝဓ္ဓောသဒေဝနိစာတမ်း၊ ဓမ္မဝိနယစာတမ်း၊ ပထမော ဝါဒစာတမ်း၊ ဒုတိယောဝါဒစာတမ်း၊ သုသတ်ဩဝါဒမေတ္တာစာ၊ သစ္စာ လေးပါးဗျူနည်းတို့ကို တပေါင်းတည်းပြု၍ “ရွှေကျင်ဂိုဏ်းကျင့်လုံးကြီး” ဟူသော အမည်ဖြင့် စက်တင်ပုံနှိပ်အပ်ပါသတည်း။





# ရွှေကျင်ဂိုဏ်းကျင့်ထုံးကြီး

နမော တဿ ဘဂဝတော အရဟတော  
သမ္မာသမ္ဗုဒ္ဓဿ။

## ရွှေကျင်ဂိုဏ်း ဥပဒေ

(၁) “ယာဝကီဝဉ္စ ဘိက္ခဝေ ဘိက္ခု။ အဘိဏ္ဍံ သန္နိပါတာ သန္နိပါတ-  
ဗဟုလာ ဘဝိဿန္တိ။ ဝုဒ္ဓိယေဝ ဘိက္ခဝေ ဘိက္ခုနံ ပါဠိ-  
ကမ္မိတဗ္ဗာ၊ နော ပရိဟာနိ”-

ဟူသော ပါဠိတော်နှင့်ညီစွာ ဂိုဏ်းသံဃာတော်တို့ မပြတ်မပြတ်တွေ  
မြင် တိုင်ပင်စည်းဝေးခြင်းသည် သာသနာတော် မဆုတ်ယုတ် မပျက်ပြား  
တိုးပွားစည်ပင်ကြောင်း အပရိဟာနိယ တရားဖြစ်၍ တလနှစ်ကြိမ်  
သံဃာထေရ်ကြီးရှိရာသိမ်၌ အနီးအပါး ငါးရာတွင်းကွာ တတိုင်ကွာ  
ရဟန်း သံဃာတော်တို့ သွားရောက်စည်းဝေး၍ သုတ္တုဒ္ဓေသ သံဃ  
ဥပသ်ပြုပြီးလျှင် သံဃထေရ်ကဖြစ်စေ၊ သံဃထေရ်တိုက်တွန်းလွှဲအပ်သော  
ပုဂ္ဂိုလ်ကဖြစ်စေ ဤဥပဒေစာကိုဘတ်ရွတ်၍ ပြောဟောဆုံးမရန် ရှိသမျှ  
ကို ပြောဟောဆုံးမ ဩဝါဒပေးရာနာခံ၍ နေရင်းရပ်ဌာနသို့ ပြန်လည်  
ကြ၍ ပြောဟော ဆုံးမလိုက်သမျှကို နေရာတကျ ကောင်းမွန်စွာ ကျင့်  
ကြံ နေထိုင် အားထုတ်ရခြင်း။



(၂) “အနာယကော ဝိနဿန္တိ၊ နဿန္တိ ဗဟုနာယကော”-

ဟူသည်နှင့်ညီစွာ ဂိုဏ်းသံဃာတော်များမှာ ကိုးကွယ်ရာမဲ့ မရှိစေရ၊ ဂိုဏ်းဂဏအတွင်း တစုံတရာ အာပတ္တဒါမိ ကရုဏ်း၊ ဝိဝါဒါမိ ကရုဏ်း၊ အနုဝါဒါမိ ကရုဏ်း ဆုံးဖြတ်ဆင့်ဆိုရန် ပေါ်ပေါက်လာလျှင် ဆုံးဖြတ်ဆင့်ဆိုဘို့ရာ တနှစ်တကြိမ်၊ ခြောက်လတကြိမ် ဝါဝင်၊ ဝါကျွတ်သွားရောက် ဩဝါဒခံဘို့ရာ သံဃာအစည်းအဝေးရှိသည့်အခါ သံဃာနာယက ဝိနည်းဗိုရ် ဂိုဏ်းအုပ် သမုတ်တင်ထားလေ့ရှိကြ၍ ဒါယကာတို့က ကျောင်းထိုင်ဘုန်းကြီး တောင်းသည့်အခါ-

“ငါးဝါပြည့်ဘိ၊ ဒွေမာဟိကာ၊ သုတ်လေး ဘာဏဝါရ၊ အဗ္ဗုဒ္ဓတု၊ ဝတ္ထုစကား၊ တရားသို့ ပုဒ်၊ အားထုတ်ဘို့ရာ၊ ဘာဝနာနှင့်၊ ကမ္မာကမ္မ၊ နိဿယ၊ မုတ္တအင်္ဂါ ခုနစ်တည်း”-

ဟူသော နိဿယမုတ္တ အင်္ဂါခုနစ်ပါးနှင့် ပြည့်စုံရုံမျှသာဖြစ်သော ပုဂ္ဂိုလ်ကို ထည့်အပ်လိုလျှင် အထက် သံဃာနာယက ဝိနည်းဗိုရ် ဂိုဏ်းအုပ် ပုဂ္ဂိုလ်ထံ လျှောက်ထားခေါ်ပြ အခွင့်ရမှ ရဟန်း၊ သာမဏေလက်မခံစေရ၊ လက်ခံလိုလျှင် နိဿယမုတ္တ အင်္ဂါပြည့်စုံသော ရဟန်း၊ ကျောင်းနီး နိဿည်းပေးနိုင်သော ပုဂ္ဂိုလ်ထံ ဥပဇ္ဈာယ်ယူ၍ နေသော သာမဏေများကိုသာ လက်ခံစေ၍-

“ဆယ်ဝါပြည့်တင်း၊ ဝိဘင်းနှစ်ဖြာ၊ ကမ္မာကမ္မ၊ ခန္ဓကပုဒ်၊ နာမ်ရှပ်ပိုင်ပိုင်၊ ဟောပြနိုင်၊ ကျောင်းထိုင်ငါးအင်္ဂါ”-

ဟူသော နိဿည်း ဥပဇ္ဈာယ်ကျောင်းထိုင် အင်္ဂါငါးပါးနှင့် ကျမ်းဂန်တတ်မြောက်၍ ဖြစ်စေ၊ အာစရိယလဒ္ဓေါပဒေသကို ရ၍ ဖြစ်စေ ပြည့်စုံသော ပုဂ္ဂိုလ်ကိုလည်း အထက် သံဃာနာယက ဝိနည်းဗိုရ် ဂိုဏ်းအုပ် ပုဂ္ဂိုလ်ထံခေါ်သွား လျှောက်ထားခွင့်ရမှ ကျောင်းကန်နေထိုင်စေရခြင်း။

(၃) အခြားသောဂိုဏ်းဂဏတို့က ရွှေကျင်ဂိုဏ်းသို့ဝင်၍ ကောင်းမွန်စွာ နေထိုင်လိုပါသည်ဟု စပ်ရာစပ်ရာ ဝင်ရောက်လာသော ပုဂ္ဂိုလ်များကို ထေယျသံဝါသက၊ အန္တိမ ပါရာဇိက ဝတ္ထုများနှင့် အမှုအခင်း မဖြစ်ပွားစဘူး၊ ဖြစ်ပွားဘူးသော်လည်း ယုံကြည်လောက်သော ဝိနည်းဗိုရ်ထံမှ ဖြတ်စာ ဝိနိစ္ဆယကို ရဘူး၍ စိတ်ကောင်းနှလုံးကောင်း ရှိသည်ဟု ဓာတ်သဘောကိုသိသော ပုဂ္ဂိုလ်ကိုသာ လက်ခံသိမ်းပိုက်၍ ကျောင်း



ကန်နှင့် တော်သသူဖြစ်လျှင် အထက် နာယက ဝိနည်းဗိုရ်ထံ တောင်း ပန်ခေါ်ပြီ အခွင့်ရမှ ကျောင်းကန်နှင့် နေရာချထားရခြင်း။

(၄) နီးရာနီးရာ နာယက ဝိနည်းဗိုရ် ဂိုဏ်းအုပ် ဂိုဏ်းချုပ် ဆရာ တော် ကြီးများထံ မကြာမကြာ သွားရောက် ဆုံးမခံလျက် တနှစ် တခါ သံဃာစာရင်း၊ ပရိယတ်ပတ်ပတ်စာရင်း ပို့သွင်းရခြင်း။

(၅) စာပြန်ပွဲ သဘင် အစည်းအဝေး၊ ဥပုသ်ပြု အစည်းအဝေး၊ တရားနာ အစည်းအဝေး စသော သံဃာ့ အစည်းအဝေး ရှိသောအခါ အညီအညွတ် ကြွလာ၍ အာယောဂပတ် ဘွဲ့ခြင်း၊ ပခုံးနှစ်ဘက် ခြံခြင်း၊ စကားတီးတိုးပြောနေခြင်း၊ စက်ဆုပ် ရှုံရှာဘွယ် ကျယ်လောင်စွာ ချွဲခန်း သလိပ် ဟက်ခြင်း၊ ဒူးထောင်ပေါင်ကား ထိုင်နေခြင်း၊ တုံးလုံးပက်လက် ခြေလက်ကားရား အိပ်ငိုက်ခြင်း စသော အင်္ဂါရပ်များကို ပယ်ရှားရှောင် ကြဉ်၍ ထေရ်စဉ်ဝါစဉ်အတိုင်းနေ၍ ရှိသေစွာနာခံရခြင်း။

(၆) “သန္တိပတိတာနံ ဝေါ ဘိက္ခဝေ ဒွယံ ကရဏီယံ ဓမ္မိ ဝါ ကထာ အရိယော ဝါ တုဏှိဘာဝေါ”-

ဟောတော်မူသည်နှင့်ညီစွာ ဆွမ်းစဉ်ပရိတ်ရွတ်၊မသာအသုဘ စသော အရေးကိစ္စဖြင့် သံဃာ စုဝေးမိကြသောအခါ အဘယ်အလှူမှာ ဟင်း ချိုသည်၊ လဘက်ကောင်းသည် စသော တိရစ္ဆာန်ကထာ၊ ရယ်စရာမော စရာ စကားတို့ကို ပြောဟော၍ တသောသော ရယ်မော၍ မနေပဲ ပဋိ သန္တာရ စကား၊ သဒ္ဓါသဂြိုဟ်နှင့် စပ်သောစကား၊ ဝိနည်းအဆုံးအဖြတ် စကား၊ ဇာတ်နိပါတ် ဝတ္ထုသက်သေ သံဝေဂစကား၊ သမထဝိပဿနာ ကမ္မဋ္ဌာန်းစကား စသည်များကို ပြော၍သော်၎င်း၊ တရားကို နှလုံးသွင်း လျက် စကားမပြော တုဏှိဘောသော်၎င်း နေရခြင်း။

(၇) “ဒဏ္ဍေနေကေ ဒမယန္တိ၊ အင်္ကျံသေဟိ ကသာဟိစ။  
အဒဏ္ဍေန အသတ္တေန၊ နာဂေါ ဒန္တော မဟေသိနာ”-

ဟူသော ပါဠိတော်နှင့်ညီစွာ ဘုရားသားတော်ဝီဝီ ဘုရားရှင်အတုကို နည်း၍လျက် ရပ်သူရွာသား ကျောင်းသားရှင်ငယ်တို့ကို ဆဲရေး ငေါက် ငမ်း ကျန်းတန်းရှိုက်နှက် ပုတ်ခတ်၍ ဆုံးမလေ့မရှိပဲ နူးညံ့ ချိုသာသော စကားဖြင့် သဲဒဏ်ရေဒဏ်ပေးခြင်း၊ မြက်တလင်းသုတ်သင်စေခြင်း၊ အချိန်



နာရီ ပိုင်းခြား၍ စာအံစေခြင်း၊ ဘုရားရှိခိုးစေခြင်း စသည်ဖြင့် ယဉ်ကျေး လိမ္မာအောင် ဆုံးမရခြင်း။

(၈) ကျောင်းသားလူငယ်ကို သျှောင်ထုံး၍ ခေါင်းပေါင်း ပေါင်း၍ ပေးခြင်း၊ ခွေးငယ်ကြောင်ငယ်တို့ကို လက်ပေးသင်ခြင်း၊ ကိုင်တွယ်ကစား ခြင်း စသော သမာဓိ ပျက်ပြားကြောင်း၊ ထိုသူငယ်တို့၏ ရှိသောဂါရဝ သက္ကစနည်းပါးကြောင်း အမှုတို့ကို မပြုစောင့်ထိန်းရခြင်း။

(၉) တစုံတရာဝယ်ခြမ်းရန်ရှိသည့်အခါ ဈေးဆိုင်ကန္ဓာသို့ ရဟန်း၊ သာမဏေတို့ မသွားမလိုက် မပါစေရ။ မနေသာ၍ ဆရာ့ကိစ္စ၊ သံဃာ ကိစ္စနှင့် လိုက်ပါရလျှင်လည်း အလိုရှိသော ဝတ္ထုကို ရွေးချယ်ပြသပြီး၍ ကယဝိက္ကယ ဒုဗ္ဗိစာရဏမဖြစ်ရအောင် ဆိတ်ဆိတ်နေရခြင်း။

(၁၀) ဂေလည စသော အကြောင်းမရှိပဲလျက် လှည်းရထားစီးခြင်း၊ ထီးဆောင်းခြင်း၊ မြို့တွင်းရွာတွင်း၌ ဘိနပ်စီးနင်းခြင်း၊ နေလွဲကွမ်းစား ဆေးဝါး ဆေးသောက်ခြင်း၊ ရောက်တတ်ရာရာပရိက္ခရာရောင်းချ၍ မွေငွေ အနာမာသ စုထားခြင်း၊ ကြွေးမြီအတိုးအပွား ချေးငှားပေးချခြင်း၊ ဘုရား ခွင့်ပြုတော်မမူအပ်သော ဒါယကာများကို ကျွေးမွေးပေးကမ်းခြင်း၊ မဏ္ဍပ် ကန္ဓာ ပွဲရုံများ၌ လူတို့ခမ်းနားကျင်းပရန် ကော်ဇော၊ ကန့်လန့်ကာ၊ ဖျာ ရှိုင် သင်ဖြူး ငှားရမ်းခြင်း၊ ကျောင်းတကာကြီး၊ ဘုရားတကာကြီး၊ သူဌေး ကြီး၊ သူကြွယ်ကြီး စသည်ဖြင့် ကြီးတလုံးကိုအသုံးများစွာချ၍ ပြောဆိုလေ့ ရှိခြင်း၊ ရဟန်း၊ သာမဏေတို့၏ သိက္ခာဂုဏ်သိန် အရှိန်အစောက်ကို မငဲ့ မညှာ ဒါယကာကြီးများကို ခင်ဗျား၊ ကျွန်တော်နှင့် ပြောဆိုလေ့ရှိခြင်း၊ ဒါယကာချမ်းသာလျှင် ဝမ်းသာ၊ ဒါယကာ ဆင်းရဲလျှင် ဝမ်းနည်းသည့် အမှုအရာကိုပြသော သဟသောကီ၊ သဟနန္ဒီ၊ သုခိတေ သုခိတော၊ ဒုက္ခိ တေ ဒုက္ခိတော လောကဝတ်ပျူငှါပြုခြင်း အစရှိသော အနုနုလောမိက ဂိဟိသံသဂ္ဂ၊ ကုလဒူသနရှစ်ပါး၊ အနေသနနှစ်ဆဲ တပါး စသည်များကို ပယ်ရှား ရှောင်ကြဉ်လျက် ဥပုသ် အသင်းပါ သံဃာထဲက ထိုကဲ့သို့ သောပုဂ္ဂိုလ် တစုံဘယောက် ပေါ်ပေါက်လာလျှင်လည်း ကောင်းမွန်စွာ မြစ်တား ဆုံးမရခြင်း၊ မြစ်တားဆုံးမ၍မရ ဥပုသ် အစည်းအဝေးသို့မှ မလာမဝင်လျှင် အထက်နာယက ဝိနည်းမိုရ် ဂိုဏ်းအုပ် ပုဂ္ဂိုလ်များထံ သွား၍လျှောက်ထားရခြင်း၊ အထက် နာယက ဝိနည်းမိုရ် ဆရာတော်



များက “ဂရုကော ခေါ် သံဃဘေဒေါ” ဟောတော်မူသည်နှင့် ညီစွာ အမှတ်မဲ့ လျစ်လျူရှု၍မနေပဲ အရေးတခု အလေးပြု၍ သံဃာမကွဲမပြား ပိပြားသေဝပ် ညီညွတ်စေ့စပ်အောင် ၃-ကြိမ်တိုင်တိုင် နှိပ်ကွပ် ဆုံးမ ပြောဟောရခြင်း။

(၁၁) သံဃနာယက ဆရာတော်ကြီးများ ဆုံးမစကားကိုမှ မနာ မယူ ဒုဗ္ဗစပြုနေသူကိုကား ကရုဏာလွန် ခန္တိချွန်သော သီလဝန်, ဂုဏ ဝန်, ပညာဝန်အကျော် ဆရာတော်ဘုရားကြီး၏ တပည့်သားမြေး ဖြစ်ကြ သည့်အတိုင်း သည်းခံခြင်းများစေ၍ လူရောရှင်ပါ ကွဲပြားလျက် ခိုက်ရန် ဖြစ်ပွား ငဲ့ရဲများကြောင်းဖြစ်သော ဆွမ်းစဉ်ပရိတ်ရွတ်ခွဲခြင်း၊ မသာ အ သုဘရှု အတူမလိုက်ခြင်း၊ စရပ်တခုတည်း အတူမတည်းခြင်း၊ ကြော်ငြာ စာကမ်းလျက် အရှက်ခွဲခြင်း စသော အဓမ္မကတိကအမှုတို့ကို လူသိရှင် ကြား မပြုမူ၍-

“ယဿ သဗ္ဗ မဟောရတ္ထိံ၊ အဟိံ သာယ ရတော မနော။  
မေတ္တိံ သော သဗ္ဗဘူတေသု၊ ဝေရံ တဿ န ကေနစိ”။

ပါဠိတော်ရှိသည်နှင့်အညီ မေတ္တာ၊ ကရုဏာ မပျက်စေမူ၍ ထိုသူ့ ကျောင်းကန်၊ အိုး၊ အိပ်ရာ၊ အိုး၊ ခွက်၊ ကန့်လန့်ကာ၊ ဆွမ်း၊ ဟင်း၊ ရေ၊ အဖျော်ယမကာ စသောပစ္စည်းကို သုံးဆောင်ခြင်း၊ စာပေကျမ်းဂန်တက် ခြင်းဟူသော ပစ္စယ သမ္ဘောဂ၊ ဓမ္မသမ္ဘောဂနှစ်ပါးတွင် ပါဝင်သော အမှုမျိုးကိုသာ ဝေးစွာရှောင်ကြဉ်လျက် သနားကြင်နာ မေတ္တာသက်ဝင် ချစ်ခင်ပေါင်းသင်း နေထိုင်ရခြင်း။

(၁၂) ကျောင်းထိုင်ပုဂ္ဂိုလ်မှာ တသောင်းမက ပုံနှိပ်၍ နိုင်ငံအ ရပ်ရပ် ပျံ့နှံ့လျက်ရှိသော ဝိနယကောသလ္လ စာအုပ်ကို လက်ကိုင်ထား ၍ ဒွေမာတိကာ၊ ခုဒ္ဒသိက္ခာတို့ကို ကျေပွန်စွာ ရမိနက်ထင် အချက်မြင် အောင် လေ့လာ၊ မာတိကာ အဋ္ဌကထာ ကင်္ခါကို အနက် အဓိပ္ပါယ် သိမြင်အောင် အားထုတ်၊ ဥပုသ် ၉-ပါး၊ ပဝါရဏာ ၉-ပါး၊ သင်္ကန်း ၉-ထည်၊ သပိတ် ၉-လုံး-

“ပွင့်၊ သီး၊ ပူန့်၊ ခြေ၊ ဝါး၊ ပူ၊ ခြေ၊ ဝဇ္ဇေ ဒုရုဇ်ဖြာ”-

ဟူသော ကုလုသန ရှစ်ပါး၊ ခုဒ္ဒကပါဌ အဋ္ဌကထာ၊ မူလဋီကာ တို့၌လာသော-



“ဝေဠု ပုပ္ဖံ ဖလံ ပတ္တိ၊ ဒန္တကဋ္ဌံ မုခေါဒကံ။  
 သိနာနံ မတ္တိကံ စုဏ္ဏံ၊ အထောပိ စာဋကမျတံ။ ။  
 မုဂ္ဂသုပ္ပံ ပါရိဘဋ္ဌံ၊ ဇဃ်ပေသနိကံ တထာ။  
 ဝဇ္ဇံ ပဟိဏကံ ဒူတံ၊ ပတိပိဏ္ဍဝ္ဗ ဝတ္ထုကံ။ ။  
 ခေတ္တနက္ခတ္တ ဝိဇ္ဇာစ၊ အင်္ဂဝိဇ္ဇန္တိ ဇိဝိတံ။  
 ကပ္ပေန္တိ ဧတံ နိဿာယ၊ ကေဝိသတုနေသနံ”။-

ဟူသော အနေသန နှစ်ဆဲ့တပါးစသည်များကို သိနားလည်အောင် ကြံစည် အားထုတ်ရခြင်း။

(၁၃) အခန်းနေ စာသင်သားတို့မှာ ဘိက္ခုမာတိကာကို နှုတ်ရ ဆောင်ရွက်၊ ခုဒ္ဒသိက္ခာကို အနက်ထင်အောင် သင်ကြား အားထုတ် ရခြင်း။

(၁၄) ညဉ့် နံနက် ဝတ်တက်ခေါင်းလောင်းထိုး၍ ဆရာ ကျောင်း ထိုင် ဘုန်းကြီးနှင့်တကွ ရဟန်း၊ သာမဏေ၊ ကျောင်းသား သူငယ်များ ပါ ဘုရားဝတ်တက်ရာသို့လိုက်၍ ပါတိမောက်၊ ရှင်ကျင့်ဝတ်၊ ကျောင်း သားရွတ်၊ ပရိတ်ကြီး၊ ကြည်ညိုတွယ်သော သုတ္တန် သံဝေဂ ဂါထာများ ကို တနေရာစီခွဲ၍ အညီအညွတ်ရွတ်ဘတ်ပြီး၍ သဟဿေယျမဖြစ်ရအောင် နံနက်ဝတ်တက်ရာမှ ပြန်သည့်အခါ အိပ်ရာ တိုက်ခန်းသို့ မဝင်စေပဲ ကျောင်းသား သူငယ်များပါ လွင်တီးခေါင်၌ နေထိုင်စေရခြင်း။

(၁၅) “န တာဝ သုပိတုံ ဟောတိ၊ ရတ္တိ နက္ခတ္တမာလိနီ။  
 ပဋိဇဇ္ဈိတု မေဝေသာ၊ ရတ္တိ ဟောတိ ဝိဇာနတံ။ ။

သံသာရဝိသဝဏ္ဏဿ၊ ဒွေ ယေဝ မရရာ ဖလာ။  
 ကဗျသတ္တာ နယောဂေါစ၊ ပတိပတျာ နယုဉ္ဇနံ။ ။

ကတိဟံ စရေယျ သာမညံ၊ စိတ္တံ စေ န နိဝါရယေ။  
 ပဒေ ပဒေ ဝိသီဒေယျ၊ သင်္ကပ္ပါနံ ဝသာနုဂေါ။ ။

ဥဒယဗ္ဗယသင်္ခါရေ၊ နိဗ္ဗိန္ဒိတွာန ပဏ္ဍိတော။

သင်္ကစ္စ မနုယုဉ္ဇေယျ၊ မောဃံ ကာလံ န ခေပယေ။ ။

အဓိဘိလာ ဖိစိတ္တာနံ၊ အဓိပညာယ သိက္ခနာ။

သင်္ကစ္စမိတိ ဝိညေယျာ၊ နာညာ ကာမဂဝေသနာ။ ။



အနိစ္စန္တဿ နိဗ္ဗာနံ၊ ဝိတသံဝေဂဗုဒ္ဓိနော။  
 သဗ္ဗံပိ ကတကမ္မန္တံ၊ သံသာရဒိဃကာရဏံ။ ။  
 အနိစ္စန္တဿ နိဗ္ဗာနံ၊ ကာမံယေဝ ဂဝေသတော။  
 သဗ္ဗံပိ ကတကမ္မန္တံ၊ ကဋသီဝဒ္ဓိကာရဏံ”။—

စသော တရားဂါထာများနှင့် ညီစွာ ကလေးသူငယ်ထိန်းကျောင်းခြင်း၊ ယပ်တောင်တချောင်း တောင်းတစီးနှင့် မြီးမငွေ့ပြောလိုက်၍နေခြင်း စသော အမှုလွတ်ဗာဟိရ ကိစ္စနှင့် အချည်းနှီးကာလကို မကုန်ခန်းစေပဲ နေ့အခါ စာပေကျမ်းဂန် သင်ကြားပို့ချကြည့်ရှုခြင်း၊ နံနက် ဝတ်တက် ပြီးအခါ ၁-နာရီခန့် ၁-နာရီခွဲခန့်ကြာအောင် နိသဇ်၊ ရုက္ခမူ၊ အဗ္ဗော ကာသိကဓုတင်များကို ဆောက်တည်၍ အမြဲစီးဖြန်းနေကျ လက်ကိုင် ရှိသော ပါဠိဟာရိယကမ္မဋ္ဌာန်းကို စီးဖြန်းနေထိုင်ရခြင်း။

(၁၆) ကျောင်းသားသူငယ်များကို တလလေးသီတင်း ဝါတွင်း ဝါပ ဥပုသ်စောင့်စေ၍ ကျောင်းထိုင်ဘုန်းကြီးနှင့်တကွ ကျောင်းသား လူငယ်ပါ ကျန်းမာသည့်အခါ တလလေးသီးတင်း ဝါတွင်း၊ ဝါပ ကော သနိက်ဓုတင် ဆောက်တည်လေ့ရှိရခြင်း။

(၁၇) “ပဉ္စမေ ဘိက္ခဝေ အာဒိနဝါ အပ္ပါသာဒိကေ”။—

စသော ပါဠိတော်နှင့်ညီစွာ မြင်သူ၊ ကြားသူရဟန်းရှင်လူတို့ နှလုံး မသာမကြည်ညိုဘွယ်ရာ၊ ကြည်ညိုပြီးသောသူအချို့တို့လည်း ကြည်ညို သဒ္ဓါပျက်ဘွယ်ရာ စာပြန်ပွဲ၊ အလှူရုံမဏ္ဍပ်ကန္ဓားတို့၌ ကစားတတ်၊ ခိုက်ရန်ဖြစ်တတ်၊ ဒေါင်းလန်းပန်းကန်တို့ကို ချိုးတတ်ခွဲတတ်၊ အလှူဝတ်ကို လှယက်တတ်၊ လျှပ်ပေါ်လောက်လက် အရက်သောက် ဘိန်းစားနှင့် အလားတူသော ကျောင်းသား၊ ကပ္ပိယဘို့ကို အလှူရုံ မဏ္ဍပ် ကန္ဓား၊ စာပြန်ပွဲများသို့ မခေါ်ခွဲရခြင်း။

(၁၈) တစုံတယောက်သောကျောင်းသား အလှူရုံ မဏ္ဍပ် ကန္ဓား၊ စာပြန်ပွဲများ၌ ပိုက်ဆံကစားခြင်း၊ ခိုက်ရန်ဖြစ်ပွားခြင်း စသော မကြည်ညိုဘွယ်အမှုကို ပြုခဲ့သော် ဆရာဖြစ်သူ နေရာမကျ လိမ္မားအောင် မဆုံးမခြင်းကြောင့်ဖြစ်ရကား ဆရာဘုန်းကြီးပါ မြတ်စွာဘုရားကို ရေဒဏ် တဆဲ့ငါးလုံး ကပ်လှူပြီးလျှင် ဥပုသ်ပြုရာ သံဃာ့အစည်းအဝေး၌ လျှောက်ထားရခြင်း။



(၁၉) ကျန်းမာပကတိ ရှိလျက်နှင့် ပျင်းရိသည် အတွက်ကြောင့် စက္ခု ခြေကို စောင့်ခြင်း စသော ဂါမပ္ပဝိသန သိက္ခာပုဒ်ကို လုံခြုံအောင် မထိန်းနိုင်၍ မကြည်ညိုဘွယ် ငယ်လှသော သာမဏေများကို အလှူရုံ မဏ္ဍပ်ကန္ဓားသို့ ကိုယ်စား မစေမလွှတ်ရ။

(၂၀) “ဒေသေထ ဘိက္ခဝေ ဓမ္မံ အာဒိကလျာဏံ မဇ္ဈေကလျာဏံ ပရိယောသာနကလျာဏံ သာတ္ထံ သဗျဉ္ဇနံ ကေဝလပရိပုဏ္ဏံ ပရိသုဒ္ဓံ ဗြဟ္မစရိယံ ပကာသေထ၊ အဿဝဏတော ဓမ္မဿ ပရိဟာယန္တိ”-

ဟူသော ပါဠိတော်နှင့်အညီ တရားနာရခြင်းနှင့်ကင်း၍ လိမ္မာ ယဉ်ကျေးခြင်းမဖြစ်နိုင်ရကား ကျောင်းသို့ရောက်လာသော ဥပုသ်သည် ဒါယကာ၊ ကျောင်းတိုက်ရှိ ရဟန်း၊ သာမဏေ၊ ကျောင်းသားများကို တလလေးသီတင်း ဂါတွင်း၊ ဝါပ နေ့တရား၊ ညဉ့်တရားပြောဟောလေ့ ရှိရခြင်း။

(၂၁) မိမိ၏ ဆုံးမဩဝါဒစကားကို လေးစားနာယူသော ရပ်သား ရွာသူ လူဒါယကာတို့ကို သင့်လျော်ရာအရပ် စရပ်၊ တန်ဆောင်း၊ ဘုရားကျောင်းများ၌ သင်္ဘုတ်၊ ရေချမ်း၊ ပန်း၊ ဆီးမီး ပူဇော်လှူဒါန်းလျက် ဝတ်တက်ဝတ်ကပ် ရွတ်ဘတ်သရဇ္ဈာယ်တတ်အောင် စည်းကြပ်သင်ပြလေ့ ရှိရခြင်း။

(၂၂) ခရီးဒေသစာရီ လှည့်လည် သွားလာသည့်အခါ ကုက္ကုစ္ဆံ သံသယ မကင်းစကောင်းသော ဝိသဘာဂ ကျောင်းကန်များ၌ မတည်းမခို မနေမနား မစားမသောက်ရ။ သဘာဂကျောင်းကန်၌လည်း တည်းခို နေထိုင်ရန် နေရာအာဝါသကို မရသေး၍ အာဝါသိကမဖြစ်ရသေးခင် ဘိနပ်ချွတ်ခြင်း စသော အာဂန္တုကဝတ်ကို မချွတ်မယွင်းစေရ။ ဝါသူပဂတ ရစကောင်းသော သိက္ခာပုဒ် ရှစ်ပါးမှ တပါး ဩက္ခိတ္တစက္ခု စသော သိက္ခာပုဒ်များကို စောင့်ထိန်းခြင်းငှါ ခဲယဉ်းလှသော ရွာတွင်း အိမ်လပ်၊ လှည်းပေါ်များ၌ တည်းခိုညဉ့်အိပ်ခြင်းကိုမပြုရ။ မဂ္ဂသညာဖြင့် ရွာကို ဖြတ်သန်း၍သွားရာ၌လည်း ရွာ အရံရှိလျှင် အရံမှ၊ အရံမရှိလျှင်ခဲနှစ်ကျမှ စ၍ သုပ္ပဋိစ္ဆန္တ၊ ကာယဗန္ဓန၊ ဝိကာလေဂါမပ္ပဝိသန သုံးပါးမှတပါး ဘိနပ်ချွတ်ခြင်း၊ စက္ခုခြေကိုထိန်းခြင်း စသော ဂါမပ္ပဝိသနသိက္ခာပုဒ် တို့ကို စောင့်ချုပ်လျက် ဝင်ထွက်သွားလာရခြင်း။



(၂၃) “အတ္တိမိသေ ကုတောသီလံ၊ အတ္တိ မလံ ဗြဟ္မစရိယဿ”။ -

ဟူသည်နှင့်အညီ လူသူထွက်၍ သာသနာတော်မှ ပျက်စီးစုတေ လွယ်ကြောင်း။ လူပင်မထွက်သော်လည်း မကောင်းသတင်း ကျော်စောခြင်း ပွက်၍ ဂုဏ်ကျေးဇူးပုပ်ပျက်ကြောင်းဖြစ်သော မာတုဂါမ၊ မယ်သီလတို့ကို ဆွမ်းချက်ဟင်းချက်ကပ္ပိယ ပြုလုပ်မွေးထားခြင်း၊ စာပေ ကျမ်းဂန် ချို့သင်ကြားခြင်းများကို အလျဉ်းမပြုရ၊ ဝေးဝေးကြီး ရှောင်ကြဉ်ရခြင်း။

(၂၄) “ကြိယာကာရကသမ္ပန္နံ၊ ယေ န ဇာနန္တိ မာဏဝါ။

ပဿဟိ ယေဝ တေ တုလျာ၊ ခုရသိင်္ဂဝိဝဇ္ဇိဘာ။ ။

ယော နိရုတ္တိံ ပဇာနာတိ၊ ဇာနဗ္ဗိ ပိဋကတ္တယံ။

ပဒေ ပဒေ ဝိကဇေယျ၊ ဝနေ အန္တဂဇော ဝိယ”။ -

ဟူသောသဒ္ဒါငယ်၊

“အဘိဓမ္မိကာယေဝ ကိရ ဓမ္မံ ကထေန္တာပိ အကထေန္တာပိ ဓမ္မကထိကာနာမ” -

ဟူသော အဋ္ဌကထာတို့နှင့်ညီစွာ သဒ္ဒါမတတ်၊ အဘိဓမ္မာမတတ်က အရှိန်အစော် အာနုဘော်ကင်းပအပြစ်ဒေါသအာဒိနဝများလှသောကြောင့် သဘောသကန် ဉာဏ်ပဋိဘာန်နှင့် ပြည့်စုံ၍ ကျမ်းဂန်တတ်မြောက် အခြေရလောက်သောစာသင်သားတို့ကို စာပွဲသဘင်အခါပြန်ဘို့ရာ ဝိနည်းတွင်၍ သာမက သဒ္ဒါသုတ်နက်၊ သင်္ဂြိုဟ်ပါဌ်အနက်၊ ပုဒ်စစ်၊ နမ်ဂိုဏ်း၊ စာစပ်၊ ဘေဒစိန္တာ စသည်များကိုလည်း ဉာဏ်အားလျော်စွာ ကျက်အံ့ ပြန်ဆိုစေရခြင်း။

(၂၅) “အနာယကာ ဝိနဿန္တိ၊ နဿန္တိ ဗဟုနာယကာ။

ထိနာယကာ ဝိနဿန္တိ၊ နဿန္တိ သုသုနာယကာ”။ -

ဟူသည်နှင့်ညီစွာ ဂိုဏ်းသံဃာအတွင်း၌ အမှုအခင်း တစုံတရာ ဆုံးဖြတ်ရန် ပေါ်ပေါက်လာလျှင် ကြေးပြီးပြတ်အောင် နှိပ်ကွပ်ဆုံးဖြတ်သူ မရှိက အဓိကရုဏ်းကျယ်ပွား စကားများ၍ သံဃာ နှစ်ပက္ခ၊ သုံးပက္ခ ကွဲပြားသဖြင့် -

“သံဃေ ခေါ ပန ဘိက္ခဝေ ဘိန္နေ အညမညံ အတ္ထောသာစ ဟောန္တိ၊ အညမညံ ပရိဘာသာ စ ဟောန္တိ၊ အညမညံ ပဋိက္ခေပါ စ ဟောန္တိ၊ အညမညံ ပရိစ္ဆေဒနာ စ ဟောန္တိ၊ တတ္ထ အပ္ပသဒ္ဓါ



စေဝ နပုသီဒန္တိ၊ ပသန္တာနဉ္စ ကေစ္စာနံ အညထတ္တံ ဟောတိ။  
အယံ ဘိက္ခဝေ ပဉ္စမော ဓမ္မော သဒ္ဓမ္မဿ သမ္မောသာယ အန္တရ-  
ဓာနာယ သံဝတ္တတိ”-

ဟူသော ပါဠိတော်နှင့်အညီ အချင်းချင်း ဆဲခရီးပြစ်တင် ရှောင်ကြဉ်  
ရန်ပွား အများမချမ်းသာ သာသနာကွယ်ပျောက်လွယ်ကြောင်းဖြစ်၍  
ဂိုဏ်းသံဃာအတွင်း အမှုအခင်း တစုံတရာ ပေါ်ပေါက်လာလျှင် နှိပ်ကွပ်  
ဆုံးဖြတ်မည့် ဓမ္မကထိက ဝိနည်းဓိုရ် နာယကပုဂ္ဂိုလ်ကို သင့်ရာသံဃာ  
အစည်းအဝေး၌ မနည်းလွန်း၊ မများလွန်း သမုတ်ထင်ထားလေ့ပြုရခြင်း။

(၂၆) သမုတ်တင်ထားအပ်သော ထိုဝိနည်းဓိုရ် ဓမ္မကထိက နာယက  
မထေရ်ကြီး၏ ဆုံးမစကားကို အများလိုက်နာလျက် သီတင်းကျွတ် ပဝါ  
ရဏာအခါ ဝိနည်းဓိုရ်ဆရာတော်ကြီးရှိရာ၌ နီးရာနီးရာ ဂိုဏ်းသံဃာ အား  
လုံး စုရုံးစည်းဝေး၍ မဟာပဝါရဏာပြုပြီးလျှင် တဥတု တခေါက်၊ နှစ်  
ခေါက်၊ သို့ ခေါက်၊ လေးခေါက်၊ ငါးခေါက် အနီး၊အဝေး အလျောက်  
နာယကမထေရ်ကြီးများထံ သွားရောက်၍ ဆုံးမဩဝါဒ ခံရခြင်း။

(၂၇) ရွှေကျင်ဆရာတော်ဘုရားကြီး၏ တပည့်သားမြေး ရွှေကျင်  
ဗိုက်သွေး သက်ဝင်ကြသော အနီး၊ အဝေး အရပ်ရပ် ဂိုဏ်းသံဃာ  
အပေါင်းတွင် ဝိနည်းဓိုရ် နာယကအဖြစ်ဖြင့် ရှေးကဆရာတော်ဘုရား  
ကြီးများ သမုတ်တင်မြှောက်ပြီး အသီးအသီး အန္တတ္ထအလျောက် သံဃာ  
တင်မြှောက်သမုတ်အပ်သော ပုဂ္ဂိုလ်တို့ကလည်း အမိန့်အာဏာကို ပေး  
စွမ်းနိုင်သော သာသနာပိုင် သာသနာပြုဆရာတော်ကို ပူဇော်တင်မြှောက်  
သော သာသနဒါယကာ သာသနာပြုမင်း လစ်ဟင်း ကင်းလွတ်ခိုက်ဖြင့်  
သော်လည်း-

“မဟာဇနေန သမ္မတောတိ ခေါ ဝါသေဋ္ဌ မဟာသမ္မတော  
မဟာသမ္မတောတိ ပထမံ အက္ခရံ ဥပနိဗ္ဗတ္တံ”-

ဟူသကဲ့သို့ သံဃာသဘောတူတင်ကြသော သာသနာ့ဝန်ကို လွှဲသွန်  
ရှောင်တိမ်းခြင်းငှာ မသင့်ပေရာဟု နှလုံးထားကြ၍ တခုတည်းသော  
ဂါမသိမ်၌ သံဃဥပုသ်လောက်လျက်နှင့် ဥဒကုဒက္ခပ၊ သတ္တဗ္ဗန္တရ၊  
ဗဒ္ဓသိမ်များသို့သွား၍ ပါရိသုဒ္ဓိ၊ အဓိဋ္ဌာန် ဥပုသ်မပြုကောင်းသောကြောင့်  
၎င်း၊ ဆိုအပ်ခဲ့ပြီးသော အဘိဏ္ဍာသန္နိပါတ အပရိဟာနိယတရား တိုးပွား



၍ သာသနာတော် စည်ပင်ထွန်းကား ကြီးပွားစေခြင်း အကျိုးငှါ၎င်း ဤဥပဒေစာပါ သံဃာ့အစည်းအဝေးများကို မစည်းမကြပ်ရသေးသော အရပ်များ၌ မဖြစ်မနေရ ဖြစ်မြောက်အောင် စည်းကြပ်လျက် စွမ်းရည်သတ္တိနှင့် ပြည့်စုံ၍ သာသနာတော်ဝန်ကို ရွက်ဆောင်နိုင်လောက်သော လူဦးအမျိုးကောင်းသားများကို သင့်ရာစာပြန်ပွဲ အစည်းအဝေး၊ ပဝါရဏာပွဲ အစည်းအဝေး စသည်တို့၌ ဝိနည်းဓိုရ်ဓမ္မကထိက နာယက အကြီးအကဲ တင်မြှောက်ပြီးလျှင် ထိုဆရာတော်များကို ငါတို့ကိုးကွယ်ရာ ပေတည်းဟု ကျေးဇူးတင်တင် ဂိုဏ်းဝင်သံဃာတို့က ထိုဆရာတော်တို့ပြောဆိုဆုံးမ ဩဝါဒပေးရာ မငြင်းမဆန်လိုက်နာခံ၍ကျင့်ကြံအားထုတ်ရခြင်း။

(၂၀) ဘုန်းကြီးပြန်ရုပ်သေးပွဲ၌ ခဲပစ်သူ ရဟန်းနှစ်ပါးကို ပုလိပ်သားတို့ ခဲနှင့်တကွဘမ်းမိ၍ ကြိမ်ဒဏ်ချက်ရေ ၂၀-စီ အစိုးရတို့ကတင် ရိုက်ကြောင်း၊ ပွဲကြည့်သောရဟန်းများကို ပုလိပ်သားတို့ ရိုက်နှက်၍ ရဟန်းနှစ်ကျိပ် ငါးပါးလောက် ထိပ်ပေါက်ခေါင်းကွဲ ရှိကြောင်းများကို ကြားသိရသည့်အတိုင်း သာသနာတော် ညှိုးလျော်နွမ်းပါးလှသည်ကို ဝမ်းနည်းဘွယ် ကောင်းလှသည်ဖြစ်၍ ဘုန်းကြီးပြန်၊ မယ်တော်ပြန်၊ ဘတော်ပြန် မသာအသုဘများ၏ ရုပ်သေး၊ ဇာတ်၊ သဘင်၊ အဓမ္မပွဲလမ်းများဖြင့် စည်ကားခြင်းကိုအလိုရှိ၍ သင်္ဂြိုဟ်ချပို့ရန် ပိုက်ဆံ စရိတ်ကြေးငွေများကို အောက်ကျေညာလယ် ရှာဘွေတောင်းရမ်း၍ အခင်းအနား အကြီးအကျယ် မပြုမလုပ်ဘဲ သီလဂုဏ်၊ သမာဓိဂုဏ်၊ ပညာဂုဏ်နှင့် ပြည့်စုံသော ကျေးဇူးရှင်ဖြစ်၍ ပူဇော်လိုလျှင် သေသည့်အခါ ပူဇော်မည့်အတွက် အသက်တော်ရှင်စဉ် ဆရာမိဘတို့ကို ပူဇော်ချီးမြှောက်ရခြင်းသည် လွန်မင်းစွာအကျိုးရှိ၏ဟု နှလုံးထား၍ သေလွန်မှ ပူဇော်ချီးမြှောက်လိုလျှင်လည်းမိမိတို့ဆရာ၏အရိုးဓာတ်ရုပ်ပုံကိုစာချ၍နေပုံ၊ တရားဟော၍နေပုံ၊ ရဟန်းတရားကို အားထုတ်၍နေပုံ စသည်ဖြင့် မိမိကြည်ညိုရာ ရုပ်ပုံကိုပြည့်စုံသပ္ပာယ်စွာထုလုပ်၍ အုတ်တိုက်၊ ကျောက်ဂူတို့မှာ တင်သွင်းတည်ထား ပိဋကတ်သုံးပုံများကိုရေးသားပြုစု၍ ဆရာ့ကိုယ်စား တရားဟောပြ စာပေများပို့ချနိုင်လျှင် ဟောပြောပို့ချမစွမ်းနိုင်၍သော်လည်း လူဖြစ်၍သော်၎င်း မပြောမဟောမပို့ချနိုင်လျှင် ပြောဟောပို့ချနိုင်မည့် ပညာရှိကိုတင်ထား ဆရာ့ကိုယ်စား ပူဇော်ချီးမြှောက်ရလျှင် မြတ်စွာဘုရား သာသနာတော်သည် ဆရာရှိစဉ်ကဲ့သို့ပင် အစဉ်အဆက်



ဟိုးတက်စည်ပင်ပေလိမ့်မည်ဟု အရှည်ကိုမြင်တတ်သော ပညာဉာဏ်ဖြင့် အဘန်ဘန်စဉ်းစားကြ၍ ဘုန်းကြီးပြန်၊ မသာအသုဘ သံဝေဂအခန်းတို့၌ ပရမ်းပတာ ရယ်စရာရုပ်ကောင် ကျွမ်းထောင်တွန်းလှိမ့် တလိမ့် ခေါက်ကွေး ရုပ်သေးဇာတ်သဘင် မစီရင်မကျင်းပ မကစားကြမူ၍-

“အဗျဝဇ္ဇာ တုမေ အာနန္တ ဟောထ တထာဂတဿ သရီရ ပူဇာယ”-

ဟူသော ဘုရားအမိန့်တော်အတိုင်း မြတ်စွာဘုရားကို သင်္ဂြိုဟ်သော နည်း၊ သီဟိုဠ်ကျွန်း၌ ရဟန်းတော်များကို သင်္ဂြိုဟ်သည့် နည်းများအတိုင်း အဝေးရပ်နေ တပည့်သားမြေးများ ရောက်လာနိုင်လောက်ရုံ ခုနစ်ရက်၊ အလွန်ဆွဲငါးရက်မျှ ထား၍ ဒါယကာတို့ တတ်စွမ်းနိုင်သမျှ အဖျင်းဆုံး ခေါင်းတလုံး၊ ခေါင်းတင်ရန်ခဏှင် ညောင်စောင်းတချပ်၊ လောင်တိုက်၌ လေးတိုင်စိုက် ခြောက်တိုင်စိုက် အလောင်းစင်၊ တအိမ်လျှင် သနပ်ခါးနံ့သာ၊ ထင်းတချောင်းစီ၊ ဤမျှလောက်သော အဆောက်အဦတို့ဖြင့် လူအများ ထမ်းပိုးလက်ပွေလျက်၊ လှည်းရထားနှင့်သော်လည်း တင်လျက် ငြိမ်သက်ဆေးလေးစွာ ညှိုးငယ်သံဝေဂရသော မျက်နှာနှင့် လုပ်တိုင်းသို့ ယူဆောင်ကာ နံ့သာထင်းပုံထက်သို့ တင်ပြီးလျှင် မီးတင် ဖုတ်ကြည်းသင်္ဂြိုဟ်ရလျှင် အားရရောင့်ရဲနိုင်ရခြင်း။

(၂၉) ပြဆိုခဲ့ပြီးသော ဥပဒေအချက်များနှင့် မညီမညွတ် ယွင်းချွတ် ဘောက်ပြန်သောပုဂ္ဂိုလ် တစုံတယောက် ပေါ်ပေါက်လာခဲ့လျှင်-

“ယေ ပဿန္တိ ယေ သုဏန္တိ၊ တေဟိ ဝတ္တဇ္ဇာ”-

ပါဠိတော်နှင့်ညီစွာ မြင်သူ၊ ကြားသူပုဂ္ဂိုလ်တို့က မေတ္တာ၊ ကရုဏာကို ရှေ့ထားလျက် ကာလ၊ ဘူတ၊ သဏ္ဌ၊ အတ္တသဗ္ဗိတ၊ မေတ္တာစကား၊ ဤအင်္ဂါငါးပါးနှင့်ပြည့်စုံစွာ ပြောဆိုဆုံးမရခြင်း၊ ပြောဆိုဆုံးမ၍မရလျှင် အထက် ဝိနည်းမိုရ်နာယက မထေရ်ကြီးများထံ လျှောက်ထား၊ မထေရ်ကြီးများက အဓိကရုဏ်း မကျယ်မပွား ဝိပြားသေဝပ်အောင် နှိပ်ကွပ် ဆုံးမရခြင်း။

(၃၀) ဆုံးမခံရသော ပုဂ္ဂိုလ်ကလည်း အထက် သံဃာ့ဦးစီး နာယက မထေရ်ကြီးမှစ၍ သီတင်းသုံးဘော်များ အကျိုးလိုလား တရားရေး ဟိုက်ပျေးဖြောင့်ဖြော်သော်၎င်း၊ မြည်တွန်ဒဏ်ပေး၍သော်၎င်း ဆုံးမ



သော်လည်း မျက်မာန်စိတ်ဆိုး နှုတ်လုံမထိုးပဲ ငါ၏အကျိုးဖြစ်ပွား သာ သံနာတော် စည်ပင်ထွန်းကားအောင် ဟောကြားဆုံးမ နှိပ်ကွပ်တော် မူကြပေသည်ဟု ဝမ်းမြောက်ဝမ်းသာ လိုက်နာခံ၍ နောင် အဘန်ဘန် ဆုံးမ ဩဝါဒပေးလွယ်ကြောင်း ကောင်းမွန်ရှိသေစွာ ကြည်သာဓမ္မ လျှောက်ထား၍ ရဟန်းတရားကို အားထုတ် နေထိုင်ရခြင်း။

ဤ သုံးဆယ်မျှလောက်သော ဩဝါဒစကား ဥပဒေ အချက်များကို ရွှေကျင်ဂိုဏ်းသံဃာ၏ နာယကဦးစီး အကြီးအမှူး ဖြစ်တော်မူသော မဟာဝိသုဒ္ဓါရာမ ဆရာတော်ဘုရားကြီး ပိုင်းခြား ဆုံးဖြတ် တည်ထား အပ်သတည်း။

ဤ ဆိုခဲ့ပြီးအပ် အရပ်ရပ်သော ဩဝါဒကထာ ဥပဒေစာနှင့် ညီညွတ် စွာ ကျင့်ကြံအားထုတ်ကြ၍ သိက္ခာသာဇီဝ တူမျှသော ရဟန်းသံဃာ တော်တို့ ချင်းချင်းဖြစ်က ဝိဝါဒဖြစ်ပွား ကွဲပြားခြင်းမဖြစ်နိုင်ရာ၊ ဥပဒေ နှင့် မညီပြီလုပ် သိက္ခာပုဒ်တော်ကို နင်းကျော်ဖျက်ဆီး၍ လှည်းစီး၊ နွားမွေး၊ အတိုးပေး၊ ပရိက္ခရာလဲ၊ နေလွဲကွမ်းစား၊ ဆေးဝါးဆေးသောက်၊ အင်္ဂါမမြောက်ပဲ ကျောင်းနေ၊ ရွှေငွေလုပ် အင်္ဂါရတ်ထိုး အလဇ္ဇိဒုဿီလ အမှုမျိုးကိုလိုက်စား၊ ပစ္စည်းလေးပါး လှူဒါန်းရှာကြသော ဒါယကာ များကို အားမနာ၊ ရဟန်းသံဃာချင်းကိုလည်း မရှက်၊ အထက်က သာ သနာပြု မင်းချီးမြှောက်သော ဂိုဏ်းအုပ် ဂိုဏ်းထောက် အာဏာလည်း ကင်းဝေး၊ လာလတ္တံ့သော အပါယ်ဘေးကိုလည်း မကြောက်၊ စိတ် ရောက်ရာ ကိုယ်ပါ၊ ပြုလိုရာ ပြုကျင့်ကြ၍ သိက္ခာသာဇီဝ မတူမျှသော အဓမ္မဝါဒီ အလဇ္ဇိဒုဿီလ ပုဂ္ဂိုလ်များအတွက် ရဟန်းသံဃာ ဆရာ ချင်းချင်း မယောမရှက်သောကြောင့် တကာချင်းချင်းလည်း ကွဲအက် တတ်သည်၊ အချင်းချင်းခိုက်ရန်ပွား၍ အပါယ်လားဘို့ရာသာဖြစ်၍ နေ တတ်သည်၊ ထို့ကြောင့် ခိုက်ရန်မပွား အပါယ်မလားရအောင် အလဇ္ဇိ ဒုဿီလပုဂ္ဂိုလ်တို့နှင့် ပစ္စယသမ္ဘောဂ၊ ဓမ္မသမ္ဘောဂ မယောရှက်သော် လည်း မေတ္တာမပျက် အပ်စပ်သည့်အချက်များ၌ ရန်မျက်မထား စကား နှီးနှော ပြောဟောပေါင်းသင်း၍ နေထိုင်ကြကုန်ရာသည်။

လဇ္ဇိ သူတော်ကောင်း၊ လဇ္ဇိသူယုတ်မာ၊ အလဇ္ဇိ သူတော်ကောင်း၊ အလဇ္ဇိ သူယုတ်မာ ဟု ပုဂ္ဂိုလ်လေးမျိုးရှိသည်အနက် ဣဿ၊ မစ္ဆေရ၊



မာယာ၊ သာဠေယျ၊ ပါဝိစ္ဆာ၊ မဟိစ္ဆာ၊ ပကာသန၊ ဒေါသ၊ မာန ခက်  
 ထန်လှသော လန္တီသူယုတ်မာဘက်ကဖြစ်စေ၊ ထိုကဲ့သို့ သဘောရှိသော  
 အလန္တီ သူယုတ်မာဘက်ကဖြစ်စေ၊ နှစ်ဘက်စုံက ဖြစ်စေ၊ မေတ္တာမသက်  
 တရားပျက်၍ ရဟန်းချင်းချင်း မညီမညွတ် မစပ်မရှက် ကွဲအက်ထိပါး  
 ခိုက်ရန်ဖြစ်ပွား၍ တရားမဲ့နေခဲ့ကြမှုကား မိမိ၏အကျိုးစီးပွား၊ လောက  
 ၏အကျိုးစီးပွား၊ သာသနာတော်မြတ်၏ အကျိုးစီးပွားတို့ကို လိုလား  
 တောင့်တကုန်သော ပစ္စယဒါယကာဖြစ်သူ လူတို့သည် ဤဆိုလတ္တံ့  
 သောနည်းတို့ဖြင့် ငရဲမများ ကုသိုလ်ပွားအောင် နှလုံးထားကြရမည်၊  
 အားထုတ် ကျင့်ကြံကြရမည်။

ရွှေကျင်ဂိုဏ်း ဥပဒေ ပြီး၏။

~~~~~



## ဂိဟိစာရိတ္တ ကျင့်ခန်း

နှစ်ဘက်ကွဲပြား၍နေကြသော ရဟန်းသံဃာတို့တွင် ဘယ်ဘက်ကိုမှ မျက်မာန်ကြမ်းကြုတ် ဆဲးရဲ ပုတ်ခတ်ခြင်းတို့ကို မပြုပဲ မည်သည့် ဘုန်းကြီး ငါတို့ကို ကျွေးမွေးဘူးပေသည်၊ ဆေးဝါး ကုသဘူးပေသည်၊ ကြေးငွေ ချေးငှါး မှိုင်းမ အလိုရှိခါ ရပေသည်-စသည်ဖြင့် ဂေဟသိတပေမဖြင့် ဆည်းကပ်ဝင်ရောက် ချီးမြှောက်အားပေး သာသနာပျက်စီးညှိုးနွမ်းမည့်အရေးကိုလည်း ဝေးဝေးကြီးကြပ်ရှောင်ကြ၍ မိမိတို့ သိသင့်သိထိုက်သည့် ပကတိ ငါးပါးသီလ၊ ဗြဟ္မစရိယ ပဉ္စမက ငါးပါးသီလ၊ ဧကဘတ္တိက ဆက္ကခြောက်ပါးသီလ၊ အာဇီဝဋ္ဌမက ရှစ်ပါးသီလ၊ အဋ္ဌင်္ဂပေါသထ ရှစ်ပါးသီလ၊ နဝင်္ဂ်ပေါသထ ကိုးပါးသီလ၊ ဒုစရိုက်ဆယ်ပါး၊ သုစရိုက်ဆယ်ပါး၊ ပုညကြိယာဝတ္ထု ဆယ်ပါး၊ ဧကသနိက်-ပတ္တပိုက်စုတင်နှစ်ပါး၊ သာဓုဘရားလေးပါး၊ သိင်္ဂီလသုတ်၌ လာသော ကျင့်ဝတ်အပြားတို့ကို သိနားလည်အောင် ကျက်မှတ်နာခံ၍ ခဲယဉ်းငြိုငြင်စွာ ရှာဖွေရရှိသော မိမိပစ္စည်းဥစ္စာကို အကုန်အကျခံ၍ လှူဒါန်းရန်ကိစ္စရှိကြသောအခါ အသီးအနှံကိုလို၍ စိုက်ပျိုးသောလယ်သမားပုံ သီလ၊ သမာဓိ၊ ပညာဂုဏ်တို့နှင့်ပြည့်စုံသော အလှူခံပုဂ္ဂိုလ်ကို ရွေးချယ်လှူဒါန်း၍ မြတ်စွာဘုရား သာသနာတော် စည်ပင်ထွန်းကား ကြီးပွားကြောင်း စိတ်ကောင်း နှလုံးကောင်းရှိအောင် မွေး၍ အားပေး ချီးမြှောက်ကုန်ရာသည်။

ထိုတွင် ပကတိငါးပါးသီလ၌ ကာမေသုမိစ္ဆာစာရကို နုတ်၍ အဗြဟ္မစရိယာ ဝေရမဏိ သိက္ခာပုဒ်ကို ထည့်လျှင် ဗြဟ္မစရိယပဉ္စမက ငါးပါးသီလမည်၏။ ထိုငါးပါး၌ ဝိကာလ ဘောဇနာ ဝေရမဏိ သိက္ခာပုဒ်ကို ထည့်လျှင် ဧကဘတ္တိကဆက္က ခြောက်ပါးသီလမည်၏။

ပါဏာတိပါတာ၊ အဒိန္နာဒါနာ၊ ကာမေသုမိစ္ဆာစာရာ ဝေရမဏိ သိက္ခာပုဒ်သုံးပါး၊ မုသာဝါဒါ၊ ဝိသုနဝါစာယ၊ ဖရသဝါစာယ၊ သပ္ပုလ္လာပါ ဝေရမဏိ သိက္ခာပုဒ်လေးပါး၊ အသက်မွေးကြောင်း ဖြစ်သော ထိုအကုသိုလ်ကမ္မပထ ခုနစ်ပါးမှ ရှောင်ကြဉ်သော မိစ္ဆာဇီဝါဝေရမဏိ သိက္ခာပုဒ်တပါး၊ ဤရှစ်ပါးသည် အာဇီဝဋ္ဌမက သီလမည်၏။



အဋ္ဌဂုံပေါသထ သီလကား တလလေးသီဘင်း၊ ရှစ်သီဘင်း ဝါတွင်း၊ ဝါပ သူတော်ဟကာ စောင့်သုံးကြရိုးဖြစ်၍ ထင်ရှား၏။ ထိုအဋ္ဌဂုံဥပုသ် သီလ၌ “သဗ္ဗသတ္တေသု မေတ္တာသဟဂတေန စေတသာ ဝိဟရိဿာမိ” ဟုထည့်၍ ဆောက်တည်ပြီးလျှင်—

သဗ္ဗေ သတ္တာ အဝေရာ ဟောန္တု။ အဗျာပဇ္ဇာ ဟောန္တု။  
အနိဿာ ဟောန္တု။ သုခိ အတ္တာနံ ပရိဟရန္တု။

သဗ္ဗေ၊ ခပ်သိမ်းကုန်သော။ သတ္တာ၊ သတ္တဝါတို့သည်။ အဝေရာ၊ ပါဏာတိပုတေသော အဇ္ဈတ္တရန်ငါးပါး၊ ရေ၊ မီး၊ မင်း၊ ခိုးသူ၊ မချစ် အပ်သော အမွေခံဟူသော အပရန်ငါးပါး မရှိကြကုန်သည်။ ဟောန္တု။ ဖြစ်ကြစေကုန်သတည်း။ အဗျာပဇ္ဇာ၊ စိုးရိမ်ကြောင့်ကြ ဗျာပါဒမရှိကြကုန် သည်။ အနိဿာ၊ ဆင်းရဲငြိုငြင် ပင်ပန်းခြင်း မရှိကြကုန်သည်။ ဟောန္တု။ ဖြစ်ကြစေကုန်သတည်း။ သုခိ၊ ချမ်းသာခြင်းရှိကုန်သည်ဖြစ်၍။ အတ္တာနံ၊ မိမိကိုယ်ကို။ ပရိဟရန္တု။ ရွက်ဆောင် သည်ပိုးနိုင်စေကုန်သတည်း။-ဟု မေတ္တာ ဗြဟ္မဝိဟာရ ကမ္မဋ္ဌာန်းကို စီးဖြန်းပွားများ၍ နေခြင်းသည် နဝဂုံဥပုသ်သီလမည်၏။

ပါဏာတိပတ၊ အဒိန္နာဒါန၊ ကာမေသုမိစ္ဆာစာရဟူသော ကာယ ဒုစရိုက်သုံးပါး၊ မုသာဝါဒ၊ ပိသုနဝါစာ၊ ဖရုသဝါစာ၊ သပ္ပပ္ပလာပ ဟူသော ဝစီဒုစရိုက်လေးပါး၊ အဘိဇ္ဈာ၊ ဗျာပါဒ၊ မိစ္ဆာဒိဋ္ဌိဟူသော မနော ဒုစရိုက်သုံးပါး၊ ဤဆယ်ပါးသည် ဒုစရိုက်ဆယ်ပါးမည်၏။ ထိုဒုစရိုက် ဆယ်ပါးမှ ရှောင်ကြဉ်ခြင်းသည် သုစရိုက်ဆယ်ပါးမည်၏။

ဒါန၊ သီလ၊ ဘာဝနာ၊ အပစာသန၊ ဝေယျာဝစ္စိ၊ ပတ္တိဒါန၊ ပတ္တာ နုမောဒန၊ ဓမ္မဿဝဏ၊ ဓမ္မဒေသနာ၊ ဒိဋ္ဌိဇုကမ္မ၊ ဤဆယ်ပါးသည် ပုည ကြိယာ ဝတ္ထုဆယ်ပါးမည်၏။

နာနာသန ဘောဇနံ ပဋိက္ခိပါမိ၊ ကောသနိကင်္ဂံ သမာဒိ-  
ယာမိ။

နာနာသနဘောဇနံ၊ အထူးထူးသောနေရာ၌စားခြင်းကို။ ပဋိက္ခိပါမိ၊ ပယ်ပါ၏။ ကောသနိကင်္ဂံ၊ တနေရာတည်း၌သာ စားလေ့ရှိသော ပုဂ္ဂိုလ်၏ အကြောင်းအင်္ဂါကို။ သမာဒိယာမိ၊ ဆောက်တည်ပါ၏။-ဟု



မိမိဘာသာ သော်လည်း ဆောက်တည်၍ ဥပုသ်စောင့်သည့်နေ့ဖြစ်စေ၊  
မစောင့်သည့်နေ့ဖြစ်စေ တနေရာတည်း၌သာစား၍ နေရာမှထပြီးနောက်  
ဂေလည၊ဝိပါသ ဟူသောအကြောင်းမရှိလျှင် ဆေး၊ကွမ်းကိုမျှ လည်မျို  
၏ တဘက်သို့ဝင်အောင် စားသောက်ခြင်းသည် ကောသနိက်စုတင်  
မည်၏။

ဒုတိယဘာဇနံ ပဋိက္ခိပါမိ၊ ပတ္တဝိဇ္ဈိကင်္ဂံ သမာဒိယာမိ။

ဒုတိယဘာဇနံ၊ နှစ်ခုမြောက်သောစားခွက်ကို။ ပဋိက္ခိပါမိ၊ ပယ်ပါ  
၏။ ပတ္တဝိဇ္ဈိကင်္ဂံ၊ တခုတည်းသော စားခွက်၌ရှိသော ထမင်းကိုသာ  
စားလေ့ရှိသော ပုဂ္ဂိုလ်၏ အကြောင်းအင်္ဂါကို။ သမာဒိယာမိ၊ ဆောက်  
တည်ပါ၏။-ဟု မိမိချည်းပင်သော်လည်း ဆောက်တည်၍ ဥပုသ်နေ့၌  
ဖြစ်စေ၊ နေ့လွတ်၌ဖြစ်စေ စားခွက်တခုတည်း၌သာ ယောနော၍ဖြစ်စေ၊  
တခြားစီပုံ၍ဖြစ်စေ တထပ်တည်းဖြစ်စေ၊ အထပ်ထပ်ဖြစ်စေ စားခြင်းသည်  
ပတ္တဝိဇ္ဈိကစုတင်မည်၏။ ကောသနိက်၊ ပတ္တဝိဇ္ဈိကစုတင် နှစ်ပါးစုံ ဆောက်  
တည် မူကား တခွက်တည်း၌ထည့်၍ ဟထပ်တည်းသာ စားအပ်၏။

[ဤ စုတင်၊ ပုညကြိယာဝတ္ထု၊ သုစရိက်၊ ဒုစရိက်တို့၏ ဝိနိစ္ဆယ၊  
အကျိုး အပြစ် စသည်ကို ပရမတ္ထသရူပဘေဒနီကျမ်း၌ အကျယ်ပြည့်နိုး  
အပ်ပြီ။]

ဒက္ခံ ဂဟဗ္ဗတံ သာဓု၊ သံဝိဘဇ္ဇိ ဘောဇနံ။

အ-ဟာသော အတ္တလာဘေသု၊ အတ္တဗျာပတ္တိ အဗျထော။ ။

ဂဟဗ္ဗတံ၊ အိမ်၌နေသူ လူတို့ကျင့်ရာသောတရားကား။ ဒက္ခံ၊ စည်းစိမ်  
ဥစ္စာတို့ကို တရားသဖြင့် ရရှိများစွာ စုမိအောင်ရှာဘွေခြင်း၌ လိမ္မာခြင်း  
သည်။ သာဓု၊ ပထမကောင်းခြင်းတည်း။ ဘောဇနံ၊ တရားသဖြင့် ရှာဘွေ  
၍ ရအပ်သော စားသောက်ဘွယ်ကို။ သံဝိဘဇ္ဇိ၊ တမလွန်ကောင်းကျိုးကို  
ဖွံ့ဖြိုးစွာပေးနိုင်လောက်သော သီလဝန်ပုဂ္ဂိုလ်တို့အား ဝေဘန်ခွဲခြမ်း လှူ  
ဒါနိုး ပေးကမ်းနိုင်ခြင်းသည်။ သာဓု၊ ဒုတိယကောင်းခြင်းတည်း။ အတ္တ  
လာဘေသု၊ စည်းစိမ်ဥစ္စာကို များစွာရကုန်သည်ရှိသော်။ အ-ဟာသော၊  
ရွှင်ရွှင်ပျော်ပျော် မော်မော်ကြွားကြွား မထောင်လွှားခြင်းသည်။ သာဓု၊  
တတိယကောင်းခြင်းတည်း။ ယဒါ၊ အကြင်အခါ၌။ အတ္တဗျာပတ္တိ၊ ဥစ္စာ  
စည်းစိမ် ကောတိမ်ယိုယွင်း ပျက်စီးခြင်းသည်။ ဟောတိ၊ ဖြစ်၏။ တဒါ၊

ထိုဝိပတ္တိဆိုက် ကြံကြိုက်သောအခါ၌။ အဗျေထာ၊ နှလုံးမသာ မျက်နှာ ညှိုးငယ် မရှိ စိတ်မပျက်ခြင်းသည်။ သာဓု၊စတုတ္ထကောင်းခြင်းတည်း။

ဤသို့ ဣန္ဒြိယဇာတ်၌ လာသော တရားလေးပါးသည် သာဓုတရား မည်၏။ ဤသာဓုတရားလေးပါးနှင့် ပြည့်စုံအောင် နှလုံးသွင်းနိုင်၊ ကျင့်ကြံ အားထုတ်နိုင်ကုန်သော သူတို့သည် ဣဋ္ဌာရုံ၊ အနိဋ္ဌာရုံနှစ်ပါး၊ လောကဓံ ရှစ်ပါးတို့နှင့် တွေ့ကြုံသော်လည်း တုန်လှုပ်ဘောက်ပြန်ခြင်းမရှိ၊ ချမ်းသာ ငြိမ်သက် တရားမပျက် သည်းခံနိုင်ကုန်၏။

သိင်္ဂါလသုတ်၌ လာသော ကျင့်ဝတ်တရားကား ပါဏာတိပါတ၊ အဒိန္နာဒါန၊ ကာမေသုမိစ္ဆာစာရ၊ မုသာဝါဒ ဟူသော ကမ္မကိလေသ လေးပါးတို့ကို ပယ်ခွါ၊ ဆန္ဒာ၊ ဒေါသ၊ ဘယာ၊ မောဟာ ဟူသော အဂတိလေးပါးတို့ ကို လိုက်စား၍ မကောင်းမှုတရားတို့ကို မပြု ရှောင် သွေ-

- (၁) သေရည်အရက်ကိုသောက်ခြင်း၊
- (၂) အချိန်မဟုတ် မိုးချုပ်နေကုန် လမ်းဆုံလမ်းခွဲ၌ သွားလာလေ့ ရှိခြင်း၊
- (၃) ပွဲလမ်းသဘင် လိုက်သွားလေ့ရှိခြင်း၊
- (၄) ကြွေအန် ကြက်တိုက်စသော ကစားမျိုးကို လိုက်စားခြင်း၊
- (၅) မိတ်ဆွေယုတ်နှင့် ပေါင်းဘော်ခြင်း၊
- (၆) မလုပ်မကိုင် ဆုတ်ထိုင်ပျင်းရိခြင်း-

ဟူသော စည်းစိမ်ဥစ္စာ ပျက်စီးဆုတ်ယုတ်ကြောင်း(အပါယမုဒတရား ခြောက်ပါး)တို့ကို မမှီဝဲ မချဉ်းကပ်မှု၍-

“မာတာ ပိတာ ဒိသာ ပုဗ္ဗာ၊ အာစေရာ ဒက္ခိဏာ ဒိသာ။  
ပုတ္တဒါရာ ဒိသာ ပစ္ဆာ၊ မိတ္တာမစ္စာ စ ဥတ္တရာ။ ။  
ဒါသကမ္မကရာ ဟေဋ္ဌာ၊ ဥဒ္ဓံ သမဏဗြာဟ္မဏာ။  
တောဒိသာ နမဿယျ၊ အလမတ္တော ကုလေ ဂိဟိ”။-

ဟူ၍လာသော အရပ်ခြောက်မျိုးတို့ကို ရှိခိုးကုန်ရာ၏။ ထိုတွင်-

- (၁) ကျေးဇူးတုံ့ဆပ်သောအားဖြင့် လုပ်ကျွေးခြင်း၊
- (၂) ကိစ္စကြီးငယ်ကို ဆောင်ရွက်ခြင်း၊
- (၃) မျိုးနွယ်စဉ်ဆက်ကို မပျက်အောင် တည်စေခြင်း၊



(၄) အမွေခံခြင်းငှါ ထိုက်အောင် ကျင့်ကြံအားထုတ်ခြင်း၊

(၅) သေလွန်သောမိဘတို့အား ကုသိုလ်အဘို့ကို အမျှပေးဝေခြင်း-  
ဟူသော ကျင့်ဝတ်ငါးပါးတို့ဖြင့် ခစားလုပ်ကျွေးကုန်သော (သား  
သမီး)တို့ကို အရှေ့အရပ်နှင့်တူသော(မိဘ)တို့သည်-

(၁) မကောင်းမှုမှ ရှောင်ကြဉ်စေခြင်း၊

(၂) ကောင်းမှု၌ တည်စေခြင်း၊

(၃) အတတ်ပညာ သင်စေခြင်း၊

(၄) သင့်လျော်သောမယားနှင့် ထိမ်းမြားလက်ထပ်ခြင်း၊

(၅) သင့်သောအခါ အမွေဥစ္စာကို ပေးဝေခြင်း-

ဟူသော ငါးပါးသောအရာတို့ဖြင့် ချီးမြှောက်သနားကုန်သည် ဖြစ်၍  
အရှေ့အရပ် ဘေးရန်ခပ်သိမ်းတို့သည် ငြိမ်းချမ်း သာယာကုန်၏။

(၁) ထကြွလုံ့လပြုခြင်း၊

(၂) အနီး၌ မပြတ်နေခြင်း၊

(၃) ပြောဆိုသမျှကို နားထောင်ခြင်း၊

(၄) လုပ်ကျွေးခြင်း၊

(၅) အတတ်ပညာကို သင်ယူခြင်း-

ဟူသောကျင့်ဝတ်ငါးပါးတို့ဖြင့် ခစားလုပ်ကျွေးသော(တပည့်သား)  
ကို တောင်အရပ်နှင့်တူသော(ဆရာသမား)တို့သည်-

(၁) ကောင်းစွာဆုံးမခြင်း၊

(၂) ကောင်းစွာသင်ယူစေခြင်း၊

(၃) အကြွင်းမထား အတတ်ပညာကို ပြောကြားခြင်း၊

(၄) မိတ်ဆွေခင်ပွန်းကောင်းတို့နှင့် ပေါင်းဘက်စေခြင်း၊

(၅) အရပ်မျက်နှာတို့၌ အကွယ်အကာ အစောင့်အရှောက်ကို  
ပြုခြင်း-

ဟူသော ငါးပါးသော အရာဌာနတို့ဖြင့် သနားချီးမြှောက်ကုန်သည်  
ဖြစ်၍ တောင်အရပ်မှလည်း ဘေးရန်ခပ်သိမ်းတို့သည် ငြိမ်းချမ်း သာ  
ယာ ကုန်၏။

(၁) မြတ်နိုးစုံမက်ခြင်း၊

(၂) မထေမဲ့မြင် မပြုခြင်း၊

(၃) မယားကြီးကိုပစ်ပယ်၍ မယားငယ်မယူခြင်း၊

(၄) စည်းစိမ်ဥစ္စာကို အစိုးတရလွှဲအပ်ခြင်း၊

(၅) တန်းဆာဗလာ ဆင်ယင်ရန် ပေးကမ်းခြင်း—

ဟူသော ကျင့်ဝတ်ငါးပါးတို့ဖြင့် ခစားလုပ်ကျွေးသော (လင်) ကို အနောက်အရပ်နှင့်တူသော (မယား) သည်—

(၁) အိမ်၌ အမှုကိစ္စတို့ကို ကောင်းစွာစီမံခြင်း၊

(၂) ခြွေရံပရိသတ်တို့ကို ချီးမြှောက် စောင့်မခြင်း၊

(၃) လင်စောင့်မထားခြင်း၊

(၄) လင်ရှာဘွေခွဲသမျှဥစ္စာကို မပျောက်မပျက်ရအောင် စောင့်ရှောက်ခြင်း၊

(၅) ကိစ္စဟူသမျှတို့၌ မပျင်းမရိ လိမ္မာခြင်း—

ဟူသော ငါးပါးသော အရာဌာနတို့ဖြင့် သနားချီးမြှောက်သည်ဖြစ်၍ အနောက်အရပ်မှလည်း ဘေးရန်ခပ်သိမ်းတို့သည် ငြိမ်းချမ်း သာယာ ကုန်၏။

(၁) ပေးကမ်းခြင်း၊

(၂) ချစ်ဘွယ်သောစကားကို ပြောဆိုခြင်း၊

(၃) အကျိုးစီးပွားကို ကျင့်ခြင်း၊

(၄) ကိုယ်နှင့်ထပ်တူပြုခြင်း၊

(၅) အရာရာကို မလိမ်မကောက် မချွတ်မယွင်းစေခြင်း—

ဟူသော ကျင့်ဝတ်ငါးပါးတို့ဖြင့် ခစားလုပ်ကျွေးသော (အမျိုးကောင်း သား) ကို မြှောက်အရပ်နှင့် အလားတူကုန်သော (မိတ်ဆွေခင်ပွန်း) တို့ သည်—

(၁) မေ့လျော့သည်ကို စောင့်ရှောက်ခြင်း၊

(၂) မေ့လျော့စဉ်အခါ ဥစ္စာပစ္စည်းကို စောင့်ရှောက်ခြင်း၊

(၃) ကြောက်လန့်သည့်အခါ ကိုးကွယ်ရာဖြစ်ခြင်း၊

(၄) ဘေးရန်ရှိသည့်အခါ မစွန့်ခြင်း၊

(၅) ထိုမိတ်ဆွေတို့၏ သား မြေးအနွယ်တို့ တုံ့လှယ် ပူဇော်ခြင်း—

ဟူသော ငါးပါးသော အရာဌာနတို့ဖြင့် သနား ချီးမြှောက်ကုန်သည် ဖြစ်၍ မြှောက်အရပ်မှလည်း ဘေးရန်ခပ်သိမ်း ငြိမ်းချမ်းသာယာကုန်၏။



- (၁) အမှုကိစ္စကို ယထာဗလ နေရာတကျ စီရင်ခြင်း၊
- (၂) ထမင်းရိက္ခာပေးခြင်း၊
- (၃) မကျန်းမမာသည်ကို လုပ်ကျွေးကုသခြင်း၊
- (၄) ကောင်းနိုးရာရာ အရသာကို ဝေဘန်ခြင်း၊
- (၅) အချိန်ကျလျှင် အမှုလုပ်ခြင်းမှ ခွင့်လွှတ်ခြင်း—

ဟူသော ကျင့်ဝတ်ငါးပါးဖြင့် ခစားလုပ်ကျွေးသော (အိမ်ရှင်သခင်) ကို အောက်အရပ်နှင့် အလားတူကုန်သော (ကျေးကျွန် အမှုလုပ်သူရင်းနှီး) တို့သည်—

- (၁) ရွှေဦးစွာ အိပ်ရာမှထခြင်း၊
- (၂) သခင့်နောက်မှ အိပ်ခြင်း၊
- (၃) ပေးမှုယူခြင်း၊
- (၄) အမှုကိစ္စတို့ကို မခိုမကပ် လုပ်ဆောင်ခြင်း၊
- (၅) သခင့်ကျေးဇူးသတင်းကို ထိုထိုအရပ်သို့ဆောင်ခြင်း—

ဟူသော ငါးပါးသောအရာဌာနတို့ဖြင့် ချီးမြှောက် သနားကုန်သည် ဖြစ်၍ အောက်အရပ်မှလည်း ဘေးရန်ခပ်သိမ်းတို့သည် ငြိမ်းချမ်းသာယာ ကုန်၏။

- (၁) မေတ္တာ ကာယကံ၊
- (၂) မေတ္တာ ဝစီကံ၊
- (၃) မေတ္တာ မနောကံ၊
- (၄) ရဟန်းသံဃာတော်တို့ကို မဆီးမတား တံခါးမပိတ်မဆို့ခြင်း၊
- (၅) တတ်အားသမျှ ပစ္စည်းအာမိသ လှူဒါန်းခြင်း—

ဟူသော ကျင့်ဝတ် ငါးပါးတို့ဖြင့် ခစားလုပ်ကျွေးသော (အမျိုးကောင်းသား) ကို အထက်အရပ်နှင့် အလားတူကုန်သော (ရဟန်းသံဃာတော်) တို့သည်—

- (၁) မကောင်းမှုမှ တားမြစ်ခြင်း၊
- (၂) ကောင်းမှု၌ တည်စေခြင်း၊
- (၃) စိတ်ကောင်းဝင်၍ အစဉ် စောင့်ရှောက်ခြင်း၊
- (၄) မကြားဘူးသော တရားစကားကို ဟောပြောခြင်း။

(၅) ကြားဘူးသောတရားစကားကို ထပ်မံ၍ သန့်ရှင်း စင်ကြယ်စေခြင်း၊

(၆) နတ်ရွာ နိဗ္ဗာန်ရောက်ကြောင်း လမ်းကောင်းကို ပြောကြားညွှန်ပြခြင်း—

ဟူသော ခြောက်ပါးသော အရာဌာနတို့ဖြင့် သနား ချီးမြှောက်ကုန်သည်ဖြစ်၍ အထက်အရပ်မှလည်း ဘေးရန်ခပ်သိမ်းတို့သည် ငြိမ်းချမ်းသာယာကုန်၏။

ဤသို့ အရပ် ခြောက်မျက်နှာ သာယာငြိမ်းချမ်း ဘေးဘျမ်းမရှိသည်ဖြစ်၍ ဆိုအပ်ခဲ့ပြီးသော ဒုစရိုက် ဆယ်ပါးတို့ကို သာဟတ္ထိက၊ အာဏတ္ထိက၊ အာနိသံသကထာ၊ အဟ္တာနုဒမာဒနလေးပါးနှင့် မြှောက်ပွား၍ အပြားလေးဆယ်သော ဒုစရိုက်တို့ကို ရှောင်ရှား ကြဉ်ဘယ်လျက်လေးဆယ်သော သုစရိုက်၊ သီလ စသည်တို့ကို ဆောက်တည်ကျင့်သုံးကြပြီးလျှင် သင့်လျော်သော အခါ၌ ဆိတ်ငြိမ်ရာ အရပ်မှာ ထိုင်၍—

အမတံ တေ ဘိက္ခဝေ ပရိဘုဉ္ဇန္တိ၊ ယေ ကာယဂတံ သတိံ ပရိဘုဉ္ဇန္တိ။

ဘိက္ခဝေ၊ ငါ၏ချစ်သား ရဟန်းများတို့။ ယေ၊ အကြင်သူတို့သည်။ ကာယဂတံ၊ ကာယကောဠာသကို အာရုံပြု၍ဖြစ်သော။ သတိံ၊ အောက်မေ့ခြင်း ကာယဂတာသတိ ကမ္မဋ္ဌာန်းကို။ ပရိဘုဉ္ဇန္တိ၊ စီးဖြန်းသုံးဆောင်ကုန်၏။ တေ၊ ထိုသူတို့သည်။ အမတံ၊ သေခြင်းကင်းရာ နိဗ္ဗာန်အမြိုက်ကို။ ပရိဘုဉ္ဇန္တိ၊ သုံးဆောင်ရသည် မည်ကုန်၏။—ဟု ဟောတော်မူသည့်အတိုင်း ကာယဂတာသတိဘာဝနာ အမြိုက်သူစာကို ကောင်းစွာ သုံးဆောင် ပွားများကုန်ရာသည်။

ရှေးအခါ ဘိက္ခုနီမများ နေရာကျောင်းတခု၌ အလမ္ဗာယ်သမားတို့ တည်းခိုနားနေရာ ကြက်တူရွေးတကောင် မွေကျန်ရစ်၍ ဗုဒ္ဓရက္ခိတဟု အမည်တပ်လျက် အတတ်ပညာသင်ကြား အရိုးစု ကမ္မဋ္ဌာန်းကို ပေးထား၍ မပြတ်ပွားများလျက် ချမ်းဇေးသည့်အခါ နေဆာလှုံ၍ နေစဉ် စွန်တကောင် ချီကုပ် ထိုးသုတ်၍ သွားသည့်အခါ ကြောက်ရွံ့ထိတ်လန့်ခြင်း မရှိပဲ “အရိုးစုကြီးတခုက အရိုးစုငယ်တခုကို ချီ၍သွားလေပြီ၊ ဘယ်ဆီမှာ ဖရိုဖရဲ ကြိလိမ့်မည် မသိ”ဟု ပွားများတိုင်းသော အဋ္ဌိက ကမ္မဋ္ဌာန်း



ကို စီးဖြန်းပွားများသော ဗုဒ္ဓရက္ခိတ ကြက်တူရွေး၏ အာနုဘော်ကြောင့် စွန့်၏ရင်ဘတ်၌ သံမှိုနှက်သည့်ပမာ တင်းကြပ်စွာ နာကျင်သည်နှင့် မချီနိုင်လွှတ်ချ၍ ဘိက္ခုနီမကျောင်းသို့ ပြန်ရောက် လာသော ဗုဒ္ဓရက္ခိတကို ဘိက္ခုနီမများ စိုင်းစု၍မေးမြန်းကြရာ-

“အရှင်မတို့ သင်ကြား၍ ထားသော အရိုးစု ကမ္မဋ္ဌာန်းကို နှလုံးသွင်း၍ ကြောက်ရွံ့ ထိတ်လန့်ခြင်း မရှိကြောင်း” ကို ပြန်ကြား ပြောဆိုသော တိရစ္ဆာန်ကြက်တူရွေးပင် နည်းပေးသော ဆရာကောင်းနှင့် တွေ့ကြုံရ၍ အရိုးစုကို ထင်မြင်အောင် ပွားများသေး၏၊ လူဖြစ်သူငါတို့ကား မထင်မြင်ပဲရှိရရိုးလား” ဟု ကြက်တူရွေးကို အားကျနည်းယူမိကြလျက်-

အဋ္ဌိပုဉ္ဇော အယံကာယော၊ အဋ္ဌိပုဉ္ဇော အယံကာယော။

အယံကာယော၊ ဤကိုယ်သည်။ အဋ္ဌိပုဉ္ဇော၊ အရိုးစုတည်း။ အယံကာယော၊ ဤကိုယ်သည်။ အဋ္ဌိပုဉ္ဇော၊ အရိုးစုတည်း။ -ဟု အဘန်တလဲလဲ စိတ်စွဲ၍ ပွားများအားထုတ်လျက် စိတ်၏တည်ကြည်ခြင်းသမာဓိကို ဖြစ်စေကုန်ရာသည်။ ထိုသမာဓိကို အခြေခံသျက် ရုပ်နာမ်တရားကို သိမ်းဆည်းပြီးလျှင် ရုပ်နာမ်၏အကြောင်းကိုရှာလျက် “အနိစ္စံ၊ ဒုက္ခံ၊ အနတ္တံ၊ အနိစ္စံ၊ ဒုက္ခံ၊ အနတ္တံ” ဟု ဝိပဿနာဉာဏ် ဆယ်ချက်ဖြင့် မဂ်ဖိုလ်သို့ ရောက်အောင် အားထုတ်ခြင်းသည်သာလျှင် လိုရင်းကိစ္စတည်းဟု နှလုံးထားကြကုန်ရာသည်။

ဂိဟိစာရိတ္တံကျင့်ခန်း ပြီး၏။

# ကျောင်းသားကျင့်ဝတ် ဆယ်ပါး

- (၁) စားဘွယ်သီးမျိုး၊ တကြိမ်ခိုး၊ ထမ်းပိုးဒဏ် သုံးဆယ်ပါ  
ဘုရား။
- (၂) နှစ်ကြိမ်ခြောက်ဆယ်၊ သုံးကြိမ်ဝယ်၊ ကျောင်းမယ်မနေ  
ရပါဘုရား။
- (၃) ဘိုးထိုက်ခိုးလျှင်၊ တကြိမ်ပင်၊ တိုက်တွင် မနေရပါဘုရား။
- (၄) ကိုင်၍တုတ်သား၊ ခိုက်ရန်ပွား၊ ထွက်သွားကျောင်းတိုက်  
ကပါဘုရား။
- (၅) ကစားမျိုးလိုက်၊ ကျောင်းသားမိုက်၊ ကျောင်း၌မနေရပါ  
ဘုရား။
- (၆) ပတီးကိုစိပ်၊ ငြိမ်ဆိတ်ဆိတ်၊ ဆေးလိပ် မသောက်ရပါ  
ဘုရား။
- (၇) ညဉ့်ရောနံနက်၊ ရက်မပျက်၊ ဝတ်တက်အမှန် လိုက်ရပါ  
သည်ဘုရား။
- (၈) ညဉ့်နံနက်ရွတ်၊ ရနွတ်လွတ်၊ မပြတ်နေ့တိုင်းရွတ်ရပါသည်  
ဘုရား။
- (၉) ဝါပဝါတွင်း၊ လေးသီတင်း၊ မပျင်းဥပုသ်စောင့်ရပါသည်  
ဘုရား။
- (၁၀) ပစ္စဝေက္ခဏာ၊ လိန်ဒဏ်ပါ၊ ရခါရှင်ပြုရပါသည်ဘုရား။  
ကျင့်ဝတ်ဆယ်ပါး၊ မောင်ကျောင်းသား၊ မမှားကျင့်သုံးရ  
ပါသည်ဘုရား။

ကျောင်းသားကျင့်ဝတ် ဆယ်ပါး ပြီး၏။



# သင်္ဂါယနာတင်ပုံ

သုဏ္ဍာတု မေ အာရုဿော သံဃော၊ ယဒိ သံဃဿ  
ပတ္တကလ္လံ၊ အဟံ အာယသ္မန္တံ တိဿံ ဝိနယံ ပုစ္ဆေယျံ။

သုဏ္ဍာတု မေ ဘန္တေ သံဃော၊ ယဒိ သံဃဿ ပတ္တကလ္လံ၊  
အဟံ ထေရေန ဝိနယံ ပုဋ္ဌော ဝိဿဇ္ဇေယျံ။  
ဟူ၍ ဥပ်ထားအပ်၏။

(၁) ယံ တေန ဘဂဝတာ ဇာနတာ ပဿတာ အရဟတာ သမ္မာ  
သမ္ဗုဒ္ဓေန ပထမံ ပါရာဇိကံ ကတ္ထ ပညတ္တံ။ ။အာရုဿော၊ ငါ့ရှင်  
တိဿ။ ဇာနတာ၊ သိတော်မူထသော။ ပဿတာ၊ မြင်တော်မူထသော။  
အရဟတာ၊ ပူဇော်အထူးကိုခံတော်မူထိုက်ထသော။ သမ္မာသမ္ဗုဒ္ဓေန၊  
ဥေယျငါးဖြာ လေးသစ္စာကို ဆရာမရှိ ဟုတ်တိုင်းသိတော်မူထသော။  
တေနဘဂဝတာ၊ ထိုမြတ်စွာဘုရားသခင်သည်။ ပထမံ၊ ရှေးဦးစွာသော။  
ယံ ပါရာဇိကံ၊ အကြင်ပါရာဇိကကို။ ပညတ္တံ၊ ပညတ်တော်မူအပ်ပြီ။  
တံ ပါရာဇိကံ၊ ထိုပါရာဇိကကို။ ကတ္ထ၊ အဘယ်အရပ်၌၊ ပညတ္တံ၊  
ပညတ်တော်မူအပ်လေသနည်း။ ။ဘန္တေ၊ အရှင်မြတ်ဘုရား။ ဝေသာလီယံ၊  
ဝေသာလီပြည်၌။ ပညတ္တံ၊ ပညတ်တော်မူအပ်ပါသည်ဘုရား။

(၂) ကံ၊ အဘယ်ပုဂ္ဂိုလ်ကို။ အာရတ္တ၊ အကြောင်းပြု၍။ ပညတ္တံ၊  
ပညတ်တော် မူအပ်လေသနည်း။ ။ကလန္တပုတ္တံ၊ ကလန္တသူဌေးသား  
ဖြစ်သော။ သုဒိန္နံ၊ သုဒိန္နရဟန်းကို။ အာရတ္တ၊ အကြောင်းပြု၍။ ပညတ္တံ၊  
ပညတ်တော်မူအပ်ပါသည်ဘုရား။

(၃) ကိသ္ဗိံ ဝတ္ထုသ္ဗိံ၊ အဘယ်အကြောင်းဝတ္ထုကြောင့်။ ပညတ္တံ၊  
နည်း။ ။ကလန္တပုတ္တော၊ သော၊ သုဒိန္နော၊ သည်။ ပုရာဏဒုတိယံ  
ကာယ၊ မယားဟောင်း၌။ မေထုနံဓမ္မံ၊ မေထုန်အကျင့်ကို။ ပဋိသေဝိ၊  
မှီဝဲပြီး။ တသ္ဗိံ ဝတ္ထုသ္ဗိံ၊ ထိုအကြောင်းဝတ္ထုကြောင့်။ ပညတ္တံ၊ ဘုရား။

(၄) တတ္ထ၊ ထိုသိက္ခာပုဒ်၌။ ပညတ္တံ၊ မူလပညပ်သည်။ အနု  
ပညတ္တံ၊ နောက်ထပ်ပညပ်သည်။ အနုပ္ပန္နပညတ္တံ၊ အပူမဖြစ်ခင် တင်၍  
ပညပ်အပ်သော အနုပ္ပန္နပညပ်သည်။ အပ္ပိ၊ ရှိလေသလော။ ။ကော၊

တခုတည်းသော။ ပညတ္တိ၊ မူလပညပ်သည်။ ဒွေ၊ နှစ်ပါးကုန်သော။ အနုပညတ္တိယော၊ နောက်ထပ် ပညပ်တို့သည်။ အတ္တိ၊ ရှိပါကုန်၏။ အနုပ္ပန္နပညတ္တိ၊ အမှုမဖြစ်ခင် တင်၍ ပညပ်အပ်သော အနုပ္ပန္န ပညပ်သည်။ တသ္မိံ၊ ထိုသိက္ခာပုဒ်၌။ နတ္ထိ၊ မရှိပါဘုရား။

(၅) သဗ္ဗတ္ထပညတ္တိ၊ သဗ္ဗတ္ထပညပ်လေလော။ ပဒေသပညတ္တိ၊ ပဒေသပညပ်လေလော။ ။သဗ္ဗတ္ထပညတ္တိ၊ သဗ္ဗတ္ထပညပ်ပါဘုရား။

(၆) သာဓာရဏာပညတ္တိ၊ ဆက်ဆံသော ပညပ်လေလော။ အသာဓာရဏပညတ္တိ၊ လေလော။ ။သာဓာရဏပညတ္တိ၊ ဆက်ဆံသော ပညပ်ပါဘုရား။

(၇) ဧကတော ပညတ္တိ၊ တဘက်သပ် ပညပ်လေလော။ ဥဘတော ပညတ္တိ၊ နှစ်ဘက်စုံ ပညပ်လေလော။ ။ဥဘတော ပညတ္တိ၊ နှစ်ဘက်စုံ ပညပ်ပါဘုရား။

(၈) ပဉ္စန္ဒ၊ ငါးပါးကုန်သော။ ပါတိမောက္ခုဒ္ဒေသာနံ၊ ပါတိမောက္ခုဒ္ဒေသတို့တွင်။ ကတ္ထ၊ အဘယ်ဥဒ္ဒေသ၌။ ဩဂဓံ၊ သက်လေသနည်း။ ကတ္ထ၊ ၌။ ပရိယာပန္နံ၊ အကျုံးဝင်လေသနည်း။ ။နိဒါနောဂဓံ၊ နိဒါန်း၌ သက်ပါသည်ဘုရား။ နိဒါနပရိယာပန္နံ၊ နိဒါန်း၌ အကျုံးဝင်ပါသည်ဘုရား။

(၉) ကတမေန ဥဒ္ဒေသေန၊ အဘယ် ဥဒ္ဒေသဖြင့်။ ဥဒ္ဒေသံ၊ အကျဉ်းပြုအပ်ခြင်းသို့။ အာဂစ္ဆတိ၊ ရောက်လေသနည်း။ ။ဒုတိယေန၊ နှစ်ခုမြောက်သော။ ဥဒ္ဒေသေန၊ ပါရာဇိကုဒ္ဒေသဖြင့်။ ဥဒ္ဒေသံ၊ အကျဉ်းပြုအပ်ခြင်းသို့။ အာဂစ္ဆတိ၊ ရောက်ပါ၏ဘုရား။

(၁၀) စတုန္ဒ၊ သေးပါးကုန်သော။ ဝိပတ္တိနံ၊ သီလ၊ အာစာရ၊ ဒိဋ္ဌိ၊ အာဇီဝဝိပတ္တိတို့တွင်။ ကတမာဝိပတ္တိ၊ အဘယ် အပျက်ပေနည်း။ ။ သီလဝိပတ္တိ၊ သီလပျက်ပါသည်ဘုရား။

(၁၁) သတ္တန္တံ၊ ခုနစ်ပါးကုန်သော။ အာပတ္တိက္ခန္ဓာနံ၊ အာပတ်အစုတို့တွင်။ ကတမော၊ အဘယ်မည်သော။ အာပတ္တိက္ခန္ဓော၊ အာပတ်အစုပေနည်း။ ။ပါရာဇိကာ ပတ္တိက္ခန္ဓော၊ ပါရာဇိကအာပတ် အစုပါဘုရား။



(၁၂) ဆန္ဒ၊ ခြောက်ပါးကုန်သော။ အာပတ္တိသမုဋ္ဌာနာနံ၊ အာပတ် ဖြစ်ကြောင်း သမုဋ္ဌာန်တို့တွင်။ ကတိဟိ သမုဋ္ဌာနေဟိ၊ အဘယ်မျှ သောသမုဋ္ဌာန်တို့ဖြင့်။ သမုဋ္ဌာတိ၊ ဖြစ်လေသနည်း။ ။ဧကေန၊ တခု သော။ သမုဋ္ဌာနေန၊ ကိုယ်စိတ်ဟူသောသမုဋ္ဌာန်ဖြင့်။ သမုဋ္ဌာတိ၊ ဖြစ်ပါ၏ ဘုရား။

(၁၃) စတုန္ဒ၊ လေးပါးကုန်သော။ အဓိကရဏာနံ၊ အဓိကရုဏ်း တို့တွင်။ ကတမံ အဓိကရဏံ၊ အဘယ် အဓိကရုဏ်းပေနည်း။ ။အာ ပတ္တာဓိကရဏံ၊ အာပတ္တာဓိကရုဏ်းပါဘုရား။

(၁၄) သတ္တန္တံ၊ ကုန်သော။ သမထာနံ၊ သမထတို့တွင်။ ကတိဟိ သမထေဟိ၊ အဘယ်မျှသောသမထတို့ဖြင့်။ သမ္ပတိ၊ ငြိမ်းလေသနည်း။ ။ ဒ္ဓိဟိ၊ နှစ်ပါးကုန်သော။ သမထေဟိ၊ တို့ဖြင့်။ သမ္ပုခါဝိနယေနစ၊ သမ္ပု ခါဝိနည်းဖြင့်၎င်း။ ပဋိညာတကရဏေနစ၊ ဝန်ခံတိုင်းဆုံးဖြတ်ရသော ပဋိညာတကရဏဝိနည်းဖြင့်၎င်း။ သမ္ပတိ၊ ငြိမ်းပါ၏ဘုရား။

(၁၅) တတ္ထ၊ ထိုသိက္ခာပုဒ်၌။ ဝိနယော၊ ဝိနည်းသည်။ ကော၊ အဘယ်ပေနည်း။ တတ္ထ၊ ထိုသိက္ခာပုဒ်၌။ အဘိဝိနယော၊ လွန်ကဲသော ဝိနည်းသည်။ ကော၊ အဘယ်ပေနည်း။ ။ပညတ္တိ၊ မာတိကာ ပညပ် သည်။ ဝိနယော၊ ဝိနည်းမည်ပါ၏။ ဝိဘတ္တိ၊ ပဒဘာဇနီသည်။ အဘိ ဝိနယော၊ လွန်ကဲသော ဝိနည်းမည်ပါ၏ ဘုရား။

(၁၆) တတ္ထ၊ ၌။ ပါတိမောက္ခံ၊ ပါတိမောက်သည်။ ကိ၊ အဘယ် ပေနည်း။ တတ္ထ၊ ၌။ အဓိပါတိမောက္ခံ၊ လွန်ကဲသော ပါတိမောက် သည်။ ကိ၊ အဘယ်ပေနည်း။ ။ပညတ္တိ၊ မာတိကာပညပ်သည်။ ပါတိ မောက္ခံ၊ ပါတိမောက်မည်ပါ၏။ ဝိဘတ္တိ၊ ပဒဘာဇနီသည်။ အဓိပါတိ မောက္ခံ၊ လွန်ကဲသော ပါတိမောက်မည်ပါ၏ ဘုရား။

(၁၇) ဝိပတ္တိ၊ ပျက်စီးခြင်းသည်။ ကာ၊ အဘယ်ပေနည်း။ ။ အသံဝရော၊ မစောင့်စည်းခြင်းသည်။ ဝိပတ္တိ၊ ပျက်စီးခြင်း မည်ပါသည် ဘုရား။

(၁၈) သမ္ပတ္တိ၊ ပြည့်စုံခြင်းသည်။ ကာ၊ အဘယ်ပေနည်း။ ။  
သံဝရော၊ စောင့်စည်းခြင်းသည်။ သမ္ပတ္တိ၊ ပြည့်စုံခြင်း မည်ပါသည်  
ဘုရား။

(၁၉) ပတိပတ္တိ၊ ကျင့်ခြင်းသည်။ ကာ၊ အဘယ်ပေနည်း။ ။  
ရူပံ၊ ဤသို့သဘောရှိသောအမှုကို။ နကရိဿာမိ၊ မပြုတော့အံ့။ ဣတိ၊  
ဤသို့။ ယာဝဇီဝံ၊ အသက်ထက်ဆုံး။ အာပါဏကောဋိကံ၊ အသက်အပိုင်း  
အခြားတိုင်အောင်။ သိက္ခာပဒေသု၊ သိက္ခာပုဒ်တို့၌။ သမာဒါယ၊ ဆောက်  
တည်၍။ သိက္ခတိ၊ ကျင့်ပါ၏ဘုရား။

(၂၀) ကတိအတ္ထဝသေ၊ အဘယ်မျှသော အကျိုးထူးတို့ကို။ ပဋိစ္စ၊  
စွဲ၍။ ဘဂဝတာ၊ မြတ်စွာဘုရားသည်။ ပထမံ၊ သော။ ပါရာဇိကံ၊ ကို။  
ပညတ္တံ၊ ပညတ်တော်မူအပ်လေသနည်း။ ။ ဒသအတ္ထဝသေ၊ ဆယ်ပါး  
သောအကျိုးထူးတို့ကို။ ပဋိစ္စ၊ စွဲ၍။ ဘဂဝတာ၊ သည်။ ပထမံ၊ သော။  
ပါရာဇိကံ၊ ကို။ ပညတ္တံ၊ ပညတ်တော်မူအပ်ပါ၏။ သံဃသုဠာတာယ၊  
သံဃာ၏ ကောင်းပါပြီဟု ဝန်ခံခြင်းငှါ။ သံဃဗာသုတာယ၊ သံဃာ  
၏ ချမ်းသာခြင်းငှါ။ ဒုမ္မက္ကံ၊ မျက်နှာ မလှကုန်သော။ ပုဂ္ဂလာနံ၊  
အလဇ္ဇိပုဂ္ဂိုလ်တို့ကို။ နိဂ္ဂဟာယ၊ နှိပ်ခြင်းငှါ။ ပေသလာနံ၊ သီလကိုချစ်  
ကုန်သော။ ဘိက္ခုနံ၊ လဇ္ဇိရဟန်းတို့၏။ ဗာသုဝိဟာရာယ၊ ချမ်းသာစွာ  
နေခြင်းငှါ။ ဒိဋ္ဌဓမ္မိကာနံ၊ မျက်မှောက်၌ဖြစ်ကုန်သော။ အာသဝါနံ၊  
ဘေးရန်တို့ကို။ သံဝရာယ၊ ဆို့ပိတ်ခြင်းငှါ။ သမ္ပရာယိကာနံ၊ နောင်တ  
မလွန်၌ ဖြစ်လတ္တံ့ကုန်သော။ အာသဝါနံ၊ ဘေးရန်တို့ကို။ ပဋိဃာတာ  
ယ၊ ပယ်ဖျက်ခြင်းငှါ။ အပ္ပသန္ဓာနံ၊ မကြည်ညိုသေးသောသူတို့၏။ ပသာ  
ဒါယ၊ ကြည်ညိုခြင်းငှါ။ ပသန္ဓာနံ၊ ကြည်ညိုပြီးသောသူတို့၏။ ဘိယျော  
ဘာဝါယ၊ လွန်စွာအကြည်ညို ပွားများခြင်းငှါ။ သဒ္ဓမ္မဋ္ဌိတိယာ၊ သာသ  
နာတော် တည်ထွန်းခြင်းငှါ။ ဝိနယာနုဂ္ဂဟာယ၊ ဝိနည်းတရားကို  
ချီးမြှောက်ခြင်းငှါ။ ပညတ္တံ၊ ပညတ်တော်မူအပ်ပါ၏ ဘုရား။

(၂၁) ကေ၊ အဘယ်ပုဂ္ဂိုလ်တို့သည်။ သိက္ခန္တိ၊ ကျင့်ကုန်ဆဲ  
ပေနည်း။ ။ သက္ကာစ၊ သေက္ခပုဂ္ဂိုလ် ခုနစ်ယောက်တို့သည် ၎င်း။  
ပုယုဇ္ဇနကလျာဏကာစ၊ ရုပ်နာမ်အပိုင်းအခြားကို သိသော သီလဝန္တ  
ကလျာဏပုယုဇဉ်တို့သည်၎င်း။ သိက္ခန္တိ၊ ကျင့်ကုန်ဆဲပါဘုရား။



(၂၂) ကေ၊ အဘယ်ပုဂ္ဂိုလ်တို့သည်။ သိက္ခိတသိက္ခာ၊ ကျင့်အပ်ပြီးသော သိက္ခာရှိပေကုန်သနည်း။ ။ အရဟန္တာ၊ ရဟန္တာပုဂ္ဂိုလ်တို့သည်။ သိက္ခိတသိက္ခာ၊ ကျင့်အပ်ပြီးသော သိက္ခာရှိပါကုန်သည်ဘုရား။

(၂၃) ကတ္ထ၊ အဘယ်ပုဂ္ဂိုလ်တို့၌။ ဌိတံ၊ တည်ပေသနည်း။ ။ သိက္ခာကာမေသု၊ သိက္ခာသုံးပါးကို လိုလားသော လတ္တီပုဂ္ဂိုလ်တို့၌။ ဌိတံ၊ တည်ပါသည်ဘုရား။

(၂၄) ကေ၊ အဘယ်ပုဂ္ဂိုလ်တို့သည်။ ဓာရေန္တိ၊ ဆောင်ကြပေကုန်သနည်း။ ။ ယေသံ၊ အကြင်ပုဂ္ဂိုလ်တို့အား။ ဝတ္တတိ၊ နှုတ်၌တက်၏။ တေ၊ ထိုပုဂ္ဂိုလ်တို့သည်။ ဓာရေန္တိ၊ ဆောင်ကြပါကုန်၏ဘုရား။

(၂၅) ကဿ၊ အဘယ်ပုဂ္ဂိုလ်၏။ ဝစနံ၊ စကားပေနည်း။ ။ အရဟတော၊ ပူဇော်အထူးကို ခံတော်မူထိုက်သော။ သမ္မာသမ္ဗုဒ္ဓဿ၊ ဥပယုဇ်းဖြာ လေးသစ္စာကို ဆရာမရှိ ဟုတ်တိုင်းသိတော်မူသော။ ဘဂဝတော၊ မြတ်စွာဘုရား၏။ ဝစနံ၊ စကားတော်ပါဘုရား။

(၂၆) ကေန၊ အဘယ်ပုဂ္ဂိုလ်သည်။ အာဘတံ၊ ဆောင်၍လာခဲ့ပေသနည်း။ ။ ပရိပရာယ၊ ဥပါလိ၊ ဒါသက၊ သောဏ၊ သိဂ္ဂဝ၊ မောဂ္ဂလိပုတ္တတိဿ အစရှိသော ယခုထက်တိုင် ဆရာအဆက်ဆက်သည်။ အာဘတံ၊ ဆောင်၍လာခဲ့ပါသည်ဘုရား။

အာယသ္မာ၊ ရှည်သောအသက်ရှိသော။ တိဿော၊ တိဿကို။ ပထမဿ ပါရာဇိကဿ၊ ပထမပါရာဇိက၏။ ပညတ္ထိဌာနံ၊ ပညပ်ရာ အရပ်ကို၎င်း။ ပုဂ္ဂလာဒိနိ၊ ပုဂ္ဂိုလ်အစရှိသည် တို့ကို၎င်း။ ဆဗ္ဗိသတိပကရဏာနိ၊ နှစ်ဆဲ ခြောက်ပါးသောအရာတို့ကို။ ပုစ္ဆိတော၊ မေးမြန်းအပ်ပြီ။ ပုဋ္ဌော၊ မေးအပ်တိုင်း၊ မေးအပ်တိုင်း။ အာယသ္မာ တိဿော၊ သက်တော်ရှည်လှ ရှင်တိဿသည်။ ဝိဿဇ္ဇေသိ၊ ဖြေဆိုပေပြီ။ အာယသ္မန္တော၊ အိုအရှင်ကောင်းတို့။ ဣဒါနိ၊ ယခုအခါ၌။ သဗ္ဗေ၊ အလုံးစုံကုန်သော။ မယံ၊ ငါတို့သည်။ ပထမံ ပါရာဇိကံ၊ ပထမပါရာဇိက မာတိကာပညပ်မျှကို။ နိဒါနတော၊ နိဒါန်းမှ။ ပဌာယ၊ စ၍။ သင်္ဂဟံ၊ သင်္ဂါယနာသို့။ အာရောပေန္တော၊ တင်ကုန်လျက်။ သင်္ဂါယေယျာမ၊ ပေါင်းစု၍ရှုတ်ကြကုန်စို့အံ့။ ။ သာဓု သာဓု။

သမ္မဇ္ဇနိ ပဒီပေါ စ၊ ဥဒကံ အာသနေန စ။ လ။ အာဝိကတာ  
 ဟိဿ ဖာသု ဟောတိ။ ။ ဥဒ္ဓိဋ္ဌံ ခေါ အာယသ္မန္တော နိဒါနံ။  
 လ။ ဓာရယာမိ။ ။ တတြိမေ စတ္တာရော ပါရာဇိကာ ဓမ္မာ  
 ဥဒ္ဓေသံ အာဂစ္ဆန္တိ။ ။ ယော ပန ဘိက္ခု၊ ဘိက္ခုနံ သိက္ခာသာဇီ  
 ဝသမာပန္နော သိက္ခံ အပ္ပစ္စက္ခာယ ဒုပ္ပလုံ အနာဝိကတ္တာ မေထုနံ  
 ဓမ္မံ ပဋိသေဝေယျ အန္တမသော တိရစ္ဆာနဂတာယ ပိ၊ ပါရာဇိကော  
 ဟောတိ အသံဝါသော။ ။ သာဓု သာဓု။

[ပထမ ပါရာဇိက သင်္ဂါယနာတင်၍ ပြီးပြီ။]

(၁) တေန ဘဂဝတာ၊ သည်။ ယံ ဒုတိယံ ပါရာဇိကံ၊ ကို။ ပညတ္တံ၊  
 ပြီ။ တံ ဒုတိယံ ပါရာဇိကံ၊ ကို။ ကတ္ထ၊ ဌ။ ပညတ္တံ၊ နည်း။ ။ ရာဇဂဟေ၊  
 ရာဇဂြိုဟ်ပြည်၌။ ပညတ္တံ၊ ဘုရား။

(၂) ကံ၊ ကို။ အာရဗ္ဘ၊ ရှံ။ ပညတ္တံ၊ နည်း။ ။ ကုမ္ဘကာရပုတ္တံ၊  
 အိုးထိန်းသည်၏ သားဖြစ်သော၊ ဓနိယံ၊ ဓနိယရဟန်းကို။ အာရဗ္ဘ၊ ရှံ။  
 ပညတ္တံ၊ ဘုရား။

(၃) ကိသ္ဗိဝတ္ထုသ္ဗိ၊ ကြောင့်။ ပညတ္တံ၊ နည်း။ ။ ကုမ္ဘကာရပုတ္တော၊  
 သော။ ဓနိယော၊ သည်။ ရညော၊ မင်း၏။ ဒါရုနိ၊ သစ်တော်တို့ကို။ အဒိန္နံ၊  
 အရှင်မပေးပဲ။ အာဒိယိ၊ ခိုးယူပြီး။ တသ္ဗိဝတ္ထုသ္ဗိ၊ ကြောင့်။ ပညတ္တံ၊ ဘုရား။

(၄) ဆန္ဒံ၊ ကုန်သော။ အာပတ္တိသမုဋ္ဌာနာနံ၊ တို့တွင်။ ကတိဟိ  
 သမုဋ္ဌာနေဟိ၊ တို့ဖြင့်။ သမုဋ္ဌာတိ၊ နည်း။ ။ တိဟိ သမုဋ္ဌာနေဟိ၊ တို့ဖြင့်။  
 သမုဋ္ဌာတိ၊ ၏။ သိယာ၊ ရံခါ။ ကာယစိတ္တတော၊ ကိုယ်စိတ်ဖြင့်။ သိယာ၊  
 ရံခါ။ ဝါစာစိတ္တတော၊ နှုတ်စိတ်ဖြင့်။ သိယာ၊ ရံခါ။ ကာယဝါစာစိတ္တတော၊  
 ကိုယ်နှုတ်စိတ်ဖြင့်။ သမုဋ္ဌာတိ၊ ဖြစ်ပါသည်ဘုရား။

(၁) ဟတိယံ ပါရာဇိကံ၊ ကို။ ကတ္ထ၊ ဌ။ ပညတ္တံ၊ နည်း။ ။ ဝေ  
 သာလိယံ၊ ဌ။ ပညတ္တံ၊ ဘုရား။

(၂) ကံ၊ ကို။ အာရဗ္ဘ၊ ရှံ။ ပညတ္တံ၊ နည်း။ ။ သမ္မဟုလေ၊ များစွာ  
 ကုန်သော၊ ဘိက္ခု။ တို့ကို။ အာရဗ္ဘ၊ ရှံ။ ပညတ္တံ၊ ဘုရား။

(၃) ကိသ္ဗိဝတ္ထုသ္ဗိ၊ ကြောင့်။ ပညတ္တံ၊ နည်း။ ။ သမ္မဟုလာ၊  
 ကုန်သော၊ ဘိက္ခု။ တို့သည်။ အညမညံ၊ အချင်းချင်း၊ ဇိဝိတာ၊ အသက်  
 မှ။ ဝေါရောပေသုံ၊ ချကုန်ပြီး။ တသ္ဗိဝတ္ထုသ္ဗိ၊ ကြောင့်။ ပညတ္တံ၊ ဘုရား။



(၄) ဆန္ဒ၊ ကုန်သော၊ အာပတ္တိသမုဋ္ဌာနာနံ၊ တို့တွင်။ ကတိဟိ သမုဋ္ဌာနေဟိ၊ တို့ဖြင့်။ သမုဋ္ဌာတိ၊ နည်း။ ။ တိဟိ သမုဋ္ဌာနေဟိ၊ တို့ဖြင့်။ သမုဋ္ဌာတိ၊ ။ သိယာ၊ ရံခါ။ ကာယ စိတ္တတော၊ ကိုယ်စိတ်ဖြင့်။ သိယာ၊ ရံခါ၊ ဝါစာစိတ္တတော၊ ဖြင့်။ သိယာ၊ ရံခါ။ ကာယဝါစာစိတ္တတော၊ ဖြင့်။ သမုဋ္ဌာတိ၊ ဘုရား။

(၁) စတုတ္ထံ ပါရာဇိကံ၊ ကို။ ကတ္ထ၊ ဌ။ ပညတ္တံ၊ နည်း။ ။ ဝေသာ လိယံ၊ ဌ။ ပညတ္တံ၊ ဘုရား။

(၂) ကံ၊ ကို။ အာရတ္တ၊ ရှံ။ ပညတ္တံ၊ နည်း။ ။ ဝဂ္ဂုမုဒါတီရိယေ၊ ဝဂ္ဂုမုဒါမြစ်ကမ်း၌နေကုန်သော။ ဘိက္ခု။ တို့ကို။ အာရတ္တ၊ ရှံ။ ပညတ္တံ၊ ဘုရား။

(၃) ကိသ္ဗိဝတ္ထုသ္ဗိ၊ ကြောင့်။ ပညတ္တံ၊ နည်း။ ။ ဝဂ္ဂုမုဒါတီရိယာ၊ ဝဂ္ဂုမုဒါမြစ်ကမ်း၌နေကုန်သော။ ဘိက္ခု။ တို့သည်။ ဂိဟိနံ၊ လူဘို့အား။ အညမညဿ၊ တပါးသည်တပါး၏၊ ဥတ္တရိမနုဿဓမ္မဿ၊ ဈာနလာဘီ အရိယာလူမြတ်တို့တရား၏။ ဝဏ္ဏံ၊ ကျေးဇူးကို။ ဘာသိံသု၊ ပြောကြား ကုန်ပြီ။ တသ္ဗိဝတ္ထုသ္ဗိ၊ ကြောင့်။ ပညတ္တံ၊ ဘုရား။

(၄) ဆန္ဒ၊ ကုန်သော။ အာပတ္တိသမုဋ္ဌာနာနံ၊ တို့တွင်။ ကတိဟိ သမုဋ္ဌာနေဟိ၊ တို့ဖြင့်။ သမုဋ္ဌာတိ၊ နည်း။ ။ တိဟိ သမုဋ္ဌာနေဟိ၊ တို့ဖြင့်။ သမုဋ္ဌာတိ၊ ဖြစ်ပါ၏။ သိယာ၊ ရံခါ။ ကာယစိတ္တတော၊ ဖြင့်။ သိယာ၊ ရံခါ၊ ဝါစာစိတ္တတော၊ ဖြင့်။ သိယာ၊ ရံခါ။ ကာယဝါစာစိတ္တတော၊ ဖြင့်။ သမုဋ္ဌာတိ၊ ဖြစ်ပါ၏ဘုရား။

အာယသ္မာ၊ ရှည်သောအသက်ရှိသော။ တိဿော၊ ကို။ ဒုတိယ ပါရာဇိကာဒိနံ၊ ဒုတိယပါရာဇိက အစရှိသည်တို့၏။ ပညတ္တိဋ္ဌာနဉ္စ၊ ကို၎င်း။ ပုဂ္ဂလာဒိနိစ၊ တို့ကို၎င်း။ ပုစ္ဆိတော၊ အပ်ပြီ။ ပုဉ္ဇောပုဉ္ဇောမေ၊ အပ်တိုင်း မေးအပ်တိုင်း။ အာယသ္မာ တိဿော၊ သည်။ ဝိဿဇ္ဇေသိ၊ ပြီ။ အာယသ္မာနန္တာ၊ တို့။ ဣဒါနိ၊ ဌ။ သဗ္ဗေ၊ ကုန်သော။ ခယံ၊ တို့သည်။ ဒုတိယပါရာဇိကာဒိနိ၊ ဒုတိယပါရာဇိကစသော မာဟိကာပညပ်မျှတို့ကို။ သင်္ဂဟံ၊ သို့။ အာရောပေန္တာ၊ ကုန်လျက်။ သင်္ဂါယောဗျာမ၊ ကုန်စို့အံ့။ သာဓု သာဓု။

ယော ပန ဘိက္ခု ဂါမာ ဝါ အရညာ ဝါ အဒိန္နံ ထေယျ-  
သင်္ခါတံ အာဒိယေယျ။ လ။ တထာ ပါရာဇိကော ဟောတိ  
အသံဝါသော။ တတ္ထာယသ္မန္တေ ပုစ္ဆာမိ။ လ။ ပါရာဇိကုဒ္ဒေ  
သော ဒုတိယော။ ။ သာဓု သာဓု။

[ကြွင်းပါရာဇိကသုံးပါးကို သင်္ခါယနာတင်၍ ပြီးပြီ။]

(၁) တေန ဘဂဝတာ၊ သည်။ ဥပက္ကမိတွာ၊ လုံ့လပြု၍။ အသုစိံ၊  
သုက်ကို။ မောစေန္တဿ၊ လွတ်စေသောရဟန်း၏။ ယံ-ယော သံဃာဒိ  
သေသော၊ အကြင်သံဃာဒိသိသ်ကို။ ပညတ္တော၊ ပြီ။ သော သံဃာဒိသေ  
သော၊ ကို။ ကတ္ထ၊ ဌ။ ပညတ္တော၊ နည်း။ ။ သာဝတ္ထိယံ၊ သာဝတ္ထိပြည်၌။  
ပညတ္တော၊ ဘုရား။

(၂) ကံ၊ ကို။ အာရတ္တ၊ ၍။ ပညတ္တော၊ နည်း။ ။ အာယသ္မန္တံ  
သေယျသကံ၊ အရှင်သေယျသကကို။ အာရတ္တ၊ ၍။ ပညတ္တော၊ ဘုရား။

(၃) ကိသ္ဗိဝတ္ထုသ္ဗိံ၊ ကြောင့်။ ပညတ္တော၊ နည်း။ ။ အာယသ္မာ  
သေယျသကော၊ သည်။ ဥပက္ကမိတွာ၊ ၍။ အသုစိံ၊ ကို။ မောစေသိ၊ ပြီ။  
တသ္ဗိဝတ္ထုသ္ဗိံ၊ ကြောင့်။ ပညတ္တော၊ ဘုရား။

(၄) ဆန္တံ၊ ကုန်သော။ အာပတ္တိသမုဋ္ဌာနာနံ၊ တို့တွင်။ ကတိဟိ  
သမုဋ္ဌာနေဟိ၊ တို့ဖြင့်။ သမုဋ္ဌာတိ၊ နည်း။ ။ ဧကေန၊ သော။ သမုဋ္ဌာနေ  
န၊ ကိုယ်စိတ်တည်းဟူသော သမုဋ္ဌာန်ဖြင့်။ သမုဋ္ဌာတိ၊ ဘုရား။

(၅) တေန ဘဂဝတာ၊ သည်။ မာတုဂါမေန၊ မာတုဂါမနှင့်။  
သဒ္ဓိံ၊ တကွ။ ကာယသံသဂ္ဂံ၊ ကိုယ်လက်နှီးနှောခြင်းသို့။ သမာပဇ္ဇန္တဿ၊  
၏။ သံဃာဒိသေသော၊ ကို။ ကတ္ထ၊ ဌ။ ပညတ္တော၊ နည်း။ ။ သာဝတ္ထိယံ၊  
၌။ ပညတ္တော၊ ဘုရား။

(၂) ကံ၊ ကို။ အာရတ္တ၊ ၍။ ပညတ္တော၊ နည်း။ ။ အာယသ္မန္တံ  
ဥဒါယိံ၊ အရှင်ဥဒါယိကို။ အာရတ္တ၊ ၍။ ပညတ္တော၊ ဘုရား။

(၃) ကိသ္ဗိဝတ္ထုသ္ဗိံ၊ ကြောင့်။ ပညတ္တော၊ နည်း။ ။ အာယသ္မာ  
ဥဒါယိ၊ သည်။ မာတုဂါမေန၊ နှင့်။ သဒ္ဓိံ၊ တကွ။ ကာယသံသဂ္ဂံ၊ သို့။ သမာ  
ပဇ္ဇိ၊ ရောက်ပြီ။ တသ္ဗိဝတ္ထုသ္ဗိံ၊ ကြောင့်။ ပညတ္တော၊ ဘုရား။



(၄) ဆန္ဒ၊ ကုန်သော။ အာပတ္တိသမုဋ္ဌာနာနံ၊ တို့တွင်။ ကတိဟိ သမုဋ္ဌာနေဟိ၊ တို့ဖြင့်။ သမုဋ္ဌာတိ၊ နည်း။ ။ဧကေန၊သော။ သမုဋ္ဌာနေန၊ ကိုယ်စိတ်ဟူသော သမုဋ္ဌာန်ဖြင့်။ သမုဋ္ဌာတိ၊ ၏။

(၁) တေန ဘဂဝတာ၊ သည်။ မာတုဂါမံ၊ ကို။ ဒုဠုလ္လာဟိ၊ မူနံ ရင်း၊ ကြမ်းတမ်းကုန်သော။ ဝါစာဟိ၊ စကားတို့ဖြင့်။ ဩဘာသန္တဿ၊ ပြက်ရယ်ဆိုသောရဟန်း၏။ သံဃာဒိဿေသော၊ကို။ ကတ္ထု၌၊ ပညတ္တော၊ နည်း။ ။သာဝတ္ထိယံ၊ ၌။ ပညတ္တော၊ ဘုရား။

(၂) ကံ၊ ကို။ အာရတ္တ၊ ရှိ။ ပညတ္တော၊ နည်း။ ။အာယသ္မန္တံ ဥဒါယိံ၊ ကို။ အာရတ္တ၊ ရှိ။ ပညတ္တော၊ ဘုရား။

(၃) ကိသ္ဿိံဝတ္ထုသ္ဿိံ၊ ကြောင့်။ ပညတ္တော၊ နည်း။ ။အာယသ္မိာ ဥဒါယိံ၊ သည်။ မာတုဂါမံ၊ ကို။ ဒုဠုလ္လာဟိ၊ ကုန်သော။ ဝါစာဟိ၊တို့ဖြင့်။ ဩဘာသိ၊ ပြီ။ တသ္ဿိံဝတ္ထုသ္ဿိံ၊ ကြောင့်။ ပညတ္တော၊ ဘုရား။

(၄) ဆန္ဒ၊ ကုန်သော။ အာပတ္တိသမုဋ္ဌာနာနံ၊ တို့တွင်။ ကတိဟိ သမုဋ္ဌာနေဟိ၊ တို့ဖြင့်။ သမုဋ္ဌာတိ၊ နည်း။ ။တိဟိ၊ ကုန်သော။ သမုဋ္ဌာ နေဟိ၊ ကိုယ်စိတ်၊ နှုတ်စိတ်၊ ကိုယ်နှုတ်စိတ် တည်းဟူသော သမုဋ္ဌာန် တို့ဖြင့်။ သမုဋ္ဌာတိ၊ ဘုရား။

(၅) အာယသ္မိာ၊ သော။ တိဿော၊ ကို။ ပထမာဒိနံ၊ ပထမအစ ရှိကုန်သော။ သံဃ ဒိဿသာနံ၊ တို့၏။ ပညတ္တိဋ္ဌာနာဒိနိ၊ ပညတ်ရာ အရပ်စသည်တို့ကို။ ပုစ္ဆိတော၊ မေးမြန်းအပ်ပြီ။ ပုဋ္ဌောပုဋ္ဌော၊ မေးအပ် တိုင်း မေးအပ်တိုင်း။ အာယသ္မိာ တိဿော၊ သည်။ ဝိဿဇ္ဇေသိ၊ ပြီ။ အာယသ္မန္တော၊ တို့၏။ ဣဒါနိ၊ ၌။ သဗ္ဗေ၊ ကုန်သော။ မယံ၊ တို့သည်။ နဝ၊ ကိုးပါးကုန်သော။ ပထမာပတ္တိကေ၊ ရှေးဦးစွာလွန်ကျူးဆဲခဏ၌ သင့် ရောက်ခြင် ရှိကုန်သော။ သံဃာဒိဿေသေ၊ သံဃာဒိသိသ်တို့ကို။ သင်္ဂံ၊ သင်္ဂါယနာသို့။ အာရောပေန္တော၊ တင်ကုန်လျက်။ သင်္ဂါယေယျော၊ ကုန်စို့အံ့။ ။သာဂူ သာရ။

ဣဒေမ ဝေါ ပနာယသ္မန္တော တေရသ။ လ။ ကောစိ ဒေသော လောသမဗ္ဗော ဥပဒိန္နော၊ ဘိက္ခု၊ စ ဒေါသံ ပဟိဋ္ဌာတိ၊ သံဃာ ဒိဿေသေ။ ။သာဂူ သာရ။

အာယသ္မန္တာ၊ တို့။ ဣဒါနိ၊ ဌ။ သဗ္ဗေ၊ ကုန်သော။ မယံ၊ တို့သည်။ စတ္တာရော၊ ကုန်သော။ ယာဝတတိယကော၊ ကမ္မဝါစာ သုံးကြိမ်ဆုံးခြင်း၌ သင့်ရောက်ရှိကုန်သော။ သံဃာဒိသေသေ၊ တို့ကို။ သင်္ဂဟံ၊ သို့။ အာရောပေန္တာ၊ ကုန်လျက်။ သင်္ဂါယေယျာမ၊ ကုန်စို့အံ့။ ။သာဓု သာဓု။

ယော ပန ဘိက္ခု သမဂ္ဂဿ သံဃဿ။ လ။ သံဃာဒိသေ သုဒ္ဓေသော တတိယော။ ။သာဓု သာဓု။

အာယသ္မန္တာ၊ တို့။ ဣဒါနိ၊ ဌ။ သဗ္ဗေ၊ ကုန်သော။ မယံ၊ တို့သည်။ ဒွေ၊ ကုန်သော။ အနိယတေ၊ အနိယတမည်ကုန်သော။ ဓမ္မေ၊ တရားတို့ကို။ သင်္ဂဟံ၊ သို့။ အာရောပေန္တာ၊ ကုန်လျက်။ သင်္ဂါယေယျာမ၊ ပေါင်းစု၍ ရွတ်ကြကုန်စို့။ ။သာဓု သာဓု။

ဣမေ ခေါ ပနာယသ္မန္တာ ဒွေ အနိယတာဓမ္မာ။ လ။ ဓာရယာမိ။ အနိယတုဒ္ဓေသော စတုတ္ထော။ ။သာဓု သာဓု။

အာယသ္မန္တာ၊ တို့။ ဣဒါနိ၊ ဌ။ သဗ္ဗေ၊ ကုန်သော။ မယံ၊ တို့သည်။ တိ သာယ၊ သုံးဆယ်သော။ နိဿဂ္ဂိယေသု၊ နိဿဂ္ဂိတို့တွင်။ ကထိနဝဂ္ဂံ၊ ကထိနဝဂ်ကို။ လ။ ကောသိယဝဂ္ဂံ၊ ကို။ လ။ ပတ္တဝဂ္ဂံ၊ ကို။ လ။ ဒွေနဝုတိယာ၊ ကိုးဆဲ နှစ်ပါးသော။ ပါစိတ္တိယေသု၊ တို့တွင်။ မုသောဝါဒဝဂ္ဂံ၊ ကို။ လ။ ဘူတဝါဒဝဂ္ဂံ၊ ကို။ လ။ ဩဝါဒဝဂ္ဂံ၊ ကို။ လ။ ဘောဇနဝဂ္ဂံ၊ ကို။ လ။ အစေဠကဝဂ္ဂံ၊ ကို။ လ။ သုရာပါနဝဂ္ဂံ၊ ကို။ လ။ သပ္ပါဏကဝဂ္ဂံ၊ ကို။ လ။ သဟဓမ္မိကဝဂ္ဂံ၊ ကို။ လ။ ရာဇဝဂ္ဂံ၊ ကို။ လ။ စတ္တာရော၊ ကုန်သော။ ပါဠိဒေသနိယေ၊ တို့ကို။ လ။ သေဝိယေသု၊ တို့တွင်။ ပရိမဏ္ဍလဝဂ္ဂံ၊ ကို။ လ။ ဥဇ္ဈိကဝဂ္ဂံ၊ ကို။ လ။ ခမ္ဘကဘဝဂ္ဂံ၊ ကို။ လ။ ပိဏ္ဍပါတဝဂ္ဂံ၊ ကို။ လ။ ကဗဠဝဂ္ဂံ၊ ကို။ လ။ သုရုသုရုဝဂ္ဂံ၊ ကို။ လ။

(၁) အာဓုသော၊ ငါ့ရှင်တိဿ။ ဇာနတာ၊ ထသော။ ပဿတာ၊ ထသော။ အရဟတာ၊ ထသော။ သမ္မာသမ္ဗုဒ္ဓေန၊ ထသော။ တေနဘဂဝတာ၊ သည်။ ပါဒု ကာရုဠဿ၊ ခြေနှင်းစီးသောသူအား။ ဓမ္မဒေသနာဒီနိ၊ တရားဟောခြင်း စသည်တို့ကို။ ကရေန္တဿ၊ ပြုသော ရဟန်းအား။ ယံ-ယာနိဒုက္ကဋ္ဌာနိ၊ အကြင်ဒုက္ကဋ္ဌတို့ကို။ ပညတ္တာနိ၊ ကုန်ပြီ။ တာနိဒုက္ကဋ္ဌာနိ၊ တို့ကို။ ကတ္ထ၊ ဌ။ ပညတ္တာနိ၊ ကုန်သနည်း။ ။ သာဝတ္ထိယံ၊ ဌ။ ပညတ္တာနိ၊ ဘုရား။



(၂) ကံကို။ အာရတ္တ၊ ချံ။ ပညတ္တာနိ၊ ကုန်သနည်း။ ။ ဆဗ္ဗဂ္ဂိယေ၊ ဆဗ္ဗဂ္ဂိရဟန်းတို့ကို။ အာရတ္တ၊ ချံ။ ပညတ္တာနိ၊ ဘုရား။

(၃) ကိသ္ဗိဝတ္ထုသ္မိ၊ ကြောင့်။ ပညတ္တာနိ၊ ကုန်သနည်း။ ။  
တေသုတေသုဝတ္ထုသု၊ ထိုထိုဝတ္ထုတို့ကြောင့်။ ပညတ္တာနိ၊ ဘုရား။

(၄) တေသု၊ ထိုသိက္ခာပုဒ်တို့၌။ ပညတ္တိ၊ သည်။ အနုပညတ္တိ၊ သည်။ အနုပ္ပန္နပညတ္တိ၊ သည်။ အတ္တိ၊ လော။ ။ ဧကေကာ၊ တခုတခုစီသော။ ပညတ္တိ၊ သည်။ ဧကေကာ၊ သော။ အနုပညတ္တိ၊ သည်။ အတ္တိ၊ ၏။ အနုပ္ပန္နပညတ္တိ၊ သည်။ တေသု၊ တို့၌။ နတ္တိ၊ ဘုရား။

(၅) ကတိဟိ သမုဋ္ဌာနေဟိ၊ တို့ဖြင့်။ သမုဋ္ဌန္တိ၊ ကုန်သနည်း။ ။  
တေန တေန သမုဋ္ဌာနေန၊ ထိုထိုကာယစိတ္တ၊ ဝါစာစိတ္တ၊ ယထာရဟ သမုဋ္ဌာန်ဖြင့်။ သမုဋ္ဌန္တိ၊ ဘုရား။

အာယသ္မာ တိဿော၊ အရှင်တိဿကို။ ပါဒကဝဂ္ဂဿ၊ ၏။ ပညတ္တိ-  
ဋ္ဌာနာဒိနိ၊ ပညပ်ရာအရပ်စသည်တို့ကို။ ပုစ္ဆိတော၊ ပြီ။ ပုဋ္ဌော ပုဋ္ဌော၊  
မေးအပ်တိုင်း မေးအပ်တိုင်း။ အာယသ္မာ တိဿော၊ သည်။ ဝိဿဇ္ဇေသိ၊  
ပြီ။ အာယသ္မန္တော၊ တို့။ ဣဒါနိ၌၊ သဗ္ဗေ၊ ကုန်သော။ မယံ၊ တို့သည်။  
ပါဒကဝဂ္ဂံ၊ ပါဒကဝဂ်ကို၎င်း။ သတ္တ၊ ခုနစ်ပါးကုန်သော။ အဓိကရဏ-  
သမထေ၊ အဓိကရဏသမထတို့ကို၎င်း။ သင်္ဂဟံ၊ သို့။ အာရောပေန္တော၊  
တင်ကုန်လျက်။ သင်္ဂါယေယျာမ၊ ပေါင်းစု၍ ရွတ်ကြကုန်စို့။ ။ သာဓု  
သာဓု။

န ပါဒကာရုဋ္ဌဿ အဂ္ဂိလာနဿ ဓမ္မံ ဒေသေဿာမိတိ  
သိက္ခာကရဏီယာ။လ။ ဥဒ္ဓိဋ္ဌာ ခေါ အာယသ္မန္တော သတ္တ  
အဓိကရဏ သမထာ ဓမ္မာ။လ။ တွေကံ ဟဿ ဘဂဝတော  
သုတ္တာဂတံ သုတ္တပရိယာပန္တံ အန္တဒ္ဓမာသံ ဥဒ္ဓေသံ အာဂစ္ဆတိ။  
တတ္ထ သဗ္ဗေဟေဝ သမဂ္ဂေဟိ သမ္မောဒမာနေဟိ အဝိဝဒ-  
မာနေဟိ သိက္ခိတဗ္ဗန္တိ။ ။ ဝိတ္ထာရုဒ္ဓေသော ပဉ္စမော။ ။  
သာဓု သာဓု။

[ဘိက္ခုပါတိမောက်ကို သင်္ဂါယနာတင်၍ ပြီးပြီ။]

သင်္ဂါယနာတင်ပုံ ပြီး၏။

# နိဒါန်း

သက္ကရာဇ် ၁၂၃၈-ခု၊ တန်းခူး လပြည့်ကျော် ၈-ရက်နေ့  
သံဃာတော်တစ်စုတို့က လျှောက်တောင်းပန်သည့်စာ

ဘုရားတပည့်တော် ကြည့်မြင်တိုင် ရှင်ဇနိန္ဒာဘိ၊ ၎င်းရှင်ကိတ္တိ၊ ၎င်းရှင်မာလာ၊ သရက်တော ရှင်ဂုဏ၊ အရှေ့တောရ ရှင်ရေဝတ၊ ရွှေခုံတိုင် ရှင်ဇယန္တ၊ ကြားတောရ ရှင်ဉာဏ၊ ၎င်း ရှင်သာဝရ၊ ဗားကရာ ရှင်အရိယ၊ သွေးဆေးကန် ရှင်မေဓာ၊ ဗုဇွန်ထောင် မှင်ဝရ၊ မြေနီကုန်း ရှင်ပညာဝံသတို့မှစ၍ ဆရာတော်ဘုရားကို ကိုးစားယုံကြည်ရင်း ရှိသော တပည့်သံဃာတော်တစ်စုတို့ အသနားတော်မြတ်ခံ လျှောက်ပါသည် ဆရာတော် ဘုရား။

တပည့်တော်တို့မှာ သာသနာတော်၌ ဘုရားသခင် အမှုတော်ထမ်း ရဟန်းရှင် ပြုလုပ်နေထိုင်ရသည်မှာ သာဝဇ္ဇ-အနဝဇ္ဇ၊ ဒုဋ္ဌုလ္လ-အဒုဋ္ဌုလ္လ၊ ဂစ္ဆက-လဟက အစရှိသော အပြစ်ကြီးငယ်တို့ကို ဘော်ထုတ်ပြသ ဩဝါဒ ပေးတတ်သော ဆရာဥပနိဿယနှင့်ကင်း၍ တင့်တယ်ခြင်း ဖြစ်နိုင်ခဲ့သောကြောင့်၎င်း၊ တပည့်တကာတို့ကိုလည်း သဒ္ဓါ၊ ပညာနှင့် မျှသဖြင့် နိဗ္ဗာန်ခရီး နီးစေခြင်းငှါ ယထာဓမ္မ၊ ယထာဝိနယအလျောက် ချီးမြှောက် ပြညွှန်ခြင်း၌ ဒေသနာတော်နှင့် သင့်လျော်ညီမျှ ကျနခဲ့သောကြောင့်၎င်း၊ ဆရာတော်ဘုရား ဟုရားကျမ်းဝန်နှင့်အညီ အဆုံးအမ ဩဝါဒ ပေးရာ လာဘာဂြစ်သော တပည့်ဂိုဏ်းသံဃာကြီးငယ်တို့နှင့်တကွ သံဃသုဋ္ဌ၊ သံဃဗာသုဖြစ်အောင် မရှောင်မညှာ ဆုံးမဩဝါဒ ပေးတော်မူရာ မှတ်နာလိုပါကြောင်းကို အသနားတော်မြတ်ခံ လျှောက်ပါသည်- ဆရာတော် ဘုရား။



သက္ကရာဇ် ၁၂၃၈-ခု တန်းခူးလပြည့်ကျော် ၈-ရက်နေ့၊  
ဒါယကာ တစုတို့က လျှောက်တောင်းပန်သည့်စာ

ဘုရားတပည့်တော် ရန်ကုန်မြို့နေ တကာ အခွန်ဝန်ငွေစိုး၊ သိမ်ကြီး  
တကာ ငဘော၊ ကျောင်းတကာ ငဘိုးညှင်း၊ ကျောင်းတကာ ငဘိုးကြီး၊  
ဗုဒ္ဓန်ထောင်ရပ်နေ ပွဲစားကြီးငွေစိုးကျော်မှစ၍ တကာ၊ တကာမအများ  
နှင့်တကွ ဆရာအကြီးတော်၊ ဆရာငလျော်၊ ဆရာငဆိုး၊ ဆရာငကြီး၊ ဆရာ  
ငဆိုးပုံ၊ ဆရာငအုန်းခိုင်တို့ ရှိခိုးအသနားတော်မြတ်ခံ လျှောက်ပါသည်-  
ဆရာတော်ဘုရား။

တပည့်တော်တို့ ရန်ကုန်မြို့ ရာမညတိုင်းမှာ သာသနာတော်ကို အမှီပြု  
၍ ရဟန်းသံဃာတော်တို့ကို ပစ္စယာနုဂ္ဂဟဖြင့် ချီးမြှင့်လှူဒါန်းကြရာ အ  
လဇ္ဇီ ဒုဿီလပုဂ္ဂိုလ်တို့ကို လှူ၍ အကျိုးရသင့်၊ မရသင့်၊ အလဇ္ဇီ ဒုဿီလ  
ပုဂ္ဂိုလ်တို့သည် အလှူခံ တကျိပ်လေးပါးသို့ ဝင်သင့်၊ မဝင်သင့်၊ အလဇ္ဇီ  
ဒုဿီလ ပုဂ္ဂိုလ်တို့ကို ဥာနိဿယ၊ အာသေဝန ပြုသင့်၊ မပြုသင့် အလဇ္ဇီ  
ဒုဿီလပုဂ္ဂိုလ်တို့ကို ကိုယ်နှုတ်တို့ဖြင့် ထိပါး၍ ဂရဟိတအမနာပ ပြုသင့်၊  
မပြုသင့် အစရှိသည်ဖြင့် စူဠဂဏ္ဌိအယူ၊ မဟာဂဏ္ဌိအယူ မတူသီးခြား ကွဲ  
ပြား ရှိကြ၍ ရှင်လူအများတို့ ကလဟဝိဝါဒ အငြင်းအခုံစကား ဖြစ်ပွား  
ရှိသည်များကို ဆရာတော်ဘုရား တရားကျမ်းဂန်နှင့်အညီ ဆုံးဖြတ် ပေး  
သနားတော်မူရာ ၂-ပက္ခသားတို့ သဘောမခြား မှတ်သားကြိုက်ညီလိုပါ  
သောကြောင့် ဘုရားသခင် ရွှေမျက်နှာတော်ကို ထောက်ထားတော်မူ  
သဖြင့် ပါဠိ၊ အဋ္ဌကကာ၊ ဋီကာကျမ်းဂန်တို့နှင့် ညှိနှိုင်းတိုင်းထွာ သေချာ  
ပိုင်းခြား ဆုံးဖြတ်တော်မူသည်များကို မှတ်သားနာယူပါရအောင် အဆုံး  
အမ ဩဝါဒစာဘမ်း ခွဲခြမ်းစိစေး ပေး သနားတော်မူပါမည့်အကြောင်းကို  
ရှိခိုးအသနားတော်မြတ်ခံ လျှောက်ပါသည်- ဆရာတော်ဘုရား။

## မေတ္တာသမေဒိပနိစာတမ်း

ရွှေကျင်ဆရာတော် ဩဝါဒစကား ပေးထား ဆုံးမအပ်သည်။ ဆရာတော်၏ တရားစကားများကို နာကြားရသည်ဖြစ်၍ ဆရာတော်ကို ယုံကြည်မြတ်နိုး အားကိုးရင်းရှိကြကုန်သော ဟံသာဝတီမြို့နယ်ရှိ ရဟန်းရှင် လူ သူဒပ်သိမ်းအပေါင်းတို့....။ယခုအခါ ဟံသာဝတီ ရာမညတိုင်းတွင် လူရှင်အများတို့ ခိုကိုးရာ သာသနာပြု သာသနာဓိပတိအကြီး ဦးစီးနာယက မရှိသည်ကို အကြောင်းပြုသဖြင့် ရှမ်းပြည်တရားမရှိ ဆိုဘိသည့်အလား ဆေးသမား၊ မိဘ၊ ဆရာကင်းသော သူနာဗာလတို့အသွင် မိမိတို့ပြုလိုရာသာ ဝါသနာစရိုက် ရှိကြသည်နှင့်လျော်စွာ သဒ္ဓါပညာနည်းပါး ဆရာသမား အဆုံးအမနှင့်ကင်းသော ပုဂ္ဂိုလ်ရဟန်း၊ သာမဏေတို့....။

“ဒါရုံ ဝေဠု ဖလံ ပုပ္ဖံ၊ စုဏ္ဍံ နှာန မုခေါဒကံ။

မတ္တိကံ ဒန္တကဋ္ဌာဒိ၊ န ဒဒေ ကုလသင်္ဂဟာ”။—

ကျမ်းဂန်လာရှိသည် အတိုင်း မြတ်စွာဘုရားသခင် ခွင့်ပြုတော်မူအပ်သော အနုညာတဖြစ်သူ လူဒါယကာတို့အား သစ်၊ ဝါး၊ သစ်သီး၊ သစ်ပွင့်ပေးခြင်း အစရှိသော ကုလဒူသနဒုက္ကဋ်၊ သဒ္ဓါဒေယျဝိနိပါတဒုက္ကဋ် အာပတ်သင့်ခြင်း၏ အကြောင်း အလွန်မကောင်းသော ကုလဒူသန အမှုများကို ပြုကျင့်လွန်ကျူးမိကြခြင်း။

သည်မှတစ်ပါး—

“ကေဝိသတိ အနေသနိနာမ ဝေဠုဒါနံ ပဏ္ဏဒါနံ ပုပ္ဖဒါနံ ဖလဒါနံ ဒန္တကဋ္ဌဒါနံ မုခေါဒကဒါနံ သိနာနဒါနံ စုဏ္ဍဒါနံ မတ္တိကာဒါနံ စာဠကမျတာ မုဂ္ဂသုပ္ပတာ ပါရိဘဠုတာ ဇဃ်ပေသနိယကမ္မံ ဝေဇ္ဇကမ္မံ ဒူတကမ္မံ ပဟိဏဂမနံ ပိဏ္ဍပတိ- ပိဏ္ဍဒါနံ အနုပဒါနံ ဝတ္ထုဝိဇ္ဇာ နက္ခတ္တဝိဇ္ဇာ အင်္ဂဝိဇ္ဇာတိ”။—

ဤသို့လာသော ကျန်းဂန်၏အရ လာဘာပေက္ခ စိတ်ထားဖြင့် ဒါယကာတို့အောက် မိမိကိုယ်ကို နှိမ့်ချပြောဆိုခြင်း- စာဠကမျတာမိစ္ဆာဇီဝ၊ မှန် မမှန်တရား အသားဝတ္ထုကိုမငဲ့ မင်း၊ ဆင်းရဲသား၊ ဥစ္စာမျက်နှာရှိသူ လူတို့၏ အလိုအကြိုက်လိုက်၍ ပြောကြားခြင်း ဟု ဆိုအပ်သော မုဂ္ဂသုပ္ပတာမိစ္ဆာဇီဝ၊ ဒါယကာတို့၏သားငယ်ကို နှိပ်စားပမာ

ချိသာစကား ပြောကြားခေါ်ငင် ရင်ခွင်ပိုက်ချီ ထိန်းသိမ်းလေ့ရှိခြင်း-  
ပါရိဘဂ္ဂတာမိစ္ဆာဇီဝ၊ ဒါယကာတို့၏ အစေအပါးခံခြင်း- ဇယံပေသနိ-  
ယမိစ္ဆာဇီဝ၊ ဆေးပေးဆေးကုခြင်းဟု ဆိုအပ်သော ဝေဇ္ဇကမ္မမိစ္ဆာဇီဝ၊  
ဒါယကာတို့ တမန်စေခိုင်းရာ သွားလာခြင်း- ဒူတကမ္မမိစ္ဆာဇီဝ၊ ဒါယ-  
ကာတို့ အမှုကိစ္စရှိတိုင်း စေခိုင်းရာသွားလာခြင်း- ပဟိဏဂမနမိစ္ဆာဇီဝ၊  
ထမင်းကျွေးခြင်းစသော ပိဏ္ဏဒါနမိစ္ဆာဇီဝ၊ မြေကြွန်၊ နက္ခတ်၊ ဗေဒင်  
ဟောတတ်ခြင်း- မိစ္ဆာဇီဝစသော နှစ်ဆဲ့တပါးသော အနေသနမိစ္ဆာ  
ဇီဝ။

သည်မှတစ်ပါး လူတို့အိမ်ကို မီးလောင်ရာဝယ် သည်ပိုးညီညာ ရွက်  
ဆောင်တတ်သော ရဟန်းများကဲ့သို့ ဒါယကာတို့နှင့် ကောင်းဘော်ဆိုး  
ဘက်ပြုခြင်းစသော သဟသောကိသဟနန္တိတာမိစ္ဆာဇီဝ၊ ဒါယကာတို့  
အား အိုးခွက်၊ ကန့်လန့်ကာ၊ ဖျာ၊ ရိုင်း၊ သင်ဖြူး စသည် ငှားရန်း ပေး  
ကမ်းလေ့ရှိခြင်း- အနနုဇလာမိက ဂိဟိသံသဂ္ဂမိစ္ဆာဇီဝ၊ အပ္ပဝါရိတ-  
မဘိတ်ခကြားဘူးသူ လူတို့အား တောင်းရမ်းခြင်း- အကပ္ပိယဝိညတ် စ  
သော မိစ္ဆာဇီဝ၊ မအင်မရာ ကုန်စလယ် ရောင်းဝယ်ဘောက်ကားခြင်း-  
ကယဝိက္ကယ ရှက်ယသံဝေါဟာရစသော မိစ္ဆာဇီဝအမှုတို့ဖြင့် ကဏ္ဍ  
သပ္ပ၊ တောကျားဗျဉ္ဇ၊ ဗိဠာရတို့နှင့်မခြား အသက်မွေး မှားမိတတ်  
ကြခြင်း။

သည်မှတစ်ပါး-

“သဗ္ဗနိလကမဉ္ဇိဌ၊ ဝိဘလောဟိတ ကဏ္ဍကေ။

မဟာရင်္ဂမဟာနာမ၊ ရင်္ဂရတ္ထေ တိရီဋကေ”။-

ဟူသောဂါထာ လာသည်အတိုင်း အလွန် ရွှေလွန်းဝါလွန်းသော  
အဆင်းအားဖြင့်၎င်း၊ ဆိုးရည်အားဖြင့်၎င်း၊ သံသယမကင်းစကောင်း  
သော ဘဲ၊ ကြွက်၊ သတ္တလတ် သင်္ကန်းတို့ကို ဝတ်ရုံမိတတ်ခြင်း။

“မူလေ ဟလိဒ္ဓိံ ခန္ဓေ စ၊ မဉ္ဇိဌ တုဂ်ဟာရကေ။

အနိ နိဗ္ဗာဏံ ပတ္တေသု၊ တစေ လောဒ္ဒဉ္စ ကဏ္ဍလံ။ ။

ကုသုတ္တံ ကိသုတ္တံ ပုတ္တေ၊ သဒ္ဓိံ လဒ္ဓိံ ဝိဝဠိယ”။-

ပြုအပ်သော ဂါထာနှင့်အညီ နိဗ္ဗာန်ဆိုး၊ ပေါက်ပွင့်ဆိုး၊ ပိုးဝိတ်နီ  
စသော မအပ်သော ချုံ ရည်ရှိသောသင်္ကန်းတို့ကို ဝတ်ရုံမိတတ်ခြင်း။



“သဗ္ဗနီလကဩဒါဒါ၊ ဝိဘလောဟိဘကဏ္ဍကာ၊  
မဟာရုဂ်မဟာနာမ၊ ရုဂ်ရတ္တာ ဥပါဟနာ။ ။  
သဗ္ဗမဉ္ဇိဋ္ဌကာ စိတြာ၊ နီလ ဝိတာဒိဝဒ္ဓိကာ၊  
တိတ္ထိရပတ္တိကာမေဏ္ဍ၊ အဇဝိသာဏဝဒ္ဓိကာ”။—

ဂါထာလာတိုင်း အလုံးစုံညှိသောဘိနပ်၊ အလုံးစုံဖြူသောဘိနပ် အစရှိသော အထည် အဆင်း အားဖြင့် မအင်သောဘိနပ်၊ ကင်းသန်းကျောက်ကုန်းကဲ့သို့ အသဲနီ၊ အသဲနက်တပ်သော အဆင်းအားဖြင့် မအင်သောဘိနပ်တို့ကို လွန်ကျူးကျော်နင်း စီးသွားမိတတ်ခြင်း။—

“န ဘိက္ခဝေ အဂီလာနေန ဘိက္ခုနာ သဥပါဟနေန ဂါမော ပဝိသိဘဓဗ္ဗာ၊ ယော ပဝိသေယျ အာပတ္တိဒုက္ကဋ္ဌဿ”။—

စသောပါဠိတော်ကို မထောက်ထား မဖျားမနာ ခြေကွဲနာမရှိပဲ မြို့တွင်း ရွာတွင်း ဘိနပ်စီးမိတတ်ခြင်း။ ပရိမဏ္ဍလ သိက္ခာပုဒ်တော်နှင့် ဆန့်ကျင်ဘက် သင်္ကန်းကို အဝန်းညီစွာ မဝတ်ရုံပဲ စွန်ဟောင်တွဲလျှား ဆွဲသွားဝတ်ရုံမိတတ်ခြင်း။ သုပ္ပဋိစ္ဆန္တသိက္ခာပုဒ်တော်နှင့် ဆန့်ကျင်ဘက် မြို့တွင်းရွာတွင်း သင်္ကန်းမရုံပဲ သွားလာ ဝင်ထွက်မိတတ်ခြင်း။ ဩက္ခိတ္တ စက္ခုသိက္ခာပုဒ်တော်နှင့် ဆန့်ကျင်ဘက် မြို့တွင်းရွာတွင်းတို့၌ လေးဘောင်ထက်အလွန် ထမ်းပိုးတပြန်ထက်ကျန်၍ စက္ခုန္ဒြေ မစောင့် မသျှော် မော်၍ကြည့်မိတတ်ခြင်း။ ဝိကာလ ဘောဇန သိက္ခာပုဒ် ဒုက္ကဋ္ဌ ဝါရနှင့် ဆန့်ကျင်ဘက် နေလွဲသည်နောက် ကွမ်းစား ဆေးပါးအမှု၊ ဖျော်ရည် သောက်အမှုတို့ကို ဂေလည၊ ပိပါသ အကြောင်းကိစ္စ ပြောပလောက်အောင်မရှိပဲ လွန်ကျူးကျော်နင်း ပြုကျင့်မိတတ်ခြင်း။

“အနုဇာနာမိ ဘိက္ခဝေ ဓူမံ ပါတုံ”။—

ဟူ၍ ဂီလာနပုဂ္ဂိုလ်အားသာ ခွင့်ပြုတော်မူအပ်သော ပညပ်တော်နှင့်ဆန့်ကျင်ဘက် ပြောပလောက်သော ရောဂါမရှိပဲ အခိုးဘံ အခိုးလိပ်သောက်လှ လှမြင်၍ခလျော် သိက္ခာပုဒ်တော်ကို လွန်ကျူးကျော်နင်းမိတတ်ခြင်း။ သန္တိသိက္ခာပုဒ် ဒုက္ကဋ္ဌဝါရနှင့် ဆန့်ကျင်ဘက် နေ့ဆက်ရက်ဆက် ကွမ်းဆေးတို့ကို အကုန်၌ စားဝါးမိတတ်ခြင်း။

“အနုဇာနာမိ ဘိက္ခဝေ ဂီလာနဿ ဆတ္တံ ဓာရေတုံ”။—

ပညပ်တော်နှင့် ဆန့်ကျင်ဘက် ပါဒရက်ကိုယ်ပူနာရောဂါ စသော အပ်လောက်သော အကြောင်းမရှိပဲ တော၊ ရွာမဆို ထိုထိုအရပ်၌ ထီးမဆောင်းအပ်သည်ကို ဆောင်းမိတတ်ခြင်း။

“ဣမေဟိ အဋ္ဌဟိ ကုလဒူသနကမ္မေဟိ ဥပ္ပန္နိပစ္စယာ ပဉ္စန္ဒမိ သဟဓမ္မိကာနံ န ကပ္ပန္တိ။ အဘူတာရောစ နရူပိယသံဝေါ ဟာရာဒိပစ္စယာ သဒိသာ ဟောန္တိ”-

ဟူသောအဋ္ဌကထာပါဌ်နှင့်အညီ ကုလဒူသနအမှုဖြင့် ဆည်းစုရှာမှီး၍ ရအပ်သောပစ္စည်း ဝတ္ထုတို့သည် ရွှေငွေဖြင့် ရောင်းဝယ်၍ ရအပ်သောပစ္စည်းနှင့်အတူ သီတင်းသုံးဘော်ဟူသမျှ မအပ်နိုင်ဟု ကျမ်းဂန်လာသည်များကို နှလုံးမထား အခြားသော အလဇ္ဇီရဟန်းသာမဏေတို့လက်မှ ရအပ်သော မအပ်မရာသော ဆွမ်း၊ သင်္ကန်းစသော မိစ္ဆာဇီဝ၊ ကုလဒူသန၊ အနေသနပစ္စည်းကို တွေ့ကရ အမှတ်မဲ့ စားသောက်ဝတ်ရုံ သုံးဆောင်မိတတ်ခြင်း။

“ယေသု ကုလေသု ကုလဒူသနကမ္မံ ကတံ ဟောတိ၊ တတော ပစ္စယာ န ဂဟေတမ္ဘာ။ အာသဝက္ခယပ္ပတ္တာပိ အကပ္ပိယာယေဝ။ ကဿာ န ဂဏှထာတိ ပုစ္ဆိတေ ဧဝံ ပုဗ္ဗေ မယာ ကတတ္တာတိ ဂုတ္တေ၊ န ဒါနိ မယံ တေန ကာရဏေန ဒေမ၊ ဣဒါနိ သီလဝန္တတာယ ဒေမာတိ ဂုတ္တေ ဝဋ္ဋတိ”-

ဟူသော အဋ္ဌကထာပါဌ်နှင့်အညီ မိမိတို့ ရှေးကုလဒူသနအမှုကို ပြိမိဘူးရာ ဒါယကာတို့ လှူဒါန်းအပ်သော ပစ္စည်းလပ်တို့ကို ငါတို့မခံထိုက်၊ မခံအပ်ဟု မြစ်ပယ်ခြင်း စသော အပ်ရာအပ်ကြောင်း ကောင်းမြတ်သောဝိနည်းကံ ဆေးကုနည်းဖြင့် မိစ္ဆာဇီဝလွတ်အောင် မကုသမှု၍ လှူဒါန်းလာတိုင်း အမှတ်မဲ့သာ မိစ္ဆာဇီဝဖြစ်အောင် တောကျား ဗျဿ၊ ကေဝဋ္ဌ၊ နေသာဒတို့နှင့်မခြား၊ အပါယ်လာကြောင်း မကောင်းမှု အကုသိုလ် သိက္ခာပဒဝီတိက္ကမကို ပြုကျင့်မိတတ်ခြင်း။

ဤသို့စသော ဘုရားရှင် သိက္ခာပုဒ်တော်နှင့် မလျော် ဝိနည်းတော်နှင့် ဆန့်ကျင်ဘက် အမှုများကို နေ့ဆက် ရက်ဆက် အာယတိသံဝရစိတ် မကွက်ပဲ ပြုကျင့်ဘန်များ၍ အလွန်သုတ်သင် ဆေးလျော်ခက်သော တန်

စီးပွက် တန်ဖိုးတွင်း သဘွယ် ဆီသယ်မ လက်သုတ်ပဝါအသွင် အထပ် ထပ် အာပတ် အညစ်အကြေး တင်တန်များသဖြင့် ရှေးကဿပဘုရားရှင် လက်ထက်တွင် ရှင်ရဟန်းအလဇ္ဇိတို့ပမာ ငရဲရွာ၊ ပြိတ္တာဘုံ ဆတ်ဆတ် တုန် ဆွေ့ဆွေ့ခုန် အဖုံဖုံသောဆင်းရဲကို ခံစားရကြောင်း အလွန်မ ကောင်းသော အလဇ္ဇိပါပဓမ္မများကို ကျော်နင်းလွန်ကျူး မပြုမိကြရ အောင် ရဟန်းဖြစ်သူတို့ကလည်း အထူး သတိဆောင်ကြရမည့် အကြောင်း။

ဒါယကာ ဖြစ်သူတို့ကလည်း မိမိတို့ နောင်သံသရာ အကျိုးငှါ ကိုးကွယ်ဆည်းကပ်ကြရာ ရပ်ရွာဆရာသံဃာတို့အား သီလပျက်ပြား ညစ်နွမ်းကြောင်း မတောင်းရမ်းကောင်းပဲ ဆွမ်း၊သစ်သီးစသည် တောင်း ရမ်းခြင်း၊ အိုး၊ခွက်၊ကန့်လန့်ကာ၊ဖျာ၊ရိုင်း၊သင်ဖြူး စသည်ငှါးရမ်းခြင်း၊ နက္ခတ်၊ဗေဒင် စသည်များကို ရဟန်းတို့ထံ မေးမြန်းခြင်း၊ ကိစ္စကြီးငယ် ရှိသည့်အခါ မိမိတို့ဆရာ ရဟန်း၊ သာမဏေတို့ထံ ညီညာဝိုင်းအံ့ပါ ဆိုလေ့ရှိခြင်း၊ တရပ်တပါးသွားလာစေခိုင်းခြင်း၊ ရပ်မှု ရွာမှု မင်းမှုဆောင် အမှုမျိုးနှင့် စပ်၍ မစချီးမြှောက်ပါဟု မိမိတို့ဆရာများထံ တောင်းပန် လျှောက်ကြားမိတတ်ခြင်း စသော မိမိတို့ လယ်ဟာမြေကောင်းသဘွယ် ကိုးကွယ်ရာ ဆရာတော် သံဃာဏော်များ သီလပျက်စီးစရာ သာသနာ တော် ညှိုးနွမ်းကြောင်း မကောင်းသောအမှုများကို မပြုမိကြရမည့်အ ကြောင်း။

သည်မှတပါး—

“ယော သီလဝါ ဒုဿိလေသု ဒဒါတိ ဒါနံ၊

ဓမ္မေန လန္တံ သုပသန္တမိတ္တော။

အဟိသဒ္ဓဟံ ကမ္မဇလံ ဥဋ္ဌာရံ၊

သာဒက္ခိဏာ ဒါယကတော ပိသုဇ္ဈတိ”။-

ဟူသော ဒက္ခိဏာ ပိဘင်္ဂ သုတ်ပါဠိတော်ကို ပယ်ရှားဘိသည့် အလား အလဇ္ဇိဒုဿိလ ပုဂ္ဂိုလ်များ၌ အလဇ္ဇိပဂ္ဂဟစိတ်မလင် စင်ကြယ် သော စိတ်ထားဖြင့် မဂ်ဖိုဏ်နိဗ္ဗာန်ကို လိုသားတောင့်တ၍ လှူသော် လည်း ကုသိုလ်အကျိုးမရှိ နိရတ္တတက္ကသို ယုမှား၊ပြောဆိုမှား၍ ဒိဋ္ဌိဇု ကမ္မတရား ပျက်ပြား အပါယ်မလားကြရအောင် များများကြိုး သတိထား ကြရမည့်အကြောင်း။



“ယထာ ဗီဇံပိ အဂ္ဂိမိ၊ ဒယုတိ န ဝိရူဟတိ။  
 ဧဝံ ကတံ အသပ္ပုရိသေသု၊ ဒယုတိ န ဝိရူဟတိ။ ။  
 ကတညုမိ စ ပေါသမိ၊ သီလဝန္တေ အရိယ ဝုတ္တိနေ။  
 သုခေတ္တေ ဝိယ ဗီဇာနိ၊ ကတံ ကတံ န နဿတိ”-

ဟူသော စတုတ္ထဂုံတ္တရ နိပါတ်လာ စကား၌ ကျေးဇူးမသိတတ်သော သူ လူယုတ်မာတို့၌ ကျေးဇူးပြုရခြင်းသည် မီးထဲ၌ ပစ်ချအပ်သော မျိုးစေ့ ကဲ့သို့ ကျေးဇူးပြုကျိုးမနပ် တဘန်ကျေးဇူးတုံ့ပြန်၍မရ နိရတ္တကသာ ဖြစ်တတ်သည်။ ကျေးဇူးသိတတ်သော ကတညူ ကတဝေဒီ သီလဝန် သူတော်ကောင်းတို့၌ ကျေးဇူးပြုရခြင်းသည် လယ်ကောင်း၌ စိုက်ပျိုးအပ် သော မျိုးစေ့ကဲ့သို့ကျေးဇူးတဘန်ပြန်၍ အဆပ်ခံရသဖြင့်ကျေးဇူးပြုကျိုး နပ်လေသည်- ဟူသော ဤဘဝ လောကကျေးဇူးပြုကို လိုလားကြသူ လူတို့အား ပစ္စက္ခလောကအကျိုးငှါ ဟောကြားတော်မူသော ဘုရားရှင်၏ အဓိပ္ပာယ်ကို ယထာဘူတ နားမလည် ကြကုန်သည်ဖြစ်၍ ယင်းသို့ သံသရာအလိုငှါ ဒါနကုသိုလ်ဖြစ်အောင် နှလုံးမထား၊ လူချင်းချင်း ဤပစ္စုပ္ပန် ဘဝ ကျေးဇူးပြုကြသည့်အရာတွင် လာသောစကားကို ကုသိုလ် ဒါနပြုကြသည့်အရာ၌လာသည့် ပါဠိကိုကဲ့သို့ နှလုံးသွင်း အယူမှားကြ၍ ၎င်းပါဠိတော်“အဂ္ဂိမိ ခိတ္တံ ဗီဇံ”ကို လူထဲ ရှင်ထဲ၌ ဘတ်ရွတ်သဖြင့် “အလဇ္ဇီရဟန်းတို့အား အလဇ္ဇီပဂ္ဂဟစိတ်မထင် စင်ကြယ်သော စိတ် ထားနှင့် နိဗ္ဗာန်ကိုလိုလား၍ လှူဒါန်းငြားသော်လည်း မီးပုံထဲ၌ပစ်ထား အပ်သော မျိုးစေ့များကဲ့သို့ အကျိုးလားလားမရှိ နိရတ္တကသာတည်း” ဟု ပြောဆိုယူမှား၍ ဒိဋ္ဌိဇုကမ္မတရား ပျက်ပြားဆုတ်ယုတ် မရှိကြရအောင် သတိ အထူးဆောင်ကြရမည့်အကြောင်း။

စင်စစ်မူကား မိလိန္ဒပဉ္စာပါဠိ၊ ဒက္ခိဏာဝိဘင်္ဂသုတ် ပါဠိအတိုင်း ပါရာဇိက ဒုဿီလကိုပင် လှူဒါန် သော်လည်း အလှူပေး ဒါယကာ သီလဝါဖြစ်ရာ၌ “ဒါယကတော ဝိသုဇ္ဈတိ”အရ အကျိုးမဟပွလ အလှူ ပေး၊ အလှူခံနှစ်ဦးပင် ဒုဿီလဖြစ်ရာ၌ “ဥဘတော နော ဝိသုဇ္ဈတိ” တတိယ ဒါနအရ အကျိုးအပ္ပကသာ မှတ်ကြရမည့်အကြောင်း။

“ဘဂဝတာပိ အတ္တနော သာသနေ သီလဝတော ယေဝ ပစ္စယာ အနုညာတာ၊ န ဒုဿီလဿ။ ဒါယကာနပိ သီလဝတော

ယေဝ ပရိစ္ဆာဂေါ၊ န ဒုဿီလဿ၊ အတ္တနောကာရာနံ မဟပ္ပလ-  
ဘာဝဿ ပစ္စာသိသနတော”-

ဟူသော အဋ္ဌကထာပါဠိ၌-ပါရာဇိက ကျရောက်ပြီးသော ဒုဿီလ  
ကိုအား ဒါယကာတို့ လှူဒါန်းအပ်သည့် ပစ္စည်း ၄-ပါးကို သုံးဆောင်  
ရာ၌ ယေယျပရိဘောဂ ဖြစ်ပုံအခြင်းအရာကိုသာ အကြောင်းနှင့်တကွ  
ပြဆိုအပ်သော စကားဖြစ်သည်။ ယင်း ဒုဿီလပုဂ္ဂိုလ်တို့အား ပစ္စည်း  
၄-ပါးကို ဘုရားခွင့်ပြုတော်မမူသောကြောင့် ယင်းဒုဿီလတို့၌ လှူဒါန်း  
ရာဝယ် ကုသိုလ်အကျိုးမရ ဆိုလိုသည့်စကားမဟုတ်၊ အကယ်၍ယင်းသို့  
ဆိုချေသော် ဒက္ခိဏာဝိဘင်္ဂသုတ်၊ မိလိန္ဒပဉ္စာစကားတို့နှင့် ဖြောင့်ဖြောင့်  
ဆန့်ကျင်တော့မည်ဖြစ်၍ ယင်းသို့ဂိုဏ်းမလွတ်သော အဓိပ္ပါယ်ကို ယူချေ  
သော် မသင့်လျော်နိုင်ရာဟု နှလုံးမပြုမိကြကုန်ပဲ၊ ဘုရား၊ ရဟန္တာ စကား  
ကို ပုတ်ခတ်ပယ်ရှားဘိသည့်အလား၊ ဒုဿီလတို့၌လှူဒါန်း၍ အကျိုး  
နိရုတ္တကကဲ့သို့သောစကားများကို ပြောကြားယူမှား မရှိကြအောင်-

“ဒါယကတော ဝိသုဇ္ဈတီတိ ဣတ္ထ ဝေဿန္တရ မဟာ-  
ရာဇာ ဂဟေတဗ္ဗော။ သော ဟိ ဇူဇကဿ ပြာဟ္မဏဿ  
ဒါရိကေ ဒတွာ ပထဝိံ ကမ္မေသိ”-

ဟူသော ဒက္ခိဏာဝိဘင်္ဂသုတ် အဋ္ဌကထာပါဠိ၌လည်း ဝေဿန္တရာ  
နှင့် ဇူဇကာပုဏ္ဏားကို ဥပလက္ခဏနည်းအားဖြင့်သာ ဥဒါဟရုဏ်ထုတ်  
ဆောင်သော စကားဖြစ်သည်။ ဇူဇကာကဲ့သို့သော ဂိဟိဒုဿီလကိုသာ  
ယူရမည်၊ ရဟန်းဒုဿီလကို မယူသင့်ဟု ဆိုလိုသော စကားမဟုတ်၊  
အကယ်၍ ယင်းသို့ဆိုချေသော် သမဏဒုဿီလကို ပုဂ္ဂလိကအလှူခံရာ၌  
ဒက္ခိဏာဝိသုဒ္ဓိ ဖြစ်ပုံကို ဆိုပြီးလျှင် ယင်း ဒက္ခိဏာဝိဘင်္ဂသုတ်ကိုပင်  
သာမကထုတ်ဆိုသော မိလိန္ဒပဉ္စာရဟန္တာစကားကို ပုထုဇဉ် အဋ္ဌ  
ကထာ ဆရာက ပယ်ရှားရာရောက်ခဲ့မည်၊ ယင်းသို့ အစွန်းမလွတ်သော  
အဓိပ္ပါယ်ကို ယူချေသည်ရှိသော် မသင့်လျော်နိုင်ချေ၊ စင်စစ်မူကား ယင်း  
ဒက္ခိဏာဝိဘင်္ဂသုတ်အဋ္ဌကထာ၊ မိလိန္ဒပဉ္စာ စကားနှစ်ရပ်လုံးကိုပင်  
မပယ်ရှားသင့်သည်နှင့် လျော်စွာ ယင်း နှစ်ကျမ်းလုံးတို့မှ လာသော  
စကားကိုယူ၍ “ယော သီလဝါ ဒုဿီလေသု”စသော ဒက္ခိဏာဝိသုဒ္ဓိ  
အရာဝယ် ဒုဿီလအရကို ဂိဟိဒုဿီလ၊ သမဏ ဒုဿီလ နှစ်ဝူလုံးကို

ပင် ယူသင့်သည်ယူသော အနက်သဘောကို မဆင်ခြင်မိကြကုန်သည် ဖြစ်၍ ယင်း ဒက္ခိဏာ ဝိဘင်္ဂသုတ် အဋ္ဌကထာ၊ မိလိန္ဒပဉ္စာ စကားနှစ် ရပ် မစပ်မဟပ် အညမညပဋိပက္ခဖြစ်စရာ ယင်း “ဒုဿီလေသု”ပုဒ်၏ အရကို ဂိဟိဒုဿီလကိုသာ ယူရမည်။ သမဏဒုဿီလကို မယူသင့်ဟု မပြောကြား မယူမှားမိကြရအောင်—

“နေဝ ဒါယကတောဟိ ဧတ္ထ ဒီဃဂါမဝါသီ လုဒ္ဒကော ကထေတဗ္ဗော၊ သော ကိရ ပေတဿ ဒက္ခိဏောဒကံ ဒေန္တော ကေဿ ဒုဿီလဿေဝ တယော ဝါရေ အဒါသိ။ တတိယ- ဝါရေ အမနုဿော ဒုဿီလော မံ ဝိလုဗ္ဗတီတိ ဝိရဝိ။ စတုတ္ထ- ဝါရေ ကေဿ သီလဝန္တဿ ဘိက္ခုနော ဒတွာ ပါပိတ- ကာလေယေဝ တဿ ပါပုဏာတိ”—

ဟူသော ဒက္ခိဏာဝိဘင်္ဂသုတ် အဋ္ဌကထာပါဠိ၌လည်း အလှူပေး၊ အလှူခံ နှစ်ဦးလုံး ဒုဿီလဖြစ်ရာ၌ ဒါနကုသိုလ်ကံ၏ နည်းပါးလှသော သတ္တိရှိသောကြောင့် တမလွန်ဘဝပြောင်းသွား၍ ပြိတ္တာဖြစ်ရလေသော သူအား ပြိတ္တာဆင်းရဲမှလွတ်လေအောင် အမျှပေးဝေသော်လည်း ပြိတ္တာ ဆင်းရဲမှမလွတ်နိုင်သည်ကို ဥဒါဟရုဏ်ထုတ်ဆိုသော စကားမျှဖြစ်သည်။ အကျိုးနိရတ္တက ဖြစ်သည်ကို သိစေလို၍ ထုတ်ဆိုသော စကားမဟုတ်။ အကယ်၍ အကျိုး အလျဉ်းမရ နိရတ္တကသာ ဟု အဋ္ဌကထာဆရာ ပြ လို၍ ထုတ်ဆိုသည်ဟု ယူချေသည်ရှိသော် ယင်းသို့ အလှူပေး၊ အလှူခံ နှစ်ပါးစုံ သီလမရှိရာ၌ “န တံ ဒါနံ သာတ္ထကန္တိ ဗြူမိ” ဟူ၍ ဟော တော်မမူပဲ “န တံ ဒါနံ ဝိပုလဖလန္တိ ဗြူမိ” ဟူ၍ အဝိပုလဖလ အဖြစ်ဖြင့်သာ ဟောကြားစော်မူအပ်သော သံဝဏ္ဏေတဗ္ဗ ပါဠိတော်နှင့် ပင် ဆန့်ကျင်ခဲ့တော့မည်ဖြစ်၍ ယင်းသို့သော ဝိရုဒ္ဓအဓိပ္ပါယ်များကို လည်း မယူမှားမိကြရအောင် သတိဆောင်ကြရမည့်အကြောင်း။

စင်စစ်သော်ကား—

“ဒါနံနာမ သဂုဏဿာပိ နိဂ္ဂုဏဿာပိ ယဿ ကဿစိ ဒါတဗ္ဗံ၊ ယထာ ဟိ နိန္ဒေ ဝါ ထလေ ဝါ ဝပိတဗီဇံ နိပ္ပ- လံနာမ နတ္ထိ၊ သဂုဏေ သုခေတ္တေဝိယ မဟပ္ပလုံ ဟောတိ”—



ဟူသော မဇ္ဈိမပဏ္ဏာသ အဋ္ဌကထာလာတိုင်း ဒါနဟူသည် အလှူခံ ပုဂ္ဂိုလ်အားလျော်စွာ အကျိုးနည်း၊ များသာ ခြားသည်၊ အကျိုးလုံးလုံး မရှိသည်မည်သည် မရှိဟူ၍ မှတ်ကြရမည့်အကြောင်း။

“ဒုဿီလော သံဃန္တိ န ဝုတ္တော။ သံဃော ဟိ ဒုဿီ-  
လောနာမ နတ္ထိ”-

ဟူသော ဒက္ခိဏာဝိဘင်္ဂသုတ် အဋ္ဌကထာ၌လည်း ဒုဿီလပုဂ္ဂိုလ် ဖြစ်သည် သံဃာမမည်။ ဒုဿီလပုဂ္ဂိုလ်တို့၏ အပေါင်းကိုသာ သံဃာ တော် အသွင်ကဲ့သို့ သံဃာဟုရည်ရော်သမုတ်အပ်သော အပေါင်းသံဃာ သည် ဒုဿီလမမည်။ ယင်း အပေါင်းသံဃာကို ရည်ရော်၍ လှူဒါန်းနိုင် လျှင် သံဃာတော်ကို လှူဒါန်းသည် မည်သည်။ ဒုဿီလ ပုဂ္ဂိုလ်တို့ကို လှူဒါန်းသည်မမည်ဟုဆိုလိုသော အဋ္ဌကထာဆရာ၏ ဒေသကာမိပ္ပာယ ကို နားမလည်နိုင်ကြကုန်သည်ဖြစ်၍ ယင်းသို့သော အဋ္ဌကထာပါဠိဖြင့် ပင် ပါရာဇိကမကျသေးသော အလဇ္ဇိပုဂ္ဂိုလ်အပေါင်းသည် သံဃာမမည် ဟု ဆိုလိုဘိသည့်အလား ယူမှားပြောမှား ဒိဋ္ဌိဇုကမ္မတရား မပျက်ပြားကြ ရအောင် သတိ အထူးဆောင်ကြရမည့်အကြောင်း။

“ဒုမ္မက္ကံ နိဂ္ဂဟာယ။ ပ။ သိက္ခာပဒံ ပညပေဿာမိ”-

ပါဠိတော်မြတ်၌လည်း အလဇ္ဇိပုဂ္ဂိုလ်တို့အား ဟိတသိတ၊ ကာရုည စိတ်ထားနှင့် အပြစ်ကိုထင်ရှားပြ၍ နိဂ္ဂဟောဝါဒ ဆုံးမရခြင်း၊ ယင်းသို့ ဆုံးမ၍မရသည့်အခါမှ အလဇ္ဇိရဟန်းကောင်းတို့နှင့် အတူတကွ ဥပေါ သထ၊ ပဝါရဏာမှုမပြုစေပဲ ကြဉ်ဘဲရခြင်း၊ တဇ္ဇနိယကံ၊ ပဗ္ဗာဇနိယကံ စသော နိဂ္ဂဟကံတို့ဖြင့် နှိပ်နင်းခြင်းကို သံဃာတို့က ပြုစေလိုသောဘုရား ရှင်၏ ဒေသကာမိပ္ပာယကို နားမလည်ကြကုန်သည်ဖြစ်၍ အလဇ္ဇိပုဂ္ဂိုလ် ရဟန်းတို့အား လူဖြစ်သူတို့ကပင် ကဲ့ရဲ့နှိပ်နင်းဆဲရေးခြင်းကြောင့် အပြစ် မရှိဟူသောစကားများကို ပြောကြားပြစ်မှား၍ အပါယ်မလားရအောင်-

“ဥဇ္ဈာပနကေ ခိယနကေ ပါစိတ္တိယံ”-

ဟူသည်နှင့် အညီ ရဟန်းချင်းချင်း အလဇ္ဇိ ပုဂ္ဂိုလ်တို့အား ကဲ့ရဲ့လို သော အက္ခောသာမိပ္ပာယ စိတ်ဖြင့် အလဇ္ဇိပုဂ္ဂိုလ်ကို အလဇ္ဇိဒုဿီလ စသည်ဖြင့် ရှေ့တွင် တည့်တည့်ဆိုမှု ပါစိတ်၊ မျက်ကွယ် အတင်းအဖျင်း တိုက်၍ ပြောဆိုမိပူ ဒုက္ကဋ်အာပက်သင့်သည်များကို ထောက်၍ ရဟန်း

တို့ကလည်း အလဇ္ဇီပုဂ္ဂိုလ်တို့အား အက္ခောသာဓိပ္ပါယ စိတ်ထားဖြင့် မျက်မှောက်၊မျက်ကွယ် ကဲ့ရဲ့စကား မပြောကြားမိကြရအောင်၊ ဂဟဋ္ဌ ဖြစ်သူ လူတို့ကလည်း အလဇ္ဇီရဟန်းတို့အား လဇ္ဇီရဟန်းကောင်းတို့က ပင် ဆဲရေးကဲ့ရဲ့လိုသောစိတ်ထားနှင့် ဤသူသည် အလဇ္ဇီဒုဿီလတည်း ဟု ပြစ်တင်ကဲ့ရဲ့မပြုကောင်း၊မပြုထိုက်သည်ကို ထောက်သဖြင့် ငါတို့လို လူဂဟဋ္ဌ ဖြစ်သူတို့ကမူကား ဆိုဘွယ်မရှိဟု ယထာဘူတ နှလုံးထားကြ ကုန်သည်ဖြစ်၍ ယင်းသို့သော အလဇ္ဇီဒုဿီလ ပုဂ္ဂိုလ်တို့အား ပြစ်မှား လိုသော စိတ်ထားဖြင့် မျက်မှောက်၊မျက်ကွယ် ပြစ်တင်မှား၍-

“မနဿ စေ ပဒုဋ္ဌေန၊ ဘာသတိ ဝါ ကရောတိ ဝါ။  
တတော နံ ဒုက္ခ မန္တေတိ၊ စက္ကံဝ ဝဟတော ပဒံ”-

ပါဠိတော်နှင့်လျော်စွာ ဝန်ဆောင်နွားလား၏ ခြေရာတွင် အစဉ် တစိုက် လှည်းဘီး နောက်မှလိုက်၍ တနင်းတည်းနင်းသကဲ့သို့ မိမိသန္တာန် ၌ သံသရာဝယ် အခါခါ ဘေးဒုက္ခလှည်းဘီးစက် နက်နက်နာနာ မနင်းမိ အောင် သတိအထူးဆောင်ကြရမည့်အကြောင်း။

သည်မှတစ်ပါးလည်း ဘုရားရှင် လက်ထက်တော်အခါ ခုဇ္ဈတ္တရာကျွန် မ၊ စိတ္တသူကြွယ် စသော ဥပါသိကာ၊ဥပါသကာ ဖြစ်ကြသူ လူတို့ဝိနည်း၊ ပိဋကတ်နှင့်တကွ ပိဋကတ်သုံးပုံကို နှုတ်ငုံအရ ဆောင်ရွက် သင်ကြားကြ သည်များကို ထောက်ထား၍ ဝိနည်းတရားကို လူများမသင်ကြား မလေ့ လာကောင်း ဟူ၍လည်း အဓမ္မဝါဒ မပြောကြား မိကြရအောင်၊ ဘုရား လက်ထက်တော်တွင် အရှင်သာရိပုတ္တရာ၊အရှင်မောဂ္ဂလာန် မထေရ်မြတ် တို့သည် ဆဗ္ဗဂ္ဂိရဟန်းတို့၏ တပည့်ဒါယကာ ကီဇာဂိရိဇနပုဒ်သား လူ အများတို့အား ရှေးဦးစွာ ကပ္ပိယာကပ္ပိယ ဝိနည်းတရားကို ဟောကြား ပြီးမှ ဆဗ္ဗဂ္ဂိ ရဟန်းတို့အား နိုင်နင်းအောင် ဆုံးမရသည် များကို၎င်း၊ ဒုတိယသင်္ဂါယနာတင်အံ့သောအခါ အရှင်ယသ ရဟန္တာမထေရ်သည် ဝေသာလီပြည် ဝဇ္ဇီတိုင်းသားတို့အား ကပ္ပိယာကပ္ပိယ ဝိနည်းတရားများ ကို ဟောကြားပြီးနောက်မှ ဝဇ္ဇီတိုင်းသား အလဇ္ဇီရဟန်းတို့အား နိုင် နင်းခွင့် ရသည်များကို၎င်း ထောက်ထားကြကုန်သည်ဖြစ်၍ ရဟန်းတော် တို့က လူတို့အား ဝိနည်းတရားကို မဟောကြားကောင်းဟူ၍ အဓမ္မဝါဒ မပြောကြားမိကြရအောင်၊ စင်စစ်ပူကား-

“ဝိနယေ ဌိတေ သာသနံ ဌိတံ”-

ကျမ်းဂန် လာသည့်အတိုင်း ဝိနည်းတရား ထင်ရှားမှသာလျှင် သာသနာတော် စည်ပင် ထွန်းလင်းကြောင်း၊ ကိဿာကိရိ ဇနပုဒ်သား လူများကဲ့သို့၎င်း၊ ဝေသာလီပြည် ဇဇ္ဇိတိုင်းသားတို့ ကဲ့သို့၎င်း ဝိနည်းတရားကို လူတို့လေ့လာမှတ်သား နားလည်ကြလျှင် အလဇ္ဇီရဟန်းတို့ လူတို့အား ဟိရိသြတ္တပ္ပဝင်၍ အလဇ္ဇီဓမ္မမှဝေးစွာရှောင်ကြဉ်နိုင်ကြောင်း၊ လဇ္ဇီရဟန်းကောင်းတို့၏ အဆုံးအမကိုလည်း လိုက်နိုင်လွယ်ကြောင်းဖြစ် သည်နှင့်လျော်စွာ အလဇ္ဇီပုဂ္ဂိုလ်တို့အား ကဲ့ရဲ့ပြစ်တင်လိုသောစိတ်မ ထင် စင်ကြယ်စွာသောစိတ်ထားနှင့် များစွာသော ဥပါသကာအပေါင်း သည်ပင် ကပ္ပိယာကပ္ပိယ ဝိနည်းတရားများကို သင်ကြားလေ့ကျက် ဆောင်ရွက်ဟောပြောလေ့ ရှိကြခြင်းသည်ပင်လျှင် သာသနာတော် စည် ပင်ထွန်းလင်း၍ သာသနာတော်ထမ်း ရဟန်းတော်တို့နှင့်တကွ ကိုးကွယ် လှူဒါန်းကြသူ လူဒါယကာတို့ပါ လွန်စွာ အကျိုးစီးပွားများရန်ရှိသည့် အကြောင်း၊ ယင်းသို့ ဝိနည်းတရားကို လေ့လာသင်ကြား၍ ကပ္ပိယာ ကပ္ပိယဝိနယအလဇ္ဇီဓမ္မများကို လွန်ကျူး ကျော်နင်းသော အလဇ္ဇီ ပုဂ္ဂိုလ်များကို မြင်သည့်အခါဝယ် ပြစ်မှားကဲ့ရဲ့ အရဲ့တစောင်း မ ကောင်းပြောဆို ဝန်တိုပုတ်ခတ်မှား၍ အပါယ်မလားကြရအောင်လည်း သတိအထူးဆောင်ကြရမည့်အကြောင်း။

“ကရုဏာယ ဝတ္ထုဘူတော ဒုဿီလသမောနာမ နတ္ထိ”-

ပါဠိ၊ အဋ္ဌကထာ လာသည့်အတိုင်း သနားတတ်သော ကရုဏာရှိ သော သူတော်ကောင်းပုဂ္ဂိုလ်တို့၏ သနားအပ်သောအရာတွင် အတူ မရှိသော သနားခြင်း၏တည်ရာဖြစ်သော အဆုံးမရှိ ကြီးမားလှသော သံသရာဘေး၊ အပါယ်ဘေးကြီးရော လွန်စွာ ရောက်ရှာကြလတ္တံ့သော ယင်းသို့သော အလဇ္ဇီဒုဿီလပုဂ္ဂိုလ်တို့အား ဂဠုန်သုတ်အပ်သောနဂါး၊ မြွေပစပ်ဝယ်ဘား၊ ဖြောင်ဘားလက်ဝယ် ကြက်သူငယ်၊ စွန်လက်သဲဝယ် စာသူငယ်တို့နှင့်မခြား အလွန်သနားခြင်း-ကရုဏာ ပြဟ္မစိုရ်တရားများ ကိုသာ ကောင်းစွာပွားများကြကုန်သည်ဖြစ်၍-

“အတ္တနာမေဝ ပထမံ၊ ပတိရူပေ နိဝေသယေ”-



ပါဠိတော်နှင့်လျော်စွာ မိမိတို့ကိုယ်ကိုသာ ယင်းသို့သော အလဇ္ဈိ ပါပဓမ္မတို့နှင့် ငြိစွန်း၍ ပစ္စုပ္ပန်၊ သံသရာဘေးဘျမ်း မထိကြရအောင် ရှေးဦးစွာ သတိအထူး ဆောင်ကြရမည့်အကြောင်း။

“မနာပမေဝ ဘာသေယျ၊ နာမနာပံ ကုဒါစနံ”။—

ကျမ်းဂန်ပါဠိ လာရှိသည့်အတိုင်း ရဟန်းရှင်လူ သူတပါးတို့နား၌ ကြားကြားသမျှ ပသာဒနိယဖြစ်ဘွယ် မေတ္တာရှိဘွယ် ကြည်ညိုဘွယ် သော သုဘာသိတ၊ ပိယဝါစာစကားကိုသာ ပြောဆိုမိကြရအောင်—

“စက္ခုမာပိ ယထာ အန္ဓော၊သောတဝါ ဗမိရော ယထာ။  
ပညဝါပိ ယထာ မူဂေါ၊ ဗလဝါ ဒုဗ္ဗလောရိဝ”။—

စသော ပါဠိဒေသနာလာသည်နှင့်လျော်ညီစွာ မိမိတို့၌ သူတပါးတို့ မထေလေးစား ကဲ့ရဲ့ပြင်မှား ပြောကြားအပ်သောစကားများကို ကြားသိ ရသောအခါတို့၌လည်း မျက်စေ့မကန်းသော်လည်း ကန်းသောဝိယ အန္ဓ နှင့်မြား၊ နားပင်ကြားသော်လည်း နားမကြားသောဝိယ ဗမိရနှင့်တစေ၊ လူရိပ်လူခြည်ကိုသိတတ်သော ပညာပင်ရှိသော်လည်း ထိုင်းမှိုင်းတွေဝေ မသိတတ်လေသည့်အသွင်၊ ဆွေမျိုးခွန်အား ဥစ္စာအားပင်ရှိကတည်း အားနည်းသည့်ပမာ သူတပါးတို့ အမနာပစကားများကို ဘယ်ဟာတခု အမှုမထား ကိုယ်ကျင့်တရားများကိုသာ မပျက်စီးအောင် သတိဆောင် နိုင်ကြမှ ချမ်းမြေ့သာယာ ပစ္စုပ္ပန်၊ သံသရာ ကျိုးများစွာကိုမြင်၍ သံသ ရာဒုက္ခအယဉ်မှ ဆောလျင်စွာ ထွက်မြောက်နိုင်ကြမည်ဟု ဒေသကာ မိပ္ပူယ လာသည်များကို အတည်တည် နှလုံးထားကြကုန်သည်ဖြစ်၍ ယင်းသို့သော ပရပ္ပဝါဒ၊ ဂရဟိတ၊ အမနာပစကားများကို ကြားရသည့် အတွက် ကိုယ်ကျင့်သီလပျက်ပြား ဒေါမနဿတရား ထိပါးနှောင့်ရှက် မရှိစေရ။ “ခန္တိ ပရမံ တပေါ တိတိက္ခာ” ဒေသနာတော်မြတ် အရ မြတ်လှစွာသော သည်းခံခြင်း- ခန္တိသံဝရတရားများနှင့် ပြည့်စုံအောင် အထူး သတိဆောင်ကြရမည့်အကြောင်းများနှင့် ဓမ္မောသဓ ဓမ္မာရဇး တိုက်ကျွေးဟောကြား ဩဝါဒပေးထားအပ်သည်- ဟံသာဝတီ ရန်ကုန် မြို့နယ်တွင်း ဆရာတော်(ကို ကြည်ညိုကိုးစားရင်း ရှိကြကုန်သော တပည့် တကာဖြစ်သူ ရဟန်းရှင်လူ သူခပ်သိမ်းအပေါင်းတို့....။

ရွှေကျင်ဆရာတော် ပထမ စကားအကျဉ်းအားဖြင့်  
ဩဝါဒပေးထားချက်

ယခုအခါ ဟံသာဝတီ ရန်ကုန်မြို့သား ဒါယကာ လူတို့နှင့်တကွ ရဟန်းတော်သံဃာတော်အများ ပက္ခန္ဓာပါး လျှောက်ထား တောင်းပန် ချက်အရ ယခင်ဆိုအပ်ခဲ့ပြီးသော အလဇ္ဇီပုဂ္ဂလတို့အား လှူဒါန်းရာဝယ် ဒက္ခိဏာဝိသုဒ္ဓိ ဖြစ်၊ မဖြစ်စသောအားဖြင့် ငြင်းခုံခြင်းမရှိ ဝိဝါဒဘေး ကင်းစင်ဝေး၍ အခါခပ်သိမ်း နှလုံးစေးမြစွာ ဖြစ်နိုင်ကြကြောင်း အလွန် ကောင်းမြတ် ခိုင်ခံ့သော ပါဠိ၊ အဋ္ဌကထာ၊ ဋီကာတို့ကို နှီးနှော၍ အများသဘောကျလောက်အောင် ထုတ်ဆောင်ရေးသား အကျယ်အား ဖြင့် ဟောကြားဆုံးဖြတ်ခြင်းငှါ ဤဆိုလတ္တံ့သည်ကား ယင်း ပါဠိ၊ အဋ္ဌကထာ၊ ဋီကာပါဠိတို့တည်း။

သေယျထိဒံ။ ။စုဒ္ဒသ ခေါ် ပနိမာနန္တ ပါဠိပုဂ္ဂလိကာ ဒက္ခိဏာ။ တထာဂတေ အရဟန္တေ သမ္မာသမ္ဗုဒ္ဓေ ဒါနံ ဒေတိ၊ အယံ ပထမာ ပါဠိပုဂ္ဂလိကာ ဒက္ခိဏာ။ ပစ္စေကဗုဒ္ဓေ ဒါနံ ဒေတိ၊ အယံ ဒုတိယာ ပါဠိပုဂ္ဂလိကာ ဒက္ခိဏာ၊ တထာဂတသာဝကေ အရဟန္တေ ဒါနံ ဒေတိ၊ အယံ တတိယာ ပါဠိပုဂ္ဂလိကာ ဒက္ခိဏာ။ အရဟတ္တဖလသစ္စိ ကိရိယာယ ပဋိပန္နေ ဒါနံ ဒေတိ၊ အယံ စတုတ္ထိ ပါဠိပုဂ္ဂလိကာ ဒက္ခိဏာ။ အနာဂါမိဿ ဒါနံ ဒေတိ၊ အယံ ပဉ္စမိ ပါဠိပုဂ္ဂလိကာ ဒက္ခိဏာ။ အနာဂါမိဖလ သစ္စိကိရိယာယ ပဋိပန္နေ ဒါနံ ဒေတိ၊ အယံ ဆဋ္ဌိ ပါဠိပုဂ္ဂလိကာ ဒက္ခိဏာ။ သကဒါဂါမိဿ ဒါနံ ဒေတိ၊ အယံ သတ္တမိ ပါဠိပုဂ္ဂလိကာ ဒက္ခိဏာ။ သကဒါဂါမိဖလသစ္စိ ကိရိယာယ ပဋိပန္နေ ဒါနံ ဒေတိ၊ အယံ အဋ္ဌမိ ပါဠိပုဂ္ဂလိကာ ဒက္ခိဏာ။ သောတာပန္နေ ဒါနံ ဒေတိ၊ အယံ နဝမိ ပါဠိပုဂ္ဂလိကာ ဒက္ခိဏာ။ သောတာပတ္တိဖလသစ္စိ ကိရိယာယ ပဋိပန္နေ ဒါနံ ဒေတိ၊ အယံ ဒသမိ ပါဠိပုဂ္ဂလိကာ ဒက္ခိဏာ။ ဗဟိရကေ ကာမေသု ဝိတရာဂေ ဒါနံ ဒေတိ၊ အယံ ကော ဒသမိ ပါဠိပုဂ္ဂလိကာ ဒက္ခိဏာ။ ပုထုဇ္ဇနသီလဝန္တေ ဒါနံ ဒေတိ၊ အယံ ဒွါဒသမိ ပါဠိပုဂ္ဂလိကာ ဒက္ခိဏာ။ ပုထုဇ္ဇနဒုဿီလေ ဒါနံ ဒေတိ၊ အယံ တေရသမိ ပါဠိပုဂ္ဂလိကာ ဒက္ခိဏာ။ တိရစ္ဆာနဂတေ ဒါနံ ဒေတိ၊ အယံ စုဒ္ဒသမိ ပါဠိပုဂ္ဂလိကာ ဒက္ခိဏာ။

တကြာနန္တံ တိရစ္ဆာနဂတေ ဒါနံ ဒတွာ သတဂုဏာ ဒက္ခိဏာ ပါဠိကဒိတဗ္ဗာ။ ပုထုဇ္ဇနဒုဿီလေ ဒါနံ ဒတွာ သဟဿဂုဏာ ဒက္ခိဏာ ပါဠိကဒိတဗ္ဗာ။ ပုထုဇ္ဇနသီလဝန္တေ ဒါနံ ဒတွာ သတသဟဿဂုဏာ ဒက္ခိဏာ ပါဠိကဒိတဗ္ဗာ။ ဗာဟိရကေ ကာမေသုဝီတရာဂေ ဒါနံ ဒတွာ ကောဋိသတသဟဿဂုဏာ ဒက္ခိဏာ ပါဠိကဒိတဗ္ဗာ။ သေတပတ္တိ ဖလသစ္စိ ကိရိယာယ ပဋိပန္နေ ဒါနံ ဒတွာ အသင်္ချေယျာ အပ္ပမေယျာ ဒက္ခိဏာ ပါဠိကဒိတဗ္ဗာ။ ကော ပန ဝါဒေါသောတာပန္နော၊ ကော ပန ဝါဒေါသကဒါဂါမိဖလသစ္စိ ကိရိယာယ ပဋိပန္နော၊ ကော ပန ဝါဒေါသကဒါဂါမိဿ၊ ကော ပန ဝါဒေါ အနာဂါမိ ဖလသစ္စိ ကိရိယာယ ပဋိပန္နော၊ ကော ပန ဝါဒေါ အနာဂါမိဿ၊ ကော ပန ဝါဒေါ အရဟတ္တ ဖလသစ္စိ ကိရိယာယ ပဋိပန္နော၊ ကော ပန ဝါဒေါ အရဟန္တေ၊ ကော ပန ဝါဒေါ ပစ္စေကဗုဒ္ဓေ၊ ကော ပန ဝါဒေါ တထာဂတေ အရဟန္တေ သမ္မာသမ္ဗုဒ္ဓေ။

သတ္တ ခေါ ပနိမာနန္တံ သံဃဂတာ ဒက္ခိဏာ။ ဗုဒ္ဓပ္ပမုခေ ဉာတောသံဃေ ဒါနံ ဒေတိ၊ အယံ ပထမာ သံဃဂတာ ဒက္ခိဏာ။ တထာဂတေ ပရိနိဗ္ဗုတေ ဉာတောသံဃေ ဒါနံ ဒေတိ၊ အယံ ဒုတိယာ သံဃဂတာ ဒက္ခိဏာ။ ဘိက္ခုသံဃေ ဒါနံ ဒေတိ၊ အယံ တတိယာ သံဃဂတာ ဒက္ခိဏာ။ ဘိက္ခုနိသံဃေ ဒါနံ ဒေတိ၊ အယံ စတုတ္ထိ သံဃဂတာ ဒက္ခိဏာ။ ဧတ္တကာ မေ ဘိက္ခု။ ဘိက္ခုနိယော သံဃတော ဥဒ္ဓိသထာတိ ဒါနံ ဒေတိ၊ အယံ ပဉ္စမိ သံဃဂတာ ဒက္ခိဏာ။ ဧတ္တကာ မေ ဘိက္ခု။ သံဃတော ဥဒ္ဓိသထာတိ ဒါနံ ဒေတိ၊ အယံ ဆဋ္ဌိ သံဃဂတာ ဒက္ခိဏာ။ ဧတ္တကာ မေ ဘိက္ခုနိယော သံဃတော ဥဒ္ဓိသထာတိ ဒါနံ ဒေတိ၊ အယံ သတ္တမိ သံဃဂတာ ဒက္ခိဏာ။

ဘဝိဿန္တိ ခေါ ပနာနန္တံ အနာဂတမဒ္ဓါနံ ဂေါတြဘုနော ကာသာဝကဏ္ဍာဒုဿီလာ ပါပဓမ္မာ၊ တေသု သံဃံ ဥဒ္ဓိဿ ဒါနံ ဒဿန္တိ၊ တဒါပါဟံ အာနန္တံ သံဃဂတံ ဒက္ခိဏံ အသင်္ချေယျံ အပ္ပမေယျံ ဝဒါမိ၊ န တွေဝါဟံ အာနန္တံ ကေနစိ ပရိယာယေန သံဃဂတာယ ဒက္ခိဏာယ ပါဠိပုဂ္ဂလိကံ ဒါနံ မဟပ္ပလတရံ ဝဒါမိ။

စတသော ခေါ အာနန္တံ ဒက္ခိဏာ ဝိသုဒ္ဓိယော။ ကတမာ စတသော၊ အတ္ထာနန္တံ ဒက္ခိဏာ ဒါယကတော ဝိသုဇ္ဈတိ နော ပဋိဂ္ဂါ-



ဟကတော။ အတ္ထာနန္တံ ဒက္ခိဏာ ပဋိဂ္ဂဟကတော ဝိသုဇ္ဈတိ နော ဒါယကတော၊ အတ္ထာနန္တံ ဒက္ခိဏာ နေဝဒါယကတော ဝိသုဇ္ဈတိ နော ပဋိဂ္ဂဟကတော။ အတ္ထာနန္တံ ဒက္ခိဏာ ဒါယကတော စေဝ ဝိသုဇ္ဈတိ ပဋိဂ္ဂဟကတော စ။

ကထဉ္စာနန္တံ ဒက္ခိဏာ ဒါယကတော ဝိသုဇ္ဈတိ နော ပဋိဂ္ဂဟကတော။ ဣဓာနန္တံ ဒါယကော ဟောတိ သီလဝါ ကလျာဏဓမ္မော၊ ပဋိဂ္ဂဟကာ ဟောန္တိ ဒုဿီလာ ပါပဓမ္မော။ ဧဝံ ခေါ အာနန္တံ ဒက္ခိဏာ ဒါယကတော ဝိသုဇ္ဈတိ နော ပဋိဂ္ဂဟကတော။

ကထဉ္စာနန္တံ ဒက္ခိဏာ ပဋိဂ္ဂဟကတော ဝိသုဇ္ဈတိ နော ဒါယကတော။ ဣဓာနန္တံ ဒါယကော ဟောတိ ဒုဿီလော ပါပဓမ္မော၊ ပဋိဂ္ဂဟကာ ဟောန္တိ သီလဝန္တော ကလျာဏဓမ္မော။ ဧဝံ ခေါ အာနန္တံ ဒက္ခိဏာ ပဋိဂ္ဂဟကတော ဝိသုဇ္ဈတိ နော ဒါယကတော။

ကထဉ္စာနန္တံ ဒက္ခိဏာ နေဝ ဒါယကတော ဝိသုဇ္ဈတိ နော ပဋိဂ္ဂဟကတော။ ဣဓာနန္တံ ဒါယကော စေဝ ဟောတိ ဒုဿီလော ပါပဓမ္မော၊ ပဋိဂ္ဂဟကာ စ ဟောန္တိ ဒုဿီလာ ပါပဓမ္မော။ ဧဝံ ခေါ အာနန္တံ ဒက္ခိဏာ နေဝ ဒါယကတော ဝိသုဇ္ဈတိ နော ပဋိဂ္ဂဟကတော။

ကထဉ္စာနန္တံ ဒက္ခိဏာ ဒါယကတော စေဝ ဝိသုဇ္ဈတိ ပဋိဂ္ဂဟကတော စ။ ဣဓာနန္တံ ဒါယကော စေဝ ဟောတိ သီလဝါ ကလျာဏဓမ္မော၊ ပဋိဂ္ဂဟကာ စ ဟောန္တိ သီလဝန္တော ကလျာဏဓမ္မော။ ဧဝံ ခေါ အာနန္တံ ဒက္ခိဏာ ဒါယကတော စေဝ ဝိသုဇ္ဈတိ ပဋိဂ္ဂဟကတော စ။ ဣမာ ခေါ အာနန္တံ စတဿော ဒက္ခိဏာ ဝိသုဒ္ဓိယောတိ။

ဣဒ မဝေါစ ဘဂဝါ။ ဣဒံ ဝတ္ထာန သုဂတော အထာပရံ ဧတဒဝေါစ သတ္တာ -

“ယော သီလဝါ ဒုဿီလေသု ဒဒါတိ ဒါနံ၊  
ဓမ္မေန လဒ္ဓံ သုပသန္တစိတ္တော။  
အဘိသဒ္ဓဟံ ကမ္မဖလံ ဥဠာရံ၊  
သာ ဒက္ခိဏာ ဒါယကတော ဝိသုဇ္ဈတိ။ ။

ယော ဒုဿီလော သီလဝန္တေသု ဒဒါတိ ဒါနံ၊  
 အဓမ္မေန လဒ္ဓိံ အပ္ပသန္တစိတ္တော။  
 အနဘိသဒ္ဓဟံ ကမ္မဖလံ ဥဠာရံ၊  
 သာ ဒက္ခိဏာ ပဋိဂ္ဂါဟကတော ဝိသုဇ္ဈတိ။ ။

ယော ဒုဿီလော ဒုဿီလေသု ဒဒါတိ ဒါနံ၊  
 အဓမ္မေန လဒ္ဓိံ အပ္ပသန္တစိတ္တော။  
 အနဘိသဒ္ဓဟံ ကမ္မဖလံ ဥဠာရံ၊  
 န တံ ဒါနံ ဝိပုလဖလန္တိ ဗြူမိ။ ။

ယော သီလဝါ သီလဝန္တေသု ဒဒါတိ ဒါနံ၊  
 ဓမ္မေန လဒ္ဓိံ သုပသန္တစိတ္တော။  
 အဘိသဒ္ဓဟံ ကမ္မဖလံ ဥဠာရံ၊  
 တံ ဝေ ဒါနံ အာမိသဒါနာန မဂ္ဂ”န္တိ။ ။  
 [ဒက္ခိဏာဝိဘင်္ဂသုတ် ပါဠိတော်။]

ဝိသုဇ္ဈတိတိ မဟပ္ပလဘာဝေန ဝိသုဇ္ဈတိ။ မဟပ္ပလာ ဟောတိ-  
 တိ အတ္ထော။  
 [ဒက္ခိဏာဝိဘင်္ဂသုတ် အဋ္ဌကထာ။]

ဘန္တေ နာဂသေန ဂိဟိဒုဿီလဿ စ သမဏဒုဿီလဿ စ  
 ဉာတိန္တံ ကစ္စိ နာနာကရဏံ အတ္ထိ။ ဥဘောပေတေ သမဏဂိဟိကာ  
 ဒုဿီလာ။ ဉာတိန္တံပိ သမံ ဝိပါကံ ဟောတိ။ ဥဒါဟု ကိဉ္စ နာနာ-  
 ကရဏံ အတ္ထိတိ။

ဒသိမေ မဟာရာဇ ဂုဏာ သမဏဒုဿီလေ ဂိဟိဒုဿီလတော  
 ဝိသေသာ အတိရေကာ။ ဒသဟိ စ ကာရဏေဟိ ဥတ္တရိဒက္ခိဏံ  
 ဝိသောဓေတိ။ ကတမေ ဒသဂုဏာ။ ဣဓ မဟာရာဇ သမဏဒုဿီလော  
 ဗုဒ္ဓေ သဂါရဇေဝါ၊ ဓမ္မေ၊ သံဃေ၊ သဗြဟ္မစာရီသု သဂါရဇေဝါ ဟောတိ။  
 ဥဒ္ဓသပရိပုစ္ဆာယ ဝါယမတိ။ သဝနဗဟုလော ဟောတိ။ ဘိန္တသီ-  
 လောပိ မဟာရာဇ သမဏဒုဿီလော ပရိသံ ဂတော အာကပ္ပံ  
 သဏ္ဌပေတိ ဂရဟာဘယာ ကာယိကံ ဝါစသိကံ ရက္ခတိ။ ပဓာနာဘိ  
 မုခဿ ဟောတိ စိတ္တံ။ ဘိက္ခုသမညံ ဥပဂတော ဟောတိ။ ကရေ-  
 န္တောပိ မဟာရာဇ သမဏဒုဿီလော ပါပံ ပဋိစ္ဆန္တံ အာစရတိ။ ယထာ

မဟာရာဇ ဣတ္ထိ သပတိကာ ပါပံ သမာစရန္တိ နိလိနာ ရဟဿေနဝ  
 ပါပံ သမာစရတိ။ ဝေမေဝ ခေါ မဟာရာဇ ကရောန္တောပိ သမဏ  
 ဒုဿီလော ပါပံ ပဋိစ္ဆန္တိ အာစရတိ။

ကတမေဟိ ဒသဟိ ကာရဏေဟိ ဥတ္တရိဒက္ခိဏံ ဝိသောဓေတိ။ အ  
 ဝဇ္ဈကဝစဓာရဏတောပိ ဒက္ခိဏံ ဝိသောဓေတိ။ ဣသိ သမဏဘဏ္ဍ  
 လိင်္ဂဓာရဏတောပိ ဒက္ခိဏံ ဝိသောဓေတိ။ သံဃသမယသမနုပဝိဋ္ဌ  
 တောပိ ဒက္ခိဏံ ဝိသောဓေတိ။ ဗုဒ္ဓဓမ္မသံဃသရဏဂမနတောပိ ဒက္ခိ  
 ဏံ ဝိသောဓေတိ။ ပဓာနာတိသယနိကေတဝါသိတာယပိ ဒက္ခိဏံ  
 ဝိသောဓေတိ။ ဇိနသာသနဓံရ ပရိယေသနတောပိ ဒက္ခိဏံ ဝိသောဓေ  
 တိ။ ပဝရဓမ္မဒေသနတောပိ ဒက္ခိဏံ ဝိသောဓေတိ။ ဓမ္မဒီပဂတိပရာယ  
 ဏတောပိ ဒက္ခိဏံ ဝိသောဓေတိ။ အဂ္ဂေါ ဗုဒ္ဓေ'တိ ကေန္တဉ္ဇုဒိဋ္ဌိတော  
 ပိ ဒက္ခိဏံ ဝိသောဓေတိ။ ဥပေါသထသမာဒါနတောပိ ဒက္ခိဏံ ဝိ  
 သောဓေတိ။ ဣမေဟိ ခေါ မဟာရာဇ ဒသဟိ ကာရဏေဟိ ဥတ္တရိဒက္ခိ  
 ဏံ ဝိသောဓေတိတိ။

သုဝိပန္နောပိ မဟာရာဇ သမဏဒုဿီလော ဒါယကာနံ ဒက္ခိဏံ ဝိ  
 သောဓေတိ။ ဥပမာယပိ သော အတ္ထော ဥပပရိက္ခိတဗ္ဗော ဘဝတိ။ ယ  
 ထာ မဟာရာဇ ဥဒကံ ပံသုယာ ဝိလံပိ ကဒ္ဒမရဇောဇလ္လံ အပနေတိ။  
 ဝေမေဝ ခေါ မဟာရာဇ သုဝိပန္နောပိ သမဏ ဒုဿီလော ဒါယကာနံ  
 ဒက္ခိဏံ ဝိသောဓေတိ။ ယထာ ဝါ ပန မဟာရာဇ သုကုထိတံပိ ဥဒကံ  
 ဇလန္တံ အပ္ပိက္ခန္တံ နိဗ္ဗာပေတိ။ ဝေမေဝ ခေါ မဟာရာဇ သုဝိပန္နောပိ  
 သမဏဒုဿီလော ဒါယကာနံ ဒက္ခိဏံ ဝိသောဓေတိ။ ယထာ ဝါ ပန  
 မဟာရာဇ ဘောဇနံ အရသံပိ ခုဒ္ဒါဒုဗ္ဗလျ မပနေတိ။ ဝေမေဝ ခေါ  
 မဟာရာဇ သုဝိပန္နောပိ သမဏဒုဿီလော ဒါယကာနံ ဒက္ခိဏံ ဝိသော  
 ဓေတိ။ ဘာသိတံပိ ဟေတံ မဟာရာဇ ဘဂဝတာ မဇ္ဈိမနိကာယဝရေ  
 ဒက္ခိဏာ ဝိဘင်္ဂသုတ္တေ -

“ယော သီလဝါ ဒုဿီလေသု ဒဒါတိ ဒါနံ၊

ဓမ္မေန လဒ္ဓံ သုပသန္တစိတ္တော။

အဘိသဒ္ဓဟံ ကမ္မဖလံ ဥဠာရံ၊

သာ ဒက္ခိဏာ ဒါယကတော ဝိသုဇ္ဈတိတိ”။ ။

[မိလိန္ဒပဉ္စာ။]



ပတိပတ္တိအန္တရဓာန်နာမ ဈာနဝိပဿနာမဂ္ဂဖလာနိ နိဗ္ဗတ္တေတုံ အသက္ခောန္တာ စတုပါရိသုဒ္ဓိသီလမတ္တံ ရက္ခန္တိ။ ဂစ္ဆန္တေ ကာလေ သီလံ ပရိပုဏ္ဏံ ကတွာ ပဓာနဉ္စ အနုယုဉ္စမာနာပိ မဂ္ဂံ ဝါ ဖလံ ဝါ သစ္စိကာတုံ အသမတ္တာ နတ္ထိ ဒါနိ အရိယဓမ္မပ္ပင်္ဂဝေဓောတိ ဝေါသာနံ အာပဇ္ဇိတွာ ကောသဇ္ဇဗဟုလာ အညေ န စောဒေန္တိ န သာရေန္တိ အကုက္ကုစ္စကာ ဟောန္တိ။ တတော ပဋ္ဌာယ ခုဒ္ဒါနုဒ္ဒကာနိ မဒ္ဒန္တိ ဂစ္ဆန္တေ ကာလေ ပါနိတ္တိယာနိ အာပဇ္ဇန္တိ။ တတော ဂရုကာပတ္တိ အာပဇ္ဇန္တိ၊ ပါရာဇိကမတ္တမေဝ တိဋ္ဌတိ၊ စတ္တာရိ ပါရာဇိကာနိ ရက္ခန္တာ နံ သတေပိ သဟဿေပိ ဓံရမာနေ ပတိပတ္တိအန္တရဓာန်နာမ န ဟောတိ၊ ပစ္စိမကဿ ဘိက္ခုနော သီလဘေဒေန ဝါ ဇီဝိတက္ခယေန ဝါ အန္တရဟိတာ ဟောတိတိ၊ ဣဒံ ပတိပတ္တိအန္တရဓာန်နာမ ဟောတိ။

[အင်္ဂုတ္တရအဋ္ဌကထာ။]

ဗာဟိရကဿ အဋ္ဌ သမာပတ္တိလာဘိနော ပဉ္စာဘိညဿာပိ ဒိန္နဒါနတော သာသနေ တိသရဏဂတဿ ဒိန္နဒါနံ မဟပ္ပလတရံ ဟောတိ၊ သရဏဂမနတော ပဋ္ဌာယ ဟိ သောတာပတ္တိဖလသစ္စိကိရိယာယ ပဋိပန္နောတိ အဓိပ္ပေတော။

[မူလပဏ္ဏာသအဋ္ဌကထာ။]

သစေ ပန လဇ္ဇိ အလဇ္ဇိ ပဂ္ဂဏှာတိ ဓမ္မကထာယ အဇ္ဈေသတိ အနုမောဒနာယ အဇ္ဈေသတိ ကုလေသု ဥပတ္တမ္ဘေတိ။ ဣတရောပိ အမှာကံ အာစရိယော ဤဒိသော စ ဤဒိသော စာတိ တဿ ပရိသတိ ဝဏ္ဏံ ဘာသတိ၊ အယံ သာသနံ ဩသက္ကာပေတိ အန္တရဓာပေတိတိ ဝေဒိတဗျော။

[အဋ္ဌကထာ။]

သစေ ပန လဇ္ဇိ၊ ပ။ ဩသက္ကာပေတိတိ ဧတ္ထ ကေဝလံ ပဂ္ဂဏှိတုကာမတာ ယေဝ န ဝဋ္ဋတိ၊ ဓမ္မဿ ပန သာသနဿစ သောတုနဉ္စ အနုဂ္ဂဟတ္ထာယ ဝဋ္ဋတိ။

[၎င်းဒွိကာ]

အလဇ္ဇိပန ဗဟုဿုတဗ္ဗိ သင်္ဂဟံ ကာတုံ န ဝဋ္ဋတိ။ သော ဟိ အလဇ္ဇိပရိသံ ဝဓေန္တော လဇ္ဇိပရိသံ ဟာပေန္တော သတ္တုဿာသနံ ဥဒ္ဓမ္ပံ ဥဗ္ဗိနယံ ကရေတိ။

[ဝိမတိဝိနောဒနီဒွိကာ။]

ဤသည်လျှင် အလဇ္ဇီဒုဿီလပုဂ္ဂိုလ်တို့အား လှူဒါန်းရာဝယ် အကျိုး ရသင့်၊ မရသင့်ကို၎င်း၊ ပါရာဇိကသို့ မရောက်သေးလျှင် ရဟန်းသံဃာ ပင် မည်သေးသည်ကို၎င်း ပြဆိုဆုံးဖြတ်ရာဝယ် ယထာရဟ သာဓကမူ လောက်သောပါဠိ၊ အဋ္ဌကထာ၊ ဋီကာပါဌ်တို့တည်း။

သီလဝါ၊ သီလရှိသော သာသနာပ၊ သာသနာအတွင်း လူရှင်ရဟန်း သည်။ ဒုဿီလေသု၊ သီလမရှိကုန်သော သာသနာပ၊ သာသနာတွင်း လူရှင်ရဟန်းတို့၌။ ကမ္မဖလံ၊ ဒါနကုသိုလ်ကံ၏ အကျိုးသည်။ ဥဠာရံ၊ ဖွံ့ဖြိုးများမြတ်၏ဟူ၍။ ကမ္မဖလံ၊ ဒါနကုသိုလ်ကံ အကျိုးကို။ အဘိသဒ္ဒဟံ- အဘိသဒ္ဒဟန္တော၊ အလွန်ယုံကြည်သည်ဖြစ်၍။ သုပသန္တစိတ္တော၊ အလှူ ဝတ္ထု၏ပြည့်စုံခြင်းစသောအကြောင်းကြောင့်အလွန်ဝမ်းမြောက် ကြည်ညို သော စိတ်ရှိသည်ဖြစ်၍။ ဒါနံ၊ အလှူကို။ ဒေဝါတိ၊ လူ၏။ သာ ဒက္ခိဏာ၊ ထိုအလှူပေးသူ သီလရှိသည်ဖြစ်၍ သီလမရှိသော ပုဂ္ဂိုလ်တို့၌ ပေးလှူ အပ်သော အလှူဒါနသည်။ ဒါယကတော၊ အလှူပေးသူဒါယကာကြောင့်။ ဝိသုဇ္ဈတိ၊ များသော အကျိုးရှိသည့် အစွမ်းဖြင့် စင်ကြယ်၏။ ။ (အကြွင်းကား အနက်လွယ်၏)။

ဤ၌ “သီလဝါတိ ဂိဟိသီလဝါ” စသည်ဖြင့်၎င်း၊ “ဒုဿီလေသုတိ သမဏဒုဿီလေသု” စသည်ဖြင့် အဋ္ဌကထာ၊ ဋီကာတို့၌ အထူးမတွင်ဆို ခြင်းကြောင့်၎င်း၊ “ဧကဒေသဿ ဂဟဏေ အသတိ ဂဟေတဗ္ဗဿ နိပ္ပဒေသတာဝ ဝိညာယတိ” သဒ္ဓါကျမ်းဆရာတို့ဆိုသည်၏ အဖြစ်ကြောင့် ၎င်း၊ သာသနာပ၊ သာသနာတွင်း ၂-ရပ်လုံး၌ပင် အလှူခံပုဂ္ဂိုလ်ရှိသော ကြောင့်၎င်း ဆိုအပ်ခဲ့ပြီးသော “ယော သီလဝါ ဒုဿီလေသု” ဟူသော ပုဒ်၏ အတ္ထုယောဇနာနယကို ပညဝါပုဂ္ဂိုလ်တို့ သန္နိဋ္ဌာန်ကျ ဒုဟမရှိ သိအပ်ယုံကြည်အပ်၏။ ဤယောဇနာနည်းဖြင့် “ဒုဿီလေသု” ဟူသော ပုဒ်၌ “လူဒုဿီလကိုသာ ယူအပ်၏၊ ရဟန်းဒုဿီလကို မယူအပ်” ဟု မှတ်ထင်ကြသော ပုဂ္ဂိုလ်တို့၏သံသယကို ကင်းရှင်းစေအပ်သတည်း။

ဤအကြောင်းသည် ပြဆိုလတ္တံ့သော မိလိန္ဒပဉ္စာ စကားဖြင့်လည်း အလွန် ထင်ရှားလတ္တံ့၊ ဤဆိုလိမ့်သည်ကား ယင်းမိလိန္ဒပဉ္စာပါဌ်၏ အနက်အဓိပ္ပါယ်တည်း။ ကထံ—

မဟာရာဇ၊ မြတ်သောမင်းကြီး။ သမဏဒုဿီလော၊ ရဟန်းဒုဿီလ သည်။ ဂိဟိဒုဿီလတော၊ လူဒုဿီလထက်။ ကာတမေဟိ ဒသဟိ ကာရ

ဧကဟိ၊ အဘယ်ဆယ်ပါးသော အကြောင်းတို့ကြောင့်။ ဥတ္တရိ၊ လွန်ကဲသည်ဖြစ်၍။ ဒက္ခိဏံ၊ ဒါယကာတို့၏ အလှူကို။ ဝိသောဓေတိ၊ သုတ်သင်နိုင်သည်။ မဟာရာဇ၊ မြတ်သောမင်းကြီး။ သမဏဒုဿီလော၊ ရဟန်းဒုဿီလသည်။ အဝဇ္ဈကဝစဓာရဏတောပိ၊ ထားလက်နက်တို့ဖြင့်မသတ်ထိုက်သော အရဟတ္တဓဇကာသာဝ တည်းဟူသော ချပ်ဝတ်တန်းဆာကို ဆောင်တတ်သောကြောင့်လည်း။ ဒက္ခိဏံ၊ ဒါယကာတို့၏ အလှူကို။ ဝိသောဓေတိ၊ သုတ်သင်နိုင်၏။ ဣသိသမဏဘဏ္ဍာလိင်္ဂဓာရဏတောပိ၊ ရသေ့ ရဟန်းတို့၏ ဘဏ္ဍာ၊ ရသေ့ ရဟန်းတို့၏အသွင်ကို ဆောင်တတ်သောကြောင့်လည်း။ ဒက္ခိဏံ၊ ဒါယကာတို့၏ အလှူကို။ ဝိသောဓေတိ၊ သုတ်သင်နိုင်၏။ သံဃသမယသမနုပဝိဋ္ဌတောပိ၊ သံဃာသာမညအဖြစ်ဖြင့် သံဃာတို့နှင့်တကွ ပေါင်းအပ်သည်၏ အဖြစ်သို့ ဝင်ခြင်းကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ဗုဒ္ဓဓမ္မသံဃသရဏဂမနတောပိ၊ ဘုရား၊ တရား၊ သံဃာတို့ကို ကိုးကွယ်ခြင်းသို့ ရောက်သောကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ပဓာနာတိသယ နိကေတဝါသိတာယပိ၊ လွန်မြတ်သော ကမ္မဋ္ဌာန်းဘာဝနာဖြင့် ပုန်းအောင်းနေထိုင်ရာ ကျောင်းသင်္ခမ်းတို့၌ နေလေ့ရှိသည်၏ အဖြစ်ကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ဇိနသာသနဓရပရိယေသနတောပိ၊ ပရိယတ္တိဓမ္မစသော ဘုရားသခင်၏ အဆုံးအမတော်ကို သင်ကြားရွက်ဆောင်တတ်၊ ဆည်းပူးတတ်သောကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ပဝရဓမ္မဓောသနတောပိ၊ မြတ်သောဘုရားတရားကို ဟောကြားတတ်သေးသောကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ဓမ္မဒီပဂတိပရာယဏတောပိ၊ ဖိုရိရာကျွန်းသဘွယ်၊ ဆီမီးသဘွယ်ဖြစ်သော ပရိယတ္တိဓမ္မစသော တရားသည်လျှင် လည်းလျောင်းရာရှိသောကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ဗုဒ္ဓေါ၊ မြတ်စွာဘုရားသည်။ အဂ္ဂေါ၊ နတ်လူတို့ထက်မြတ်၏။ ဣတိ၊ ဤသို့။ ဧကန္တဉာဉ်တောပိ၊ စင်စစ်ဖြောင့်မှန်သောအယူရှိသောကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ ဥပပါသထသမာဂါနတောပိ၊ ရဟန်းကောင်းကိုနည်းတူ ဥပုသ်ယူတတ်ဆောက်တည်တတ်သောကြောင့်လည်း။ ဒက္ခိဏံ၊ ကို။ ဝိသောဓေတိ၊ ၏။ (ဤကား မိလိန္ဒပဉ္စာဂဗျူပဗ္ဗအနက်)။



ဤ“ဒသဟိ ကာရဏေဟိ ဥတ္တရိ” ဆိုသော်လည်း ဆယ်ပါးသော အကြောင်း အားလုံးပြည့်စုံမှသာ မဟုတ်၊ ၎င်းဆယ်ပါးတို့တွင် တပါး ပါးသော အကြောင်းကြောင့်ပင် လူဒုဿီလထက်သာလွန်၍ ရဟန်း ဒုဿီလသည် ဒါယကာတို့၏ အလှူရေစက်ကို သုတ်သင်နိုင်၏ဟူသော အနက်ကိုပြခြင်းငှါ “အဝဇ္ဈကဝစဓာရဏတောပိ ဒက္ခိဏံ ဝိသောဓေ တိ” စသည်ဖြင့် တပါးတပါးသော ကာရဏ၏ အဆုံး၌ “ဝိသောဓေ တိ” ကြိယာပုဒ် ချပ်၍ ချပ်၍ အသီးအသီး ပြဆိုသည်မှတ်၊ ၎င်းဆယ်ပါး သောအကြောင်း ဂုဏ်ရှိသည်ကို ရည်ရော်အောက်မေ့၍ လှူဒါန်းနိုင်မှ သာ ဒက္ခိဏာကို သုတ်သင်နိုင်မည်။

ပုဂ္ဂိုလ်ခြံကိုလှူဒါန်းရာ၌ကား မသုတ်သင်နိုင်ရာဟူ၍လည်း ယုံမှား သံသယမရှိအပ်၊ အဘယ့်ကြောင့်နည်းဟူမူကား “အဝဇ္ဈကဝစဓာရဏန္တိ သမနဿရိတွာ ဒါတုံ သက္ကောန္တဿ” စသည်မဆိုမူ၍ “အဝဇ္ဈကဝစ ဓာရဏတော” စသည်ဖြင့် ဟိတ်၏အဖြစ်ဖြင့်သာ ဆိုခြင်းကြောင့်တည်း။

နောင် သာသနာတော် ကွယ်ပြီးသည့်နောက် လိင်္ဂသာသနာ သို့ ရောက်သောအခါ ကာသာဝကဏ္ဍဒုဿီလကိုသာ ရည်၍ နာဂသိန် မထေရ် ဟောတော်မူလေသလော ဟူ၍လည်း မတွေးတောအပ်၊ အ ဘယ့်ကြောင့်နည်းဟူမူကား “ဘဝိဿန္တိ ခေါ ပန မဟာရာဇ အနာဂတ မဒ္ဒါနံ” စသည်ဖြင့် မဆိုမူ၍ “ဣဓ မဟာရာဇ သမဏဒုဿီလော” ဟု သာမညသာ ဆိုခြင်းကြောင့်တည်း။

ခုဒ္ဒါနုခုဒ္ဒက သိက္ခာပုဒ်ကို လွန်ကျူးသော ပါရာဇိကမရောက်သေး သော ဒုသိတဒီလသည်လည်း ဒုဿီလပုဂ္ဂိုလ်မည်၏ဟု ဝိမတိဋီကာလာ သောကြောင့် ယင်းဒုဿီလကိုသာ ဤလိုအပ်လေသလော၊ ပါရာဇိက ဒုဿီလကို မလိုအပ်လေသလောဟူ၍လည်း တွေးတောယုံမှားမရှိအပ်၊ ပါရာဇိကဒုဿီလကိုပင် ဤလိုအပ်လေသည်ဟု စင်စစ်သိအပ်၏၊ အ ဘယ့်ကြောင့် နည်းဟူမူကား ဂုဏ်ဆယ်ပါးကိုပြရာ၌ “ဘိက္ခုသမညံ ဥပဂတော” ဟူ၍ လာသည်ကို၎င်း၊ “သမဏ ဘဏ္ဍလိင်္ဂ ဓာရဏတော၊ ဗုဒ္ဓဓမ္မသံဃ သရဏာမနတော” စသည်ဖြင့် ဆိုအပ်သောစကားအစဉ် ကို ထောက်ရှုသဖြင့်၎င်း ပါရာဇိက ဒုဿီလအဖြစ်၏ အလွန်သိသာ ထင်ရှားသည်၏ အဖြစ်ကြောင့်တည်း။

ဤဆယ်ပါးသော ဂုဏ်အကြောင်းတို့ဖြင့် လူဒုဿီလထက် ရဟန်း ဒုဿီလသည် ဒါယကာတို့၏ အလှူဒါနကို သုတ်သင်နိုင်၏ ဆိုသော်လည်း မိမိဂုဏ်သတ္တိဖြင့်ပင် ဒါယကာတို့၏ ဒါနကို မဟပွလဖြစ်အောင် သုတ်သင်နိုင်ရာသည်ဟူ၍လည်း မတွေးတောသင့်၊ အဘယ့်ကြောင့်နည်းဟူမူကား “ယော သီလဝါ ဒုဿီလေသု”အစရှိသော ဒက္ခိဏာဝိဘင်္ဂ သုတ်ပါဠိ “ဒါယကတော ဝိသုဇ္ဈတိပက္ခ”ကို သာဓကဆောင်သော ကြောင့်တည်း။

ထို့ကြောင့် ရဟန်းဒုဿီလသည် ဆယ်ပါးသော အကြောင်းဂုဏ်တို့ကြောင့် လူဒုဿီလထက် သာလွန်သည်ဖြစ်၍ ဒါယကာတို့၏ အလှူဒါနကို သုတ်သင်နိုင်၏ဟု ဆိုသော်လည်း အလှူပေးသူဒါယကာက ကံ၊ ကံ၏အကျိုးကို ယုံကြည်၍ ဝမ်းမြောက်ဝမ်းသာ နေရာကျ လှူဒါန်းတတ်သော သီလဝါဒါယကာ ဖြစ်ပါမှလည်း အကျိုးမဟံ့ပွလဖြစ်နိုင်မည်မှတ်၊ အကယ်စင်စစ် အလှူပေးသူဒါယကာ သီလဝါဖြစ်၍ ကံ၊ ကံ၏အကျိုးကို ယုံကြည်သဖြင့် ဝမ်းမြောက်ဝမ်းသာ ဖြူစင်စွာသော သဒ္ဓါစိတ်ဖြင့် လှူဒါန်းနိုင်လျှင်လည်း ပါရာဇိကကျ ရဟန်းဒုဿီလကိုပင် လှူသော်လည်း “ဒါယကတော ဝိသုဇ္ဈတိ”အရ အကျိုးမဟပွလပင် ဖြစ်သေး၏၊ ပါရာဇိကမကျသေးသော အလဇ္ဇီ ပုဂ္ဂိုလ်တို့၌ကား ပဂေဝ ဟု သန္တိ၌ာန်ကျ မှတ်အပ်ပေ၏။

ယင်းသို့ဖြစ်သည်ရှိသော် ၎င်းရဟန်းအလဇ္ဇီ ဒုဿီလသည် ဒက္ခိဏာဝိဘင်္ဂသုတ်အလာ အလှူခံပုဂ္ဂိုလ် တကျိပ်လေးယောက်တို့၌ အကျုံးဝင်နိုင်ပါမည်လော ဟူ၍လည်း မတွေးတော မယုံမှားအပ်၊ ယခင်မိလိန္ဒပဉ္စာသာဓကပါဌ်ဖြင့် အန္တိမသမဏဒုဿီလ၏ ပုဂ္ဂလိကအလှူခံပုဂ္ဂိုလ်အရာ၌ ဝင်သည့်အဖြစ်၊ ၎င်းသာဓကပါဌ်ကို ထောက်သဖြင့်လည်း ဒက္ခိဏာဝိသုဒ္ဓိ လေးပါးအရာဝယ် လာသော ဒုဿီလ၏ သမဏဒုဿီလလည်း ဖြစ်သင့်သည့်အဖြစ်၊ ယင်းသို့ ဖြစ်သဖြင့်လည်း ယင်းစကားနှင့် တစပ်တည်းလာသော “စုဒ္ဒသခေါပနာနန္ဒ”စသော ရှေးဝါကျစကား၌လည်း အန္တိမ သမဏဒုဿီလ၏ ပုဂ္ဂလိက အလှူခံပုဂ္ဂိုလ်အရာ၌ ပါဝင်သင့်သည့်အဖြစ်၊ ၎င်းအန္တိမ ပုဂ္ဂိုလ်သည်ပင် အလှူခံပုဂ္ဂိုလ်အရာ၌ ဝင်သင့်သော အကြောင်းကို ထောက်သဖြင့်လည်း အန္တိမသို့ မရောက်သေး

သော ဂရုကာပန္န သီလဝိပတ္တိ၊ အာစာရ ဝိပတ္တိ ပုဂ္ဂိုလ် အပေါင်း သည်လည်း အလှူခံတကျိပ်လေးတွင် ဝင်သင့်သည့်အဖြစ်ကို ကေနသိအပ်၏ မှတ်လေ။

ယင်းသို့ဖြစ်သည်ရှိသော် ၎င်းရဟန်း ဒုဿီလသည် အလှူခံပုဂ္ဂိုလ် တကျိပ်လေးယောက်တို့တွင် အဘယ်၌ ဝင်သင့်ပါသနည်း ဟူငြားအံ့။ နိဗ္ဗေဓဘာဂိယသရဏာဂုံမျှရှိသေးသော ရဟန်းဒုဿီလသည် “ဗုဒ္ဓ ဓမ္မ သံဃ သရဏဂမနတောပိ ဒက္ခိဏံ ဝိသောဓေတိ” ဟူသော မိလိန္ဒ ပဉ္စာပါဌ်ဖြင့်ပင်လျှင် သောတာပတ္တိဖလသစ္စိကိရိယာယ ပဋိပန္နသရဏာဂုံတဒုဿီလပုဂ္ဂိုလ်အဖြစ်၌ ဝင်သင့်သည်၏အဖြစ်သည် ထင်ရှားလေပြီ မှတ်။

“သောတာပတ္တိဖလ သစ္စိကိရိယာယ ပဋိပန္နေတိ ဧတ္ထ-  
ဟေဋ္ဌိမဇ္ဇောဋီယာတိ သရဏဂတောပိ ဥပါသကော သော-  
တာပတ္တိ ဖလသစ္စိကိရိယာယ ပဋိပန္နောနာမ”-  
ဟူသော ဒက္ခိဏာဝိဘင်္ဂသုတ် အဋ္ဌကထာကို၎င်း၊

“သရဏဂမနတော ဟိ ပဋ္ဌာယ သောတာပတ္တိ ဖလ-  
သစ္စိကိရိယာယ ပဋိပန္နောနာမ”-

ဟူသော မူလပဏ္ဏာသအဋ္ဌကထာကို၎င်း ထောက်သဖြင့်လည်း ယင်း သမဏဒုဿီလ၏ သရဏာဂုံတပုဂ္ဂိုလ်တွင်း၌ သွင်းအပ်သည်၏ အဖြစ် သည် သိသာထင်ရှား၏။ ပါရာဇိကသို့ ရောက်ပြီးသည့်နောက် မိစ္ဆာ ဒိဋ္ဌိအဖြစ်သို့ မရောက်သရွေ့ကာလပတ်လုံး သရဏာဂုံ မပျက်သင့်သေး သော ယုတ္တိကိုထောက်သဖြင့်လည်း ၎င်းအနက်သည် သိသာထင်ရှား သလျှင်ကတည်း။ အကယ်၍ ရဟန်းဒုဿီလသည် သရဏာဂုံတဒုဿီလ အလှူခံပုဂ္ဂိုလ် အရာ၌ပင် မဝင်သင့်-ဆိုချေသည်ရှိသော် “ဗုဒ္ဓ ဓမ္မ သံဃ သရဏဂမနတောပိ ဒက္ခိဏံ ဝိသောဓေတိ” ဟူသော ယခင် မိလိန္ဒ ပဉ္စာရဟန္တာစကားကို ပယ်ရှားရာရောက်ခဲ့တော့မည် ကေနမှတ်အပ်၏။

ဧဝံ ဟောတု၊ ပါရာဇိက မကျသေးသော ဘိက္ခုအလဇ္ဇီကို အဘယ် အလှူခံပုဂ္ဂိုလ်အရာ၌ သွင်းအပ်သနည်းဟူငြားအံ့။

“ဥပသမ္ပန္န ဘိက္ခုနော တတော ဥတ္တရိ၊ ဥပသမ္ပန္နဿေဝ  
ဝတ္တိသမ္ပန္နဿ ဘိက္ခုနော တတော ဥတ္တရိ”-



ဟူ၍လာသော အဋ္ဌကထာပါဌ်တို့၌ ပါရာဇိက မရောက်သေးသော လဇ္ဇီ၊အလဇ္ဇီ ရဟန်းဟူသမျှသည် ဝင်၏မှတ်၊ ထိုပါဌ် နှစ်ရပ်တို့တွင်— “ဥပသမ္ပန္နဿ ဘိက္ခုနော” ဟူသော ရှေ့ပါဌ်ဖြင့် ဂေါဗလိဗဒ္ဒနည်း အားဖြင့် နောက် “ဥပသမ္ပန္နဿေဝ ဝတ္တ သမ္ပန္နဿ” ပုဒ်၏အနက်ကို ချန်၍ ဝတ်နှင့်မပြည့်စုံသော ရဟန်းကိုသာ ယူအပ်၏၊ ဝတ်နှင့်မပြည့်စုံ သော ရဟန်းဟူကလည်း—

“ဝတ္တံ အပရိပူရေန္တော သီလမ္ပိ န ပရိပူရတိ”--

ဟူသောပါဠိတော်နှင့်အညီ စုဒ္ဒသခန္ဓကဝတ်၊ အသီတိမဟာဝတ်၊ ပါရိဝါသိက ရဟန်း စသည်တို့ ဖြည့်ကျင့်အပ်သော အဋ္ဌာရသဝတ် စသည်တို့ကို ဖြည့်ကျင့်လေ့မရှိလျှင် ဤမှတပါးသော သိက္ခာပုဒ်တော် တို့ကိုလည်း အလွန် ရှိသေစွာ ဖြည့်ကျင့်နိုင်တော့မည် မဟုတ်ရကား သီလနှင့် ပြည့်စုံတော့မည် မဟုတ်၊ ထို့ကြောင့် ယင်း “ဥပသမ္ပန္နဿ ဘိက္ခုနော”ဟူသော ရှေ့ပါဌ်ဖြင့် လဇ္ဇီသီလသမ္ပန္န မဟုတ်သော ပါရာ ဇိကမရောက်သော ဘိက္ခုဟူသမျှကိုပြုအပ်၏၊ နောက်“ဥပသမ္ပန္နဿေဝ ဝတ္တသမ္ပန္နဿ”ဟူသောပါဌ်ဖြင့် စေတိယင်္ဂဏ၊ ဗောဓိယင်္ဂဏ စသော ဝတ်၊ စုဒ္ဒသခန္ဓကဝတ်၊ အသီတိမဟာဝတ်၊ အဋ္ဌာရသဝတ် စသော ဝတ် ကြီး၊ဝတ်ငယ် အသွယ်သွယ်တို့၌ အလေးဂရုပြု၍ ဖြည့်ကျင့်လေ့ရှိသော ပုဂ္ဂိုလ်ကို ယူအပ်၏၊ ဤကဲ့သို့သော ဝတ်ကြီး၊ဝတ်ငယ်တို့၌ အလေးတမူ ပြုလေ့ရှိသောသူ ဟူကလည်း ဤမှတပါးသော သိက္ခာပုဒ်တော်များကို လည်း စင်စစ် အလေးပြုတော့မည် ကေန့်ဖြစ်၍ ယင်း “သမ္ပန္နဿေဝ ဝတ္တသမ္ပန္နဿ” ဟူသော နောက်ပါဌ်ဖြင့် လဇ္ဇီသီလဝန္တသိက္ခာကာမ ပုဂ္ဂလဝိသေသကို ပြုအပ်၏ မှတ်။

ဤမျှလောက်သောစကားအစဉ်ဖြင့် အလှူပေးသောဒါယကာ သီလ ဝါဖြစ်၍ ကံ၊ကံ၏အကျိုးကို ပျံ့ကြည်သဖြင့် စင်ကြယ်စွာသောစိတ်ထား နှင့် ဝမ်းမြောက်ဝမ်းသာ လှူဒါန်းနိုင်လျှင် ပါရာဇိက ဒုဿီလကိုပင် လှူ ဒါန်းရာ၌လည်း “ဒါယကတော ဝိသုဇ္ဈတိ”အရ အကျိုး မဟံပူလ၊ အလှူပေး၊ အလှူခံပုဂ္ဂိုလ်နှစ်ပါးလုံး ဒုဿီလဖြစ်လျှင် “ဥဘတော နော ဝိသုဇ္ဈတိ”အရ အကျိုး အဝိပုလအပ္ပကသာ တည်းဟူသောအနက်ကို မိလိန္ဒပဂ္ဂ၊ ဗုဒ္ဓိဏ္ဍာဝိဘင်္ဂသုတ် ပါဠိတော်လာတိုင်း ဆိုအပ် ဆုံးဖြတ် အပ်သတည်း။

ထိုမှတစ်ပါး ယင်းသို့သော အလဇ္ဇီဒုဿီလသည် ရဟန်းသံဃာ မမည်၊ ထိုပုဂ္ဂိုလ်တို့၌ ကဲ့ရဲ့ပုတ်ခတ် ပြောဆိုသော်လည်း အပြစ်မရှိမှတ် ထင်ကြသော သူတို့အား သနားချီးမြှောက်ခြင်းငှါ ဤဆိုလတ္တံ့သည်ကား ယင်း ဝိနိစ္ဆယတည်း။

ထိုပုဂ္ဂိုလ်တို့တွင် ပါရာဇိက ရောက်ပြီးသော ပုဂ္ဂိုလ်တို့ကိုလည်း အကြင်ရွှေလောက် မိမိ၏ရဟန်းအဖြစ်ကို ဝန်ခံခြင်းကို မစွန့်သေး၊ ထိုရွှေလောက် ရဟန်းသံဃာ သာမန်အဖြစ်သို့ပင် သင်္ဂြိုဟ် ရေတွက် အပ်၏။ ထိုပါရာဇိက ဒုဿီလတို့၌ပင် သံဃာကို ရည်ညွှန်း၍ လှူဒါန်း နိုင်သည့်အခါ သံဃဂတ ဒါနမြောက်သေး၏ဟူ၍ ဝိမတိဝိနောဒနီ ပုံကာ၌ မိန့်အပ်၏။ ထိုစကားသည်မှန်၏။ ထို ဝိမတိဝိနောဒနီဦးကာ၌—

“ဒုဿီလာ ဟိ လိင်္ဂဂဟဏတော ပဋ္ဌာယ။ ပ။ ယာဝ ဘိက္ခု ပဋိညာ အနုဝတ္တတိ၊ တာဝံ ဘိက္ခုယေဝ။ တေဟိ စ ပရိဘောဂေါ အလဇ္ဇီပရိဘောဂေါ၊ တေသဉ္စ ဘိက္ခုသံဃံ ဥဒ္ဓိဿ ဒါနံ သံဃ ဂတ ဒက္ခိဏာနာမ” —

ဟူ၍ မိန့်အပ်လေပြီ၊ ယခင် မိလိန္ဒပဉ္စာ၌လည်း—

“သမဏဒုဿီလော ဟိ မဟာရာဇ ဘိက္ခုသာမညံ ဥပ ဂတော” —

ဟူ၍၎င်း၊

“သံဃံသမယသမနုပဝိဋ္ဌတောဝိ ဒက္ခိဏံ ဝိသောဓေတိ” —

စသည်ဖြင့်၎င်း မိန့်အပ်လေပြီ၊ ဤသို့လျှင် ပါရာဇိက ဒုဿီလပုဂ္ဂိုလ် ပင်သံဃာမူချ မမည်သော်လည်း ရဟန်းသာမညသို့၎င်း၊ သံဃာသာမည သို့၎င်း သွင်း၍ရေတွက်အပ်သည်၏ အဖြစ်ကို ကျမ်းခိုင်အမှန်တိုက်ရိုက် လာသည်ကို ထောက်သဖြင့် ပါရာဇိကသို့ မရောက်သေးသော အလဇ္ဇီ ပုဂ္ဂိုလ်အပေါင်းသည်မူကား ဧကန္တ ရဟန်းစင်စစ် မည်သည်၏အဖြစ်၊ သံဃာစင်စစ်မည်သည်၏အဖြစ်၊ ထိုအလဇ္ဇီသံဃာ အပေါင်းသည် ပါရာ ဇိကသို့ မရောက်မချင်း ချင်းတို့ချင်းစည်းဝေး၍ သိမ်သမုတ်ခြင်းအမှု၊ ပဉ္စင်းခံခြင်းအမှု စသည်ကို ကောင်းစွာ ပြုစုရွက်ဆောင်ကြလျှင် ထို သီမ သမ္မုတိကံ၊ ဥပသမ္ပဒကံ စသည်တို့သည် ဧကန် အောင်မြင်ခြင်းသို့ ရောက်၏။

ဤမျှကလောက် သံဃကံကြီးတို့ကို ပြီးစီးအောင် ရွက်ဆောင်နိုင်သေးသော ပါရာဇိကသို့ မရောက်သော ပုဂ္ဂိုလ်တို့ကို ထိုထိုကဲ့ရဲ့လိုသော စိတ်ထားနှင့် ဤအလဇ္ဇီ ပုဂ္ဂိုလ်များသည် ရဟန်းသံဃာမမည်။ ဤပုဂ္ဂိုလ်တို့၌ ကံ,ကံ၏ အကျိုးကိုယုံကြည်၍ စင်ကြယ်စွာသော စိတ်ထားနှင့် လှူဒါန်းသော်လည်း ကုသိုလ်အကျိုးမရ၊ ၎င်း အလဇ္ဇီပုဂ္ဂိုလ်တို့အား ရှိခိုးဝပ်ချခြင်းကိုမျှ မပြုအပ်ဟု ပုတ်ခတ်ပြောဆို ထိုထိုဂရဟိတ စကားဖြင့် ပြစ်မှားကြသော သူတို့သည် ပါရာဇိကသည် လေးပါး၊ နှစ်ဆဲ လေးပါး ထက် အလွန်ရှိသေးသကဲ့သို့ “စတ္တာရော ပါရာဇိကာ၊ စတုရိသတိပါရာဇိကာ” ဟူသော ပါတိမောက် ပါဠိတော်၊ အဋ္ဌကထာတို့ကို ပယ်ရှားဘိသည့်အလား ပါရာဇိကမရောက်သော ပုဂ္ဂိုလ်များကိုပင် ပါရာဇိကနှင့် စွပ်စွဲဘိသည့်အသွင် ရဟန်း သံဃာတော်တို့ကို ပြစ်မှားပုတ်ခတ်မိသဖြင့် သံသရာဝန် အလွန်လေးကြလိမ့်မည် ဧကန် အမှန် စင်စစ်မှတ်ကြရမည်။

“အဋ္ဌဟိ ဘိက္ခဝေ ဓမ္မေဟိ သမန္နာဂတံ ဘိက္ခု အာကန္တမာနာ ဥပါသကာ အပ္ပသာဒံ ပဝေဒေယျု။ ကတမေဟိ အဋ္ဌဟိ။ ဂိဟိနံ အလာဘာယ ပရိသက္ကတိ၊ ဂိဟိနံ အနတ္ထာယ ပရိသက္ကတိ၊ ဂိဟိနံ အက္ခောသတိ ပရိဘာသတိ၊ ဂိဟိ ဂိဟိဟိ ဘေဒေတိ၊ ဗုဒ္ဓဿ အဝဏ္ဏံ ဘာသတိ၊ ဓမ္မဿ အဝဏ္ဏံ ဘာသတိ။ သံဃဿ အဝဏ္ဏံ ဘာသတိ၊ အဂေါစရေ စ နံ ပဿန္တိ။ ဣမေဟိ။ လ။ အပ္ပသာဒံ ပဝေဒေယျု။ အပ္ပသာဒံ ပဝေဒေန္တေန ပန အာသနာန ဝုဒ္ဓာတပ္ပံ၊ န ဝန္တိတပ္ပံ၊ န အဉ္ဇလီ ကမ္မံ ကာတပ္ပံ၊ န ဒေယျဓမ္မော ဒါတဗ္ဗော”-

ဟူသော အင်္ဂုတ္တရ ပါဠိ၊ အဋ္ဌကထာ လာသည့်အတိုင်း-

- (၁) လူတို့အား လပ်မရအောင် အားထုတ်ခြင်း၊
- (၂) အကျိုးစီးပွားပျက်စီးအောင် ပြုလုပ်ခြင်း၊
- (၃) လူတို့အား ဆဲရေးခြင်း၊
- (၄) လူနှင့်လူချင်းကွဲပြားအောင်ပြုခြင်း၊
- (၅) ဘုရားကျေးဇူးမဲ့ကို ဆိုခြင်း၊
- (၆) ကရားမော်၊ ကျေးဇူးမဲ့ကိုဆိုခြင်း၊



(၇) သံဃာတော် ကျေးဇူးမဲ့ကိုဆိုခြင်း၊

(၈) ဝေဿိယာဂေါစရ စသော အဂေါစရတို့၌ သွားလာ ထင်မြင်ခြင်း—

ဟူသော အင်္ဂါရှစ်ပါးနှင့်ပြည့်စုံသော အလဇ္ဇီပုဂ္ဂိုလ်အား သာ ဒါယကာတို့ ရှိမခိုးခြင်း၊ တစုံတခု လှူဘွယ်ဝတ္ထုကို မလှူဒါန်းခြင်း စသော အပ္ပသာဒ အမှုကို ပြုလိုလျှင်သာ ပြုထိုက်သည်ဟူ၍ ဟောတော်မူသည်။ ယင်းသို့ ဟောတော်မူခြင်းသည်လည်း ပြစ်မှားလိုသော စိတ်မထင် စင်ကြယ်သောစိတ်ထားနှင့် ပြုနိုင်မည့်အရာကို ရည်၍ ဟောတော်မူသည် မှတ်ကြရမည်။ အဘယ့်ကြောင့်နည်းဟူမူကား ပြစ်မှားခြင်းဒေါသ အကုသိုလ်အရာကို ဘုရားရှင် တိုက်တွန်း ခွင့်ပြုတော်မူမည် မဟုတ်သောကြောင့်တည်း။

ထိုသို့ လူတို့အား လပ်မရအောင် အားထုတ်ခြင်း အစရှိသော အင်္ဂါရှစ်ပါးတို့နှင့် မပြည့်စုံသောပုဂ္ဂိုလ်ကို အလဇ္ဇီ ပုဂ္ဂိုလ်ကိုပင် ဖြစ်သော်လည်း ဆိုအပ်ခဲ့ပြီးသောနေရာမှ မထခြင်း၊ ရှိမခိုးခြင်းစသော အပ္ပသာဒ အမှုကို ဒါယကာတို့က မပြုသင့်၊ မပြုထိုက်၊ နေရာမှထခြင်း၊ ရှိခိုး ဝပ်ချခြင်းစသော ပသာဒအမှုကိုသာ စင်စစ် ပြုသင့် ပြုထိုက်၏။ ထို့ကြောင့် ၎င်း အင်္ဂုတ္တိုရ်ပါဠိတော် သုက္ကပက္ခ၌—

“အဋ္ဌဟိ ဘိက္ခဝေ အင်္ဂေဟိ သမန္တာဂတံ ဘိက္ခုံ အာကန္ဓမာနာ ဥပါသကာ ပသာဒံ ပဝေဒေယျုံ။ န ဂိဟီနံ အလာဘာယ ပရိသက္ကတိ၊ န ဂိဟီနံ အနတ္တာယ ပရိသက္ကတိ၊ န ဂိဟီနံ အက္ခောသတိ ပရိဘာသတိ၊ န ဂိဟိ ဂိဟီဟိ ဘေဒေတိ၊ န ဗုဒ္ဓဿ အဝဇ္ဈံ ဘာသတိ၊ န ဓမ္မဿ အဝဇ္ဈံ ဘာသတိ၊ န သံဃဿ အဝဇ္ဈံ ဘာသတိ၊ န စ အဂေါစရေ နံ ပဿန္တိ၊ ဣမေဟိ။ လ။ ပသာဒံ ပဝေဒေယျုံ” —

ဟူ၍ ဟောတော်မူသည်။

ထိုသို့ ပါရာဇိကမရောက်သေးသော အလဇ္ဇီပုဂ္ဂိုလ်တို့အား ဒါယကာလူတို့က အရိုအသေပြုထိုက်၊ ရှိခိုးထိုက်သေးသည်ကို မဆိုထားဘိ၊ ရဟန်းချင်းပင်ဖြစ်သော်လည်း သောတာပန်၊ သကဒါဂါမ်၊ အနာဂါမ်၊ ရဟန္တာပုဂ္ဂိုလ်တို့ပင်ဖြစ်သော်လည်း တနံနက်၊ တနာရီစသည်ဖြင့် မိမိထက်သိက္ခာကြီးမှု ရှိခိုးခြင်းကိုပြုအပ်၏ဟုသိရာ၏။ အဘယ့်ကြောင့်နည်း

ဟူမူကား ရှိမခိုးထိုက်သော အဝန္တိယပုဂ္ဂိုလ်တို့၌ အလဇ္ဇိပုဂ္ဂိုလ် သာ မာန်မဝင်သည်၏ အဖြစ်ကြောင့်တည်း။

ထိုစကားသည်မှန်၏။ ဥက္ခိတ္တက အလဇ္ဇိ၊ နာနာသံဝါသက အလဇ္ဇိ၊ ပရိဝါသမာနတ်ကျင့်ဆဲဖြစ်သော ဂရုကဋ္ဌံ စသော ပုဂ္ဂိုလ်တို့ကိုသာလျှင် အဝန္တိယအဖြစ်၌ ထုတ်ဆိုအပ်ကုန်၏။ အလဇ္ဇိသာမန်ပုဂ္ဂိုလ်ကို အဝန္တိယ ပုဂ္ဂိုလ်အဖြစ်၌ မထုတ်ဆိုအပ်။ ထိုစကားသည်မှန်၏။ ဝါ-ထို့ကြောင့် မဟုတ်လော—

“ဒသိမေ ဘိက္ခဝေ အဝန္တိယာ။ ပုရေ ဥပသမ္ပန္နေန ပစ္ဆာ-  
ဥပသမ္ပန္နော အဝန္တိယော၊ အနုပသမ္ပန္နော အဝန္တိယော၊ နာ-  
နာသံဝါသကော ဝုဗ္ဗာရော အဓမ္မဝါဒီ အဝန္တိယော၊ မာတု-  
ဂါမော အဝန္တိယော၊ ပဏ္ဍကော အဝန္တိယော၊ ပါရိဝါသိကော  
အဝန္တိယော၊ မူလယပဋိကဿနာရဟော အဝန္တိယော၊ မာ-  
နတ္တာရဟော အဝန္တိယော၊ မာနတ္တစာရော အဝန္တိယော၊ အဗ္ဘာ-  
နာရဟော အဝန္တိယော။ ဣမေ ခေါ ဘိက္ခဝေ ဒသ အဝန္တိ-  
ယာ” —

စသည်ဖြင့်သာ ဟောတော်မူအပ်ပြီ။ အလဇ္ဇိ အဝန္တိယောဟူ၍ကား ဟောတော်မမူအပ်။ ထို့ကြောင့် အန္တိမသ္မိမရောက်သေးသော ပုဂ္ဂိုလ် များကို အလဇ္ဇိ ပုဂ္ဂိုလ်ပင် ဖြစ်သော်လည်း သီတင်းငယ် ဖြစ်သော ရဟန္တာအရှင်က တနေ့တရက်၊ တနံနက်၊ တနာရီမျှ အလဇ္ဇိအောက် ငယ်လျှင် ထို ရဟန္တာအရှင်ကပင် ရှိခိုးရသေး၏။ ပုထုဇဉ်ဖြစ်ကြသူ ရှင်၊ လူ၊ ရဟန်းတို့ကမူကား ပဂေဝ၊ ရှိခိုးကောင်းသည်သာတည်း ဟု မှတ်အပ်၏။

ထို အလဇ္ဇိပုဂ္ဂိုလ်တို့အား အလဇ္ဇိပဂ္ဂဟ စိတ်မထင် စင်ကြယ်သော စိတ်ထားနှင့် မဂ်ဖိုလ်နိဗ္ဗာန်ကို လိုလားတောင့်တ၍ ရှိခိုးဝပ်ချ အဉ္စလီ ကမ္မကို ပြုထိုက်သည် စင်စစ်ဖြစ်၏ဟူ၍မှတ်။ ထိုစကားသည်မှန်၏။ ထို ပါရာဇိကသ္မိမရောက်အောင် အားထုတ်၍ ကျင့်ဆောင်ခြင်းအကျင့်သည် ထင်ရှားတည်သရွေ့ ကာလပတ်လုံး ပတိပတ္တိသာသနာတော် ကွယ် သည်မမည်သေးဟု အဋ္ဌကထာ၌ ဆိုသောကြောင့် ယင်း ပတိပတ္တိရှိ သော ပုဂ္ဂိုလ်တို့အား ရှိခိုးပူဇော်သောသူတို့မှာ အကျိုးနိရတ္တက မဖြစ် သင့်သည်ကို သိအပ်၏။ ထို့ကြောင့် အင်္ဂုတ္တိုရ်အဋ္ဌကထာ၌—

“ပတိပတ္တိအန္တရဓာနံ နာမ ဈာနဝိပဿနာမဂ္ဂဖလာနိ နိဗ္ဗတ္တတုံ အသက္ကောန္တာ စတုပါရိသုဒ္ဓိသီလမတ္တံ ရက္ခန္တိ။လ။  
 ဣဒံ ပတိပတ္တိအန္တရဓာနံ နာမ”-  
 ဟု မိန့်အပ်ပြီ။

ပတိပတ္တိအန္တရဓာနံနာမ၊ ပတိပတ္တိသာသနာတော် ကွယ်ခြင်းမည် သည်ကား။ ဈာနဝိပဿနာ မဂ္ဂဖလာနိ၊ ဈာန်၊ ဝိပဿနာ၊ မဂ်၊ ဖိုလ်တို့ ကို။ နိဗ္ဗတ္တတုံ၊ ဖြစ်စေခြင်းငှါ။ အသက္ကောန္တာ၊ မကတ်နိုင်ကြကုန်သော။ ဘိက္ခု။ ရဟန်းတို့သည်။ စတုပါရိသုဒ္ဓိ သီလမတ္တံ၊ စတုပါရိသုဒ္ဓိ သီလမျှ ကို။ ရက္ခန္တိ၊ စောင့်ရှောက်ကြကုန်၏။ ကာလေ၊ ကာလသည်။ ဂစ္ဆန္တေ၊ ရွှေ့လျော့ဆုတ်သွားသည်ရှိသော်။ သီလံ၊ သီလကို။ ပရိပုဏ္ဏံ၊ ပြည့်စုံသည် ကို။ ကတွာ၊ ပြု၍။ ပဓာနဉ္စ၊ ကမ္မဋ္ဌာန်းကိုလည်း။ အနုယုဉ္စမာနာပိ၊ အား ထုတ်ကြကုန်သော်လည်း။ မဂ္ဂံဝါ၊ မဂ်ကို၎င်း။ ဖလံဝါ၊ ဖိုလ်ကို၎င်း။ သစ္စိကာတုံ၊ မျက်မှောက်ပြုခြင်းငှါ။ အသမတ္တာ၊ မစွမ်းနိုင်ကြကုန်သည် ဖြစ်၍။ ဒါနိ-ဣဒါနိ၊ ယခုအခါ၌။ အရိယဓမ္မဗျူဟိတေဝေ၊ မြတ်သော အရိယမဂ်ဖိုလ်တရားကို ထိုးထွင်း၍သိနိုင်ခြင်း ရနိုင်ခြင်းသည်။ နတ္ထိ၊ မရှိပြီ။ ဣတိ၊ ဤသို့။ ဝေါသာနံ၊ ဝန်ချခြင်းသို့။ အာပဇ္ဇိက္ခာ၊ ရောက်၍။ ကောသဇ္ဇဗဟုလာ၊ ပျင်းရိခြင်းများကြကုန်သည်ဖြစ်၍။ အညေ၊ တပီး ကုန်သော အလဇ္ဇိပုဂ္ဂိုလ်တို့ကို။ န စောဒေန္တိ၊ မစောဒနာကြကုန်။ နသာရေန္တိ၊ သတိမပေးကြကုန်။ အကုက္ကုစ္စကာ၊ ကုက္ကုစ္စကင်း ပေါ့ ဖျင်းကြကုန်သည်။ ဟောန္တိ၊ ဖြစ်ကုန်၏။ တတော၊ ထိုမှ။ ပဌာယ၊ စ၍။ ခုဒ္ဒါနုခုဒ္ဒကာနိ၊ ငယ်ငယ်နှောင်းနှောင်းသော သိက္ခာပုဒ်တို့ကို။ မဒ္ဒန္တိ၊ ကျော်နင်းကုန်၏။ ကာလေ၊ သည်။ ဂစ္ဆန္တေ၊ သွားပြန်သည်ရှိ သော်။ ပါစိတ္တိယာနိ၊ ပါစိတ်အာပတ်တို့သို့၎င်း။ ထုလ္လစ္စယာနိ၊ ထုလ္လစ္စည်း အာပတ်တို့သို့၎င်း။ အာပဇ္ဇန္တိ၊ ရောက်ကုန်၏။ တတော၊ ထိုမှနောက် ၌။ ဂရုကာပတ္တိံ၊ သံဃာဒိသိသ်အာပတ်သို့။ အာပဇ္ဇန္တိ၊ ကုန်၏။ ပါရာ ဇိကမတ္တမေဝ၊ ပါရာဇိကလေးပါးမျှသည်သာလျှင်။ တိဌတိ၊ ၏။ စတ္တာ ရိ၊ လေးပါးကုန်သော။ ပါရာဇိကာနိ၊ တို့ကို။ ရက္ခန္တာနံ၊ စောင့်ရှောက် ကုန်သောရဟန်းတို့၏။ သဘေပိ၊ အရာသည်၎င်း။ သဟဿေပိ၊ အ ထောင်သည်၎င်း။ ဓရမာနေ၊ ထင်ရှားရှိသေးသည်ရှိသော်။ ပတိပတ္တိ အန္တရဓာနံနာမ၊ ပတိပတ္တိသာသနာတော်၏ ကွယ်ပျောက်ခြင်းမည်သည်။



နဟောတိ၊ မဖြစ်သေး။ ပစ္ဆိမကဿ၊ နောက်ဆုံးဖြစ်သော။ ဘိက္ခုနော၊ ပါရာဇိကလေးပါးမျှရှိသော ရဟန်း၏။ သီလဘောဒေနဝါ၊ ပါရာဇိကသို့ ရောက် သီလကျိုးပေါက်ပျက်စီးခြင်းဖြင့်၎င်း။ ဇီဝိတက္ခယေနဝါ၊ အသက် ကုန်သဖြင့်၎င်း။ အန္တရဟိတာ၊ ပတိပတ္တိ အကျင့်ကွယ်လေသည်။ ဟောတိ၊ ဖြစ်၏။ ဣတိ-ဣဒံ၊ ဤပါရာဇိကလေးပါး အကျင့်မျှမရှိသည်တိုင် အောင် ကွယ်ပျောက်ခြင်းသည်။ ပတိပတ္တိ အန္တရဓာနံနာမ၊ အလုံးစုံ ပတိပတ္တိ သာသနာ ကွယ်သည် မည်၏။ ။(ဤကားအနက်)။

ဤမျှလောက်သော စကားအစဉ်ကား အလဇ္ဈိဒုဿီလတို့ကို လှူဒါန်း ရာ၌ အလှူပေးဒါယကာက သီလနှင့်ပင်ပြည့်စုံ၍ ယောနိသောစိတ်ထား နှင့် မဂ်၊ ဖိုလ်၊ နိဗ္ဗာန်ကို လိုလားတောင်းတ၍ လှူပါသော်လည်း ကုသိုလ်မရ၊ ထိုအလဇ္ဈိပုဂ္ဂိုလ်တို့သည် ရဟန်းသံဃာပင် မမည်၊ ထိုပုဂ္ဂိုလ် တို့အား လူတို့ကပင် ရှိခိုးဝပ်ချ သာမိဓိကမ္မကိုပြုခြင်းငှါ မထိုက်ဟူ၍ ယူ မှားပုတ်ခတ်မှားသဖြင့် အပါယ်လားလတ္တံ့သည့် သတ္တဝါတို့အား သနား ချီးမြှောက်ခြင်းကို အရင်းပြုသဖြင့် ဤမျှလောက်စဉ် ပါရာဇိကလေးပါး ပင် ရဟန်းတော်တို့၌ ထင်ရှားရှိသော်လည်း ပတိပတ္တိသာသနာ အလုံး စုံကွယ်သည် မမည်သေး၊ ထိုပါရာဇိက မကျသေးသော ပုဂ္ဂိုလ်အပေါင်း သည် အလဇ္ဈိပုဂ္ဂိုလ်ပင်ဖြစ်သော်လည်း သိမ်သမုတ်ခြင်း-သီမသမ္မုတိကံ၊ ရဟန်းခံခြင်း- ဥပသမ္ပဒါကံ၊ ကထိန်ခံခြင်း-ကထိနကံ၊ ဗရိဝါသ်မာနတ် အတ္တနကံ စသောသံဃာတို့ကို မိမိတို့ အလဇ္ဈိ ပုဂ္ဂိုလ်တို့ ချည်းပင် ကမ္မ ဝါစာ ပီပြင်စွာနှင့် ကောင်းစွာရွတ်ဘတ် ရွက်ဆောင်ထိုက် ရွက်ဆောင် နိုင်သော သံဃာတော်စင်စစ်ပင် ဖြစ်ပေသေးသည်ဟု သဒ္ဓါပသန္နစိတ်ကို ဖြစ်ပွားစေသဖြင့် ထိုအလဇ္ဈိမသူတော် ပုဂ္ဂိုလ်တို့ကို တွေ့မြင်ရာ၌ ဒေါမန သာ အကုသိုလ်တရား မနှိပ်စက်စေရ ကုသိုလ်တရားရအောင်သာ နှလုံး ထားကြနိုင်စေခြင်းငှါ ပါဠိ၊ အဋ္ဌကထာ၊ ဗိကာလာဟိုင်း ပြဆိုအပ်သော စကားအစဉ်မျှသာ ဖြစ်သည်။

ဤစကားအစဉ်ကို ကြား၍ သိက္ခာပုဒ် တော်များကို လေးစားမမှု အလဇ္ဈိ မသူတော်သဘော ဝင်နှောနှိပ်စက် အပ်သော ပုဂ္ဂိုလ်တို့က လည်း ယင်းစကားကို လေသအမြွက်ထောင်သဖြင့် သာသနာတော် တောင်၌ ပါရာဇိကမကျအောင် နေနိုင်ရုံမျှနှင့်ပင် အသမ္ဘူအကျင့်ကိုအလို

ရှိတိုင်းကျင့်သော်လည်း မိမိတို့ကိုယ်ကို အပါယ်ဘယ ဘေးလှလှကင်း လွတ်နိုင်ကြမည်ဟု မမှတ်သင့်၊ အဘယ့်ကြောင့် နည်းဟူမူကား ကဿပ ရှင်တော်ဘုရား လက်ထက်တော်၌ အလဇ္ဇီပါပဓမ္မဖြင့် နေထိုင်ကြသော ရဟန်းတို့သေသည်မှ နောက် ၁၈၆, ပြိတ္တာသုံသို့ ရောက်လေသည့် အရာ များဝယ်—

“တေ ခေါ ဘိက္ခဝေ ကဿပဿ ဘဂဝတော သာသနေ ပါပ ဘိက္ခူ”—

ဟူ၍ လာသော“ပါပ ဘိက္ခူ”ဟူသည်၌ ပါရာဇိကမရောက်သေးပဲ ခုဒ္ဒါနုဒ္ဒက သိက္ခာပုဒ်ကိုသာ လွန်ကျူးကျော်နင်းကြသော ရဟန်းတို့ ကိုသာ လိုအပ်ကုန်၏ ဟု အဋ္ဌကထာ၌ လာသောကြောင့်တည်း၊ ထို စကားသည်မှန်၏။ ထိုအဋ္ဌကထာ၌—

“ပါပဘိက္ခူတိ ဣတ္ထ အညေသု ဌာနေသု မူလန္တိန္ဒော ပါရာ-  
ဇိကပ္ပတ္တော ပါပဘိက္ခူတိ ဝုစ္စတိ။ ဣဓ ပန ပါရာဇိကံ အနာ-  
ပန္နာပိ ခုဒ္ဒါနုဒ္ဒကသိက္ခာပဒါနိ ဝီတိက္ကမိတွာ ဝိစရန္တာယေဝ  
ပါပဘိက္ခူတိ အဓိပ္ပေတာ”—

ဟူ၍ မိန့်အပ်ပြီ။

ထိုအလဇ္ဇီ ပါပပုဂ္ဂလတို့အား ဆည်းကပ်မှီဝဲ ကိုးကွယ်မိသော လူ၊ ရှင်၊ ရဟန်းတို့ကိုလည်း ကေနီမုချ သဂ္ဂ၊ မောက္ခ နိဗ္ဗာန်လမ်းဝ ဖြောင့်မတ်လှပြီဟူ၍လည်း မမှတ်အပ်ကုန်၊ အဘယ့်ကြောင့် နည်းဟူမူ ကား ငါတို့ဘုရားလက်ထက်တော်အခါ ရှင်ဒေဝဒတ်ကို ကိုးကွယ် ဆည်းကပ် အတုလိုက်၍ ကျင့်မိတတ်ကြကုန်သော လူ၊ ရှင်၊ ရဟန်းတို့ ကဲ့သို့၎င်း၊ ကဿပဘုရားရှင် လက်ထက်တော်၌ သူတော်ကောင်းတို့၏ ဂုဏ်ကျေးဇူးတို့ကို ချေဖျက်ပြောဆို ထိုထိုအလဇ္ဇီအမှုကို ပြုကျင့်တတ် သော ကပိလမည်သောရဟန်းကို ကိုးကွယ်ဆည်းကပ် အတုလိုက်၍ ပြုကျင့်တတ်ကုန်သော ရှင်၊ လူ၊ ရဟန်းတို့ကဲ့သို့၎င်း၊ ထိုအလဇ္ဇီပါပ ပုဂ္ဂလတို့ထံ အဓမ္မဝါဒ၊ အသဒ္ဓမ္မဿဝဏကို ကြားနာရဘန်များသဖြင့် မသူတော်စိတ်ဝင်စား၍ ဒိဋ္ဌာနဂတိ အတိုင်း ကျင့်မိ လိုက်မိ မှားသည် ဖြစ်၍ မသူတော်တို့ကို မြှောက်စား၊ သူတော်စင် ရှင်၊ လူ၊ ရဟန်းများကို

ပြစ်မှားခြင်း အစရှိသော မကောင်းမှု အကုသိုလ်တရား တိုးပွား၍  
အပါယ်လားခြင်း အကြောင်း ဖြစ်သောကြောင့်တည်း။ ထို့ကြောင့်  
အဋ္ဌကထာ၌—

ယေ ခေါ ပနဿ ဒိဋ္ဌာနဂတိံ အာပဇ္ဇန္တိ၊ တေသံ  
ဒီဃရတ္တံ အပါယဒုက္ခာဝဟနတော ဒုက္ခသမ္ပယော” —  
ဟူ၍အဋ္ဌကထာ ဆရာမိန့်အပ်သတည်း။ ထို့ကြောင့်—

“န ဘဇေ ပါပကေ မိတ္တေ၊ န ဘဇေ ပုရိသာဓိမေ။  
ဘဇေထ မိတ္တေ ကလျာဏေ၊ ဘဇေထ ပုရိသုတ္တမေ”။—

ဓမ္မပဒပါဠိတော်လာတိုင်း “အသေဝနာစ ဗာလာနံ” ပုဒ်အရ ဗာ  
လအဖြစ်၌ တည်သော မိမိတို့သာလျှင် သီလသိက္ခာကို စင်ကြယ်စွာ  
မကျင့်ဆောင်နိုင်သည် သာမက မိမိတို့ထံ ဆည်းကပ် ကိုးကွယ်လာ  
သော တပည့် ရှင်၊ လူ၊ ရဟန်းတို့အားလည်း ဉာဏ်မျက်စိမှောက်မှား  
လေအောင် ဝိနည်းသိက္ခာပုဒ်ကို လူတို့အား ရဟန်းတို့က မဟောကြား  
ကောင်း၊ ၎င်းလူတို့လည်း အလဇ္ဇီဓမ္မနှင့်စပ်သော ဝိနည်းတရားများ  
ကို မလေ့လာ မသင်ကြား မမှတ်သားကောင်း စသည်ဖြင့်၎င်း၊ ရဟန်း  
တို့အကြောင်းမဲ့ နေလွဲ ကွမ်းစား၊ ဆေးဝါး ဆေးသောက်၊ အဖျော်  
ရည်သောက်ခြင်း၊ မြို့တွင်း ရွာတွင်း ထီး၊ ဘိနပ်စီးဆောင်းခြင်း၊ နံနွင်း  
ဆိုး၊ ပေါက်ပွင့်ဆိုး၊ ပိုး၊ ပိတ်နီ၊ သတ္တလတ်စသော မအပ်သော ဆိုး  
ရည်ရှိသော အဝတ်သင်္ကန်းကို ဝတ်ရုံခြင်း၊ ကင်းသန်းကျောက်ကုန်း  
ကဲ့သို့ အသဲနီ၊ အသဲနက်တပ်သော ဘိနပ်ကိုစီးခြင်း၊ ခွင့်ပြုတော်မမူ  
အပ်သော အနနုညာတ ဒါယကာတို့အား သစ်သီးပေးခြင်း၊ ဆေး  
ကွမ်းတည်ခြင်း၊ ထမင်းကျွေးခြင်း၊ လူတို့ချင်းကဲ့သို့ လောကဝတ် ပျူ  
ငှါပြုခြင်း၊ လူတို့ချင်းကဲ့သို့ မစင်ကြယ်သော လောကဝတ် စိတ်ထား  
နှင့် ဒါယကာတို့အား ပိယဝါစာပြောဆိုခြင်း၊ မစင်ကြယ်သော စိတ်  
ထားနှင့် ဒါယကာတို့အကြိုက် အလိုလိုက်၍ မုဂ္ဂသူပျတာ စကားကို  
ပြောဆိုခြင်း၊ ဒါယကာတို့အောက် မိမိကိုယ်ကို နှိမ့်ချ၍ ရိုသေသမှု  
စ၊ ငှက်မျှတစကားကို ပြောဆိုခြင်း၊ ဒါယကာတို့၏ သားငယ်များကို  
နှိတ်နိုးပမာ ချီသာစကားနှင့် ခေါင်ငင်ဘက်ပိုက် ချီဝိုး ချော့မော့ခြင်း  
ဟု ဆိုအပ်သော ပါရိဘလ္လတာမိစ္ဆာဇီဝ အမှုကို ပြုကျင့် လွန်ကျူး



ခြင်း၊ ဘုရားရှင်လတ်ထက်တော်အခါ ကိဋ္ဌာဂိရိဇနပုဒ်တွင် ဆဗ္ဗဂ္ဂိ ရှင်သူယုတ်တို့ကဲ့သို့ မိမိတို့ကျောင်းတိုက်အရံထဲ၌ မာတုဂါမ၊ သူငယ်၊ ကချေသည်၊ ရုပ်သေးသမားစသည်တို့နှင့် ရောပြွမ်း၍ ပွဲလမ်းသဘင် ပျော်ရွှင်မြူးတူးစေခြင်း စသော ပါပဓမ္မ ပါပသမာစာရ အမှုတို့ကို မိမိတို့ ပြုကျင့်လွန်ကျူးရုံမျှသာ မက ၎င်းအမှုများသည် ဝိနည်းတတ်၍ အပ်အောင် ပြုလျှင် ပြုအပ်သည် သာတည်းဟု လေသ အမြွက်ရှာကြံ၍ ဓမ္မကို အဓမ္မ၊ ဝိနယကိုအဝိနယ အဓမ္မဝါဒ ပြသဟောကြားခြင်း၊ ယင်းသို့သော ပါပဓမ္မများကို စောင့်စည်း ရှောင်ကြဉ်၍ နေလေ့ရှိသော သူတော်စင် သီလဝန္တ ပုဂ္ဂိုလ်တို့ကိုလည်း မိမိထံ ဆည်းကပ်လာသော ဒါယကာတို့ အထင်မှား၍ သဒ္ဓါတရား ပျက်ပြားအောင် ကြံဆောင် ပြောဆိုခြင်း စသော ပါပသမာစာရ တို့နှင့် ရောပြွမ်းသော အဓမ္မဝါဒီ အလဇ္ဇီဒုဿီလ ပါပပုဂ္ဂိုလ်တို့အား ပဂ္ဂဟစိတ်မထင် စင်ကြယ်သောစိတ်ထားနှင့် မဂ်၊ ဖိုလ်၊ နိဗ္ဗာန်ကို လိုလား၍ လှူဒါန်းနိုင်သောကြောင့် ဒက္ခိဏာဝိသုဒ္ဓိပင်ဖြစ်သော်လည်း ထိုသို့သော အဓမ္မဝါဒီ အလဇ္ဇီပါပ ပုဂ္ဂလတို့ကို အမြတ်တနိုး ကိုးကွယ်ဆည်းကပ်ခြင်းငှါ စင်စစ် မပြုသင့်၊ မပြုထိုက်သည့်အဖြစ်ကို “န ဘဇေ ပါပကေ မိတ္တေ” စသော ပါဠိတော်ဖြင့်ပင် အထင်အရှား သိသာလှပြီ။

ယင်းသို့သော အဓမ္မဝါဒီ အလဇ္ဇီပုဂ္ဂိုလ်ယုတ်မှန်လျှင် လှူဒါန်းသူ ဒါယကာတို့ စင်ကြယ်သောစိတ်ထားနှင့် နိဗ္ဗာန်တရားကိုလိုလား၍ လှူဒါန်းရာဝယ် အကယ်စင်စစ် ကုသိုလ်တရား ဖြစ်ပွားစေကာ ယင်းသို့သော အဓမ္မဝါဒီ ပုဂ္ဂိုလ်ယုတ်တို့အား ချီးမြှောက်ခြင်းငှါ မသင့်မလျော်၊ အဘယ့်ကြောင့်နည်း ဟူမူကား ထို အဓမ္မဝါဒီ အလဇ္ဇီပါပ ပုဂ္ဂလတို့အား ချီးမြှောက်ခြင်း၌ သီလဝန္တပုဂ္ဂိုလ် အရှင်မြတ်တို့အား ချီးမြှောက်လှူဒါန်းရသည်လောက် အကျိုးမဟပေလ မဖြစ်သောကြောင့်၎င်း၊ အဓမ္မဝါဒီ အလဇ္ဇီပုဂ္ဂိုလ်တို့သည်လည်း ထို ဒါယကာတို့၏ ထောက်ပံ့ချီးမြှင့်ခြင်းကိုစွဲ၍ အလဇ္ဇီသဟာကို ပွားများစေလျက် လဇ္ဇီ သူတော်ကောင်း ပရိသတ်ကို ချိုးဖဲ့ နှိပ်နင်း၍ သာသနာတော်ကို ဆုတ်ယုတ်ကွယ်ပျောက်ခြင်းသို့ ရောက်စေနိုင်သောကြောင့်၎င်းတည်း၊ ထို့ကြောင့်မဟုတ်လော ဝိမတိ ဝိနောဒနိ ဇီကာ၌—

“အလဇ္ဇိဗ္ဗန ဗဟုဿုတဗ္ဗိ သင်္ဂဟံ ကာတုံ န ဝဋ္ဋတိ၊  
သော ဟိ အလဇ္ဇိပရိသံ ဝဇေတွာ လဇ္ဇိပရိသံ ဟာပေန္တော  
သတ္တုဿာသနံ ဥဒ္ဓမ္မံ ဥဗ္ဗိနယံ ကဇေတိ”-

ဟု မိန့်အပ်ပြီ။ ၎င်းဋီကာပါဌ်လည်း ရဟန်းတို့ချင်းချင်း အလဇ္ဇိ  
ရဟန်းတို့အား မချီးမြှောက် မထောက်ပံ့သင့်သည်ကို လာရင်းဖြစ်သော်  
လည်း အဝုတ္တသိဒ္ဓိ သာမတ္ထိယ အားဖြင့်၎င်း၊ လက္ခဏာဟာရနေတ္ထိ  
နည်းအားဖြင့်၎င်း ဒါယကာလူတို့ကလည်း အလဇ္ဇိရဟန်းတို့ကို အား  
ပေး အားမြှောက် မပြုအပ်၊ မပြုထိုက်သည်ကိုလည်း သွင်း၍ယူအပ်၏  
မှတ်လေ။ ဤအရာဝယ် ချီးမြှောက်မိသော ပဏ္ဍိတရဟန်း၊ ဒါယကာတို့  
မှာ အလဇ္ဇိပဂ္ဂဟ စိတ်မထင် စင်ကြယ်သောစိတ်ထားနှင့် လှူဒါန်း ချီး  
မြှောက်နိုင်သည့်အခါ အကုသိုလ်ဖြစ်မည်ကိုမဆိုထားဘိ၊ ကုသိုလ်တရား  
ပင် ဖြစ်ပွားစရာ ရှိသေးပါလျက် “န ဝဋ္ဋတိ”ဟု ဋီကာဆရာဆိုခြင်း  
သည် သမင်၊ သားငါးတို့ကို ကိုက်စားတတ်သော သစ်ကျားရဲအား သနား  
သောစိတ်ဖြင့် အစာဝအောင်ကျွေးဘိသည့်ပမာ သာသနာတော်ကိုဖျက်  
တတ်သော အဓမ္မဝါဒီ အလဇ္ဇိပုဂ္ဂိုလ် တို့ကို အားမပေးသော်လည်း  
အားပေးရာရောက်သောကြောင့် မလျော် မလျောက်ပတ်၍သာ ဆိုသည်။  
ချီးမြှောက်သူ ရဟန်း၊ ဒါယကာတို့မှာမူကား အလဇ္ဇိ ပဂ္ဂဟ စိတ်ထား  
နှင့် အားပေးချီးမြှောက်မိမှသာလျှင် အကုသိုလ်ပက္ခသို့ ဝင်သည်မှတ်။  
ထို့ကြောင့်-

“သစေ ပန အလဇ္ဇိပ။ သာသနံ ဩသက္ကာပေတိတိ ဧတ္ထ  
ကေဝလံ ပဂ္ဂဏိဘုကာမတာယေဝ န ဝဋ္ဋတိ။ ဓမ္မဿ ပန  
သာသနဿ သောတုနန္တ အနုဂ္ဂဟတ္ထာယ ဝဋ္ဋတိ”-

ဟု ဝိနည်းဋီကာတို့၌ မိန့်အပ်ပြီ။ ထိုသို့ အလဇ္ဇိ ပဂ္ဂဟ စိတ်မထင်  
စင်ကြယ်သည့်စိတ်နှင့် လှူဒါန်းရာ၌ ကုသိုလ်တရားဖြစ်ပွားသည် ဆို  
သော်လည်း သီလဝန္တတို့၌ လှူဒါန်းရသကဲ့သို့ ကုသိုလ်အကျိုး မများ  
နိုင်သည်သာ ဖြစ်၏။ ထို့ကြောင့် မြတ်စွာဘုရားသခင်သည် လှူဒါန်းသူ  
ဒါယကာတို့အား အထူး အကျိုးများစေခြင်းငှါ-

“ဝိစေယျ ဒါနံ ဒါတုပ္ပံ၊ ယတ္ထ ဒိန္နံ မဟပ္ပလံ။

ဝိစေယျ ဒါနံ ဒတွာန၊ သဂ္ဂံ ဝစ္ဆန္တိ ဒါယကာ”-

ဟူ၍၎င်း။

“ဝိစေယျ ဒါနံ သုဂတပ္ပသဋ္ဌံ၊  
 ယေ ဒက္ခိဏေယျာ ဣမ ဇီဝလောကေ။  
 ဧတေသု ဒိန္နာနိ မဟပ္ပလာနိ၊  
 ဗိဇာနိ ဝုတ္တာနိ ယထာ သုခေတ္တေ”-  
 ဟူ၍၎င်း၊

“သီလဝတော ခေါ် မဟာရာဇ ဒိန္နံ မဟပ္ပလံ၊ နော  
 ဒုဿီလဿ”-  
 ဟူ၍၎င်း ဟောတော်မူအပ်ပြီ။  
 [သံယုတ် ပါဠိတော်။]

ဤ၌ ကောင်းနိုးရာရာ အလှူဝတ္ထုကို၎င်း၊ သီလရှိရာ အကျိုးများရာ  
 ပုဂ္ဂိုလ်တို့ကို၎င်း ရွေးချယ်၍ လှူဒါန်းခြင်း ၂-ပါးသည် ဝိစေယျ ဒါန  
 မည်၏ မှတ်၊ ထို့ကြောင့် သဂါထာဝဂ္ဂသံယုတ် အဋ္ဌကထာ၌-

“ဝိစေယျဒါနန္တိ ဝိစိနိတွာ ဒိန္နဒါနံ၊ တတ္ထ ဒွေ ဝိစိနနာ  
 ဒက္ခိဏာဝိစိနနံ ဒက္ခိဏေယျဝိစိနနဉ္စ၊ တတ္ထ လာမကလာ-  
 မကေ ပစ္စယေ အပနေတွာ ပဏိတပဏိတေ ဝိစိနိတွာ တေသံ  
 ဒါနံ ဒက္ခိဏာဝိစိနနံနာမ။ ဝိပန္နသီလေ ဣတော ဗဟိဒ္ဓါ ဆန္ဒ-  
 ဝုတိပါသဏှဘေဒေ ဝါ ဒက္ခိဏေယျေ ပဟာယ သီလာဒိဂုဏ-  
 သဗ္ဗန္ဓာနံ သာသနေ ပဗ္ဗဇိတာနံ ဒါနံ ဒက္ခိဏေယျဝိစိနနံနာမ”-

ဟုမိန့်အပ်ပြီ။ ဤမျှလောက်သော စကားအစဉ်သည် မြင်မြင်သမျှ  
 သုသီလ၊ ဒုဿီလ မရွေးမချယ် ကိုးကွယ်ဆည်းကပ် လှူဒါန်းလေ့ရှိခြင်း  
 သည်သာလျှင် သင့်မြတ်လှတော့သည်ဟု မှတ်ထင်တတ်သော သဒ္ဓါလွန်  
 ၍ပညာနဲ့ သောသူတို့ သတိသားကြရန် စီမံရေးသားအပ်သော စကား  
 အစဉ်တည်း။

ဤစကား အစဉ်ကိုထောက်သဖြင့် ပညာလွန်၍သဒ္ဓါနဲ့ သောသဘော  
 ရှိသော သူတို့ကလည်း အလွန်ရွေးချယ်စိစစ်ခြင်းများ၍ လှူဒါန်းခြင်းဒါန  
 ကုသိုလ်ပြုစရာ ပုဂ္ဂိုလ်အလွန်ရှားသဖြင့် ကုသိုလ်တရား နည်းပါးလျက်  
 အလဇ္ဇီပုဂ္ဂိုလ်တို့ကို ဝန်တိုပြစ်မှား မစ္ဆေရ အကုသိုလ် တရားသာလျှင်  
 တိုးပွား၍နေတတ်သည်များကိုလည်း သတိ ကြပ်ကြပ် ထားကြရမည်။



အလဇ္ဇီဒုဿီလအမူအရာကို ဒိဋ္ဌိ၊ သုတ၊ ပရိသင်္ကိတမရှိပဲလျက် မြင်မြင် သမျှကို အလဇ္ဇီပုဂ္ဂိုလ်လေလောဟု မတွေးတောကောင်းသည်၏ အဖြစ် ကို ပြခြင်းငှါလည်း—

“ဒိဋ္ဌိ ဒိဋ္ဌေသု အာသင်္ကာ န ကာတဇ္ဇာ” —

ဟူ၍ ဝိနည်းဦးကာတို့၌ မိန့်အပ်ပြီ။ ထို့ကြောင့် ရွေးချယ်လိုသောသူ တို့ကလည်း ပုဂ္ဂိုလ်ကိုမြင်လျှင် အလဇ္ဇီပင်လေလော တွေးတောယုံမှား သဖြင့် အရွေးအချယ် အားမကြီးလွန်းစေပဲ ပုဂ္ဂိုလ်သာမန်မြင်သမျှကို ပင် ကြည်ညိုသဒ္ဓါ၊ သနားမေတ္တာမကင်းသဖြင့် အလဇ္ဇီပဂ္ဂဟစိတ်မထင် စင်ကြယ်သောစိတ်ထားနှင့် အထိုက်အလျောက် လှူဒါန်းနိုင်လေ့ရှိခြင်း၊ ယင်းသို့အဓမ္မာဒိ အလဇ္ဇီပါပ ပုဂ္ဂိုလ်တို့ထံလည်း အမြဲမှီဝဲဆည်းကပ် လေ့မရှိ၊ လဇ္ဇီရဟန်းကောင်းတို့ထံ၌သာ အမြဲမှီဝဲဆည်းကပ်လေ့ရှိခြင်း သည်ပင်လျှင် “ဗာလာနံ အသေဝနာ မင်္ဂလာ” အရ ဘုရားအလိုတော် ကျ ပစ္စုပ္ပန်၊ သံသရာချမ်းသာခြင်း၏ အကြောင်းစင်စစ် ဖြစ်သည်ဟူ၍ မှတ်အပ်၏။

ဤသည်များကို နှလုံးထား ကြကုန်သဖြင့် အလဇ္ဇီ ပုဂ္ဂိုလ်တို့အား အလဇ္ဇီပဂ္ဂဟစိတ်မထင် စင်ကြယ်စွာသော စိတ်ထားနှင့် လှူဒါန်းသော် လည်း ကုသိုလ်အကျိုးမရဟူ၍ မဆိုမိကြရအောင်၊ အလဇ္ဇီပုဂ္ဂိုလ်တို့အ ပေါင်းသည် သံဃာပင်မဟုတ်ဟု ပုတ်ခတ်ပြောဆိုမှား၍လည်း အပါယ် မလားကြရအောင်၊ အလဇ္ဇီပုဂ္ဂိုလ်တို့အား အလဇ္ဇီပဂ္ဂဟစိတ်ထားနှင့် အားပေး အားမြှောက် ပြုမှား၍လည်း သာသနာဆုတ်ယုတ် ပျက်ပြား ကြောင်းကိုမပြုမိကြရအောင်ဝိနည်းတရားကို လူတို့မသင်မကြားကောင်း၊ ရဟန်းတို့ကလည်း လူတို့အား ဝိနည်းတရားကို မဟောကြား မသင်ပြ ကောင်းစသည်ဖြင့်လည်း အဓမ္မဝါဒ မဟောကြားမိ ကြရအောင်—

“န ပရေသံ ဝိလောမာနိ၊ န ပရေသံ ကတာကတံ။

အတ္တနောဝ အဝေက္ခေယျ၊ ကတာနိ အကတာနိ စ”။—

ပါဠိတော်နှင့်အညီ ရဟန်းရှင်လူသူတပါးတို့၏ အပြစ်ကိုမရှု မိမိတို့ ၏ အပြစ်အာဒိနဝကိုသာရှု၍ မိမိတို့ကိုယ်ကိုသာ ဘုရားရှင်အလိုတော် နေရာကျဆုံးမစောင့်ရှောက်နိုင်ကြအောင်၊ “အဇ္ဇဝါ သုဝေဝါ” သေဘေး ကြီးလာမှ ကိုဝါနောင်တ မရှိကြရအောင် သတိအထူး ဆောင်ကြမည့်အ ကြောင်း။

သည်မှတစ်ပါး စွမ်းအားအသောက် အလှူဒါန ပြုကြသည့်အမှု သု  
မင်္ဂလအခါတို့၌လည်း အဆိပ်နှင့် ရောသောဘောဇဉ်၊ မစင်နှင့်ရောမြှမ်း  
သော ဝက်သား၊ ကြက်သား၊ အာဟာရများကို စာသောက်မိသောသူ၏  
အသွင် အကုသိုလ်ဒုစရိုက် များစွာဝင်နေသဖြင့် ကုသိုလ်ဇောနည်းပါးသဖြင့်  
ဒါနကုသိုလ်အကျိုးမဖွံ့ဖြိုးနိုင်စရာ အလွန်ကြောက်အပ်စွာသော ပွဲလမ်း  
သဘင် ပျော်ရွှင်မြူးတူး မိမိလည်းရူးယစ်ရခြင်း၊ သူတစ်ပါးတို့ကိုလည်း ရူး  
ယစ်စေခြင်းမကောင်းမှုတို့နှင့် ရောရှက်သောဟိနဒါနများကို မပြုမိကြရ  
အောင် ယင်းသို့သော လောဘဘာဏှာ၊ အဝိဇ္ဇာမမြီရံစေရ၊ ဉာဏသမ္ပ  
ယုတ်တိဟိတ် ဥတ္တဋ္ဌဒါန ကုသိုလ်ကိုသာ ပြုမိကြရအောင် သတိအထူး  
ဆောင်ကြရမည့်အကြောင်း။

သည်မှတစ်ပါး ဥပုသ်သီလစောင့်သုံးကြသည့်အခါ များ၌လည်း သီလ  
ညစ်နွမ်းခြင်း၏အကြောင်း မကောင်းသော နေလွဲကွမ်းစားအမှုများကို  
ရောဂါအန္တရာယ်အထူးမရှိလျှင် ရှောင်ကြဉ်နိုင်ကြအောင်၊ ထမင်းစကား၊  
ဟင်းစကား၊ စစ်မက်စကား၊ သူသေသူပျောက်စကား စသောမဂ်ဖိုလ်မှ  
ဟိလာတိရစ္ဆာန် ကထာ၊ သမ္ပပ္ပလာပစကားသာများ၍ ဂေါပါလဥပုသ်  
များကဲ့သို့မဖြစ်စေရ၊ အလွန်စကားနည်းပါး အနိစ္စကမ္မဋ္ဌာန်းများကိုသာ  
များများစီးဖြန်းအားထုတ်၍ လောဘ၊ ဒေါသ ခြံရံခြင်းမရှိ၊ အရိယဥပုသ်  
မြောက်အောင် သတိဆောင်ကြရမည့်အကြောင်း။

ငါးပါးသီလများကိုလည်း ခါးဝတ်ပုဆိုးပမာ အခါမပြတ် ကြီးစား  
အားထုတ်နိုင်ကြမှ မနုဿတ္တဒုလ္လဘကို ကောင်းစွာလှလှ ရကျိုးနပ်ကြ  
မည့် အကြောင်း။

ဤသို့ အရပ်ရပ်နိဗ္ဗာန်လမ်းကြောင်း ကောင်းကောင်းကြီးဖြောင့်မတ်  
ကြစရာ ယိုးမအပ်သော တရားစကားကို အတန်တန် ကြားနာရပြီး  
ရှိကြသည်နှင့်လျော်စွာ ဆရာဟောကြားဆုံးမအပ်သည့်အတိုင်း နှစ်ဦး  
လုံးပင် ကြည်လင်သဒ္ဓါ လုံကြည်စွာ နာခံမှတ်သား ကြကုန်သည်ဖြစ်၍  
“အဇ္ဇာဒိ” ကတွာ ပါဏုပေတံ ဝါဒန္တရ” မဖြစ်စေကြပဲ စူဠဂဏ္ဌိ၊  
မဟာဂဏ္ဌိ ကွဲပြားမရှိစေရ “ယမုနောဒကေန ဂင်္ဂီဒကံ ဝိယ သံသန္တန”  
ဖြစ်ကြရအောင် များများကြီး သတိဆောင်ကြရမည့် အကြောင်းများနှင့်  
ကာရုဉာဏ်ထား ပေဏ္ဍာရွှေသွား တရားစည်ကြီး ရိုက်တီးအပ်သည်။

ဆရာတော်ကို ယုံကြည်ကိုးစား ဆရာဟောကြားအပ်သည့် တရားစည်သံ  
များကို မှတ်သားနာခံ ကျင့်ကြံလိုကြသူ ဟံသာဝတီမြို့နယ်တွင်း သီတင်း  
သုံးနေကြသည့် တပည့်မိတ္တာ သံဃာတို့နှင့်တကွ တပည့်တကာ ဥပါ  
သကာ၊ ဥပါသိကာ ဖြစ်ကြကုန်သူ လူများအပေါင်းတို့.....။

### နိဂုံး

သာသနာတော် ၂၄၂၀-ပြည့်နှစ်၊ သက္ကရာဇ် ၁၂၃၀-ခု၊ တန်းခူး  
လပြည့်ကျော် ၈-ရက်နေ့၊ ရန်ကုန်မြို့ တိကုံစေတီတော်မြတ်၏ အရှေ့  
ကျောင်းတော်ရာအရံအတွင်း၊ ၎င်းရန်ကုန်မြို့မှစ၍ ကြည့်မြင်တိုင်၊ ဗုဒ္ဓန်  
ထောင် သံဃာတော်ကြီးများနှင့်တကွ အထောင်မကသော ရဟန်း၊ ရှင်၊  
လူပရိသတ်တို့၏ အလယ်၌ သန္တ ဒန္တ ဂုတ္တ ဖြစ်သော သမဏမ္ဗန် သီလ  
ဝန်တို့၏ ကြက်သရေမင်္ဂလာဩဘာအပေါင်းနှင့် ပြည့်စုံစွာသော ရွှေကျင်  
ဆရာတော်ဘုရားသည် ၎င်းပရိသတ်အစည်းအဝေး၌ မိမိထက်သိက္ခာဝါ  
ကြီးကုန်သော ဆရာတော် သံဃာတော်တို့အား ရှိခိုးဝပ်တွား အသနားခံ  
တောင်းပန်သဖြင့် အခွင့်ယူပြီးမှ ဓမ္မောသနဌာနအထူးသို့ တက်၍ မမြွက်  
စတောင်းသော စကားတို့ဖြင့် ဤစူဠဂဏ္ဌိ၊ မဟာဂဏ္ဌိတရားကို ရင်းဖျား  
ပိုက်ကျုံး မဆုံးဖြတ်မီကပင် ပုထုဇဉ်တို့ ဂတိ၊ မာန၊ ဒေါသမဆန်  
ကျမ်းဂန်လာတိုင်းကိုသာ မညှာမတွယ် မကွယ်မထောင့် ဖြောင့်ဖြောင့်  
ဆုံးဖြတ်ပါမည်ဟု ရွှေတိကုံမြတ်စွာဘုရား၌ အကြိမ်များစွာသစ္စာပန်နက်  
ဆိုမြွက်ခံဝန်ကြောင်းနှင့် ရဲရင့်တည်တံ့ ခိုင်ခံ့သားနား မြွက်ကြားဘွင့်လှစ်  
တော်မူ၍ ဆုံးဖြတ်တော်မူအပ်သော ၎င်းဓမ္မဝိနိစ္ဆယ ဩဝါဒစာတမ်းကို  
မလွန်မင်းသားဆရာ အကြီးတော် မောင်သံမှီအား အစအဆုံး သိမ်းရုံး  
စေ့စပ် ဘတ်စေသဖြင့် ကြားနာရကုန်သော အဘိယာစက နှစ်ပက္ခသား  
တို့ သိခြားမမူ အယူဝါဒဦးပြေကြသည်ကို၎င်း၊ သည်မှတပါးလည်း ပဉ္စ  
သီလဝါရိတ္တအကျင့်ကို နေ့ညဉ့်မဘောက် စောင့်ရှောက်ထိန်းသိမ်းပါမည့်  
အကြောင်း၊ မသာအသုဘရှိကြသည့်အခါလည်း အသာအယာ ပတ်သာ  
ကြေးခိုင်း ဆိုင်းမှစ၍ သံဝေဂကမ္မဋ္ဌာန်း လုံးလုံးကန်းအောင် ငှါးရမ်း  
တီးမှုတ် မပြုလုပ်ပါမည့်အကြောင်း၊ အလှူဒါနပြုသမျှကိုလည်း လောဘ၊  
ဒေါသ၊ မောဟရန်မက် နှောင့်ရှက်ရောနှောလျက် ဩမကမဖြစ်အောင်  
ဇာတ်မျှ ဝေး အကများကို ဝတ်ရှားတန်ဖွယ်ရှိ ကုန်ပုလ်သက်သက်



ကိုသာ အားထုတ်ပါမည့် အကြောင်းများနှင့် မြို့နေရွာသား ယောက်ျား၊ မိန်းမ ၇၀၀-ကျော်တို့ ဆရာတော်ဘုရားထံ ခံဝန်လျှောက်ထားကြသည် ကိုရင်း၊ ကြားကြားသမျှ ပရိသတ်တို့နှင့်တကွ သိကြား၊ ပြဿာ၊ သာသနာ တော်စောင့် နတ်မြတ်အပေါင်းတို့ ကောင်းချီးပေးကြစေကုန်သော။

ဟံသာဝတီ ရန်ကုန်မြို့ကြီး၌ ပျော်ပိုက်မွေ့လျော်သော သံဃာတော် များစွာ ဒါယကာ အပေါင်းတို့သည် သူတော်ကောင်း အကျင့်အယေဗ္ဗာ ဝိဝါဒါဓိကရဏဖြင့် နှစ်ကာလ မြင့်ကြာစွာ မဟာဂဇ္ဈိ၊ စူဠဂဇ္ဈိ ၂-ဦး အထူး ကွဲပြားကြရာ သံဃာတော်နှင့်တကွ ၂-ပက္ခသားတို့လျှောက်ထား တောင်းပန်ချက်အရ ရွှေကျင်ဆရာတော်ဘုရား ပိုင်းခြားဆုံးဖြတ် တော်မူ အပ်သော—

မိဗ္ဗောသဓမ္မိပနိ စာတမ်းပြီး၏။

## ဥယျာဇဉ်

သံသာရတယဘိရုက လဇ္ဇိပေသလ သိက္ခာကာမဖြစ်၍ ဝိမုတ္တိရသ  
အစစ် ဓမ္မနှစ်ကို အားသစ်လိုသူ အများသူတော်တို့ အထူးနှလုံးသွင်းကြ  
ရန် သပ္ပုရိသုပနိဿယကို ရှေးဦးစွာ အမြွက်မျှ ထည့်သွင်းလိုက်ပေအံ့။

အကရောန္တောပိ စေ ပါပံ၊ ကရောန္တ မုပသေဝတိ။  
သင်္ကိယော ဟောတိ ပါပသ္မိံ၊ အဝဏ္ဏံ စသ ရူဟတိ။ ။

ယာဒိသံ ကုရုတေ မိတ္တံ၊ ယာဒိသံ စုံပသေဝတိ။  
သော ဝေ တာဒိသကော ဟောတိ၊  
သဟဝါသော ဟိ တာဒိသော။ ။

သေရိမာနော သေဝမာနံ၊ သမ္မုဋ္ဌော သမ္မုသံ ပရံ။  
သရော ဒိဋ္ဌေါ ကလာပံဝ၊ အလိတ္တ မုပလိမ္ပတိ။  
ဥပလေပဘယာ ဓိရော၊ နေဝ ပါပသခေါ သိယာ။ ။

ပူတိမန္တံ ကုသဂ္ဂေန၊ ယော နရော ဥပနယုတိ။  
ကုသာပိ ပူတိ ဝါယန္တိ၊ ဧဝံ ဗာလူပသေဝနာ။ ။

တဂ္ဂရဉ္စံ ပလာသေန၊ ယော နရော ဥပနယုတိ။  
ပတ္တာပိ သုရဘိ ဝါယန္တိ၊ ဧဝံ ဓိရူပသေဝနာ။ ။

တသ္မာ ပလာသပုဋ်ဿေဝ၊ ဥတွာ သမ္မာက မတ္တနော။  
အသန္တေ နုပသေဝေယျ၊ သန္တေ သေဝေယျ ပဏ္ဍိတော။  
အသန္တော နိရယံ နေန္တိ၊ သန္တော ပါပေန္တိ သုဂ္ဂတိ။ ။

ယောနရော၊ အကြင်သူသည်။ ပါပံ၊ ဆိုးရွားညစ်ကျ မကောင်းကျင့်  
ကြံသော အမှုကို။ အကရောန္တောပိ၊ မိမိပင်မပြုသော်လည်း။ ကရောန္တံ၊  
မကောင်းမှုပြုသူကို။ စေ ဥပသေဝတိ၊ အကယ်၍ ခိုဝံ့ငြားအံ့။ သော၊ ထို  
ခိုဝံ့တတ်သောသူသည်။ ပါပသ္မိံ၊ ဆိုးရွားညစ်ကျ မကောင်းမှု၌။ သင်္ကိ  
ယော၊ ယုံမှားအပ်သည်။ ဟောတိ၊ ဖြစ်၏။ အဝဏ္ဏံ၊ ကျေးဇူးမရှိခြင်း  
သည်လည်း။ အသ၊ ထိုခိုဝံ့ဆည်းကပ်သောသူအား။ ရူဟတိ၊ ရောက်၏။

ယောနရော၊ အကြင်သူသည်။ ယာဒိသံ၊ အကြင်သို့ သဘောရှိသောသူ  
ကို။ မိတ္တံ၊ အဆွေခင်ပွန်းကို။ ကုရုတေ၊ ပြု၏။ ယာဒိသမ္မံ၊ အကြင်သို့

သဘောရှိသော ခင်ပွန်းကိုလည်း။ ဥပသေဝတိ၊ မှီဝဲဆည်းကပ်၏။ သော၊  
ထိုမှီဝဲဆည်းကပ်တတ်သောသူသည်။ ဝေ၊ စင်စစ်။ တာဒိသကော၊ ထိုသူ  
နှင့် အမှုမခြား အလားတူသည်။ ဟောတိ၊ ၏။ ဟိသစ္စံ၊ ထိုစကားမှန်၏။  
သဟဝါသော၊ တကွပေါင်းဘော်နေထိုင်သောသူသည်။ တာဒိသော၊ ထို  
သူနှင့် ကိုယ်နှုတ်အမှု အလားတူသည်။ ဟောတိ၊ ၏။

သေဗျမာနော၊ မှီဝဲဆည်းကပ်အပ်သော သူယုတ်သည်။ သေဝမာနံ၊  
မှီဝဲဆည်းကပ်လာသော။ သဗ္ဗုဇ္ဈော၊ ဧစ္စထိချဉ်းကပ်အပ်သော သူယုတ်  
သည်။ သဗ္ဗုသံ၊ ဧစ္စထိချဉ်းကပ်လာသော။ အလိတ္တံ၊ မလိမ်းကျံအပ်  
သော။ ပရံ၊ သူတထူးကို။ ဥပလိမ္ပတိ၊ မကောင်းမှုဖြင့်လိမ်းကျံ၏။ ကိမိဝ၊  
အဘယ်ကဲ့သို့နည်းဟူမူကား။ ဒိဇ္ဈေါ၊ မကောင်းသောအဆိပ်ဖြင့် လူးအပ်  
သော။ သရော၊ မြားသည်။ ကလာပံ၊ တောင့်ကို။ ဥပလိမ္ပတိ ဣဝ၊ လိမ်းကျံ  
သကဲ့သို့တည်း။ ဥပလေပဘယာ၊ လိမ်းကျံအံ့သည်မှကြောက်သောကြောင့်။  
ဗီရော၊ ပညာရှိသောသူသည်။ ပါပသခေါ၊ ယုတ်မာသော အဆွေခင်ပွန်း  
ရှိသည်။ နေဝသိယာ၊ မဖြစ်ရာ။

ပူတိမန္တံ၊ ပုပ်သောငါးကို။ ကုသဂ္ဂေန၊ သမန်းမြက်ဖြင့်။ ယောနရော၊  
အကြင်သူသည်။ ဥပနယုတိ၊ ထုပ်၏။ တဿ၊ ထိုသူ၏။ ကုသာပိ၊ ထုပ်  
သော သမန်းမြက်တို့သည်လည်း။ ပူတိ၊ အပုပ်အတိ။ ဝါယန္တိ၊ လှိုင်ကုန်  
၏။ ဗာလူပသေဝနာ၊ မိုက်သောသူလူမလိမ္မာကို မှီဝဲဆည်းကပ်ခြင်းသည်။  
ဧဝံ၊ ဤငါးပုပ်ကို သမန်းမြက်ဖြင့်ထုပ်သည်နှင့် ပမာတူ၏။

ယောနရော၊ အကြင်သူသည်။ တဂ္ဂရဉ္စ၊ တောင်စလပ်၊ စကား၊ စံပယ်၊  
ချရား စသောပန်းကို။ ပလာသေန၊ ပေါက်ရွက်ဖြင့်။ ဥပနယုတိ၊ ထုပ်၏။  
တဿ၊ ထိုသူ၏။ ပတ္တာပိ၊ ထုပ်သောပေါက်ရွက်တို့သည်လည်း။ သုရဘိ၊  
ကောင်းသောအနံ့အတိ။ ဝါယန္တိ၊ လှိုင်ကုန်၏။ ဗီရူပသေဝနာ၊ ပညာရှိကို  
ဝဲမှီဆည်းကပ်ခြင်းသည်။ ဧဝံ၊ ဤပန်းကောင်းကို ပေါက်ရွက်ဖြင့်ထုပ်သည်  
နှင့်တူ၏။

တဿ၊ ထို့ကြောင့်။ ပလာသပုဋ္ဌဿ၊ ဖက်ထုပ်၏။ သမ္ဗာကံဣဝ၊  
ကောင်းသောအနံ့နှင့် ပြည့်စုံခြင်းအကျိုးကိုရသကဲ့သို့။ အတ္တနော၊ မိမိ၏။  
သမ္ဗာကံ၊ ကောင်းသောအကျိုးနှင့် ပြည့်စုံခြင်းကို။ ဥတ္တ၊ သိ၍။ ပဏ္ဍိ



တော၊ ပညာရှိသောသူသည်။ အသန္တေ၊ သူတော်မဟုတ် ယုတ်သောသူ  
တို့ကို။ နပသေဝေယျ၊ မရှိဘဲမဆည်းကပ်ရာ။ သန္တေ၊ သူတော်ကောင်း  
တို့ကိုသာလျှင်။ သေဝေယျ၊ ရှိဘဲဆည်းကပ်ရာ၏။ အသန္တော၊ သူတော်  
မဟုတ် ယုတ်သောသူတို့သည်။ နိရယံ၊ ငရဲသို့။ နေန္တိ၊ ဆောင်တတ်ကုန်  
၏။ သန္တော၊ သူတော်ကောင်းတို့သည်။ သုဂတိံ၊ သုဂတိဘုံသို့။ ပါ  
ပေန္တိ၊ ရောက်စေတတ်ကုန်၏။

ဤတွင်၍ ငါးပုဂံကို ထုတ်သောသမန်းမြက်၊ စံပယ်ချရားကိုထုတ်သော  
ပေါက်ဖက်တို့၏ ကောင်းသောအနံ့၊ မကောင်းသော အနံ့နှင့်ပြည့်စုံခြင်း  
ကဲ့သို့ ပစ္စုပ္ပန်၊ သံသရာ နှစ်ဖြာသောအကျိုးတို့ကို လိုလားကြကုန်သော  
အမျိုးကောင်းသား အမျိုးကောင်းသမီးတို့၏သူတော်သူယုတ်တို့ကို ပညာ  
ဖြင့် နှိုင်းချိန်ရွေးချယ်၍ ကိုးကွယ်ဆည်းကပ် ပေါင်းသင်းရန်—

သပ္ပုရိသုပနိသံယအမြွက် ပြီး၏။

# ဓမ္မဝိနယဓာတုမိး

ဇာတိ၊ ဇရာ၊ ဗျာဓိ၊ မရဏ၊ သောက၊ ပရိဒေဝ၊ ဒုက္ခ၊ ဒေါမနဿ၊ ဥပါယာသ အစရှိသော တဆဲတပါးသော မီးတို့ဖြင့် တညီးညီး တပြောင်ပြောင် အမြဲလောင်အပ်သည် ဖြစ်၍ မျက်စိတမှိတ် လျှပ်တပြက်မျှ သက်သာရာမရ သံသာရဝဋ္ဋဒုက္ခတို့ဖြင့် မပြတ်နှိပ်စက် အပ်သည်ကို မပြတ်အောက်မေ့လေ့၊ ဆင်ခြင်လေ့၊ ကြောက်ရွံ့လေ့ ရှိကုန်သော ပုဂ္ဂိုလ်အရှင်မြတ်တို့သည် ဤယခု ဆိုလတ္တံ့သော သမ္မာပတိပတ်အကျင့် ဝတ်အတိုင်း ဝမ်းမြောက်ဝမ်းသာ သဒ္ဓါကြည်လင် ရှင်လန်းသောစိတ်ဖြင့် ကြီးပမ်းအားထုတ်တော် မူနိုင်ကြစေကုန်သတည်း။

## ၁ - ရွှေကျင်တိုက်သံဃာတို့ကိုဆုံးမသော နိဿယောဝါဒ

သီတင်းသုံးနေအံ့သောငှါ ဆိုက်ရောက်လာသော အာဂန္တုကပုဂ္ဂိုလ်တို့ သုံးရက်၊ သုံးကြိမ်တိုင်တိုင် လျှောက်ထားလာမှ ဆရာမထေရ်ကြီးက ပုဂ္ဂိုလ်အင်ကိုထောက်ထား၍ သနားခွင့်ပြုလိုလျှင် ခွင့်ပြုခြင်း။ ။ ခွင့်ပြုသောအခါ၌လည်း အလုံးစုံခွင့်မပြုလိုက်ပဲ ဤတိုက်တာတွင် သံဃာထေရ်ပုဂ္ဂိုလ်ကြီးတို့ထံ လျှောက်ထားဦးတော့၊ ဤမျှသာခွင့်ပြုခြင်း။ ။ ၎င်းပုဂ္ဂိုလ်ကြီးများထံ ကျိုးနွံစွာလျှောက်ထား၍ အခွင့်ရလျှင်ပုဂ္ဂိုလ်ကြီးတို့ထံမှ အခွင့်ရပါကြောင်းကို အထက်ဆရာကြီးထံ ပြန်လျှောက်ထားရခြင်း။ ။ ဦးပဉ္စင်ကြီး ပုဂ္ဂိုလ်တို့ထံမှ အခွင့်ရလျှင် အာမခံဆရာရှာတော့ဟု အထက်ဆရာကြီးက ခွင့်ပေးရခြင်း။ ။ အာမခံဆရာရခဲ့သော် ၎င်းအာမခံ ဆရာနှင့်တကွ ဆရာကြီးထံရောက်၍ ၎င်းအာမခံဆရာက ဤပုဂ္ဂိုလ်၌ ဆိုဆုံးမရန်ရှိသမျှကို ဘုရားတပည့်တော်က ဆုံးမပါမည်၊ ဤပုဂ္ဂိုလ်တစ်စုံတရာဘောက်ပြန်တိမ်းယိမ်းရှိလျှင် ဘုရားတပည့်တော်အား ထိုက်ရာဒဏ် သနားတော်မူပါဟု လျှောက်ထားဝန်ခံရခြင်း။ ။ ထိုအခါ မထေရ်ကြီးက အာမခံတယ်၊ အာမခံအပ် နှစ်ရပ်သောပုဂ္ဂိုလ်တို့ နှလုံး

သွင်းရန်၊ သတိထားရန်၊ ပြုကျင့်ရန်များကို ဟောပြော ပြသ ဆုံးမရခြင်း။ ။ ၎င်းနောက် အာမခံနှင့်တကွ တိုက်တွင်းရှိ မိမိထက်ကြီးသမျှ ပုဂ္ဂိုလ်တို့ထံ တပါးစီစေ့အောင် နေရာကျောင်းသို့လိုက်၍ တပည့်တော်အား သနားသဖြင့် ဆိုဆုံးမတော်မူပါ။ ဆုံးမတော်မူသမျှကို မသွေမလွန် လိုက်နာခံပါမည်ဘုရားဟူ၍ လျှောက်ထားရခြင်း။ ။ ၎င်းနောက် သံဃာကြီးငယ်တို့ တကွဝတ်တက်ရာ သံဃာ့အစည်းအဝေးတွင် အစုံအညီ ရှေးနည်းအတိုင်း မိမိအား သံဃာတော်များ မရွံ့မကြောက် ဆိုဆုံးမဝံ့အောင် ကျိုးနွံစွာ ဘိတ်ကြား လျှောက်ထားရခြင်း။ ။ ၎င်းသံဃာတော်အလယ်တွင် အဓမ္မိယ ပစ္စည်းရှိလျှင် ကုန်စင်အောင် စွန့်ပစ်ပြီး၍ ဘုရားတပည့်တော်၌ အကပ္ပိယ အဓမ္မိယ ပစ္စည်း အသုံးအဆောင် တစုံတခု မရှိ၊ စင်ကြယ်ပါကြောင်းကို ဘုရားရှင် မျက်မှောက်တော်ဝယ် သံဃာတော်တို့အလယ် လျှောက်ထားရခြင်း။ ။ သူတပါး ထံမှရအပ်သော အကပ္ပိယကုလဒူသနစသည်ဖြင့်ဖြစ်သော လဇ္ဇီပုဂ္ဂိုလ်အများ သံသယ မကင်းစအပ်သော ဆွမ်း၊ သင်္ကန်း ပစ္စည်းတို့ကိုလည်း သိလျက်၊ သံသယမကင်းပဲလျက် မသုံးဆောင်ပါ။ ဘုရားတပည့်တော်လည်း ကုလဒူသနအမှု၊ အကြောင်းမဲ့ နေလွဲကွမ်းစား၊ ဆေးဝါးဆေးသောက်၊ ထီးဆောင်း၊ ဘိနပ်စီးစသော အလဇ္ဇီဓမ္မတို့ကို မလွန်ကျူးမိအောင် အထူးသတိပြု၍ ရှောင်ကြဉ်ပါမည်။ ပုထုဇဉ်ဂတိအလျောက် မှုန့်ကြမ်းသော အာပတ်ကြီးတို့၌ သတိမှောက်မှားရှိလျှင် နွံနာအောင် ဒဏ်ထမ်း၍ အာယတိံ သံဝရဖြင့် ကောင်းမွန်စွာ စောင့်ရှောက်ပါမည် ဘုရားဟု လျှောက်ထားဝန်ခံရခြင်း။ ။ ထိုအခါ သံဃာကြီးပုဂ္ဂိုလ်တို့က ဤ ယခုလျှောက်ထားဘိတ်ကြားသော ပုဂ္ဂိုလ်တို့၏ ဤတိုက်တာ၌ သီတင်းသုံးနေခြင်းကို သဘောမတူသောပုဂ္ဂိုလ်ရှိလျှင်၊ မဆုံးမဝံ့ကြသောပုဂ္ဂိုလ်ရှိလျှင် မိန့်တော်မူကြ၊ သဘောတူလျှင် ဆိတ်ဆိတ်နေကြဟု ဘိတ်ကြားရခြင်း။ ။ ထို့နောက် သံဃာသဘောတူကြသည့်အခါ ဆရာကြီးထံ ဒွေမာတိကာတို့ကို ပြန်ဆိုရခြင်း။ ။ ဒွေမာတိကာ ပြန်ဆိုပြီးသည့်အဆုံး၌ အာမခံနှင့်တကွ လာ၍ ဆရာမထေရ်ကြီးထံ နိဿည်းယူရခြင်း။ ။ အာမခံပုဂ္ဂိုလ်က နိဿည်းဆရာတို့ ပြုကျင့်အပ်သောဝန်ကို ဘုရားတပည့်တော်က ကြောင့်ကြပြု၍ ကြည့်ရှုပြုစုပါမည် ဝန်ခံရခြင်း။ ။ နိဿည်းဆရာ၌ပြုရာသော မျက်သစ်ရေ၊ ဒန်ပူ ပေးခြင်းစသော ဝတ်နိပဒ်တို့ကို



ငါ့ရှင် အလိုရှိသမျှ နေတော့၊ ငါ၌ပြုရာသော ဝတ်နိဗ္ဗာန်တို့ကို ငါ့ခွင့်  
လွှတ်ပါ၏ဟူ၍ ခွင့်ပြုပြီးလျှင် သင့်ရာကျောင်း၌ ကျောင်းနေပုဂ္ဂိုလ်ကြီးထံ  
အပ်နှံ၍ထားရခြင်း။ ။ ၎င်းနောက် ဉာဏ်နုလှ စာပေအားနည်းလှသော  
သူကို ချန်ထား၍ ညရွတ်သုတ်ကို အနက်ထင်အောင်လေ့လာ၍ ပါဠိကို  
နှုတ်ငုံမရမချင်း တပါးစာကို မတက်စေရ၊ ညရွတ်သုတ်စုကိုရမှ တပါး  
စာကိုတက်စေရခြင်း စသည်တည်း။ ။ ဤကား ဤတိုက်အတွင်း သီတင်း  
သုံးနေလိုသော ပုဂ္ဂိုလ်တို့ပြုရာသော ပုဗ္ဗပယောဂ အကျင့်ပတ်ပတ်  
ဥပဒေနည်းတည်း။

### ၂-အာမခံပုဂ္ဂိုလ် ကျင့်ရာသောဥပဒေ

မိမိ အာမခံအပ်သောပုဂ္ဂိုလ်၌ အဝတ်အရုံတို့ကို နေရာကျနအောင်  
ကြောင့်ကြတခု ကြည့်ရှုပြုပြင် သွန်သင်ပြရခြင်း။ ။ ဆွမ်းစားကျောင်း၊  
ဘုရားဝတ်တက်ရာကျောင်း၊ စာအံ သရဇ္ဈာယ်ရာသိမ်ဘန်ဆောင်း၊ ဥပုသ်  
ပြုရာသိမ်တန်ဆောင်း အရပ်တို့၌ ၎င်း၊ နဝကမ္မ ပြုလုပ်ကြသည့်အခါ၌  
၎င်း ကျင့်ရာသောနည်း၊ ဆရာသမား သီတင်းသုံးဘော်တို့၌ ကျင့်ရာသော  
နည်း စသည်တို့၌ ဆရာမထေရ်ကြီး ဆုံးမ၍ ထားအပ်သည့် အတိုင်း  
နေရာကျနအောင် မိမိအာမခံအပ်သော ပုဂ္ဂိုလ်တို့အား ကြောင့်ကြတခု  
အာရုံပြု၍ သွန်သင်ဆုံးမရခြင်း။ ။ မိမိ အာမခံအပ်သောပုဂ္ဂိုလ် တစုံ  
တခု ပြောပလောက်အောင် ဘောက်ပြန်၍ ဒဏ်ထမ်းရလျှင် အမှုအင်ကို  
ကြည့်၍ အာမခံတတ်သောပုဂ္ဂိုလ်လည်း ၎င်းပုဂ္ဂိုလ်၏ ထက်ဝက်ဒဏ်  
ကို ထမ်းရခြင်း။ ။ မိမိ အာမခံအပ်သောပုဂ္ဂိုလ် အရပ်တပါးထွက်ပြေး  
လျှင် အထက်ဆရာကြီးထံလျှောက်၍ ဒဏ်အခေါက်နှစ်ဆယ်ထမ်းရခြင်း၊  
မိမိ အာမခံအပ်သော ပုဂ္ဂိုလ်အား ဒုဗ္ဗစသဘောထင်၍ မဆုံးမနိုင်လျှင်  
မထေရ်ကြီးတို့ထံပန်၍ အာမခံကို ပြန်နုတ်ရခြင်း စသည်တည်း။ ။ ဤ  
ကား အာမခံတတ်သောပုဂ္ဂိုလ် ကျင့်ရာသော ဥပဒေနည်းတည်း။

### ၃-အာမခံအပ်သည့်ပုဂ္ဂိုလ် ကျင့်ရာသော ဥပဒေ

အာမခံဆရာ ဆုံးမသမျှကို တရားနှင့်ညီသော၊ မညီသော၊ သို့လော၊  
သို့လား ဆင်ခြေမတက် သက်သက်ကျိုးနွံစွာ နာခံရခြင်း၊ ၎င်းအာမခံ  
ဆရာသာ ငါ့မှာစင်စစ်ကိုးကွယ်ရာဖြစ်တော့သည်၊ ငါ့အား သူမဆိုမဆုံးမ

ဝံ၍ အာမခံကိုပြန်နုတ်ခဲ့သော် တစုံတယောက် အာမခံဆရာမရနိုင်ရာသည် ဖြစ်၍ ငါသွားရတော့မည် ကေနံဖြစ်တော့သည်ဟု နှလုံးထား၍ အာမခံ ဆရာ၌ လွန်စွာရိုသေကျိုးနွံတုပ်ဝပ်ရခြင်း၊ ကျေးဇူးတတင် ချစ်ခင်မေတ္တာ ဖြင့် ရိုသေစွာ ဝတ်ကြီးဝတ်ငယ် ပြုရခြင်း၊ အာမခံ ဆရာထံ ရံခါရံခါ သွားလာ၍ တရားဆုံးမခံရခြင်း စသည်တည်း။ ။ ဤကား အာမခံအပ်သော ပုဂ္ဂိုလ် ကျင့်ရာသော ဥပဒေနည်းတည်း။ ။ ၎င်းဝတ်နှင့်မညီ အမှတ်မဲ့ ပြုခဲ့လျှင် တိုက်အုပ်၊ တိုက်ကြပ်၊ မထေရ်ကြီးတို့က အာမခံဆရာနှင့်တကွ ဒဏ်ပေးရခြင်း၊ မထေရ်ကြီးတို့ပါ အမှတ်မဲ့နေခဲ့သော် ၎င်းအာမခံတတ်၊ အာမခံအပ် နှစ်ရပ်သောပုဂ္ဂိုလ်တို့နှင့်တကွ တိုက်အုပ်၊ မထေရ်တို့ပါ အထက်ဆရာကြီးက ဒဏ်နွံနာအောင် ပေးခြင်းကို ပြုကြစတမ်း။ ။ ဤကား အာမခံအပ်သောပုဂ္ဂိုလ် ဘောက်ပြန်ရာ၌ ကျင့်ရာသော ဥပဒေနည်းတည်း။

### ၄-အဝတ်အရံ၌ ကျင့်ရာသော ဥပဒေ

သင်းပိုင်ကို အလွန်ရှည်စွာ တွဲလျားချ၍ ဝတ်ခြင်း၊ အလွန်တိုစွာ ဝတ်ခြင်း၊ ဆင်နွှာမောင်းကဲ့သို့ ရွှေအစွန်းရှည်ခြင်း၊ ထန်းရွက်ယပ်ဝန်း ကဲ့သို့ ရွှေအစွန်းတိုခြင်း၊ ငါးမြီးကဲ့သို့ အစထွက်ခြင်း၊ အထက်အစကို အတွင်းသို့လိပ်၍ သွင်းသဖြင့် လူတို့ကဲ့သို့ ခါးပုံထိုး၍ဝတ်ခြင်း၊ ချက်ကို ဘော်၍ဝတ်ခြင်း၊ ပုဆိုးဝတ်သကဲ့သို့ အစကိုချည်လိမ်၍ ဝတ်ခြင်းစသော ဘောက်ပြန်သော ဝတ်ခြင်းမရှိစေရ၊ မတိုလွန်းမရှည်လွန်း သားလုံးဖု အဆုံးကို ဖုံးမိရုံမျှပြုလျက် တိမဏ္ဍလ ဝတ်နည်းကျအောင် အရိုအသေ ကောင်းမွန်စွာ အခါခပ်သိမ်းဝတ်ခြင်း၊ ကိုယ်ရုံနေ့ကိုင်သင်္ကန်းကို သင်းပိုင် ထက် မရှည်လွန်းစေရ၊ တဘက်နိမ့်မြင့်မရှိစေရ ဖိုးရိဖွားရား ဖရိဖရဲ မရှိစေပဲ ရွှေအစွန်း၊ နောက်အစွန်း နှစ်ဘက်ကို ဖုံးသွမ်း၍ ညီညွတ်စွာ အခါခပ်သိမ်းသတိထား၍ရုံခြင်း၊ ဘုရားရှိခိုးပူဇော်ရာတို့၌ လက်ျာလက်ရုံးကို ဖုံးလွှမ်းခြင်း၊ လက်ဝဲလက်ရုံးကိုဘော်ခြင်း၊ ရင်ကိုဘော်ခြင်းစသော ဒုပ္ပါရ ပနတို့ကို မဖြစ်စေရ အခြားနေရာတို့ထက် သတိပြု၍ ဝတ်ရုံခြင်း၊ စာတက် သွားရာ၊ ဆွမ်းစားကျောင်းသို့ သွားရာစသည်တို့၌ သွားတိုင်း၊ သွားတိုင်း သင်းပိုင်၊ ကိုယ်ဝတ်ကို ပြင်ဆင်၍ အရိုအသေ ကောင်းမွန်စွာ ဝတ်ရုံခြင်း၊ ရေချိုးရာတို့၌ ကိုယ်ရုံနှင့်တကွ မချိုးပိုင်လျှင် ထိုမှ ဤမှမသွားမလာ နေရာ

မြဲတိုင်း၌သာ ထိုင်၍ချိုးရခြင်း၊ နဝကမ္မအမှု စသည်ပင်ရှိသော်လည်း ကိုယ်ရုံကို မချထားပဲ အမြဲရန်း၍ရုံ၍နေခြင်း၊ ပူအိုက်သည့်အခါ သင်္ကန်း အစွန်းနှစ်ဘက်ကို ပခုံးနှစ်ဘက် လက်ဝဲ လက်ျာ သိုင်းတင်ခြင်း၊ လည်ပင်း ရောက်ခြင်း၊ ခါးပန်း၍ဝတ်ခြင်း၊ ရောဂါအန္တရာယ်မရှိပဲ နေပူမိုးစွတ် မရှိပဲ တိုက်တာအတွင်း ထိုမှဤမှ သင်္ကန်းကို ဦးခေါင်းခြုံ၍သွားခြင်း စသော သမဏသရုပ်မရှိသော ဝတ်ရုံခြင်းတို့ကို မဖြစ်စေရ။ ကောင်းမွန်စွာ အခါခပ်သိမ်း သတိထား၍ ဝတ်ရုံခြင်းစသည်တည်း။ ။ဤကား ဝတ်ရုံခြင်းတို့၌ ပြကျင့်ရာသော ဥပဒေနည်းတည်း။

### ၅-ဆွမ်းစားကျောင်း၌ပြုကျင့်ရာသော ဥပဒေ

ဆွမ်းတော်တင်ကရဒက်ခေါက်သည့်အခါ သင်းပိုင်၊ ကိုယ်ဝတ်တို့ကို ညီညွတ်စွာပြင်ဆင်လျက် ဆွမ်းတော်တင်ရာ ဘုရားကျောင်းသို့ မနွေးမလျှင် ကောင်းမွန်စွာ သွား၍ ဘုရားရှိခိုး ဝတ်တက်ခြင်း၊ ဆွမ်းတော်ပွဲအုပ် ရောက်လာသည့်အခါ ဆွမ်းတော်၊ ပန်းတော်၊ ရေချမ်းတော် ကပ်လှူပြီး သည့်နောက် ဆွမ်းစားကရဒက် ခေါက်သည့်အခါမှ ဘုရားကျောင်းက ဆင်း၍ဆွမ်းစားကျောင်းသို့ တက်ခြင်း၊ ဆွမ်းစားကျောင်းသို့ တက်သည့် အခါမထေရ်ကြီးတို့ရှေ့အရိုအသေကုန်းကိုင်းညွတ်တွားလျက် သီတင်းကြီး တို့ကို မတိုးမဝှေ့ မနွေးမလျှင် ကောင်းမွန်ရှိသေစွာဝင်သွား၍ မိမိနေမြဲ တိုင်း နေရာ၌ ထက်ဝယ်ဘွဲ့ခွေ ထိုင်နေ၍ ဆွမ်းစားခြင်း၊ ဆောင့်ချောင့် ထိုင်၍ မစားရခြင်း၊ စားဘော်စားဘက် သံဃာများစွာစုံညီမှ စားရခြင်း၊ ဆွမ်းလုပ်ကို မငယ်လွန်း၊ မကြီးလွန်းအဝန်းညီအောင် အလွန်အားထုတ် ပြုပြင်၍ စားရခြင်း၊ ထိုမှဤမှ များစွာမကြည့်၊ သူတပါးမျက်နှာကိုလည်း မော်၍မကြည့်၊ သပိတ်ဆွမ်းလုပ်တို့ကိုသာကြည့်၍ သေခိယ သိက္ခာပုဒ် တော်၊ ပဋိကူလသညာ ကမ္မဋ္ဌာန်းတို့ကို နှလုံးထား၍ စားခြင်း၊ ဇွန်းရှိ လျက် ဟင်းရည်ခွက်ကို လက်နှင့်နှိုက်၍မစားရခြင်း၊ ဟင်းရည် ဟင်းဖတ် မများလွန်းစေရ အတိုင်းအရှည်နှင့်ယှဉ်၍ စားရခြင်း၊ ဆွမ်းစားပြီးသည့်အခါ ကျယ်လောင်စွာလုပ်ဆေးခြင်း၊ ခွဲဟက်ခြင်း၊ ဆွမ်းစားပွဲအနီး ဒန်ပူစားခြင်း၊ သွားကြားထိုးခြင်း၊ ဖုတ်သလဲမြှူမှုန်ခါတွက်ခြင်းစသော မကြည်ညိုဘွယ်ကိုမပြုမိစေခြင်း၊ မိမိအား ထိုက်လျောက်သော စားခွက်၊ သောက်ခွက်တို့ကို ဆေးလျော်သိမ်းဆည်းပြီးလျှင် ဆွမ်းစားကျောင်း

ပေၤၤၤ အရှည်အကြာမနေ မိမိနေရာသို့ ဆင်းသွားခြင်း၊ တနေရာမှထ၍ တနေရာ၌ မစားသောက်ရခြင်း၊ သစ်သီးခဲဘွယ် ဝေဘန်သော ဖလဘာဇက၊ ခဇ္ဇဘာဇက ပုဂ္ဂိုလ်တို့၌ တစုံတခွန်းမျှ ကဲ့ရဲ့ပြစ်တင်မပြုခြင်း၊ ဆွမ်းလိုက်ပါလော့၊ ဟင်းလိုက်ပါလော့ စသည်ဖြင့် များစွာ မတောင်းမရမ်း မခေါ်မအော်ခြင်း၊ အကြောင်းထူး ဝိသေသမရှိလျှင် ဆွမ်းစားကျောင်းသို့ တက်သည့်အခါမှစ၍ ဆွမ်းစားကျောင်းမှ ဆင်း၍သွားသည်တိုင်အောင် တစုံတခွန်းမျှ စကားပြောဆိုမရှိရခြင်း၊ ဆွမ်းစား ကျောင်းအုပ် ပုဂ္ဂိုလ်ကြီးတို့ပင်သော်လည်း အာဂန္တုကိစ္စ၊ ပြောပလောက်သော ဂိလာနကိစ္စ၊ ပြောပလောက်သော သံဃကိစ္စ၊ တနေကုန် တညဉ့်ကုန် သွားရမည့်ကိစ္စကို ချန်ထား၍ တပါးသောကိစ္စဖြင့် ကရဒက်မခေါက်မီ ဆွမ်းချက်တဲမှ ဆွမ်းကိုမယူဆောင်စေရခြင်း၊ မိမိကိုသပိတ်ဖြင့် ပတ္တပိုက်စားသူကိုချန်ထား၍ ပြောပလောက်အောင် အသည်းအထန် မနာမဖျား အနည်းငယ်သောအကြောင်းများနှင့် ဆွမ်းစားကျောင်းမှ ဆွမ်းကို ယူဆောင်စေ၍ အခြားနေရာ၌ တခွဲတခြားမစားရခြင်း၊ ဤသို့စသော သံဃဝါဒကင်း၍ ကိုယ်စိတ်နှစ်ဖြာ ချမ်းသာစွာနေရကြောင်း ကောင်းမြတ်သော အမူအကျင့်တို့ကို ပြုကျင့်ခြင်းစသည်တည်း။ ။ဤကား ဆွမ်းစားကျောင်း၌ ကျင့်ရာသော ဥပဒေနည်းတည်း။

### ၆-ဘုရားဝတ်တက်ရာကျောင်း၌ ကျင့်ရာသော ဥပဒေ

ဘုရားဝတ်တက်ကရဒက်ခေါက်လျှင် မကြာလွန်းစေရ၊ ပြောပလောက်သော သံဃကိစ္စ၊ ဆရာကြီးကိစ္စမှတပါး မိမိကိစ္စဖြင့် ကိစ္စကြီးငယ် ရှိသေးသည်ဟု အမြဲမပြုပဲ ဆောလျင်စွာ ဘုရားကျောင်းသို့သွားရခြင်း၊ သင်းပိုင်၊ ကိုယ်ဝတ်တို့ကို ရှေးအခြားနေရာထက်မက သတိထား၍ အဝန်းသုံးပါး အလွန်ညီညွတ်အောင် ဝတ်လျက် အစွန်းနှစ်ဘက်ကို မပေါ်စေရအောင် ကောင်းမွန်စွာဖုံးလွှမ်း၍ တဘက်ရုံ လက်ကန်တော့စမှယ်တင်၍ ငြိမ်သက်သောအနေဖြင့် ကောင်းမွန်ရှိသောစွာ သွားရခြင်း၊ ဘုရားကျောင်းသို့ မရောက်မီအကြား စကားအများပြောဆိုခြင်းမရှိ၊ ဘုရားဂုဏ်တော်စသော ကမ္မဋ္ဌာန်းကို စွမ်းအားရှိသမျှ နှလုံးထား၍သွားရခြင်း၊ မထေရ်ကြီးတို့ကိုတွေ့မြင်လျှင် ဘိနပ်ချွတ်ခြင်း၊ ရှိသောကိုင်ညွတ် တုပ်ဝပ်ခြင်း၊ သီတင်းကြီးတို့ကိုရှိခိုး၍ သီတင်းငယ်တို့ကို မတိုးမဝေ့ မထိမခိုက်



စေရ၊ ဘုရားကျောင်း သံဃာ့အစည်းအဝေးသို့ ကောင်းမွန်စွာ ဝင်လျက် ဘုရားရှင်ကို မြင်လျှင် မြင်ချင်း လက်အုပ်ချီ၍ ရှိခိုးခြင်း ပူဇော်ခြင်း၊ ရေချမ်းတော်၊ ပန်းတော် ကပ်လှူပြီး ဘုရားပူဇော်ပြီးနောက် ပါတိမောက်၊ ညရွတ် နံနက်ရွတ်သုတ်တို့ကို အညီအညွတ်ရွတ်ရခြင်း၊ ၎င်းအခါ ပျင်းမှု ပျင်းရာမလုပ် အစွမ်းရှိသမျှ အားပါးထုတ်၍ အများနည်းတူ ကြည်ဖြူသဒ္ဓါ ကောင်းမွန်စွာ ရွတ်ခြင်း၊ အနာရောဂါစသော အကြောင်းထူးဝိသေသရှိ၍ ဝတ်တက်ဝတ်ကပ်မလိုက်နိုင်လျှင် သင့်ရာပုဂ္ဂိုလ်အား အကြောင်းနှင့် တကွ မှာထားလိုက်ခြင်း၊ ၎င်းပုဂ္ဂိုလ်က သံဃထေရ်အား လျှောက်ထားခြင်း၊ မိမိအောက်အခြားမဲ့ ဝတ်တက်နေကျ ပုဂ္ဂိုလ်မပါလာလျှင် ၎င်းပုဂ္ဂိုလ်က သံဃထေရ်အား လျှောက်ကြားခြင်း၊ အကြောင်းမဲ့ နေရစ်ခဲ့သော်၎င်း၊ အကြောင်းထူးရှိသော်လည်း မှာထားခြင်းငှါ အခွင့်ရလောက်လျက် မမှာမထား လျှောက်လျား နေရစ်ခဲ့သော်၎င်း နွဲ့နာအောင်ဒဏ်ထမ်းရခြင်း၊ ဝတ်ဘက်ပြီးအဆုံး၌ သံဃထေရ်ကြီးတို့ခွင့်လွှတ်သည့် အခါမှ ကောင်းမွန်စွာ ဖြည်းညင်းသက်သာနေရာမှထ၍ ဘုရားရှင်ကိုနောက်ဆုတ် ရှိခိုးလျက် သံဃာများကို မထိမခိုက်စေရ၊ ကြမ်းနင်းသံ မမြည်မကြား စေရအောင် ရှိသေစွာ ဘုရားကျောင်းက ဆင်းသွားရခြင်း၊ အကြောင်းထူးဝိသေသ မရှိလျှင် ဘုရားကျောင်းသို့ တက်သည်မှစ၍ ဆင်းခဲ့သည့် တိုင်အောင် တစုံတခွန်းမှ စကားမပြောမဆို တုဏှိဘာဝ ပြန်ခဲ့ခြင်း၊ ဤသို့စသော သံဃာတော်တို့ ကုသိုလ်တရား အထူးဖြစ်ပွားခြင်းအကြောင်း ကောင်းမြတ်သော အကျင့်ဝတ်ပတ်ပတ်တို့ကို ပြုကျင့်ကြရမည်။ ။ ဤကား-ဘုရားရှိခိုး ဝတ်တက်ရာကျောင်း၌ ပြုကျင့်ရာသော ဥပဒေနည်းတည်း။

## ၇-ညဉ့်အခါစာပြန်ရာ သိမ်တန်ဆောင်း၌ ကျင့်ရာသောဥပဒေ

ဘုရားရှိခိုးဝတ်တက်ရာမှ ပြန်လည်ပြီးနောက် တစုံတရာ အကြောင်းထူးဝိသေသမရှိလျှင် အရပ်တပါး မသွားမလာ စာပြန်ရာသိမ်တန်ဆောင်းသို့ မနွေးမလျှင် ကောင်းမွန်စွာ သွား၍ မိမိနေမြဲတိုင်းနေရာ၌ ထိုင်၍၊ ထ၍ စာပြန်သရဇ္ဈာယ်ခြင်း၊ ရှုပ်ရှက်ခတ် စကြိုသွား၍ စာမအံ့ရခြင်း၊ စကြိုသွား၍အံလိုလျှင် သိမ်တန်ဆောင်းအောက် အနီးအနား

မြေပြင်တလင်း၌ဆင်း၍ စာအံရခြင်း၊ မိမိအနီးအပါး အိပ်ငိုက်သူကို မြင်လျှင် မနိုးပဲမနေရခြင်း၊ မိမိအိပ်ငိုက်သည်ကို သူတပါးတို့နှိုးလာလျှင် မအိပ်ချင်အောင် ထိုင်၍မအံ့ ထ၍အံခြင်း၊ အောက်သို့ဆင်းသဖြင့် စင်္ကြံသွား၍အံခြင်း၊ စာပြန်ရာ၌ အကျယ်အပွား စာစကားကိုမျှ ပြော၍မနေရခြင်း၊ ပြောပလောက်သော အကြောင်းထူးဝိသေသ မရှိလျှင် စာပြန်ရာသိမ်တန်ဆောင်းသို့ တက်သည်မှစ၍ စာအံတိတ်ကရဒက်ခေါက်သည်တိုင်အောင် အကျိုးမရှိသောစကားကို တစုံတခွန်းမျှ မပြောမဆိုခြင်း၊ စာအံတိတ်ကရဒက် ခေါက်လျှင်ခေါက်ချင်း သိမ်ပေါ်၌ စကားပြော၍မနေပဲ၊ အရှည်အကြာ စာအံ၍မနေပဲ စာပြန်ရာအကြီးအအုပ်သံဃထေရ်ရှိရာ လက်အုပ်ချီ၍ အရိုအသေ မနွေးမလျှင် သိမ်တန်ဆောင်းမှဆင်း၍ မိမိနေရာကျောင်း အိပ်နေကျအခန်းတွင်း၌ သင့်လျော်လျောက်ပတ်သော ကမ္မဋ္ဌာန်းကို စွမ်းအားရှိသမျှ နှလုံးသွင်း၍ အိပ်ရခြင်း၊ သူတပါးအိပ်ခန်း၊ သူတပါးနေရာတို့၌ အမှတ်မဲ့ အိပ်မိလျှင် နံနက်ထအခါ ဒဏ်ဆယ်ခေါက် ထမ်းရခြင်း၊ ဆယ်ဝါမှအောက်ငယ်သော ကျန်းမာပကတိရှိသော ပုဂ္ဂိုလ်တို့ သိမ်တန်ဆောင်း သံဃာစည်းဝေးရာအရပ်မှ အခြားမိမိနေရာစသည်တို့၌ အမှတ်မဲ့ စာအံ၍နေသူမှာ ဒဏ်ဆယ်ခေါက်၊ အိပ်၍နေသူမှာ ဒဏ်အခေါက်သုံးဆယ်ထမ်းရခြင်း၊ ဆယ်ဝါထက်ကြီးသူ ပုဂ္ဂိုလ်တို့လည်း မည်သည့်အရပ် နေရာမဆို စာအံတိတ်ကရဒက် မတီးမချင်း နှစ်ပါး၊ သုံးပါးစသည်စု၍ အလွတ်စကား အလကားပြောဆိုနေခဲ့သော် ဒဏ်ဆယ်ခေါက်၊ အိပ်၍နေခဲ့သော် ဒဏ် အခေါက်သုံးဆယ် ထမ်းရခြင်း၊ ကိုယ်လက်မချမ်းမသာ ရောဂါစသောအကြောင်းရှိ၍ သိမ်တန်ဆောင်းသို့ တက်သဖြင့် စာမအံနိုင်သော် သိမ်တန်ဆောင်းအုပ် မထေရ်ကြီးထံခွင့်ပန်လျှောက်ထားပြီးမှ မိမိကျောင်းသို့သွားရခြင်း၊ နေ့တိုင်းပင် စာမအံနိုင်လျှင် အထက် ဆရာကြီးထံ လျှောက်ထား၍နေရခြင်း၊ စာမအံနိုင်သူပုဂ္ဂိုလ်ဖြစ်လျှင် သူတပါး စာအံမတိတ်မီအတွင်း မအိပ်မလှည်း ပုတီးစိပ်၍ ကမ္မဋ္ဌာန်းကို ပွားများ၍နေရခြင်း၊ သံဃထေရ်ကြီး ဖြစ်သူတို့လည်း အချင်းချင်း အခြားကိစ္စတိုင်ပင်ရန်ရှိသော်လည်း မလွဲမကင်းသာလျှင် ထိုအခါမတိုင်ပင်ရလျှင် အကျိုးမပြီးလောက်သော အကြောင်းကိုကြံ၍ သူတပါးတို့ စာအံကြသည့်အတွင်း စာအံတိတ်ကရဒက်မခေါက်မီ မတိုင်ပင်ပဲ အများနည်းတူ စာ

အံ့နိုင်လျှင်စာအံ၊ စာမအံနိုင်လျှင် ပုတီးစိပ်ပြီး၍ စာအံတိတ် ကရဒက် ခေါက်ပြီးသည့် နောက်မှသာ ချင်းတို့ချင်း တိုင်ပင်ရန် ရှိသည်များကို တိုင်ပင်ပြောဆိုခြင်း၊ ၎င်းဆိုအပ်ခဲ့ပြီးသည့်အတိုင်း နေရာမကျ အမှတ် မဲ့ပြုခဲ့မိလျှင် မိမိလျှောက်လျားဘာသာ ဒဏ်ဆယ်ခေါက် စသည်ထမ်း ၍ မည်သည့်အပြစ်ကြောင့် ဒဏ်ထမ်းရပါကြောင်းကို သံဃထေရ်အား လျှောက်ကြားရမည်။ ။ဤကား ညဉ့်အခါ စာပြန်ရာသိမ်တန်ဆောင်း၌ ကျင့်ရာသော ဥပဒေနည်းတည်း။

### ၈-ဥပုသ်ပြုရာ သိမ်တန်ဆောင်း၌ ကျင့်ရာသော ဥပဒေ

ဥပုသ်ပြု ကရဒက် ခေါက်လျှင်ခေါက်ချင်း မကြာလွန်းစေရ ဥပုသ်ပြုရာ သိမ်တန်ဆောင်းသို့ သွားရခြင်း၊ ကိုယ်ဝတ်ကိုယ်ရုံကို လက်ကန်တော့ စမွယ်တင်လျက် တဘက်ရံနည်းကျအောင် ဝတ်ရုံပြီးလျှင် ငြိမ်သက်သော ဣန္ဒြေရှိသည်ဖြစ်၍ သိမ်တန်ဆောင်းသို့ ကောင်းမွန်စွာ လာရခြင်း၊ သီတင်းကြီးတို့ကို ရှိသေကောင်းညွတ်လျက် သီတင်းငယ်တို့ကိုလည်း တိုးဌေ တိုက်ခိုက်မရှိ သံဃထေရ်ရှိရာ လက်အုပ်ချီ၍ အရိအသေ သံဃာ့အစည်း အဝေးသို့ ဝင်ရခြင်း၊ ပါတိမောက်ပြုမည့် ပုဂ္ဂိုလ်သည် ဥပုသ်မပြုမီ အဘိတ် နေ့ တရက်ကလာ၍ မထေရ်ကြီးထံ အမေးအဖြေနှင့်တကွ ပါတိမောက် ပြန်ရခြင်း၊ ပါတိမောက်ပြန်သည့်အခါ ညောင်းညာပင်ပန်းခြင်း စသော အနည်းငယ်သောအကြောင်းကို အကြောင်းပြုသဖြင့် အကျဉ်းသင်္ခေပမပြုပဲ အခါခပ်သိမ်း အကျယ်ဝိတ္တာရပြခြင်း၊ ပါတိမောက် ပြုပြီးသည့်နောက် မေတ္တာသုတ်စသည်တို့ကို အညီအညာရွတ်ရခြင်း၊ ရွတ်ပြီးသည့်နောက် ဆုံးမရန်ရှိသည်များကို သံဃထေရ်တို့က ဆုံးမပြီး၍ခွင့်လွှတ်ခါမှ အစဉ် အတိုင်းထ၍ ဖြည်းညင်းသက်သာစွာ သိမ်တန်ဆောင်းမှ ဆင်းသက်ခြင်း၊ ဤသို့စသော အကျင့်ကို ပြုကျင့်အပ်၏။ ။ဤကား ဥပုသ်ပြုရာ သိမ်တန် ဆောင်း၌ ပြုကျင့်ရာသော ဥပဒေနည်းတည်း။ ။၎င်းအတိုင်း မညီ ဘောက်ပြန်ခဲ့ကြလျှင် အာမခံနှင့်တကွ ထိုက်ရာဒဏ်။

### ၉-နဝကမ္မပြုလုပ်ရာ၌ ကျင့်ရာသော ဥပဒေ

နဝကမ္မကရဒက် ခေါက်လျှင်ခေါက်ချင်း မကြာလွန်းစေရ သံဃာ့ အစည်းအဝေးသို့ သွားရခြင်း၊ ညီညာဖျံ့ နောက်မကျရအောင် အထူး

သတိပြုရခြင်း၊ မိမိအာမခံအပ်သောပုဂ္ဂိုလ် နောက်မကျရအောင် အထူး သဖြင့် ကြည့်ရှုနှိုးဆော်ခြင်း၊ သံဃထေရ် ညွှန်ချဝေဘန်ရာ အမှုကို တွက်ချက်ခိုကပ်မရှိ စွမ်းအားအလျောက် အားထုတ်ရှက်ဆောင်ခြင်း၊ ကိုယ်လက် မအိမသာ ရောဂါစသော အကြောင်းရှိလျှင် သံဃာကြီး၊ ပုဂ္ဂိုလ်ကြီးများထံပန်ကြားလျှောက်ထား၍ နေရခြင်း၊ မပန်ကြားအမှတ်မဲ့ နေခဲ့သော် သင့်လျော်အောင် ဒဏ်ထမ်းရခြင်း၊ အကြောင်းထူး ဝိသေသ မရှိ အမှတ်မဲ့ ပျင်းမှုရာ ခိုကပ်နေရစ်ခဲ့သော်၎င်း၊ အလွန်ကြာမြင့်စွာ နောက်ချန်၍ နေရစ်ခဲ့သော်၎င်း လျှောက်လျားဘာသာ ဒဏ်အခေါက် နှစ်ဆယ်၊ သုံးဆယ် စသည်ထမ်း၍ မထေရ်ကြီးတို့ထံ မည်သည့်အပြစ်နှင့် ဒဏ်ထမ်းရပါကြောင်းကို လျှောက်ရခြင်း၊ နဝကမ္မ ပြုလုပ်သည့်အခါ အကျိုးမရှိ နိရတ္တက တိရစ္ဆာန်ကထာ ရယ်မောစရာ စကားတို့ကို မပြော မဆိုမိအောင် အထူးသတိပြုရခြင်း၊ ၎င်းနဝကမ္မပြုလုပ်ကြရာ ဝိုင်းဘွဲ့၍ လက်ဘက်ရည်သောက်ခြင်း စသော လူတို့ကဲ့သို့ ဟော့ရမ်းသော အမှု အရာတို့ကို မပြုခြင်း၊ အကြီးအအုပ် သံဃထေရ်တို့မှတစ်ပါး သံဃာငယ် ချင်းချင်း မည်သူမည်ဝါ မလာကြသည်၊ အဟုတ်အဟတ် မလုပ်ကြသည် စသည်ဖြင့် မညည်းတွားရခြင်း၊ ကျယ်လောင်စွာ မခေါ်မအော်ရခြင်း၊ နေရာကျအောင် မလုပ်သည်၊ မတတ်သည်၊ ပျင်းသည်၊ ဖျင်းသည် စသည်ဖြင့် သူတစ်ပါးအမှုကို မကဲ့ရဲ့ရခြင်း၊ ဤနဝကမ္မ ပြုလုပ်ကြသည့် အခါ ငါ၏တွက်တာနှင့် တစုံတခု အပြစ်တင်ရန်၊ ပြောဆိုရန် မရှိပါစေ သတည်းဟု အထူးသတိပြု၍ အရိုအသေ ငြိမ်သက်သောအနေဖြင့် ကောင်း မွန်စွာ ပြုလုပ်အားထုတ်ခြင်း၊ သံဃထေရ်ကြီးတို့က တခုခုကို စေခိုင်းရာ တခွန်းတည်းသောစကားဖြင့် မငြင်းမဆန် သွားလာအားထုတ် ပြုလုပ် ခြင်း၊ အမှုကိစ္စပြီး၍ မထေရ်ကြီးတို့ခွင့်ပြုသည့်အခါမှ လိုရာအရပ်သို့ ဘဲ သွားခြင်း၊ အမှုမပြီးမီ အကြောင်းအထူး ဝိသေသရှိ၍ ဘဲသွားလိုသော် မထေရ်ကြီးများထံ ပန်ကြား၍ သွားရခြင်း စသည်တည်း။ ။ ဤကား နဝကမ္မပြုလုပ်ရာ၌ ပြုကျင့်ရာသော ဥပဒေနည်းတည်း။

၁၀-ရေခပ်ရေချိုးသွားရာ၌ ပြုကျင့်ရာသော ဥပဒေ

နစ်ပါး၊ သုံးပါး စသည် တိုင်ပင်ပေါင်းစု၍ မသွားခြင်း၊ လမ်းခရီး အကြား သူတစ်ပါးနှင့် ပေါင်းဆုံမိသော်၎င်း၊ ရေခပ်ဆိပ်၌ အများနှင့်



ပေါင်းဆုံမိသော်၎င်း စကားများစွာ မပြောဆိုရခြင်း၊ သုံးပါး၊လေးပါး စု၍ အတူ ရေမချိုးရခြင်း၊ မိမိထက်ခြောက်ဝါကြီးသော အာစရိယမတ္တ မထေရ်ကြီးတို့အနီးအပါး ရေမချိုးရခြင်း၊ ၎င်းမထေရ်တို့၏ အထက်အညာ ကနေ၍ ရေမချိုးရခြင်း၊ တိစိဝရိက်စုတင်ဥက္ကဋ္ဌဆောင် ပုဂ္ဂိုလ် မဟုတ်ပဲ လျက် မလျောက်မပတ် အချည်းနှီးချွတ်၍ ရေမချိုးပဲ ရေသနပ်နှင့်တကွ ချိုးရခြင်း၊ အချင်းချင်းစကားပြောလျက် ရယ်မောမြူးတူးရေကူးရေကစား ထိုမှဤမှ ကူးသန်းသွားလာခြင်းကိုမပြု ချိုးမြဲတိုင်းသောနေရာ၌ ငြိမ်သက် သော ဣန္ဒြေရှိသဖြင့် ရေချိုးရခြင်း၊ ပုဆစ်ဖမုက် နစ်လောက်ရုံမျှသော ရေ၌သော်လည်း ရေအပြင်ကို ခြေနှင့်ခတ်ခြင်း၊ လက်နှင့်ပုတ်ခြင်း၊ လက် ချောင်းနှင့် တောက်ခြင်းကို ပြုကာမျှဖြင့်လျှင် ဟသဓမ္မသိက္ခာပုဒ်ဖြင့် ပါ စိတ် အာပတ်သင့်ကြောင်းကို အဋ္ဌကထာ၌ မိန့်ဆိုရကား ရေချိုးရာ၌ အ လွန် အာပတ်နှင့်နီးသည်ဖြစ်၍ ပျော်ရွှင်လိုသောစိတ်ဖြင့် လက်ခြေ ကိုယ် အင်္ဂါတို့ကို လှော်ရှားရောက်ရက်မရှိစေရ အထူးသတိပြု၍ ချိုးရခြင်း၊ ရေ ချိုး ရေခပ်ဆိပ်၌ အတိုင်းထက်အလွန် အရှည်အကြာ မနေရခြင်း၊ ဤသို့ စသော အကျင့်ဝတ်တို့ကို ပြုကျင့်ကြရမည်။ ။ဤကား ရေးချိုးရေခပ်ရာ၌ ပြုကျင့်ရာသော ဥပဒေနည်းတည်း။ ။၎င်းဥပဒေနှင့်မညီ ဘောက်ပြန်ခဲ့ ကြလျှင် အာမခံဆရာ ကျောင်းနေပုဂ္ဂိုလ်တို့ပါ ထိုက်ရာဒဏ်။

### ၁၃-မြို့တွင်းရွာတွင်းသို့ ဝင်ရာ၌ ကျင့်ရာသော ဥပဒေ

မြို့တွင်းရွာတွင်းသို့ ဝင်လိုသောပုဂ္ဂိုလ်သည် ဆရာမထေရ်ကြီးထံ ပန် ကြား လျှောက်ထား၍ အခွင့်ပြုမှဝင်ရခြင်း၊ အကြင်ကိစ္စအမှုဖြင့် အကြင် ဒါယကာဒိမ်သို့ သွားအံ့သောငှါ မထေရ်ကြီးထံပန်လျှောက်၏၊ ထိုကိစ္စ ပြီးစီးသည့်အခါ ထိုမှဤမှ မလယ်မပတ် နေမြဲကျောင်းအရပ်သို့ ဖြောင့် ဖြောင့် မတ်မတ် ပြန်လည်ခဲ့ရခြင်း၊ ပြန်လည်ပြီးသည့်အခါ ဆရာမထေရ် ကြီးထံ လာ၍ မြို့တွင်းရွာတွင်း၌ ဖြည့်ကျင့်အပ်သော ဩက္ခိတ္တစက္ခုစသော သေခိယသိက္ခာပုဒ်တော် လုံခဲ့သည်၊ မလုံခဲ့သည်၊ ကျိုးပေါက်ခဲ့သည်၊ မပေါက်ခဲ့သည်များကို လျှောက်ထား၍ ကျိုးပျက်ပြောက်ကျားရှိခဲ့လျှင် သဲ ဒဏ်၊ ရေဒဏ် ဆယ်ခေါက်၊ ဆယ့်ငါးခေါက်စသည်ထမ်း၍ ဒေသနာ ကြား ရခြင်း စသည်တည်း။ ။ဤကား မြို့တွင်းရွာတွင်းသို့ ဝင်သောအခါ ပြု

ကျင့်ရာသော ဥပဒေနည်းတည်း။ ။ ၎င်းအတိုင်း မပြုမကျင့် အမှတ်မဲ့  
လွန်ကျူးသူတို့မှာ တိုက်မှအပ။

၁၂-ဇာတိနေရင်းရပ်ရွာသို့ အခိုက်အတန့်ပြန်လိုသော  
ပုဂ္ဂိုလ်တို့ ပြုကျင့်ရာသော ဥပဒေ

ရပ်ရွာသို့ အခိုက်အတန့် ပြန်သွားလိုသောပုဂ္ဂိုလ်သည် အာမခံဆရာ  
သံဃထေရ် ပုဂ္ဂိုလ်ကြီး၊ အထက် ဆရာမထေရ်ကြီးတို့ထံ စေ့နွဲ့အောင်  
လျှောက်ထားပြီးမှ ပြန်သွားရခြင်း၊ လမ်းခရီးအကြား အဓမ္မိယမိစ္ဆာဇီဝ  
ဖြင့် သံဃယ မကင်းစကောင်းသော ကျောင်း အိပ်ရာ နေရာ၊ အစား  
အသောက်တို့ကို စားသောက်မှီဝဲတည်းခိုခြင်း စသော သိက္ခာပုဒ်တော်  
နှင့် မလျော်သော အမှုကို မဖြစ်စေရ အထူး သတိပြု၍ စောင့်  
ရှောက်ခြင်း၊ ရပ်ရွာသို့ပြန်ပြီးသည့်နောက် အကြောင်းထူးဝိသေသမရှိပဲ  
လခွဲ၊ ဆယ်ရက်ထက် အလွန် ရပ်ရွာ၌ အရှည်အကြာ မနေရခြင်း၊  
အကြောင်းရှိသည်ဖြစ်၍ အရှည်အကြာနေခဲ့ရလျှင် နှစ်လကျော်၊ သုံးလ  
ကြာမှ ပြန်လာခဲ့သောပုဂ္ဂိုလ်တို့အား အာမခံဆရာ အသစ်ရှာ၍ တခြား  
ပုဂ္ဂိုလ်သစ်တို့နည်းတူစွာ သံဃာ့မထေရ်ကြီးတို့ထံ အသစ် လျှောက်ရ  
ခြင်း၊ အခွင့်ရမှန်ရခြင်း၊ အကြောင်းထူးဝိသေသကိစ္စမရှိ အမှတ်မဲ့ရှည်  
ကြာစွာ ရပ်ရွာ၌နေခဲ့သော် ရောက်သည့်အခါ နွဲ့နာလောက်အောင်  
ဒဏ်များစွာထမ်း၍ သံဃာကိုနှစ်သိမ့်စေလျက် အာမခံဆရာအသစ်ရှာ  
၍ သံဃာ့မထေရ်ကြီးတို့ ခွင့်ပြုမှ ဒွေမာတိကာစသည်ကို အသစ်ပြန်ဆို၍  
နေရခြင်း၊ ဤသို့စသော အကျင့်တို့ကို ပြုကျင့်ကြရမည်။ ။ ဤကား ရပ်  
ရွာပြန်ရာ၌ ပြုကျင့်ရာသော ဥပဒေနည်းတည်း။

၁၃-ပရိဝါသမာနတ်ဆောက်တည်ရာ၌  
ပြုကျင့်ရာသော ဥပဒေ

ကာမဝိတက်ကို ကြိမိကာမျှဖြင့် သဲဒဏ်များစွာထမ်း၍ စိတ်ကိုနှိပ်  
ကွပ်ဆုံးမကြသော နေရခွဲရာမြစ်နား၊ ဥရုဝေလဝါသီ တောအရပ်ရသေ့  
တာပသပုဂ္ဂိုလ်တို့ အကျင့်များကိုထောက်၍ သဒ္ဓိစွဖြင့် ဂရုကအာပတ်  
သို့ရောက်လျှင် နွဲ့နာလောက်အောင် ဒဏ်ထမ်း၍ နေ့ည၌ မဖုံးမလွှမ်း  
ဆောလျင်စွာ အာဝိကတပြုခြင်း၊ ညဉ့်လွန်အောင်ဖုံးလွှမ်း၍ ပုဂ္ဂိုလ်

ပရိဝါသ်ကို ဆောက်တည်ခဲ့ရလျှင် တရက်,တရက် ဖုံးလွှမ်းသည်၏ အတွက်ကို သဲဒဏ်,ရေဒဏ်ငါးခေါက်စီ တာချ၍ ဝတ်နေရက်များတိုင်း ဒဏ်များစွာထမ်းရခြင်း၊ အပ္ပဋိစ္ဆန္ဒမာနတ်မျှနေသော်လည်း ကမ္မဝါစာ ဆရာ, ကာရကသံဃာတို့ကို အလွန် မြတ်နိုးစေခြင်းငှါ စေတီတော်, သံဃာတော်အား ရေဒဏ် ငါးလုံး,ဆယ်လုံးလှူပြီးမှ သံဃာကို မာနတ် တောင်းပန်လျှောက်ထားရခြင်း၊ ပကတတ်ရဟန်းအနီး တဆယ့်နှစ်တောင် အတွင်း ဘိနပ်မစီးမသွား, ပုစ္ဆာပြဿနာမမေးမဖြေ, ပကတတ်ရဟန်းတို့ နှင့် တမိုးတရံတည်း မအိပ်မနေရခြင်းစသော ဒဏ်သားရဟန်းတို့ ကျင့် ရာသော ဝတ်တို့ကို အရိုအသေ ကောင်းစွာ ကျင့်ဆောက်တည်ခြင်း၊ ပရိ ဝါသ်, မာနတ်ကြားရာအရပ်၌ ဒဏ်သား, ပကတတ်သားနှစ်ပါးလုံးပင် တိရစ္ဆာန်ကထာများကို မပြောမဆိုပဲ သင့်လျော် လျှောက်ပတ်သော ကမ္မဋ္ဌာန်းကို နှလုံးထား၍ ကောင်းမွန်စွာနေထိုင်ရခြင်း၊ ဤသို့စသော အာသဝေါ ကိလေသာကင်းကြောင်း ကောင်းမြတ်သော သလ္လေခအကျင့် တရားတို့ကို သံသာရဘိရုက မဟာသမဏ သကျပုတ္တတို့ပီပီ ညီညွတ် သော ကိုယ်စိတ်နှလုံးရှိသည်ဖြစ်၍ ကောင်းမွန်စွာ ကျင့်ဆောက် တည် နိုင်ကြပါစေကုန်သတည်း။ ။ ဤကား ပရိဝါသ်, မာနတ် ဆောက်တည် ရာ၌ ကျင့်ရာသော ဥပဒေနည်းတည်း။

### ၁၄-အထက်ဆရာမထေရ်ကြီး ပြုကျင့်ရာသော ဥပဒေ

တပည့်ပရိသတ်တို့အား ပါဠိ, အဋ္ဌကထာ စသည်တို့ကို စွမ်းအား အလျောက် ပို့ချပြသခြင်း၊ တလလျှင် လေးသီတင်း, ရှစ်သီတင်းစသည် ဖြင့် တရားစကား ဟောကြားပြသ၍ ပရိသတ်တို့အား သဒ္ဓါတရား တက် ပွားစေခြင်း၊ အခါ အခါ၌ ဩဝါဒအနုသာသနီ မပြတ်ပေးသဖြင့် ပရိသတ်ကို ယဉ်ကျေးအောင် ဆုံးမခြင်း၊ နိဂ္ဂဟာရဟ, ပဂ္ဂဏှာရဟ ပုဂ္ဂိုလ်တို့အလျောက် ချီးမြှောက်နှိပ်ကွပ် ဆုံးမခြင်း၊ နှုတ်မကျန်းတန်း ခြင်း၊ အချော်အဖျင်းမပြောခြင်း၊ နဝကမ္မအမှုမထူခြင်း၊ ပဉ္စင်းငယ်, သာ မဏောငယ်တို့နှင့် ရောနှောခြင်း စသော သင်္ဂဏိကာရာမတာ, စကား များခြင်း-ဘဿာရာမတာ, အိပ်ကြူးခြင်း-နိဒ္ဒါရာမတာ စသော ရဟန်း တရားမှ ဆုတ်ယုတ်ကြောင်း မကောင်းသောအမှုအရာတို့ကို မဖြစ်စေရ အထူးသတိပြုခြင်း၊ ပဉ္စင်းငယ်, သာမဏောငယ်တို့ နေရာတိုက်ခန်း စသည်

တို့သို့ လယ်ပတ်သွားလာ တရားလွတ်စကား ပြောဆိုမရှိခြင်း၊ မိမိထံ  
 ရောက်လာသော တပည့်၊ ပရိသတ်တို့အား အကျိုးမရှိ အသွတ်စကား၊  
 ရယ်မောဘွယ်ရာ စကားများကို ကြဉ်၍၊ လျောက်ပတ်သော ဩဝါဒ  
 ကထာ၊ ဓမ္မကထာစသော အကျိုးစီးပွားများလောက်သော စကားတို့  
 ကိုသာ ပြောဆိုခြင်း၊ ဆန္ဒာဒေါသာဘယာဂတိသို့ မလိုက်ခြင်း၊ ပစ္စည်း  
 လပ်တို့၌ ခင်မင်မက်မော နှမြောစုံမက်မရှိခြင်း၊ မျက်နှာကြီးငယ် မရွယ်  
 မထောက် သံဃာအားကျေးဇူးနည်းများ ပုဂ္ဂိုလ်အားလျော်စွာ အနုဂ္ဂဟ  
 နှစ်ပါးဖြင့် တပည့်သားတို့အား ချီးမြှောက်ထောက်ပံ့ခြင်း၊ ပုဂ္ဂလိက  
 ပစ္စည်း၊ သံဃိကပစ္စည်း၊ ဂရုဘဏ်ပစ္စည်း၊ လဟုဘဏ်ပစ္စည်းရပ်များကို  
 တရားအလျောက် နေရာရောက်အောင် သုံးဆောင်ဝေဘန် ဖြန့်ချိခြင်း၊  
 သံဃိကပစ္စည်းကို ပုဂ္ဂလိကပစ္စည်းကိုကဲ့သို့ပြု၍ အမှတ်မဲ့ မသုံးဆောင်  
 မဝေဘန်ခြင်း၊ တခြားပုဂ္ဂိုလ်တို့မှ ရအပ်သောပစ္စည်းလပ်တို့ကို အဓမ္မိယ  
 ပစ္စည်းမှန်းသိလျက်၊ သံသယမကင်းစကောင်းပဲလျက် အများနှင့်ဆက်  
 ဆံရာ၊ ဘဏ္ဍာသိုမှီးရာ ဆွမ်းစားကျောင်း စသည်တို့သို့ မပို့မတင်စေပဲ  
 အနုပေက္ခစွန့်ပစ်ခြင်း၊ စွန့်၍တဘန် ရပြန်လျှင်လည်း သုံးဆောင်ဝေဘန်  
 လက်ခံသိမ်းထားမရှိခြင်း၊ တစုံတခု အမှု အဓိကရုဏ်း ပေါ်ပေါက်လာ  
 လျှင် လူရှင်အများ ကြားသိတော့မည်၊ တိုက်တာ ကြက်သရေ ဖျက်  
 တော့မည်ဟု ဖုံးလွှမ်းလျှို့ဝှက် မပြု၊ အမှုအင်ကို ကြည့်ရှု၍ ထင်ရှားသင့်  
 သည်ကို ထင်ရှားအောင် တိုက်အုပ်၊ တိုက်ကြပ်အရာ လွှဲထားအပ်သော  
 ဦးပဉ္စင်းတပည့်ကြီးတို့နှင့် သဘောတူ စီရင်ဆုံးမခြင်း၊ မလိမ်မာသူ  
 အောက်လူငယ်တို့ တဘက်စကားဖြင့် တပည့်ကြီးပုဂ္ဂိုလ်များကို မေး  
 မြန်းတိုင်ပင်မပြုပဲ တပည့်ကြီးပုဂ္ဂိုလ်များအား ပြစ်တင်စကား မပြောမဆို  
 ခြင်း၊ တဆင့်စကား နားကြားရုံမျှဖြင့် အမှုသည်ကို မမေးမမြန်းရခင်  
 ရှေးဦးတင်၍ တစုံတယောက်သော တပည့်ကိုမျှ ကဲ့ရဲ့ရှုတ်ချ ဒေါသ  
 အမျက် မထားခြင်း၊ ကျောင်းသားသူငယ်ကို သော်မှလည်း ပြင်းထန်စွာ  
 သော ဒေါသစိတ်ဖြင့် အော်အင်ငေါက်ငမ်း ဆွဲရမ်းရိုက်နှက် ပုတ်ခတ်  
 ခြင်းကိုမပြု၊ အမှုနှင့်လျော်စွာ သင့်ရာဒဏ်ကိုပေး၍ ကြောက်ရွံ့ယဉ်ကျေး  
 လောက်အောင် ဆုံးမခြင်း၊ ဂုဏ်မာနဖြင့် ဝင့်ဝါပလွှား ဝါကြွားသော  
 ကိုယ်အမှုအရာ၊ ရှုတ်အမှုအရာ အကျင့်တို့ကို မိမိလည်း မဖြစ်စေရ၊  
 သူတပါးတို့ကိုလည်း မဖြစ်စေရ၊ အထူးသတိပြု၍ ပရိသတ်ကို သုံးမ



စောင့်ရှောက်ခြင်း၊ မိမိ၌ သိက္ခာပုဒ်တော် အာပတ်အရာနှင့်စပ်၍ သံသယ မကင်းသဖြင့် တပည့်ဦးပဉ္စင်းတို့ လျှောက်ထား စောဒနာလာသည့်အခါ မကြည်လင် မနှစ်သက်သော အမှုအရာတို့ကို မဖြစ်စေရ၊ ဆရာအရာ၌ တည်သောတပည့်ကောင်း ဖြစ်ပေသည်တကားဟု ကောင်းမွန်စွာ နှလုံး ထားလျက် နားခံသာသောစကားဖြင့် အကြောင်းအားလျော်စွာ ပြန် ကြားပြောဆိုခြင်း၊ ဒါယကာတို့နှင့် အနုနုလောမိက ဂိဟိသံသဂ္ဂ အနေ သနအမှုအရာတို့ကို မိမိလည်း မဖြစ်စေရ၊ တပည့်ပရိသတ်တို့ကိုလည်း မဖြစ်စေရအောင် မပြတ်မလပ် ဟောပြောဆုံးမခြင်း၊ စာပေကျမ်းဂန် သင်အံသရဇ္ဈာယ်ခြင်း ပရိသတ်အရာ၊ ပုတီးစိပ်ခြင်း ကမ္မဋ္ဌာန်းစီးဖြန်းခြင်း ပတိပတ်အရာတို့၌ မပြတ်မလတ်အားထုတ်နှိုးဆော်တိုက်တွန်းခြင်း၊ မည် သည့်စာကို တက်သနည်း၊ မည်သည့်စာကို ဆောင်သနည်း၊ မည်သည့် ကမ္မဋ္ဌာန်းကို အားထုတ်သနည်းစသည်ဖြင့် ရံဖန်ရံခါမေးမြန်း၍တပည့် ပရိသတ်တို့အား တရားတိုးတက်အောင် ကြံဆောင်နှိုးဆော်ခြင်း၊ ငါဆုံးမ ၍ထားအပ်သော ဥပဒေနည်းအတိုင်း ကျင့်ဆောင်နိုင်ပါ၏လော စသည် ဖြင့် မေးမြန်း၍ တပည့်ပရိသတ်တို့အား ဥပဒေနည်းအတိုင်း နေရာကျ အောင် အထူးသဖြင့်ကြည့်ရှုခြင်း၊ ပြောပလောက်အောင် ဖျားနာသည့် တပည့်ရဟန်း၊ သာမဏေတို့ကိုအထူးအာရုံပြု၍ကြည့်ရှုမှိုင်းမခြင်း၊ တပည့် ပရိသတ်တို့လိုရာပစ္စည်းရပ်ကို စွမ်းအားအလျောက် ချီးမြှောက်ပေးကမ်း ဝေဘန်ခြင်း၊ တပည့်ပရိသတ်တို့ ဖြစ်ဟန်ပျက်ဟန်၊ နေပုံနေဟန်၊ ကျင့်ကြံ ဟန်တို့ကိုအမှန်သိရအောင် သူလျှိုတမန်တို့ကိုသော်လည်းလွှတ်၍ မပြတ် မလပ်ထောက်လှမ်း မေးမြန်းစုံစမ်းခြင်း၊ ၂-ကြိမ်၊ ၃-ကြိမ် ပြောဆိုဆုံးမ၍ သော်မှမရ ဒုဗ္ဗစတပည့်၊ အလဇ္ဇိတပည့်တို့ကို ဆန္ဒာဘယာ မလိုက် တိုက်တာအတွင်းမှ နှင်ထုတ်ခြင်း၊ မလိမ်မာသူ လူငယ်တို့ကို မမြှောက် စားခြင်း၊ အများသံဃာ သဘောမတူသောပုဂ္ဂိုလ်ကို အကြီးအအုပ် အရာ မလွှဲထားခြင်း၊ သံဃာ ယုံမှတ်အပ်သည်ဟု လွှဲထားအပ်သော တပည့် ပုဂ္ဂိုလ်ကြီးတို့နှင့်တိုင်ပင်၍ အလုံးစုံ အမှုကြီးငယ်တို့ကို စီရင် ဆုံးဖြတ်ခြင်း၊ “ခမာဇာဂရိယုဋ္ဌာနံ၊ သံဝိဘာဂေါ ဒယိက္ခဏာ” ဟူသော သည်းခံခြင်း၊ နိုးကြားခြင်း၊ ထကြွလုံ့လရှိခြင်း၊ ပစ္စည်းပရိက္ခရာ ဝေဘန် ဖြန့်ချိခြင်း၊ သနားတတ်ခြင်း၊ အရာရာမျိုးတို့၌ သုဇန၊ ဒုဇန အဆိုး အကောင်း တပည့်ပရိသတ်တို့၏ အခြင်းအရာကို မှန်ကန်စွာသိအောင်

ပညာဖြင့်ရှုဆင်ခြင်ခြင်း။ ဤနာယကဂုဏ် ခြောက်ပါးနှင့် ပြည့်စုံအောင် နှလုံးထားခြင်း။ ။ဤကား ဦးခိုင်နာယက ပြုလုပ်သူ ဆရာမထေရ်ကြီး ပြုကျင့်ရာသော ဥပဒေနည်းတည်း

၁၅-ဆရာမထေရ်ကြီးနှင့်တကွ သံဃာသဘောတူ  
တိုက်အုပ် တိုက်ကြပ်အရာလွှဲထားအပ်  
သောပုဂ္ဂိုလ်ကြီးတို့ပြုကျင့်ရာ  
သောဥပဒေ

မထေရ်ကြီးထံ ရံခါရံခါ သွားလာ၍ မထေရ်ကြီးဆုံးမရာ နာခံမှတ်သား ခြင်း၊ ဆရာမထေရ်ကြီး ဆုံးမအပ်သော ဥပဒေနည်းအတိုင်း နေရာကျ အောင် ပရိသတ်ငယ်သားတို့၌ ကြောင့်ကြတခု အာရုံပြု၍ ကြည့်ရှုဆုံးမ ခြင်း၊ ဆရာမထေရ်ကြီး ပညပ်အပ်သောအမှုဥပဒေနည်းတို့ကို ဆရာကြီးထံ မပန်မကြား အမှတ်မဲ့ မနုတ်ထားခြင်း၊ ပညပ်သစ်ဥပဒေ အထွေအထူး ထားပြန်လိုလျှင် ဆရာမထေရ်ကြီးနှင့် တိုင်ပင်၍ ထားရခြင်း၊ တစုံ တယောက် အောက်ငယ်သားတို့ တဆင့်စကားဖြင့် ဆရာမထေရ်ကြီး အား ပြစ်မှားကဲ့ရဲ့ မပြုရခြင်း၊ ပုဂ္ဂိုလ်တို့ချင်းချင်း တပါးဩဇာကို တပါး မဖျက်ခြင်း၊ တယောက်ကျေးဇူးမဲ့ကို တယောက်ကွယ်ရာ အတင်း အဖျင်းမပြောပဲ ကျေးဇူးဂုဏ်ကိုသာ ရှုကြံ့၍ပြောဆိုခြင်း၊ အောက်ငယ် သားတို့ အဆင့်ကုန်းချောစကားနှင့် ပုဂ္ဂိုလ်ကြီးချင်း မကွဲပြားရအောင်၊ သူပြောလာတိုင်း မယုံမိအောင် အထူးသတိပြုခြင်း၊ မနာလိုကုန်းချော စကား မိမိထံပြောကြားလာသောငယ်သားတို့ကို နှိနာအောင် ဒဏ်ပေး ဆိုမြည်ခြင်း၊ အောက်ငယ်သားတို့ သူ့တပည့်၊ ငါ့တပည့် သူ့အသင်း၊ ငါ့အသင်း ကွဲပြားမရှိစေရ၊ တဘတည်းသားတို့ကဲ့သို့ ညီညွတ်စေ့စပ် အောင်၊ တလုံးတစည်းတည်းဖြစ်အောင်ပရိသတ်အလုံးကို ဆုံးမကြည့်ရှု စောင့်ရှောက်ခြင်း၊ အစားအစာနှင့်စပ်သော ပစ္စည်းလပ်ကို သူ့ဟာ၊ ငါ့ဟာ သီးသန့်ကွဲပြား မသိုထားပဲ မိမိပုဂ္ဂလိကရအပ်သော အစား အစာ၊ ပစ္စည်းလပ်တို့ကိုသော်လည်း သူ့အပြစ်တင်လောက်အောင် ရခဲ၍ရှိ လျှင် ဆွမ်းစားကျောင်းသို့တင်၍ သံဃာ့ဘောင်သို့ပို့ချခြင်း၊ သံဃာ့အလယ် သံဃာငယ်တို့ရှေ့ ပုဂ္ဂိုလ်ကြီးချင်း တယောက်တခြား ကွဲပြားငြင်းခုံ မပြု ရခြင်း၊ သံဃာမှအပသင့်တင့်ရာအရပ်ဝယ် ချင်းတို့ချင်း ညှိနှိုင်းတိုင်ပင်၍

သဘောညီမျှပြီးသော စကားအမှုတို့ကိုသာ သံဃာလယ်၌ ပြောဆိုဆုံးမခြင်း၊ ပရိသတ်အလယ်ကျယ်လောင်စွာ အော်အင်ငေါက်ငမ်း မကျန်းတန်းစေရခြင်း၊ အခါခပ်သိမ်းကျယ်လောင်စွာ ရည်ရွှင်မြူးတူးမပြုရခြင်း၊ ဆရာမထေရ်ကြီးလပ်၊ သံဃာ့လပ်ပစ္စည်းတို့ကို အညီအညွတ် ဝေစာန်မိအောင် အထူးသတိပြုရခြင်း၊ သံဃကိစ္စ၌ အထူးရွက်ဆောင်တော်ရသော သံဃဘာရနိတ္တရဏပုဂ္ဂိုလ်၊ အများသံဃာ့တွက်တာ အနုမောဒနာ တရားစသည်ဟောကြား ရွက်ဆောင်တတ်သော သရဏာဏကပုဂ္ဂိုလ်၊ သံဃာအား အစွေအစပ်ဖြစ်အောင်ဟောကြားပေတတ်သော ဓမ္မကထိကပုဂ္ဂိုလ်၊ သံဃာကို စာဝါများစွာတို့ဖြင့် ကျေးဇူးများစွာရှိအောင် ရွက်ဆောင်ချီးမြှင့်လေ့ရှိသော ဂဏဝါစက ပုဂ္ဂိုလ်၊ သမ္မုတိရအောင် ဖျားနာသော ဂိလာနပုဂ္ဂိုလ်တို့ကို နဝကမ္မအမှုသစ်မှ နုတ်ထားခြင်း၊ သင်္ကန်း၊ သပိတ်၊ ပရိက္ခရာ အထူးချီးမြှောက်ခြင်းစသည်တို့ကို ပြုလုပ်မိအောင် ဆရာမထေရ်ကြီးထံ ပန်ကြားလျှောက်ထား၍ ချီးမြှင့်သင့်သော ပုဂ္ဂလဝိသေကို အထူးချီးမြှင့်ခြင်း၊ နိဂ္ဂဏှာရဟ-နှိပ်နင်းထိုက်သူ ပုဂ္ဂိုလ်တို့ကို နှိပ်နင်းအောင် နှိပ်ကွပ်ဆုံးမခြင်း၊ ကျောင်းသားလူငယ် တို့ကိုသော်လည်း ကျယ်လောင်စွာ အော်အင်ငေါက်ငမ်း ရိုက်နှက်ပုတ်ခတ်မရှိစေရ၊ သင့်လျော်အောင်သာ ဒဏ်ပေး၍ နွံနာ ယဉ်ကျေးအောင် ဆုံးမခြင်း၊ ဆုံးမ၍မရ ဒုစ္စစကျင့်သူတို့ကို ဆရာမထေရ်ကြီးထံ လျှောက်ထားခြင်း၊ မိမိတို့လည်း နှိပ်နင်းနွံနာလောက်အောင် မဆုံးမ၊ ဆရာမထေရ်ကြီးထံသည်း မလျှောက်ထား၊ ဆန္ဒာ၊ ဘယာ၊ မောဟာဂတိလိုက်၍ အမှတ်မဲ့ အရှည်အကြာ နေမိလျှင် သတိရသည့်အခါ နွံနာလောက်အောင် ဒဏ်ထမ်းရခြင်း၊ အထက်ဆရာမထေရ်ကြီး၌ မတော်မလျော်သော အပြစ်ကိုမြင်လျှင် ပြောဆိုလျှောက်ထားဝံ့ခြင်း၊ လျှောက်ထားသောအခါ ဆရာမထေရ်ကြီး သဘောမတူရှိခဲ့လျှင်လည်း မျက်မှောက်မျက်ကွယ် အဆောတလျှင် ပြစ်တင်ကဲ့ရဲ့မပြုပဲ သံဃာ့အလယ် လှန်ပြန်ပြောဆိုမပြုပဲ လျှောက်ပတ်သည့်အခါမှ နေရာတကျ ပြောဆိုလျှောက်ထားခြင်း စသော တပည့်တို့အင်္ဂါ အဓိမတ္တပေမ၊ အဓိမတ္တဂါရဝ တရားများကို အထူးနှလုံးထား၍ အထက်ဆရာကြီးနှင့် ယုဂက္ခါဟ၊ ပဋာသ မပြုမိအောင် အထူးသတိပြုခြင်း စသည်တည်း။ ။

ဤကား ဆရာမထေရ်ကြီးက တိုက်အုပ်၊ တိုက်ကြပ်အရာ လွှဲထားအပ်သော ပုဂ္ဂိုလ်ကြီးတို့ ကျင့်ရာသော ဥပဒေနည်းတည်း။

## ၁၆-တိုက်သားသံဃာငယ်ဦးပဉ္စင်းတို့ကျင့်ရာ

## သော ဥပဒေ

တိုက်အုပ်၊ တိုက်ကြပ်၊ ဦးပဉ္စင်းကြီးတို့ ဆုံးမစကားကို တရံတဆစ်မျှ ခွန်းတုံ့မပြန်မလှန်ခြင်း၊ ဆရာမထေရ်ကြီးတို့ထံ ရံခါရံခါ သွား၍ တရားဆုံးမခံခြင်း၊ ၎င်းမထေရ်ကြီး၊ ပုဂ္ဂိုလ်ကြီးတို့၌ အလွန်ရှိသေဦးညွတ် တုပ်ဝပ်လေ့ရှိခြင်း၊ ဆရာမထေရ်ကြီး၊ ပုဂ္ဂိုလ်ကြီးတို့ သံဃာလယ်၌ မောဟာဂတိကြောင့် မဟုတ်သည့်အရာကိုပင် ပြစ်တင်ပြောဆိုမိသော် လည်း သံဃာလယ်၌ ခွန်းတုံ့ပြန်လှန်မငြင်းဆန်ပဲ ခန္တိသောဝစဿတာ မင်္ဂလာတရားများကို နှလုံးထား၍ ဆိတ်ဆိတ်သည်းခံသဖြင့် လျောက် ပတ်သင့်လျော်သောအခါမှ အဟုတ်အမှန် သဘောကျအောင် ကောင်း မွန်ရှိသေစွာ လျှောက်ထားရခြင်း၊ တိုက်အုပ်၊ တိုက်ကြပ်၊ ဦးပဉ္စင်းကြီး တို့၏ အပြစ်အနာကို မရှာမရှု ကျေးဇူးဂုဏ်ကိုသာ ရှုလေ့ရှိခြင်း၊ ၎င်း တိုက်အုပ်၊ တိုက်ကြပ်၊ ဦးပဉ္စင်းကြီးတို့ သဘောတူ စီရင်ဆုံးဖြတ်အပ် ပြီးသော အမှု၊ ငြိမ်းစေအပ်ပြီးသောအဓိကရုဏ်းတို့ကို ဆန္ဒာ၊ ဘယာ လိုက်၍ စီရင်ဆုံးဖြတ်ကြသည် စသည်ဖြင့် တစုံတခွန်းမျှ ကဲ့ရဲ့ရှုတ်ချမပြု ရခြင်း၊ အရိုအသေ လက်အုပ်မိုး၍ ရှိခိုးလျှောက်ထားခြင်း၊ သီတင်းကြီး တို့ကိုပန်၍ ဆီမီးထွန်းခြင်း၊ ဆီမီးငြိမ်းခြင်း၊ ပုစ္ဆာပြဿနာ မေးခြင်း၊ ဖြေခြင်း၊ တရားစကားဟောပြောခြင်း၊ စာအံခြင်း၊ စာချခြင်း၊ မိမိနေရာ သီတင်းကြီးပုဂ္ဂိုလ်လာလျှင် နေရာမှထကြွခြင်း၊ ရှိခိုးဝပ်ချပြုခြင်း၊ ဆရာ မထေရ်ကြီးထံ ဆည်းကပ်သောအခါ၊ သံဃာ့ဘောင်သို့ သက်ဝင်သော အခါတို့၌ သီတင်းကြီးနေရာ၊ သီတင်းငယ်နေရာ မှတ်သား၍ မိမိအား လျှောက်ပတ်သော နေရာတို့၌ နေရခြင်း၊ မိမိထက်ကြီးသော သီတင်း ကြီးတယောက်လာပြန်လျှင် ၎င်းပုဂ္ဂိုလ်၏အောက် နောက်ကိုဆုတ်၍ အ သာကောင်းမွန်စွာ နေရခြင်း၊ ယုတ်သောအပိုင်းအခြားအားဖြင့် ၇-နှစ် ရွယ် သာမဏေငယ် တို့ကိုသော်လည်း နင်၊ ဟယ် စသော အင်္ဂါရဝ စကားတို့ကို၎င်း၊ ရဟန်းငယ်ချင်းချင်း၊ သာမဏေငယ်ချင်းချင်း မင်း၊ ငါဟူသောစကားကို၎င်း၊ လူတို့ချင်းကဲ့သို့ ခင်ဗျားဟူသော စကားကို ခေါ်ဆိုသုံးစွဲလေ့မရှိ အတိသက္ကစ္စဖြစ်အောင် အယုတ်ဆုံးအားဖြင့် ၇- နှစ်ရွယ် သာမဏေငယ်ချင်းတို့သော်လည်း အချင်းချင်း ဦးထိပ်ရှက်ပါ သည်ဘုရား၊ တင်ပါသည်ဘုရားစသည်ဖြင့် အရိုအသေပြောဆိုလေ့ရှိခြင်း၊



မထေရ်ကြီးဆရာ၊ အာမခံဆရာ၊ ကမ္မဝါဆရာ၊ ရှင်ပြုရာသရဏာဂုံပေး  
သောဆရာတို့၌ ပြုရာသောဝတ်နိဗဇ်ကို မလစ်မလပ် မပြတ်ပြုမိစေခြင်း၊  
သတိလစ်လပ် မအားလပ်၍ အခါခပ်သိမ်းမပြုစွမ်းနိုင်လျှင် ၎င်းဆရာတို့  
ထံ ဝတ်နိဗဇ်လစ်လပ်သည့်အရာများကို သနားခွင့်ပြုတော်မူပါဟုခွင့်ပန်  
လျှောက်ထား၍ နေရခြင်း၊ ရေချမ်းတော်၊ ပန်းတော်စသော မိမိစွမ်းနိုင်  
ရာ ကခုခုသောဝတ်နိဗဇ်တို့ကို နေ့စဉ်မပြတ်စေရ၊ စေတိယင်္ဂဏ၊ ဗောဓိ  
ယင်္ဂဏဝတ်တို့ကိုအမြဲအားထုတ်ပြုစုခြင်း၊ ချင်းတို့ချင်း ကတောက်ကဆတ်  
ခိုက်ရန်ဖြစ်ကြောင်း မကောင်းသောစကားတို့ကို မပြောမဆိုမိအောင် အ  
ထူးသတိပြုခြင်း၊ မလိမ်မာလှသည့်ပုဂ္ဂိုလ်တို့က ငေါက်ငမ်းပြောဆိုခံရသည့်  
အခါမှာ ငေါက်လျှင်ငေါက်ချင်း၊ အော်လျှင် အော်ချင်းတို့ကို မဖြစ်စေသ  
ဖြင့် ဆိတ်ဆိတ်သည်းခံသဖြင့် ဆရာမထေရ်ကြီး၊ ပုဂ္ဂိုလ်ကြီးများ ထံ၌သာ  
လျှင် အကြောင်းခြင်းရာကို တိုင်ကြားလျှောက်ထား ပြောဆိုလေ့ရှိခြင်း၊  
ယင်းသို့ သည်းမခံ လှန်ပြန်ပြောဆိုရှိလျှင် ၂-ဦးလုံးကိုပင် အာမခံဆရာတို့  
က ဒဏ်နွံနာအောင် ပေးရခြင်း၊ အကြောင်းထူးဝိသေသမရှိပဲ သူတပါး  
တိုက်ခန်းသို့ မလယ်မပတ်မသွားမလာရခြင်း၊ အကြောင်းကိစ္စမရှိပဲ ၃-ပါး၊  
၄-ပါး စု၍ စကားတပြောပြောမနေထိုင်ရခြင်း၊ မိမိနှင့်စပ်လျဉ်း၍ တပည့်  
သူငယ် လက်ခံလိုလျှင် အထက်ဆရာကြီးထံ ခွင့်ပန်လျှောက်ထား၍ အခွင့်  
ရသည့်အခါ တိုက်အုပ်၊ တိုက်ကြပ် ပုဂ္ဂိုလ်တို့ထံ အပ်နှံ လျှောက်ထား၍  
သူတော်ငယ် ပြုလုပ်စေပြီးလျှင် သူတော်ငယ်တို့ကို အုပ်ထိန်းဆုံးမသူ  
ဆရာထံ ဘိတ်မန်လျှောက်ထား၍ ငါ့တပည့်၊ သူ့တပည့်ဟု ကေလာယန  
စွဲလမ်းခြင်း အားမကြီးစေရ၊ သံဃာတော် ဘုံတပည့် အမှတ်နှင့်ထား၍  
သံဃာတော်တို့ ဆုံးမပြောဆိုတိုင်း၊ သုံးစွဲစေခိုင်းတိုင်း ဝမ်းမြောက် ဝမ်း  
သာ ရှိနိုင်မှ တပည့်သူတော်ငယ်တို့ကို လက်ခံမွေးမြူခြင်း၊ ရှင်ပြုသော  
အခါ၌လည်း ဆယ့်ငါးနှစ်၊ ဆယ့်ခြောက်နှစ်အချိန် လိမ်မာလောက်သော  
အရွယ်ရောက်မှ ငြိမ်သက်သော ရှင်သာမဏေတို့အနွှေနှင့် ကောင်းမွန်စွာ  
နေနိုင်ဟန်ထင်မှ ဆရာမထေရ်ကြီး၊ သံဃထေရ် ပုဂ္ဂိုလ်ကြီးတို့ သဘော  
တူမှ လိင်၊ ဒဏ်၊ သေခံယ စသော ရှင်ကျင့်ဝတ်ပတ်ပတ်တို့ကို နှုတ်တက်  
အာဂုံရ၍ သရဏာဂုံကို ဌာန်၊ ကရိုဏ်း၊ နိဂ္ဂဟိတန္တ၊ မကာရန္တ၊ သိထိလ၊  
ဓနိတဝီသအောင် သင်ပြီးမှ အာမခံဆရာရှိမှ ရှင်သာမဏေ ပြုစေရခြင်း၊  
ရှင်သာမဏေပြုပြီးနောက် ခုနစ်ရက်ပတ်လုံး အာမခံဆရာက ဝတ်နည်း၊

ရုံနည်း၊ ဆွမ်းစားနည်းတို့ကို အသေအချာ ကြပ်မကြည့်ရှု ဆုံးမပဲ့ပြင်၍ လိမ်မာယဉ်ကျေးပြီးမှ ဆွမ်းစားကျောင်း ရှင်သာမဏေအပေါင်းအဘော် တို့နှင့် အတူတကွ စားစေရခြင်း၊ မိမိတပည့် ရှင်သာမဏေငယ်တို့ကို လွန်စွာခင်မင်စွဲလမ်းခြင်း သတ္တကေလာယနမရှိစေပဲ ယခင်သူတော်ငယ် ကဲ့သို့ အလုံးစုံ သံဃာတော်တို့ ဘုံတပည့်အမှတ်နှင့်သာ အာမခံဆရာ၊ သံဃထေရ်ပုဂ္ဂိုလ်တို့ထံ အလုံးစုံ အပ်နှံထားသဖြင့် သံဃာကြီးငယ် အလုံးစုံတို့ စေခိုင်းဆုံးမ ပြောဆိုသမျှကို ဝန်တိုဇာဿာ မသဒ္ဓါသော အမူ အရာ မထင်စေရ၊ ကြည်လင်သဒ္ဓါ ဝမ်းမြောက်ဝမ်းသာ ရှိနိုင်မှသာ ရှင်သာမဏေတပည့် လက်ခံမွေးမြူခြင်း၊ ၎င်းရှင်သာမဏေတို့မှာ တလ လျှင် ၄-ကြိမ်၊ ၈-ကြိမ် လိင်ပြန်ဒဏ်ထမ်းစေရခြင်း၊ အရပ်တပါး စာသင် ပြောင်သွားလိုသော ပုဂ္ဂိုလ်သည် အာမခံဆရာနှင့် ရှေးဦးစွာ တိုင်ပင် နှီးနှော ပြောဆိုလျှောက်ထားပြီး၍ တိုက်အုပ်၊ တိုက်ကြပ် ပုဂ္ဂိုလ်တို့ထံ လျှောက်ထားပြီးမှ ဆရာမထေရ်ကြီးထံလျှောက်ထားရခြင်း၊ ဆရာမထေရ် ကြီးက အကျိုးစီးပွား များလောက်သည်ဟု ညွှန်ကြားရာ အရပ်ကိုသာ သွားလာရခြင်း၊ သွားလာအံ့သည့်အခါ အာမခံဆရာ၊ သံဃထေရ်ပုဂ္ဂိုလ် တို့ကို အကျွန်ုပ်၌ အပြစ်ကြီးငယ်ရှိသမျှကို သည်းခံတော်မူပါ။ မတော် မလျော် နေထိုင်သည်များကို ကြားသိလျှင် အကျွန်ုပ်အား သနားသဖြင့် အဝေးအနီးမဆို ထိုထိုနေရာအရပ်သို့ မှာထားဆုံးမတော် မူလိုက်ပါ စသည်ဖြင့် ရိသေ့စွာလျှောက်ထား၍ အလုံးစုံသံဃာကြီးငယ် ဟူသမျှကို ပဋိသန္ဓာရ အစေ့အစပ်ပြုပြီးမှ မေတ္တာစိတ်ကို ရွှေ့ရှုထား၍ သွားလာ ရခြင်း၊ ငါးဝါမပြည့်၊ ဒွေမာတိကာ မရသည်ဖြစ်၍ နိဿယမုစ္စကအင်္ဂါနှင့် မပြည့်စုံခင် ဆရာအမှီကင်း၍ မနေထိုင်ပါ။ ပရိသတ်မွေးမြူလောက်သော ဆရာအင်္ဂါမရှိပဲလျက် တပည့်ပရိသတ်မွေး၍ ကျောင်းသီး ကျောင်းခြား မနေထိုင်ပါ စသည်ဖြင့် ဆရာမထေရ်ကြီးထံ အာမခံလျှောက်လွှာပေးရင်း အတိုင်း နေရာကျအောင် အထူးသဖြင့် အားထုတ်ပြုကျင့်ကြရမည်။ ။ ၎င်းကျင့်ဝတ်အတိုင်းကျင့်ဆောင်နိုင်မှ ဤငါတို့ဂိုဏ်းအတွင်း သီတင်းသုံး နေကြရမည်။ ။ ဤကား တိုက်သားပုဂ္ဂိုလ်ကြီးငယ်တို့ ကျင့်ရာသော ဥပဒေနည်းတည်း။

## ၁၇-ကျောင်းနေပုဂ္ဂိုလ်တို့ ကျင့်ရာသော ဥပဒေ

မိမိကျောင်း၌ နေကုန်သော ပုဂ္ဂိုလ်တို့၌ ဆိုဆုံးမရန် ရှိသည်များကို တရားနှင့်အညီ ဆုံးမပြောဆိုခြင်း၊ ဆိုဆုံးမ၍ မနိုင်သူတို့ကို အာမခံဆရာ၊တိုက်အုပ်၊တိုက်ကြပ်ဆရာတို့ထံ လျှောက်ထားပြောကြားခြင်း၊ မိမိကျောင်းတွင် နေသောပုဂ္ဂိုလ်သို့ အကြောင်းမရှိပဲ တခန်းနှင့်တခန်း မကူးသန်းကြရအောင်၊ အလွတ်စကား ပြောဆို၍ မနေကြရအောင် ကြည့်ရှုခြင်း၊စာပေသင်အံသရဇ္ဈာယ်နိုင်ခြင်း၊ အိပ်ရာထ ကရဒက်၊နဝကမ္မ ကရဒက် စသည် ခေါက်သည့်အခါ ကျောင်းလုံးပါလာအောင် နှိုးဆော် ကြပ်မကြည့်ရှုခြင်း၊ မိမိကျောင်း၏ အနီးအပါး အမှိုက်မြက်သစ်ပင် မရှိစေရအောင် သုတ်သင် ရှင်းလင်းစေခြင်း၊ ကျိုးသည်ပျက်သည်ကို ပြင်ဆင် ပြုပြင်စေခြင်း၊ မိမိကျောင်း၌ သူနာရဟန်းရှိလျှင် အထူးသဖြင့် ကြည့်ရှု ပြုစုနိုင်ခြင်း၊ အထူးသဖြင့် ငြိမ်သက်သောဣန္ဒြေရှိခြင်း စသည်တည်း။ ။

ဤကား ကျောင်းနေပုဂ္ဂိုလ်ကြီးတို့ ပြုကျင့်ရာသော ဥပဒေနည်းတည်း။

## ၁၈-သူနာ ရဟန်းတို့၌ ပြုကျင့်ရာသော ဥပဒေ

ပြောပလောက်အောင် နာဖျားမကျန်းရှိသည့်အခါ အာမခံ ဖြစ်သူတို့က အထူးအာရုံပြု၍ ကြည့်ရှုခြင်း၊ ရောဂါမဆုတ် တိုးတက်အံ့ထင်လျှင် တိုက်အုပ်၊သံဃထေရ်ပုဂ္ဂိုလ်ကြီး၊ဆရာမထေရ်ကြီးထံ လျှောက်ထားခြင်း၊ သံဃထေရ်ပုဂ္ဂိုလ်ကြီးတို့က ဆေးသမားလက်သည်တို့ကို ခေါ်သင့်သည့် အခါရောက်လျှင်ခေါ်ကုစေ၍ ဆရာမထေရ်က သံဃာတော်တို့ကိုလျှောက်ပတ်အောင် ပန်ကြား လျှောက်ထား၍ ဆေးသမားလက်သည် တို့အား ကပ္ပိယ ကာရကတို့ကို စေခိုင်းခေါ်ငင်သဖြင့် ဆုချချီးမြှောက်ရခြင်း၊ ဆေးဝါးတိုက်သူ၊ ယာဂုံဆွမ်းပေးသူ လူငယ်၊ ရှင်ငယ် အမှန်ထား၍ လူနာတို့အားချီးမြှောက်ရခြင်း၊ တိုက်သားဖြစ်သူ ရဟန်းငယ်၊သာမဏေ ငယ်တို့ကလည်း သူနာကိစ္စနှင့်စပ်၍ ဖြစ်ပေါ်လာသမျှ အမှုမျိုးကို သနားကြင်နာသောစိတ်ဖြင့် မေတ္တာရှေးရှု ဝန်းဝိုင်းကြည့်ရှု ပြုစုရခြင်း၊ သူနာအများဖြစ်၍ တခွဲတခြား ပြုစုခက်သော် သပ္ပာယ်ဖြစ်ရာ တခုခုသော ကျောင်း၌ ပေါင်းစုနေစေ၍ အညီအညွတ် ကြည့်ရှုပြုစု ချီးမြှောက်ရခြင်း၊ သတိလစ်လပ်၍ ဆရာသံဃာတို့ အာပတ်မသင့်ရအောင် သံဃာသဘောတူ ဂီလာနုပဋ္ဌာကပုဂ္ဂိုလ် အမြဲထားရခြင်း၊ ၎င်းပုဂ္ဂိုလ်က အထူးသတိ

ပြု၍ ပြုစုရခြင်း စသည်တည်း။ ။ဤကား ဂိလာနရဟန်း၌ ပြုရာသော ဥပဒေနည်းတည်း။

### ၁၉-အာဂန္တုကရဟန်းတို့၌ ပြုရာသော ဥပဒေ

မိမိ၏ထံ အာဂန္တုကရဟန်း ဆိုက်ရောက်လာလျှင် ခရီးဦးကြိုဆို၍ အရိုအသေ ပုဆစ်၊ ဒူး၊ နဖူး မြေကျရှိခိုးဝပ်ချရခြင်း၊ သောက်ရေ ပေးခြင်း၊ သောက်ရေတည်ခြင်း၊ ပဋိသန္ဓာရ စကားတို့ကို အရိုအသေပြောဆိုပြီးသည့်နောက် သက်ရှယ်ရင့်ပြီး မထေရ်ကြီးဖြစ်၍ ညောင်းညာ ပင်ပန်းအံ့ထင်လျှင် အာဂန္တုကဝတ်ပြုနေကျ ပုဂ္ဂိုလ်တို့က ကိုယ်တိုင်သော် ၎င်း၊ ပဉ္စင်းငယ်တို့ကိုသော် ၎င်း ခြေလက်ဆုပ်နယ် ဝတ်ကြီးဝတ်ငယ်ပြုခြင်း၊ ပြုစေခြင်း၊ ကာလအခါရောက်လာသော အာဂန္တုကပုဂ္ဂိုလ်တို့ကို အဝေးအနီးမဆို ထိုထိုရောက်လာသမျှ အာဂန္တုက ကြီးငယ်တို့အား ဆွမ်းလုပ်ကျွေးခြင်း၊ ဆွမ်းလုပ်ကျွေးပြုစုလိုသော ပုဂ္ဂိုလ်တို့သည် ရေတံခေါင်း၊ လက်ဆေးခံ၊ လက်သုတ်ပုဝါ၊ ဆွမ်းစားပြီးနောက် သုံးဆောင်ရန် ဒန်ပူအသင့်ပြင်ဆင်ထားပြီးနောက် လျှောက်ပတ်စွာ ဆွမ်းဟင်းပွဲကိုပြင်ဆင်လျက် စားပွဲတင်ဒေါင်းလန်း၌ ဆွမ်းစားခွက်ကိုတင်၍ ရိုသေကောင်းမွန်စွာ ပြုစုလုပ်ကျွေးပြီးလျှင် နေ့သန့်စရာ အိပ်ရာတို့ကို ပြင်ဆင် ခင်းထားပြီးမှ မိမိကျောင်းသို့ ဘဲသွားရခြင်း၊ အာဂန္တုက သောက်ရေခပ်သူ၊ ရေတံခေါင်းလဲသူ၊ ထွေးခံသွန်သူ၊ ကွမ်းဆေးကပ်သူတို့ကို သတိမလပ်စေရ အထူးနေရာကျအောင် သွန်သင်ဆုံးမခြင်း၊ အာဂန္တုကမထေရ်ကြီးကိုပန်၍ ဆီမီးထွန်းခြင်း၊ ဆီမီးငြိမ်းခြင်း၊ ပုစ္ဆာပြဿနာမေးလျှောက်ခြင်း၊ ပုစ္ဆာပြဿနာဖြေခြင်း၊ ဝစ္စကုဋီ-ပဿာဝကုဋီတို့ကိုညွှန်ကြားခြင်း စသော အာဂန္တုကဝတ်တို့ကို မလစ်မလပ်စေရခြင်း၊ တိုက်အုပ်၊ တိုက်ကြပ်၊ ထေရ်ကြီး ပုဂ္ဂိုလ်တို့လည်း လျှောက်ပတ်သည့် အကွက်အခါကို ကြည့်၍ အာဂန္တုကမထေရ်ကြီးထံ ရံခါရံခါ လာသဖြင့် ပဋိသန္ဓာရပြုရခြင်း၊ သီတင်းငယ်ဦးပဉ္စင်း၊ သာမဏေတို့လည်း နေ့ညဉ့်မဆိုလျှောက်ပတ်သည့်အချိန်အခါကို ကြည့်ရှု၍ အာဂန္တုက မထေရ်ကြီးအား ခြေဆုပ်လက်နယ် ဝတ်ကြီး၊ ဝတ်ငယ်ပြုရခြင်း၊ အာဂန္တုကမထေရ်ကြီးတရားစကားဆုံးမရာ နာခံရခြင်းစသည်တည်း။ ။ဤကား အာဂန္တုကပုဂ္ဂိုလ်တို့၌ ပြုကျင့်ရာသော ဥပဒေနည်းတည်း။



## ၂၀-ပတ်ပတ္တိအရာ၌ ပြုကျင့်ရာသော ဥပဒေ

တလလျှင် လေးသီတင်း၊ ရှစ်သီတင်း ကောသနိက်စုတင်၊ ပတ္တပိုဏ်စုတင် စွမ်းအင်အလျောက် အားထုတ်ခြင်း၊ ခလုပစ္စန္ဒာစုတင်ကို နေ့စဉ်မပြတ်ကျင့်ခြင်း၊ အိပ်ရာထ ကရဒက်ခေါက်သည့်နောက် တဘန်လှည်း၍မအိပ်ပဲ နိသဇ်စုတင် နေ့စဉ်မပြတ် ဆောက်တည်ခြင်း၊ ဝိနည်းတိစီဝရိက်ကို အမြဲဆောင်၍ တိစီဝရိက်စုတင်မှာ တနှစ်လျှင် တဥတု၊ နှစ်ဥတု စွမ်းနိုင်သမျှ အချည်းနှီးမလွတ်ရအောင် အားထုတ်ရခြင်း၊ မိုဃ်းရိပ်၊ ဆီးနှင်း ကင်းသည့်အခါ အရုဏ်မတက်မီအတွင်း ကျောင်းခန်းထဲကထွက်သဖြင့် အမိုးကင်းရာအရပ်တွင် အရုဏ်တက်စေ၍ အဟောကာသိကစုတင်၊ ရုက္ခမူစုတင်အကျင့်ကို ဆောက်တည်ခြင်း၊ ဒွတ္တိံသာကာရ၊ အသုဘဘာဝနာ၊ လက္ခဏာရေး ကမ္မဋ္ဌာန်းတို့ကို တတ်စွမ်းသည့်အလျောက် အချည်းနှီးမလွတ်စေရအောင် အာမခံဆရာ၊ အထက်ဆရာကြီးတို့ထံဝန်ခံ၍ နေ့စဉ်မပြတ်မလပ်စေရ ကြိုးပမ်းအားထုတ်ခြင်း၊ ဝိသေသအထူး ကမ္မဋ္ဌာန်းကို နေ့ညဉ့်မပြတ် အားထုတ်လိုသောပုဂ္ဂိုလ်အား အလုံးစုံ သံဃကိစ္စ၊ နဝကမ္မဟူသမျှတို့၌ ယထာသုခ နေခွင့်ရအောင် အခွင့်ပေးခြင်း၊ အထူးချီးမြှောက်ခြင်း စသည်တည်း။ ။ဤကား စုတပဓာန ပတ်ပတ္တိအရာ၌ ကျင့်ရာသော ဥပဒေနည်းတည်း။

ပဗ္ဗဇိတဒုလ္လဘကို ရကြသည်အခိုက် ယုတ်သောအပိုင်းအခြား အားဖြင့် ဤမျှလောက်ကိုမှမကျင့် အမှတ်မဲ့ နေသမျှမှာ အခြားတိုက်တာ အရပ်တပါး ပျော်ရာသွားကြရမည်။

ဤဆိုအပ်ပြီးသော နှစ်ဆယ်အတိုင်းအရှည်ရှိသော ဝတ်တို့ကို သဒ္ဓါသမ္ပန္န ကုလပုတ္တ အမျိုးကောင်းသားတို့သည် သကျပုတ္တ မဟာသမဏ ဝီရိ ညီညွတ်သောကိုယ်စိတ် ရှိကုန်သည်ဖြစ်၍ ကြည်လင်ရှင်လန်း ဝမ်းမြောက်ဝမ်းသာ ညီညာဖြဖြ အားထုတ်ကျင့်ဆောင် နိုင်ကြစေကုန်သတည်း။

နောက်အဆက်ဆက် သူတော်ကောင်းအမျိုးသားတို့အား ဒိဋ္ဌာနုံဂတိ အကျိုးကိုမြှောက်တောင့်တသဖြင့် ရေးသားစီရင်အပ်သော  
ဩဝါဒအကျင့်ဝတ်ဥပဒေနည်း ဤတွင်ပြီး၏။

စွမ်းအားလျော်စွာ အားထုတ်ရာသော  
သမထဝိပဿနာနည်း

ဤ ငါ၏ခန္ဓာကိုယ်၌ တစုံတခု အဏုမြူမျှ တွယ်တာ အပ်သော သဘောမရှိ၊ ဆံပင်၊ အမွေး၊ ပ၊ ဦးနှောက်၊ သုံးဆယ့်နှစ်ပါးသော စက်ဆုပ် ရွံရှာဘွယ်သော အစုမျှသာဖြစ်၏။ ဤသုံးဆယ့်နှစ်ပါးသော အစုသည် လည်း တလုံးတခဲ တပေါင်းတစည်းတည်း မဟုတ် မဟာဘုတ်၊ ဥပါဒါရှုပ်နှစ်ပါး အဘို့ရှိ၏။ ကျန်းတန်းခြင်း လက္ခဏာရှိသော ပထဝီဓာတ်၊ ပျောင်းဘွဲ့ခြင်း-အာပေါဓာတ်၊ အရှိန်အစော်တည်းဟူသော ဧတဇောဓာတ်၊ လွင့်ပါးခြင်းလက္ခဏာရှိသော ဝါယောဓာတ်၊ မြင်အပ်ခြင်း-ရူပါရုံ၊ အနံ့နံခြင်း-ဂန္ဓာရုံ၊ သာယာအပ်ခြင်း-ရသာရုံ၊ တွေ့ခြင်း-ဖောဋ္ဌဗ္ဗာရုံ၊ ဤသို့အစရှိသော ရုပ်တရားတို့၏ အပေါင်းအစုမျှသာဖြစ်၏။

၎င်းရုပ်တရား အပေါင်းအစုသည်လည်း ဤခန္ဓာကိုယ် ပရမာဏုမြူမျှသော အရိုးအသား၌သော်လည်း အရာအထောင်မကသော ကမ္မဇရုပ်၊ စိတ္တဇရုပ်၊ ဥတုဇရုပ်၊ အာဟာရဇရုပ်၊ ကမ္မသမုဋ္ဌာနဥတုဇရုပ်၊ စိတ္တသမုဋ္ဌာနဥတုဇရုပ်၊ အာဟာရသမုဋ္ဌာန ဥတုဇရုပ်အစရှိသော သမုဋ္ဌာနရုပ် အပေါင်းအစုမျှသာ ဖြစ်၍ ရထရေဏုမြူ မှုန့်လောက်ရှိသော အရိုးအသားစိုင်တခု၌ အကုဋေအသင်္ချေမက မရေမတွက်နိုင်သော ရုပ်တရားအစုမျှဖြစ်၍ တလုံးတခဲတည်း မဟုတ် ၎င်းရုပ် တရားအစုတို့သည်လည်း ကံ၊ စိတ်၊ ဥတု၊ အာဟာရတရား လေးပါးတို့သည် အဘန်ဘန် ပြုပြင်အပ်သည်ဖြစ်၍ အဘန်တလဲလဲ ထပ်၍ထပ်၍ ဖြစ်၍ဖြစ်၍ ပျက်ကြကုန်၏။ တကြိမ်တကြိမ်ဖြစ်သော မရေတွက်နိုင်သော ရုပ်တို့သည် စိတ္တက္ခဏ တဆယ့်ခုနစ်ချက်မျှသာ ကာလအရှည် တည်ကုန်သည်ဖြစ်၍ မျက်စိတမှိတ်၊ လျှပ်တပြက်အတွင်း၌ အကြိမ်ပေါင်း အရာအထောင်မက ထပ်၍ထပ်၍ ဖြစ်၍ဖြစ်၍ အသစ်အသစ်လည်း၍ ပျက်ကြလေကုန်၏။

ထိုမျှကလောက် ဆောလျင်စွာ ပျက်စီးသည်ဖြစ်၍ မမြဲသည်ဖြစ်ရကား အနိစ္စ၊ ထိုသို့ပျက်စီးခြင်းဖြင့် ဘောက်ပြန်နိုင်စက်အပ်သည်ဖြစ်၍ ဆင်းရဲရကား ဒုက္ခ၊ ၎င်း ဒုက္ခအစုတို့၏ တလုံးတခဲတည်းမဟုတ် ဆိုအပ်ခဲ့ပြီးသော ရုပ်မှုန့်အပေါင်းတို့၏ အသီးအသီးသဘောအားဖြင့် တစုတစုစီ တကွတခြားစီ ဖြစ်ရကား လုံးလုံးလျောင်းလျောင်း ကိုယ်ကောင်

ဟူသည်၊ ငါဟူသည် တစုံတခုမျှမရှိရကား အစိုးမရ၊ ကိုယ်မဟုတ်သည် ဖြစ်၍ အနတ္တ၊ ဤသို့ အနိစ္စ၊ ဒုက္ခ၊ အနတ္တ အစုမျှသာဖြစ်၏။ နိဿတ္တ နိဇ္ဈိဝ၊ အဗျာပါရမျှသာ ဖြစ်၏။

ဤရုပ်တရားတို့ကို ဤယခုအောက်မေ့၍ အာရုံပြု၍ ဝိပဿနာရှုသော တရားအပေါင်းသည်လည်း အာရုံ၌ ညွတ်ခြင်း- နမန သဘော ရှိသော ကြောင့် နာမ်တရားမည်၏။ ဤနာမ်တရားအပေါင်း၌ အာရုံကိုညွတ်ကာ မျှသောသဘောသည် ဝိညာဏက္ခန္ဓာ၊ အာရုံကိုသုံးဆောင်ခြင်းခံစားခြင်း သဘောသည် ဝေဒနာက္ခန္ဓာ၊ အမှတ်ပြုခြင်းသဘောသည် သညာက္ခန္ဓာ၊ ဤ ရုပ်တရားတို့၌ မတပ်ခြင်း၊ မပြစ်မှားခြင်း၊ မတွေဝေခြင်း၊ ကြည်လင် စွာအောက်မေ့ခြင်း၊ တည်ကြည်ငြိမ်သက်ခြင်း အစရှိသောတရားအပေါင်း သည် သင်္ခါရက္ခန္ဓာ။ ဤ နာမက္ခန္ဓာလေးပါး အပေါင်းအစု ဖြစ်၏။

ဤ နာမက္ခန္ဓာလေးပါးတို့သည်လည်း ရှေးဘဝ၌ ဖြစ်လေပြီးသော အဝိဇ္ဇာ၊ တဏှာ၊ ဥပါဒါန်၊ ကံ၊ သင်္ခါရတို့သည် အဘန်တလဲလဲ ပြုပြင် အပ်သည်ဖြစ်၍ ဤယခု အဘန်တလဲလဲ ဖြစ်၍ဖြစ်၍ ပျက်၍ပျက်၍ နေ ကြကုန်၏။ မျက်စိဘမှိတ်၊ လျှပ်စစ်တပြက်အတွင်း၌ အသိန်း၊ အသန်း မက လျင်သော အပြန်ရှိသည်ဖြစ်၍ အသစ်အသစ်လည်း၍ ပျက်၍ပျက် ၍ နေကြကုန်သည်ဖြစ်၍ မမြဲရကား အနိစ္စ၊ ထိုသို့ပျက်ခြင်းဖြင့် နှိပ်စက် အပ်သည်ဖြစ်၍ ဆင်းရဲရကား ဒုက္ခ၊ ထိုနာမ်တရားအပေါင်း၏ တလုံး တခဲဘည်း မဟုတ် ဆိုအပ်ခဲ့ပြီးသော များစွာသော သဘောတရားတို့ ၏ အစုံအဝေးဖြစ်၍ ငါဟူသော၊ ကိုယ်ဟူသော အခြင်းအရာ စွဲလမ်း စရာ မရှိသည်ဖြစ်၍ ကိုယ်မဟုတ်ရကား အနတ္တ။

ဤသို့လျှင် ရူပက္ခန္ဓာ၊ နာမက္ခန္ဓာ အပေါင်းအစု အနိစ္စစု၊ ဒုက္ခစုံ၊ အနတ္တစုမျှသာတည်း ဟု သတ္တ၊ ဇီဝါ ငါ၊ သူတပါး ဟူသည် မရှိ၊ တွယ်တာနှစ်သက် စုံမက်အပ်သော သဘောမည်သည် မရှိ၊ စင်စစ် စက်ဆုပ်ရွံရှာအပ်၊ ကြောက်အပ်၊ ပြီးငွေ့အပ်၊ လွှတ်အပ်၊ စွန့်ပစ်အပ် သော သဘောတရား အစုမျှသာတည်း၊ ဤသို့သော သဘောတရား အစု မျှသာတည်း၊ ဤသဘော အစုမျှသာတည်း၊ ဤသာတည်းဟူ၍ သင်္ခါ ရူပက္ခန္ဓာဉာဏ် သဘောတိုင်အောင် ဆင်ခြင်အပ်၏။

ဤကား သမထ၊ဝိပဿနာနည်း အကျဉ်းတည်း။ ဤဆိုအပ်ခဲ့ပြီးသည့် အတိုင်း နှုတ်တက်အာရုံပြု၍ အဘန်တလဲလဲ ကြိုးပမ်း အားထုတ်နိုင် ကြစေကုန်သတည်း။

သမထ ဝိပဿနာနည်းအမြွက်နှင့်တကွ အာစရိယောဝါဒနည်းအခန်း ဤတွင်ခါးပတ် သတ်လတ်ပြီ။

“စိတ္တံ ဒမေထ မေဓာဝီ၊ စိတ္တံ ဒန္တံ သုခါဝဟံ”-

ကျမ်းဂန်ဒေသနာ လာသည့်အတိုင်း အနမတင် သံသာစက်ဝယ် ပရပွက်ဆူ သပွတ်အူသို့ မည်သူဆရာတယောက်မျှ ဆုံးမ၍မရ၊ ဂင်္ဂါ ဝါလုမက ဘုရားအဆူဆူ ချွတ်ယူမဖြစ်၊ အမုန်ယစ်သော တောဆင် ပေါက်ပမာ လွန်စွာရှုန့်ကြမ်းသော စိတ်မိုက်စိတ်ကြမ်း စိတ်သေ့သွမ်း စိတ်လေပွေ နောက်သို့သာ သူထက်ငါလိုက်စား မိုက်မှားကြ၍ “ဥဒ္ဓိ-ယာဝဘဝဂ္ဂါ၊ အဓောယာဝအဝီစိ” တိုင် သူထက်ငါအပြိုင် ပရပိုင် ညွှန်အစစ်မှာ နစ်သည်ထက်နစ်ကြအောင် အဆိပ်ကိုစားမှားသောသူ၊ ဆွေမူ၍ သေသောသူအလား ကိုယ်၏ဒုက္ခကို ကိုယ်ရှာမှားစေတတ်သော ကောဓ်၊ ဥပနာဟ၊ ပါပိစ္ဆာ၊ မဟိစ္ဆာ၊ အတြိစ္ဆာ၊ လာဘသိလောက၊ ဂရဟာ၊ ဝမ္ဘနာ၊ အက္ခောသနာ၊ ခိပနာ စိတ်ယုတ်မာတို့ကို ပယ်ခွါတွန်း သတ်၍ သောဝဇ္ဇဿတာမင်္ဂလာ တပည့်တို့အင်္ဂါနှင့်ညီစွာ ဆရာဆုံးမ အပ်သည့် ဥပဒေနည်းအတိုင်း နောင်သိဿာနသိဿ တပည့်စဉ်ဆက် မပျက်စေရ၊ နတ်တို့သုခာ နတ်ဩဇာကို နတ်ဒေဝါတို့ မမုန်းနိုင်သကဲ့သို့ ဆရာနည်းနာ ဆရာဩဇာ ဆရာလက်သုံး ဆရာစဉ်ဆက်တို့ ထုံးကို နှလုံးကြပ်ကြပ် မပြတ်ထားနိုင်ကြပါစေကုန်သတည်း။

### စာရိတ္တအဆုံးအမ

- (၁) စကားပြောကျယ်၊ အရယ်ကျယ်၊ အခေါ်ကျယ်၊ အချေကျယ်၊ အသမ်းကျယ်၊ ကျယ်ငါးပါးကို ပယ်ရမည်။
- (၂) စကားများ၊ အရယ်များ၊ အအိပ်များ၊ အစားများ၊ နဝကမ္မ များ၊ ပစ္စည်းဆည်းစုများ၊ ရှင်ငယ် လူငယ်တို့နှင့် ရောနှော များ၊ အလယ်အပတ်များ၊ များရှပ်ပါးကို ပယ်ရမည်။



(၃) အစားကြမ်း၊ အအိပ်ကြမ်း၊ အသွားကြမ်း၊ အထိုင်ကြမ်း၊ အရယ်ကြမ်း၊ စိတ်ကြမ်း၊ ကိုယ်ကြမ်း၊ နှုတ်ကြမ်း၊ အဆုံးမကြမ်း၊ ကြမ်းကိုးပါးကို ပယ်ရမည်။

အစားကြမ်းမှာ လက်များစွာနှင့် ဟင်းခွက်ကိုနှိုက်ခြင်း၊ ရှူရှူရှဲ့ရှဲ့အသက်ရှူ၍ စားခြင်း၊ ဟင်းရည် ဟင်းဖတ်ကို အတိုင်းအရှည်မသိ အစားကြီးခြင်း၊ စကားတပြောပြော စားခြင်း၊ ဝက်သား ကြက်သား ငါး အမဲကို လွန်စွာစုံမက် အချက်အဝယ်ခိုင်း၍ ရှာကြံခြင်း၊ လက်ဘက်အုပ် လဘက်ရည် ထွေထွေလာလာ ရှာကြံစားသောက်ခြင်း စသည်တည်း။ အအိပ်ကြမ်းမှာ နေ့ကိုင်နေ့ရုန်းကိုချ ကိုယ်ဝတ် သင်းပိုင်မျှနှင့် အိပ်ခြင်း၊ ဒူးထောင်ပေါင်ကားအိပ်ခြင်း၊ ဟောက်၍အိပ်ခြင်း စသည်တည်း။ အသွားကြမ်းမှာ အလွန်မြန်စွာ သွားခြင်း၊ တောင်မြောက်ကြည့်ရှု လျှပ်ပေါ်လော်လည်သွားခြင်း၊ ကြမ်းနင်းပြင်းခြင်း၊ လှေကားအဆင်းအတက် မြန်ခြင်း စသည်တည်း။ အထိုင်ကြမ်းမှာ မြူမှုန် ဖုန်သလဲရှိရာ အခင်းမပါ နေထိုင်ခြင်း၊ မရိုမသေ နေထိုင်ခြင်း၊ သီတင်းငယ်တို့ကို တိုးဝှေ့တိုက်ခိုက် နေထိုင်ခြင်းစသည်တည်း။ အရယ်ကြမ်းမှာ လက်ခုပ်လက်ဝါးတီး၍ ရယ်ခြင်း၊ ခစ်ခစ်မြည်အောင်ရယ်ခြင်း၊ ဟီးလား ဟားလားအသံဖြင့် ပြင်းစွာ ရယ်ခြင်း စသည်တည်း။ စိတ်ကြမ်းမှာ စိတ်အလွန်တိုခြင်း၊ ရန်ငြိုးကြီးခြင်း၊ ငြူစူစောင်းမြောင်းခြင်း၊ သူတပါးတို့အား မကောင်းကြံခြင်း စသည်တည်း။ ကိုယ်ကြမ်းမှာ သီတင်းသုံးဘော်တို့ရှေ့ မရိုမသေ ထိုင် ထ သွား လာခြင်း၊ မကုန်းမကိုင်းနိုင်ခြင်း၊ ပုဆွန် ဒူး နဖူးမြေကျ ဝပ်မချနိုင်ခြင်း စသည်တည်း။ နှုတ်ကြမ်းမှာ ငမိုက် ငမဲ ငခွေး ငဝက် မြည်တွန်ခြင်း၊ ရဟန်းတို့နှင့် မလျောက်ပတ် ပုံကြမ်းစကား ပြောဆိုခြင်း စသည်တည်း။ အဆုံးမကြမ်းမှာ ရိုက်နှက်ပုတ်ခတ်၍ ဆုံးမခြင်း၊ ကာလဌာနမငုံမလင့် ဆုံးမခြင်း၊ ဒေါသ၊ မာန်မာနနှင့် ဆုံးမခြင်း စသည်တည်း။

ကြည်ညိုဘွယ်သော ကိုယ်၊ နှုတ် အမူအရာကို ပြုခြင်း၌ အကျိုးငါးပါး-

- (၁) မိမိကိုယ်ကို မစွပ်စွဲရခြင်း၊
- (၂) သီတင်းသုံးဘော်တို့ ကြည်ညိုချီးမွမ်းခြင်း၊
- (၃) သတင်းကောင်းထွက်ခြင်း၊
- (၄) မတွေမဝေသေခြင်း၊
- (၅) သေလျှင် နတ်ရွာသုဂတိသို့ လားရခြင်းတည်း။

ကြည်ညိုဘွယ်သော ကိုယ်၊ နှုတ် အမူအရာမရှိခြင်း၌ အပြစ်ငါးပါး—

- (၁) မိမိကိုယ်ကို မိမိ စွပ်စွဲရခြင်း၊
- (၂) သီတင်းသုံးဘော်တို့ ကဲ့ရဲ့ခြင်း၊
- (၃) မကောင်းသတင်းပျံ့နှံ့ခြင်း၊
- (၄) တွေ့တွေ့ဝေဝေ သေရခြင်း၊
- (၅) သေလျှင် အပါယ်လေးပါး သွားရခြင်းတည်း။

ဆရာသမားထံ ဆုံးမခံ၍ လဇ္ဈိသဘောကို အတန်အရာရ၍ လဇ္ဈိ ပုဂ္ဂိုလ်ပင် ဖြစ်ကြစေကာမူ ၎င်းအကျဉ်းအားဖြင့် ပြုအပ်ခဲ့ပြီးသော သူ မကြည်ညိုဘွယ်တို့ကို ပယ်နိုင်ကြမှ သာသနာတော်ဝယ် ရဟန်းကောင်း တယောက် ဆိုစလောက်အောင် ဖြစ်နိုင်ကြမည် မှတ်။

[ဤကား စာရိတ္တ အဆုံးအမတည်း။]

### ဝါရိတ္တအဆုံးအမ

ဝါရိတ္တ အဆုံးအမမှာကား ဤဆိုလတ္တံ့သည့် အတိုင်းတည်း။

- (၁) အစိတ္တက၊ အဝိသယဌာနမှ တပါး အားကြီး ရုန့်ရင်းသော ဝီတိက္ကမ စေတနာဖြင့် အာပတ်ကို မလွန်မကျူးမိအောင် အထူး ရှောင်ကြဉ်ပါမည်ဘုရား။
- (၂) အာပတ်သင့်မှန်း သိလျက် တနံနက်တနေ့ကုန် ဖုံးလွှမ်း၍ မထား၊ အားလပ်စွမ်းနိုင်သည့်ခဏ၌ ဆောလျင်စွာ သုတ် သင်ပါအံ့ဘုရား။
- (၃) အကပ္ပိယ၊ အဓမ္မိယပစ္စည်း အသုံးအဆောင်မှန်း သိလျက် တနေ့တနံနက်မျှ သုံးဆောင် သိုမှီး စားသောက်ခြင်းကို မပြု ရှောင်ကြဉ် စွန့်ပစ်ပါအံ့ဘုရား။
- (၄) သီတင်းသုံးဘော်တို့အား ပြင်းထန်စွာ ဒေါသ၊ မာနစိတ်နှင့် တကွ ရုန့်ကြမ်းသော စကားတို့ဖြင့် အော်အင် ငေါက်ငမ်း ကျန်းတန်း ပုတ်ခတ် မပြုပါအံ့ဘုရား။
- (၅) သီတင်းသုံးဘော်တို့အား ဝင့်ဝါ ပလွှား ဝါကား တတ်သည်၊ ပကာသနပြုချင်တတ်သည်၊ အလိုကြီးသည်၊ တွက်ချက်ခိုကပ်

တတ်သည်၊ အလိုက်အလာ မသိတတ်သည်၊ လောဘကြီးသည်၊ ဒေါသ၊ မာနကြီးသည်၊ အစား၊ အအိပ်ကြီးသည်၊ စဉ်းလဲ ကောက်ကျစ်သည် စသည်ဖြင့် မျက်မှောက် မျက်ကွယ် မပြောမဆိုပါအံ့ဘုရား။

- (၆) ဟိုက်အုပ်၊ တိုက်ကြပ်၊ မထေရ်ကြီးတို့ သဘောတူစီရင်ဆုံးမ၍ ပြီးပြီးသောအမှုကို မည်သို့ တစုံတခုမျှ အားမရသော၊ မနှစ်သက်သော အမှုအရာကို မပြောမဆိုပါအံ့ဘုရား။
- (၇) သစ်သီးခဲတွယ်စသည် ဝေဘန်သော ဖလဘာဇက၊ ခဇ္ဇဘာဇက၊ အပ္ပမတ္တကဝိဿဇ္ဇက ရဟန်းတို့အား အဝေအခြမ်း မညီသည်၊ နည်းသည်၊ များသည်ဟု မဆို၊ မငြိုမငြင် သည်းခံ စောင့်စည်းပါအံ့ဘုရား။
- (၈) နဝကမ္မပြုလုပ်ကြရာ မည်သူမလာသည်၊ မည်ဝါမလာသည် စသည်ဖြင့် မြည်တွန် တွက်ချက်ခြင်းကို မပြု၊ ကိုယ်မှုတွက်ကို ကိုယ်သာ သူ့နောက်မကျရအောင် ရွက်ဆောင် အားထုတ်ပါအံ့ဘုရား။
- (၉) အကြောင်းထူးဝိသေသ ကိစ္စမရှိလျှင် ဆွမ်းစားရာ ဆွမ်းစားကျောင်းပေါ်၌ စကားမပြောပါ၊ အကြောင်းရှိ၍ ပြောရလျှင်လည်း တိုးတိုးသက်သာ ပြောပါအံ့ဘုရား။
- (၁၀) အကြောင်းကိစ္စမရှိလျှင် ရေခပ်သွားရာ၊ ရေချိုးသွားရာတို့၌ စကားတပြောပြောနှင့် မသွား၊ အဘော်ခေါ်၍ မသွား၊ မချိုးပါ၊ သင့်ရာတရားကို နှလုံးထား၍ ဆိတ်ဆိတ်သွားချိုးပါအံ့ဘုရား။
- (၁၁) အကြောင်းထူးကိစ္စ မရှိလျှင် အကျိုးမဲ့ တကျောင်းမှ တကျောင်း၊ တခန်းမှတခန်း ကူးသန်း လည်ပတ်ခြင်းကို မပြု၊ အယူးသတိပြု၍ ရှောင်ကြဉ်ပါမည်ဘုရား။
- (၁၂) ပြောပလောက်သောအကြောင်း ရောဂါ မရှိလျှင် ညဉ့်စာ အံတိတ်ကရဒက် မတီးမချင်း အလွတ်စကားမများ၊ စာအံခြင်း၊ ဂုဏ်းစိပ်ခြင်းတို့ကို ကြီးစားအားထုတ်ပါမည်ဘုရား။

- (၁၃) ပြောပလောက်သော ရောဂါအကြောင်းကိစ္စ မရှိလျှင် ညဉ့် စာအံတိတ်ကရဒက် ခေါက်သည်မှစ၍ အိပ်ကရဒက်ခေါက် သည်တိုင်အောင် တုံးလုံးလှည်း၍မနေ၊ ထိုင်လျက်လည်း မငိုက်ရအောင် ကြိုးစားအားထုတ်ပါအံ့ဘုရား။
- (၁၄) ပြောပလောက်သော ရောဂါအကြောင်းမရှိလျှင် နံနက် အိပ် ရာထကရဒက်ခေါက်သည်မှစ၍ အရုဏ်လာသည်တိုင်အောင် လှည်း၍ မအိပ်မနေ၊ စကားမပြော ကြိုးစားအားထုတ်ပါအံ့ ဘုရား။
- (၁၅) ပြောပလောက်သော ရောဂါအကြောင်းမရှိလျှင် ယုတ်စွာ အဆုံး ဝါတွင်းအခါ တလလျှင် ရှစ်သိတင်း၊ ဝါပ လေးသိ တင်း ကောသနိက်စုတင်မြောက်အောင် ကျင့်ဆောင်ပါအံ့ ဘုရား။
- (၁၆) အထက်မထေရ်ကြီးမှစ၍ အောက် သဃီနော၊ သာမဏော ငယ်တိုင်အောင် သိတင်းသုံးဘော်တို့ ဆိုဆုံးမသည့်အခါ စိတ်ဆိုးသော အမူအရာကိုမပြု အထူး သည်းခံပါအံ့ဘုရား။
- (၁၇) အာမခံဆရာထံ မကြာမကြာသွား၍ ဆိုဆုံးမရန် ရှိသည် များကို အားပါးမနာ ဆုံးမတော်မူပါဟု လျှောက်ထား၍ ဆုံးမ ခံပါအံ့ဘုရား။
- (၁၈) အာမခံအပ်သော တပည့်တို့ကို မကြာမကြာ သွား၍၎င်း၊ ခေါ်၍၎င်း အဝတ်အရံ၊ စားပုံသောက်ပုံ အလုံးစုံကို နေရာကျ ဆုံးမပြောဆိုပါမည် ဘုရား။

၎င်းဆိုအပ်ခဲ့ပြီးသော တဆယ့်ရှစ်ရပ်သော ပဋိညာဉ်ဝန်ခံချက်တို့တွင် တပါးတပါးပျက်ခဲ့သော် အာယတိ သံဝရဖြင့် နွဲ့နာအောင် ဒဏ်ထမ်းပါ မည်ဘုရား။

သိက္ခာကာမ လဇ္ဈိပေသလ သီလဝန္တအစစ် ဖြစ်တော်မူသော “ဇာဂ ရာဘိဓဇ သဒ္ဓမ္မဝံသဓမ္မသေနာပတိ အတုလာဓိပတိ သိရိပဝရမဟာဓမ္မ ရာဇာဓိရာဇဂုရု” တံဆိပ်နာမံတော်ရှိသော ရွှေကျင်ဆရာတော်ဘုရား ကြီးသည် တရားဩဝါဒ ဟောပြထားတော် မူအပ်သော-

ဓမ္မဝိနယစာတမ်းပြီး၏။



## ပထမောဝါဒစာတမ်း

ဆရာ ဩဝါဒစကား တရားရေး တိုက်ကျွေးလိုက်သည်-ရှိမူကား ရွာ ဒါယကာကြီး၊ ငယ် တစုတို့...။ ယခု တပည့်တပန်း ရဟန်းသံဃာတို့ အား ဆရာ ဩဝါဒပေးထား လိုက်သည့် အတိုင်း မိမိတို့ဆရာများအထူး နေရာကျအောင် ဒါယကာတို့တွက်တာ အားထုတ်သင့်သော အရာများ ကို အားထုတ်၍ မိမိတို့ကျေးရွာ၌ သာသနာတော် အထူးစင်ကြယ်ထွန်း လင်းအောင် ရွက်ဆောင်အားထုတ် ကြရမည့်အကြောင်း။

သာသနာတော် အတိမ်၊ အနက် ဆိုး၊ ကောင်း ယုတ်၊ မြတ် ပုဂ္ဂိုလ် များကိုလည်း အထူးသိနိုင်ကြအောင်၊ ယခု ဆရာပေးထားလိုက်သည့် ဩ ဝါဒစာတွင် ပါရှိသောဝိနည်းအရာ၊ အထက်နတ်ရွာစံ မင်းတရားကြီး ၁၂၁၇-ခုနှစ် ဆရာတော်ဘုရားကြီးများနှင့် တိုင်ပင်လျှောက်ထား ထုတ် ပြန်အပ်သော အမိန့်တော်ပြန်တမ်းကြီးတွင် ပါဝင်သော အလဇ္ဈိပါပဓမ္မ အရာများကိုလည်း အတန်အရာ လူတို့ကြားဘူး နားဝရှိကြအောင် အထူး ကြည့်ရှုမှတ်သားကြစရာ လွန်စွာကောင်းလှသည့် အကြောင်း။

ကိုးကွယ်သင့်၊ မကိုးကွယ်သင့် ဆိုး၊ကောင်း ယုတ်၊မြတ် မသိ တတ် အမှတ်မဲ့ ကျောင်းကန်ဆောက်လုပ် ကိုးကွယ်ကြရာ အလဇ္ဈိမသူ တော်များကို ကိုးကွယ်မိကြသည့်အခါ ထိုမိမိဆရာပုဂ္ဂိုလ်တို့က လဇ္ဈိသူ တော်ကောင်းတို့၏ အပြစ်အာဒိနဝကို ပြောကြားနာခံရသဖြင့် မိမိတို့မှာ သူတော်ကောင်း ရဟန်းကောင်းတို့ကို မကိုးကွယ်ရရုံမက ထိုလဇ္ဈိသူ တော်ကောင်းတို့အား ကဲ့ရဲ့ပြစ်မှား အပါယ်လားကြရမည့်အရာ လွန်စွာ ပေါများကြောင်း။

ဘုရားရှင် လက်ထက်တော်အခါက မိစ္ဆာဒိဋ္ဌိများကို ကိုးကွယ်မှား၍ မိမိတို့ဆရာ ပူရဏကဿပစသော မိစ္ဆာဒိဋ္ဌိတို့ထံမှ ဘုရားရှင်အပြစ်ကို အခါခါ ကြားနာရသည့်အတွက် ၎င်းတကာတို့မှာ ဘုရားရှင်ကို မကိုး ကွယ်ရရုံမက ဘုရားရှင်ကိုပြစ်မှား၍ အပါယ်လားကြသူတို့ပင် အလွန် ပေါများကြသည်ကို ထောက်ထားသဖြင့် ယခုအခါ ရဟန်းသာမန်တို့ လက်ထက်မှာမဆိုသာ လွန်စွာ သတိထားကြရမည့်အကြောင်း။

ရာမညတိုင်း အောက်ပြည် မြို့ရွာတို့၌ စုဠ-မဟာ၊ ကံနှင့်ဒွါရ ကွဲပြား ကြရာ မလိမ်မာသောတကာအပေါင်းတို့ ဘုန်းကြီးကောင်းများကို ပြစ်မှား

ကဲ့ရဲ့ အရဲ့တစောင်းပြုသဖြင့် မှားခြင်းကြီးမှား၍ နေကြသည့်အရာများ လည်း ဤကဲ့သို့ ဆိုး၊ ကောင်း ယုတ်၊ မြတ် မသိတတ်ရှာကြ၍သာ ဖြစ် ရှာကြသည့်အကြောင်း၊ ယင်းကဲ့သို့မမှားကြရအောင် အထူးသတိဆောင် ကြရမည့်အကြောင်း။

လယ်ကောင်း၊ လယ်ညံ့ကိုသိ၍ စပါးလုပ်မိမှသာ စပါးလုပ်ကျိုး နပ်သကဲ့သို့ ကိုးကွယ်သင့်၊ မကိုးကွယ်သင့် ဆိုး၊ကောင်း ယုတ်၊ မြတ် ပုဂ္ဂိုလ်တို့ကို သိတတ်မှ မိမိတို့ ကျောင်းကန်ဆောက်လုပ်၍ ဘုန်းကြီးကိုး ကွယ်ကျိုးနပ်နိုင်မည်။ ယင်းသို့မသိတတ် အမှတ်မဲ့ အလဇ္ဇီဒုဗ္ဗင်္က ပုဂ္ဂိုလ် များကို ကျောင်းဆောက် ကိုးကွယ်မိသည့်အတွက် ဘုရားရှင်၏ လက် ထက်တော်အခါ မိမိဆရာ၏စကားကို နာယူမှားသဖြင့် သူတော်ကောင်း ရဟန်းများကို ကဲ့ရဲ့ပြစ်မှား၍ သေသည်မှအခြားမဲ့၌ ယင်းမိမိကျောင်း တိုက်ရှိ ဝစ္ဆကုဋီအိမ် မစင်တွင်းထဲ၌ ဆရာ၊ တကာနှစ်ဦးလုံး ပြိတ္တာကြီး ဖြစ်၍ အနှစ်များစွာ ပြိတ္တာဒုက္ခကို ခံနေကြရကြောင်းနှင့် ပေတဝတ္ထုပါဠိ တော်တွင်လာသည့်အတိုင်း မဖြစ်ကြရအောင် သာသနာတော် အတိမ်၊ အနက် ဆိုး၊ကောင်း ယုတ်၊မြတ်ကို သိအောင်ပြုသဖြင့် မိမိတို့အကျိုး၊ သာသနာတော်အကျိုးနှစ်ပါးပြီးစေခြင်းငှါ ယောနိသောမသိကာရတရား များကို ကောင်းကောင်းကြီး နှလုံးထား၍ အလဇ္ဇီဒုဗ္ဗင်္ကပုဂ္ဂိုလ်တို့ကို အားပေးအားမြှောက် မပြုမိကြရအောင်၊ ကြံဆောင်အားထုတ်နိုင်ကြလျှင် ယခုကဲ့သို့ အထက်ဓမ္မရာဇာသာသနာပြုမင်း ဦးစီးကင်း၍နေသော်လည်း သာသနာပြုမင်း ရှိသကဲ့သို့ပင် သာသနာတော် စင်ကြယ်ထိန်ဝင်း ထွန်း လင်းတောက်ပစရာ ရှိသေးသည့်အကြောင်း။

ဒါယကာတို့ ရှိမှုကားရှာတွင် ဆရာ ရှေးကသာသနာပြုဘူး၍ အလူး ထွန်းလင်းဘူးသည့်အတိုင်း ယခုလည်း အထူးထွန်းလင်းသဖြင့် ဘုန်း ကြီးကိုးကွယ်လှူဒါန်းရသော ဒါယကာတို့အား အကျိုးထူး ဖြစ်ပွားကြ ရအောင် ကြံဆောင် အားထုတ်ကြစေချင်ကြောင်း။

ယခုအခါ ပြည့်ရှင်မင်း ကင်း၍နေသည့်အတွင်း ခိုးသားထားပြီဟု အလွန် နှိပ်နင်း တိုက်ဖျက်ခွင့်ရသကဲ့သို့ သာသနာပြုပြည့်ရှင်မင်း ကင်း သည့်အခိုက် အလဇ္ဇီဒုဗ္ဗင်္ကပုဂ္ဂိုလ်တို့သာ လွန်စွာ အခွင့်ရသည်ဖြစ်၍ ဆိတ်တကောင်ကို ကျားတထောင် ကြောက်ရသည့် ကောသလပင်းကြီး

အိပ်မက်ခန်းဆိုက်သဖြင့် လဇ္ဇိသူတော်ကောင်းမှန်သမျှ အလွန် အားနည်းသည်ဖြစ်၍ အလဇ္ဇိပုဂ္ဂိုလ်တို့သာ လွန်စွာ အားရှိသဖြင့်—

“တစ္ဆေကို လူကပူး၊ ခွေးရူးက တုတ်ဆောင်”—

ဆိုသကဲ့သို့ ထိုလဇ္ဇိ ရဟန်းကောင်းကိုပင် အလဇ္ဇိဒုဗ္ဗင်္ဂ အစိုးရ ဂိုဏ်းအုပ်၊ ဂိုဏ်းထောက်ပြုလုပ်ကြသူတို့၏ ဆင့်ဆိုဆုံးမ နှိပ်နင်းသည်များကို ခံနေကြရသည်ဖြစ်၍ သာသနာတော် အလွန်အားနည်း၍ နေသည့်အပေါ်တွင် သာသနာတော် အတိမ်၊ အနက် ဆိုး၊ ကောင်း ယုတ်၊ မြတ် မသိတတ်ကြသူ လူဒါယကာ လူဆင်းရဲ လူမွဲ၊ လူရတတ်၊ အထက်မှူးမတ်၊ အစိုးရမင်းတို့ပါ ယင်းသို့သော အလဇ္ဇိဒုဗ္ဗင်္ဂပုဂ္ဂိုလ်တို့ကို လွန်စွာချီးမြှောက် ကျောင်းဆောက် ကိုးကွယ်၍ နေကြရုံမက အချို့သော အရပ်များ၌ များသောအားဖြင့် လဇ္ဇိသူတော်ကောင်းများကိုပင် ပြစ်တင်ကဲ့ရဲ့ ချီးဖဲ နှိပ်နင်း ပြုပြန်ကြသည့်အတွက်ကြောင့်—

“မြွေကိုက်သည့်အပေါ်တွင် စုန်းနတ်ပယောဂ ဝင်စွက်ပြန်သည်”—

ဆိုသကဲ့သို့နေသဖြင့် သာသနာတော်အရေးအရာတွင် လွန်စွာအကြံခက်၍နေသောကြောင့် အလုံးစုံအရပ်ရပ် သာသနာတော်တွက်တာကို ဆရာ မတတ်နိုင်သော်လည်း ရှေးနတ်ရွာစံ မင်းတရားကြီးလက်ထက် လဲကြားဗိုလ်များနှင့်တကွ သာသနာပြုဘူး၍ အထူး ထွန်းလင်းဘူးရာ ဒါယကာတို့ ရှိမှုကားရွာတွင် သာသနာတော်ဖြစ်ထွန်းရန်ရှိသရွေ ဖြစ်ထွန်းစေဦးတော့ဟု အထူး နှလုံးပြုသဖြင့် ဒါယကာတို့အား အထူး ကွက်မှတ်ပိုင်းခြား တရားရေး တိုက်ကျွေးလိုက်ကြောင်း။

ယခု ပေးထားလိုက်သော အရပ်ရပ် ဩဝါဒစာများကိုလည်း တောင်တောရကြီးသံဃာ၊ သရက်ချောင်၊ ဘုန်းပွင့်တိုက်သံဃာများ စည်းဝေး ဘတ်ရွတ်ကြရာ ကျောင်းဒါယကာတို့နှင့် တကွ ရွာလုံးကျွတ် သွားလာ နာခံကြစေချင်ကြောင်းများနှင့် ကရုဏာရှေ့ထား တရားရေး တိုက်ကျွေးလိုက်သည်- ရှိမှုကားရွာနေ ဆရာကို ယုံကြည်ကိုးစားရင်းရှိကြသူ ဦးဖြူ၊ ဦးနက်မဆို ထိုထို ဒါယကာကြီးငယ်တစ်စုတို့……။

၁၂၅၄-ခု၊ နယုန်လပြည့်ကျော် ၈-ရက်၊ သောကြာနေ့တွင်

မင်းကွန်း ငွေတောင်တောရ ရွှေကျင်ဆရာတော်

ဘုရားကြီး ပထမောဝါဒစာတမ်း ပြီး၏။

## ဒုတိယောဝါဒ စာတမ်း

ဆရာ ဒုတိယောဝါဒ ဓမ္မရေဓိ တိုက်ကျွေးအပ်သည်-ရှိမူကား ရွာ ဒါယကာ ကြီး၊ငယ်တစုတို့....၊ ယခင် ဆရာပေးထား ဆုံးမအပ်သည့် ပထမောဝါဒစာတမ်းတွင် သာသနာတော်ဖြစ်ဟန် အတိမ်၊ အနက် ဆိုး၊ကောင်း ယုတ်၊မြတ်ကို ဂဟဋ္ဌဖြစ်သူ လူတို့လည်း အတန်အရာ သိ နိုင်ကြမှ ကျောင်းကန်ဆောက်လုပ် ဘုန်းကြီး ကိုးကွယ် လှူဒါန်းကျိုး အထူး ရှိကြမည်ဟူသော အချက်ဝယ် သာသနာ အတိမ်၊အနက် ဆိုး၊ ကောင်း ယုတ်၊ မြတ်ကို အဘယ်သို့ သိအပ်သနည်း ဟူသော် ဘုရား ဝိနည်းတော်နှင့် မလျော်မညီ အလဇ္ဈိပြုကျင့်သည့် ပုဂ္ဂိုလ်ဟူသမျှသည် ပင် ပုဂ္ဂိုလ်ဆိုးချည်းတို့တည်း၊ ယင်း ဝိနည်းတော်ဟူသည်လည်း—

“အဋ္ဌဟိ ဝတ္ထုဟိ ကုလာနိ ဒူသေတိ ပုပ္ဖေန ဝါ ဖလေန ဝါ”—

အစရှိသော ပါရာဇိကဏ်ပါဠိတော်မြတ်အတိုင်း ရဟန်းတို့မှာ ဒါယကာတို့အား ငှက်ပျောသီးပေးခြင်း၊ ထမင်းကျွေးခြင်း စသည်တို့ကို ပြုကျင့်မိက ထိုရဟန်းသည် ထိုဒါယကာတို့ကို နှိုင်းမချီးမြှောက်သည် မမည်၊ စင်စစ်မူကား ဖျက်ဆီးသည်သာ မည်လေတော့သည်၊ ယင်း ကုလဒူသနအားဖြင့် ထိုရဟန်းအား ထိုရပ်၊ ထိုရွာ၊ ထိုနေရာကျောင်း တိုက်မှ ပဗ္ဗာဇနိယ ဝိနည်းကံဖြင့် နှင်ထုတ်ကြရမည်ဟု ဘုရားရှင်ပညပ် တော်မူသည်၊ ရဟန်းတို့မှာ ဒါယကာတို့အား သစ်သီးပေးခြင်း၊ ပန်း ပေးခြင်း စသည်တို့ဖြင့် ကုလဒူသနအမှုကို ပြုကျင့်သည့်အခါ လပ်ကို မဇဲ့ မတောင့်တပဲ အမှတ်မဲ့ ပေးသည်ဖြစ်အံ့-ကုလဒူသနဒုက္ခင်္ဂအာပတ် တချက်၊ သဒ္ဓါဒေယျဝိနိပါတနဒုက္ခင်္ဂအာပတ်တချက်၊ လပ်ကိုတောင့်တ ပြန်သည်ဖြစ်အံ့- အနေသနမိစ္ဆာဇီဝအာပတ်တချက်အားဖြင့် ရှေးဦးစွာ အာပတ် ၂-ချက်၊ ၃-ချက် သင့်သည်။

ထို့နောင် ထိုဒါယကာတို့ ပစ္စည်းဝတ္ထုကိုအလှူခံ၍ သုံးဆောင်သည့် အခါ ဆွမ်းစားရာဝယ် ဆွမ်းလုပ်တိုင်း ဆွမ်းလုပ်တိုင်း၊ သင်္ကန်းကိုင်ရာ သင်္ကန်းကို ပြင်၍ ဝတ်တိုင်းရုံတိုင်း၊ ကျောင်းပေါ်သို့ တက်တိုင်းဝင်တိုင်း၊ နေထိုင်သွားလာတိုင်း ဒုက္ခင်္ဂအာပတ်တွေအနွှေယူမက အခါခါ အထပ် ထပ် သင့်၍နေသဖြင့် ထိုပုဂ္ဂိုလ် ထိုရဟန်းမှာ မိစ္ဆာဇီဝဆေးကုနည်း



ဖြင့် မကုသရွှေ့၊ ထိုအမှုကို မရှောင်ကြဉ်သရွှေ့ ကာလပတ်လုံး ထို အလဇ္ဇိအမှုမှ မထမြောက်နိုင် ဖြစ်လေတော့သည်။

နေလွဲအခါ ဆေးဝါး၊ ကွမ်းစားပြုမိသူတို့မှာ ပြောပလောက်သော အ နာ ရောဂါရှိ၍ စားသောက်သည်မှတစ်ပါး စားတိုင်းဝါးတိုင်း၊ ဆေးရည် ကွမ်းရည် လည်မျို တဘက်သို့ ဝင်တိုင်းဝင်တိုင်း ပိကာလဘောဇန သိက္ခာပုဒ် ဒုက္ကဋ်ဝါရဖြင့် ဒုက္ကဋ်အာပတ်သင့်သည်။ ထိုပုဂ္ဂိုလ် ထိုအမှုမှ ရှောင်ကြဉ်ပါတော့မည်ဟု အာယတိံသံဝရ မရှိသရွှေ့ကာလပတ်လုံး ထို ကွမ်းစား၊ ဆေးဝါးမှ အလဇ္ဇိအဖြစ်မှ မထနိုင်။

ရဟန်းတို့မှာ ပြောပလောက်သော အနာအကြောင်း မရှိပဲလျက် မြွေတွင်း၊ ရွာတွင်းတို့၌ ဘိနပ်စီး၍ မသွားကောင်း၊ သွားလျှင် ဘဝါးလှမ်း တိုင်း၊ လှမ်းတိုင်း ဒုက္ကဋ်အာပတ်သင့်သည်။ ထိုအမှုကို ထိုပုဂ္ဂိုလ် နောင် ရှောင်ပါတော့မည်ဟု အာယတိံသံဝရ မရှိသရွှေ့ကာလပတ်လုံး ထို ဘိနပ်စီးခြင်း-အလဇ္ဇိအမှုမှ မထနိုင်။

မအပ်သော ဆိုးရည်ရှိသော နံနွင်းဆိုး၊ ပေါက်ပွင့်ဆိုး၊ ပိုး၊ ပိတ်နီ၊ သက္ကလတ်သက်န်း၊ မဟာလေ့ကားပန်းထက်မက အရောင် အဆင်း ရှိသော ဖဲကတ္တီပါသက်န်းတို့ကို ဝတ်ရုံမိသည်ဖြစ်အံ့-ဝတ်ရုံတိုင်း ဝတ်ရုံ တိုင်း၊ ထိုသက်န်းကိုပြင်ဆင်၍ ဝတ်တိုင်းရုံဘိုင်း ဒုက္ကဋ်အာပတ် များစွာ သင့်သည်။ ထိုအမှုကို ထိုပုဂ္ဂိုလ် မရှောင်ကြဉ်သရွှေ့ကာလပတ်လုံး ထို သက်န်းရုံ-အလဇ္ဇိအမှုမှ အချင်းခပ်သိမ်း မထနိုင်။

ရဟန်းတို့မှာ ဆွမ်း၊ သက်န်း ပရိက္ခရာများကို မဘိတ်မကြားသော အပ္ပဝါရိတဒါယကာ၊ အဆွေမတော်ရာ ဒါယကာလူတို့အား ပိညတ် အားဖြင့် တိုက်ရိုက်မတောင်းကောင်းရုံမက ကျောင်း၌ ဆွမ်းရှားသည်၊ သက်န်းနွမ်းပါးသည်ဟူ၍ ဒါယကာတို့ရှေ့ ပရိယာယ်၊ ဩဘာ၊ နိမိတ် ကိုမျှ မပြောကောင်း၊ ယင်းသို့ ပြုလျှင်ပြုချင်း အနေသနဒုက္ကဋ် အာပတ် သင့်သည်။ ထိုဆွမ်း၊ သက်န်းတို့ကို သုံးဆောင်သည့်အခါ ဆွမ်းစားစဉ် လုပ်တိုင်းလုပ်တိုင်း၊ သက်န်းဝက်ရာ သက်န်းပြင်၍ ဝတ်တိုင်းဝတ်တိုင်း အာပတ်သင့်သည်။ ထိုအမှုကို ထိုပုဂ္ဂိုလ် မရှောင်ကြဉ်သရွှေ့ ကာလ ပတ်လုံး ထို အလဇ္ဇိအမှုမှ မထမြောက်နိုင်။ ထာဝရအလဇ္ဇိကြီး ဖြစ်၍ နေလေတော့သည်။ မိမိထံ ရှင်ပြုလာသမျှ၊ ပဉ္စင်းခံလာသမျှ ပုဂ္ဂိုလ်တို့ လည်း ယေဘုယျအားဖြင့် မိမိကဲ့သို့ အလဇ္ဇိချည်း ဖြစ်ကြလေတော့သည်။

အထက် အစိုးရပုဂ္ဂိုလ်တို့တွင် အလဇ္ဇိဖြစ်အံ့၊ ထိုပုဂ္ဂိုလ်တို့ထံ မျက်နှာလိုလား သွားလာဆည်းကပ် စားသောက်သုံးဆောင် လက်ဆောင် ပေးလှူ အရာခံယူကြသူ ပုဂ္ဂိုလ်ဟူသမျှ အရာအထောင်မက အလဇ္ဇိ ချည်းသာ ဖြစ်ကြရလေသည်။ ၎င်း အစိုးရပုဂ္ဂိုလ်တို့ထံ ကြေးငွေလက်ဆောင်ထိုး၍ ဂိုဏ်းအုပ်၊ ဂိုဏ်းထောက်အရာ ခံကြပြီးကာ ၎င်း ဂိုဏ်းအုပ်၊ ဂိုဏ်းထောက်ပြု၍ လဇ္ဇိရဟန်းကောင်းတို့ကို ချီးဖဲ နှိပ်နင်း ဆင့်ဆိုခေါ်ချ ငွေလက်ဆောင်စား၍ တရားမဟုတ်စီရင်ကြသဖြင့် အလွန် အပြစ်ကြီးစွာ မဟာသဝဇ္ဇ မဟာအလဇ္ဇိ ဗိုလ်ချုပ်ကြီးတိုင်အောင် ဖြစ်ကြလေသည်။ ဤသို့ အလဇ္ဇိဗိုလ်ချုပ်ပြု၍ လဇ္ဇိရဟန်းကောင်းတို့ကို ဆင့်ဆိုခေါ်ချ အဓမ္မ၊ အဝိနယကို အခါခါပြု၍ သာသနာတော်ကို ဖျက်ဆီးနေထိုင်ကြသော အလဇ္ဇိဗိုလ်ချုပ် မဟာ အလဇ္ဇိ ပုဂ္ဂိုလ်တို့အား အလဇ္ဇိပုဂ္ဂိုလ်မှန်း အထင်အရှား အများသိကြလျက်၊ သိလောက်လျက် မသိလျှင် မောဟာဂတိ၊ သိပါလျက်လည်း လောကမျက်နှာ ဆန္ဒာဂတိ လိုက်သဖြင့် အမြဲကျောင်းဆောက်ကိုးကွယ် အားပေးအားမြှောက် ပြုမိကြသူ လူဒါယကာတို့မှာလည်း သာသနာတော်ပျက်စီးကြောင်းကို ပြုမိသည့်အတွက် အလဇ္ဇိပဂ္ဂဟ ဒါယကာဗာလဖြစ်သဖြင့် “မူဆိုးအား ပေး မူဆိုးခွေး” အလား မှားခြင်းကြီးမှား၍နေကြသူသာ အလွန် ပေါများလျက် ရှိကြောင်း။

ယင်းသို့ ဆရာဗာလတို့ကိုစွဲ၍ ယခုအခါ ဘုရားသာသနာတော်အလွန် ပျက်စီး အကျိုးကြီးနဲ၍ နေသည့်အခိုက်တွင် အထက်နတ်ရွာစံ မင်းတရားကြီးလက်ထက် သာသနာပြုဘူးရာ ဆရာ၏တရား စကားများကို အခါခါကြားနာဘူးသော ရှိမူကားကျေးရွာ တကာလိမ်မာ တို့လည်း အများနည်းတူ မိုဃ်းခါးရေသောက် မမှောက်မှားကြရအောင် အထူး သတိဆောင်အပ်ကြသည့် အကြောင်း။

သည်မှတစ်ပါး ကုသိုလ်ကိုလိုလား၍ အလှူဒါနပြုလုပ်ကြရာ ရုပ်သေး၊ ဇာတ်ပွဲသဘင်တို့နှင့်တကွ ပြုမိကြလျှင် “အဆိပ်နှင့်ရောသော ဘောဇဉ်၊ မစင်နှင့် ရောသောဝက်သား” ကဲ့သို့ “ကုသိုလ်တပဲ၊ ငရဲတခွဲ” နေတတ်ကြသည်ဖြစ်၍ ယင်းသို့လည်း မမှားကြရအောင် သတိအထူးဆောင်အပ် လှသည့်အကြောင်း၊ မိမိတို့အပူပေးသည့်အတွက် ကြက်၊ ဝက်၊ ငှက်၊ ရွှံ့၊ နှံ့

အများ မသေရအောင်လည်း သတိ အထူး ဆောင်အပ် လှသည့် အကြောင်း။

ဥပုသ်သီလ စောင့်ထိန်းကြသည့် အခါ၌လည်း အနာမဲ့ နေလွဲကွမ်း စား ဆေးဝါး ဆေးသောက်၊ အကြောင်းမဲ့ အဖျော်ရေသောက်အမှုတို့ ကို ပြုမိသည့်အတွက် မိမိတို့တရံတခါ စောင့်ရှောက်ရသည့် သီလညှိုး နှမ်းပျက်စီး မရှိကြရအောင် အထူးသတိဆောင် အပ်လှကြောင်း၊ ယင်းသို့ ဥပုသ် စောင့်သုံးကြသည့်အခါ မဂ်ဖိုလ်မှ ဘီလာဖြစ်သော တိရစ္ဆာန် ကထာ၊ ထမင်းစကား၊ ဟင်းစကား၊ စစ်မက်စကား စသော တရား အလွတ်စကားများကို မပြောကြားမိစေရ၊ ဒေါသမာန မာန်စောင်ချ၍ အရိယဥပုသ် ကောင်းကောင်းကြီး မြှောက်အောင် အထူးသတိဆောင် အပ်လှကြောင်း။

ယင်းသို့စောင့်အပ်သော ဥပုသ်သီလအကျိုးကိုလည်း လူနတ်စည်းစိမ် ဒုက္ခအိမ်ကို မတောင့်တပဲ နိဗ္ဗာန်ချမ်းသာကိုသာ လွန်စွာတောင့်တ၍ စောင့်မိကြအောင် သတိအထူးဆောင်ကြရမည့် အကြောင်းများနှင့်ဆရာ တရားရေး တိုက်ကျွေးလိုက်သည်-ရှိမှုကားကျေးဇူး ခါယကာကြီးငယ် တစ်စုံတို့...။

ဆိုအပ်ခဲ့ပြီးသော ကုလဒူသနအရာဝယ်-

“အပစ္စာသိသန္တေနံပိ ဒါတုံ န ဝဇ္ဇတိ၊ သဒ္ဓါဒေယျဝိနိပါ-

တတ္ထာ။ ပစ္စာသာယ ပန သတိ ကုလဒူသနံပိ ဟောတိ”-

ဟု လပ်ကိုမဲ့ပေးမှ ကုလဒူသန ဖြစ်သည့်အခြင်းအရာ အားဖြင့် ဝိမတိဋီကာလာသော်လည်း ၎င်းအတိုင်း ပါဠိ၊ အဋ္ဌကထာ၊ တေရသ ကဏ္ဍိကာ၊ ဝဇ္ဇရဗုဒ္ဓိဋီကာကြီးတို့၌ မလာ။

“သစေ ပန ကုလသင်္ဂဟတ္ထာယ ဒေတိ၊ ကုလဒူသနဒုက္ခဋ္ဌိ”-

စသည်ဖြင့် သာမညသာ လာသောကြောင့် လပ်ကိုမဲ့သော်လည်း ဒါယကာတို့ သဒ္ဓါတရားပျက်စီးကြောင်း ဖြစ်တော့သည်ဖြစ်၍ ကုလဒူသန အာပတ်သင့်ကြောင်းနှင့် ငါတို့ကျေးဇူးရှင် မြောက်ဘက် သီးလုံးဆရာ တော်၊ နတ်ရွာစံမင်းတရားကြီးဆရာ သာသနာပြု ရှမ်းကလေးကျွန်းဆရာ တော်တို့ မိန့်ဆိုဆုံးဖြတ်အပ်သည့်အတိုင်း လပ်ကိုမဲ့ မတောင့်တသော် လည်း ကုလဒူသနဒုက္ခဋ္ဌိ အာပတ် သင့်တော့သည်၊ ယင်းသို့ ကုလဒူသန ဖြစ်လျှင်လည်း-

“ဣမေဟိ ပန အဋ္ဌဟိ ကုလဒူသနကမ္မေဟိ ဥပ္ပန္နပစ္စယာ ပဉ္စန္ဒမ္ပိ သဟဓိမ္ပိကာနံ နကပ္ပန္နိ”-

ဟူသော ပါရာဇိကကဏ္ဍအဋ္ဌကထာ အတိုင်း ထိုဒါယကာတို့က မိမိအား သစ်သီးပေးဘူးခြင်း၊ ထမင်းကျွေးဘူးခြင်းကြောင့် လှူသည်မှန်လျှင် ရဟန်းကပေးစဉ်အခါ ဤသို့ပေးလှူပါစေဟု စိတ်မရှိပဲ ပေးစေကာ ထိုပုဂ္ဂိုလ်အား ထိုဒါယကာတို့ ပစ္စည်းကို သုံးဆောင်ခြင်းငှါ မအပ်သည်သာ ကေန့်မှတ်ကြလေကုန်။

လပ်ကိုတောင့်တ၍ပေးသော် မိစ္ဆာဇီဝအနေသနဒုက္ကဋ်အာပတ်သင့်သည်။ လပ်ကိုမငဲ့ဘဲပေးလျှင် မိစ္ဆာဇီဝအနေသနဒုက္ကဋ် လွတ်သည်။ ဤသို့ ပေးစဉ်အခါ မိစ္ဆာဇီဝဒုက္ကဋ် သင့်၊ မသင့်သာ ထူးကွဲသည်။ နောင် ထိုဒါယကာတို့ ပစ္စည်းကို သုံးဆောင်၍ အကပ္ပိယ ပရိဘုဉ္ဇနဝိနယ ဒုက္ကဋ်သင့်ရာ၌ကား ပေးစဉ်အခါတုန်းက လပ်ကို ငဲ့၊ မငဲ့ အထူးမရှိ အာပတ်သင့်သည်ချည်း အတူတူသာတည်းဟု သိကြလေကုန်။

ယင်းသို့သော ကုလဒူသန အနေသနပစ္စည်းတို့မှာ အဘယ်သို့သော အခြင်းအရာအားဖြင့် ကပ္ပိယဖြစ်နိုင်ပါအံ့နည်းဟူသော် ကုလဒူသနအနေသနပစ္စည်းမှန်က တစုံတခုသော အခြင်းအရာအားဖြင့် အပ်အောင်ပြုခြင်းငှါ မတတ်ကောင်း၊ ရွှေငွေအနာမာသ နိဿိယဝတ္ထုဖြင့်ရသော မဟာအကပ္ပိယ သပိုတ်ကြီးကဲ့သို့သာ ဖြစ်လေတော့သည်။

“ယထာစာယံ ဧတဿ န ဝဋ်တိ၊ တထာ ကုလဒူသနကမ္မေန ဝါ ကုဟနာဒိဟိဝါ ဥပ္ပန္နပစ္စယာ နေဝ တဿ န အညဿ ဝဋ်န္တိ၊ ရူပိယသံဝေါဟာရာဒိပစ္စယသဒိသာ ဟောန္တိ”-

ဟူသော အဋ္ဌကထာသည် သာဓကတည်း။ ယင်းသို့သော် ကုလဒူသန အနေသနပစ္စည်းများကို လူတို့အား အနုပေက္ခစွန့်ပစ်၍ နောင်တဘန်ပြန်ရပြန်လျှင် မအပ်ပါပြီလော ဟူသော်-

“သော ဟိ စောရေဟိ အစ္စ္စိန္တောပိ ပုနလဒ္ဓေါ ဇာနန္တဿ ကဿစိပိ န ဝဋ်တိ”-

ဟူသောဝိမတိဒီကာကို ထောက်သဖြင့် ထိုစွန့်ရင်းရဟန်းက ငါစွန့်လိုက်သည့် ပစ္စည်းတည်းဟု သိလျှင် မအပ်၊ မသိသော်ကား အပ်၏၊ တပါး ရဟန်းတို့အားလည်း ဤနည်းသာတည်းဟု သိကြလေကုန်။



ထိုကုလဒူသနပြုမိသော ပုဂ္ဂိုလ်တို့မှာ ပဗ္ဗာဇနိယကံကြီး ကေန့်ပြုရ တော့မည်လော ဟူငြားအံ့—

“အာယတိံ သံဝရေ ဌာတုကာမဿ ကတံ တဇ္ဇနိယာဒိကမ္မံ  
အဓမ္မကမ္မံနာမ။ အဒန္တဒမနတ္ထံ ဟိ ကမ္မနိမိတ္တန္တိ ဝုတ္တံ”—  
ဟူသောဝိမတိဋီကာ၊

“ယေ တုမှာကံ ဝစနံ ကရေန္တိ၊ တေ အနုသာသိတဗ္ဗာ။ ယေ  
တုမှာကံ ဝစနံ န ကရေန္တိ၊ တေ ပဗ္ဗာဇေတဗ္ဗာ”—

ဟူသော ဓမ္မပဒအဋ္ဌကထာများကို မြင်သဖြင့် နောင်ဤကဲ့သို့မပြုပါ  
ဟု အာယတိံ သံဝရရှိသော ပုဂ္ဂိုလ်အား ကံမပြုထိုက် မှတ်ကြလေကုန်။

ထို ကုလဒူသနပြုဘူးရာဒါယကာတို့က ပစ္စည်းအသစ် လှူလာရာ  
အဘယ်သို့သော အခြင်းအရာအားဖြင့် အပ်နိုင်ပါအံ့နည်း ဟူသော်—

“ကဿှာ ပန န ဂဏှထာတိ ပုစ္ဆိတေ န ဧဝံ ပုဗ္ဗေ မယာ  
ကတတ္တာတိ ဝုတ္တေ၊ န တေန ကာရဏေန ဒေမ၊ ဣဒါနိ သီလ-  
ဝန္တတာယ ဒေမာတိ ဝုတ္တေ ဝဇ္ဇတိ”—

ဟု အဋ္ဌကထာလာတိုင်း ထိုဒါယကာတို့ ပစ္စည်းလှူရာ အလှူမခံ  
ပယ်လှန်အပ်၏။ ယင်းသို့ ပယ်လှန်သည့်အခါ အဘယ်ကြောင့်ပါနည်းဟု  
မေးသော် ဒါယကာတို့အား သစ်သီးပေးခြင်း စသောအမှုကို ငါပြုဘူး  
သောကြောင့် တကာတို့အလှူကို မခံထိုက်၍မခံသည်ဟု ပြောကြားအပ်၏။  
ယင်းသို့ ပြောကြားသည့်အခါ ဤသို့သော အကြောင်းကြောင့် လှူသည်  
မဟုတ်ပါ။ အရှင်ဘုရား သီလတော်ကို ယုံကြည်၍ လှူဒါန်းပါသည်ဟု  
ထိုဒါယကာတို့ လျှောက်ထားပါလျှင် ထိုလျှောက်ထားသောအခါမှ စ၍  
ထိုဒါယကာတို့ ပစ္စည်းကို အလှူခံအပ်၊ သုံးဆောင်အပ်တော့သည်ဟု  
မှတ်ကြလေကုန်။

ဤကား ပညာရှိသူ လူပဏ္ဍိတ၊ ရဟန်းပဏ္ဍိတတို့ မှတ်ကြရန် ကုလဒူ  
သနဝိနိစ္ဆယ အကျဉ်းတည်း။

၁၂၅၄-ခု၊ နယုန်လပြည့်ကျော် ၁၄-ရက်နေ့၊ ရှိမူကား ဒါယကာ  
တို့အား ဆုံးမအပ်သည့် ဒုတိယဩဝါဒစာတမ်း။

ဒုတိယောဝါဒ စာတမ်း ပြီး၏။

# သူသတ် ဩဝါဒမေတ္တာစာ

“ဩဝါဒယျာ နုသာသေယျ၊ အသပ္ပါယာ နိဝါရယေ။  
သတပ္ပိသော ပိယော ဟောတိ၊ အသတံ ဟောတိ အပ္ပိယော”။-

ပါဠိတော်နှင့်အညီ၊ မကောင်းမြစ်ထား၊ ကောင်းရာတိုက်တွန်း၊ ညွှန်းပြ  
သင့်သော ဆရာဖြစ်သည်နှင့်လျော်စွာ၊ ဩဝါဒကထာ၊ ကရုဏာရေစး၊  
မေတ္တာစာပေးလိုက်သည်။ မကြိုက်လျှင်ဆုတ်ဖျက်၊ ကြိုက်လျှင်လည်း  
ဦးထိပ်ရွက်၊ တရားလမ်းသက်ရာကို၊ တပည့်မိုးဆိုလိုက်မည်၊ အရာရှိသော  
အရိရှာသော၊ မြင်းတပ်ဗိုလ်သော ဆင်တပ်ဗိုလ်သော၊ ထိုသော ဤသော  
ငါနားမလယ်၊ ဟယ်-တပည့်ငယ်ငတုပ်ကြီး၊ ဆဲငါးနှစ်အရွယ်၊ သာမဏေ  
ငယ်ကာလက၊ နှုတ်စနှင့် တလျားလျား၊ အာစနှင့်တမားမား၊ ကိုယ်ကျင့်  
တရားမှာလည်း ခြောက်ပြစ်ကင်း၊ ပဉ္စင်းခံမည်ဟူ၍အတန်တန်၊ ပဋိညာဏ်  
ခံာန်ချက်ကြောင့်၊ သာသနာတော်တွင်၊ ကျမ်းဂန်သိမြင်၊ သီလဝင်သူ  
တယောက်၊ ကိုးကွယ်ရာဖြစ်လောက်သည် ငါထင်စား၍၊ စက္ကဝတ္တိရာဇာ  
လောင်းကို၊ သိကြားမင်းကြီး စောင့်ရှောက်ဘိသည့်အလား၊ နဂ္ဂဟနှစ်ပါး  
နှင့်၊ တပြောစားစား၊ ချီးမြှောက်၍ထားပါသည်ကို၊ ဘဝအဆက်ဆက်၊  
ဆက်သတ်၍မဖြစ်၊ မြင်းကြမ်းညစ်ခြင်းရာလို၊ မုန်ယိုသည့် ဆင်ရူးသွင်၊  
တဏှာသခင်သဘက်ပူး၊ ရူးခြင်းကြီးရူး၍လာ၊ ဟောပါသော်လည်း နားမ  
တင်၊ ပြောပါသော်လည်း နားမဝင်၊ နွားသိုးကို ထမ်းပိုးတင်ရဘိသည့်  
အလား၊ မဟားဒရား၊ တားမရ ဆီးမနိုင်၊ ဆရာ့ကျေးဇူးကိုလည်း မတင်  
နိုင်၊ သံသရာဘေးကိုလည်း မမြင်နိုင်၊ စိတ်လိုရာ ကိုင်ပြီးလျှင်၊ နိဗ္ဗာတ  
ရပ်ခွင်ကို၊ ယခုပင်တင်တော့မည်၊ ကျေးဇူးရှင်ဆရာကို၊ မနုဿာစွန့်သွား၊  
ငရဲဘောင်ကို သွေးဆောင် များတတ်သည့်၊ ဗိုလ်ပုံလယ်လူတွေကြားတွင်၊  
မင်းခစားဖြစ်ရသည် တခုနှင့်ပင်၊ ဆုံးပါးချက်နာလှပြီ၊ သို့ကိုပါ၊ အထဝါ-  
တပုံကူး၍၊ ရူးရ မြူးရသည့်ခြင်းရာကို၊ ဥပမာပုံဆိုသော်၊ ယုန်ဆယ်ကောင်  
ကို သေအောင်လိုက်ရမှ၊ ယုန်ရိုးကို တခါကိုက်ရသည့်၊ မိဂမူဆိုးခွေး  
အလား၊ မစားရငရဲခံ၊ အများသူတို့ဘေးရန်ကာ၊ မပြောလောက် တဆိတ်  
စာ၊ ဗိုလ်ပိန်တာအရာကလေးနှင့်၊ စူးစူးတိုက်၍ မြှောက်ပေးလျှင်၊ နတ်  
ရူးကို ပုံနှင့်မြှောက်၊ သွေးလုံးလုံးမြှောက်ပြီးကာ၊ မြှောက်မြင်းနယ် ရပ်  
တကျေးတွင်၊ ငါးတကာတို့မစင်၊ ပုဇွန်ဆိတ် ခေါင်းပေါ်တွင်၊ စုဝင်သည်

ဆိုသည့်အလား၊ သူတပါးတို့ တွက်တာများနှင့်၊ ကိုယ်တို့ တရားကို  
 ဝိကပ္ပနာထား၊ သူခိုးဘမ်းလား၊ ထားပြဘမ်းလား၊ အမွေတရား လယ်  
 တရားနှင့်၊ လင်မယားတရားကိုမျှ မချန်လှုပ်၊ မင်းမှုရပ်အခါခါ၊ မပြော  
 လိုလည်း မနေသာ၊ မဆိုလိုလည်း မနေအား၊ များတကာသူတော်တို့မှာ၊  
 ဪ-ငါကား များမကြာသေရချေ၊ အနိစ္စ၊ အနိစ္စ၊ ငါ့တကာဗိုလ်  
 မင်းမှာ၊ ငါ့သို့သောမင်းယောက်ျား၊ ပြဒါးသေမှ သေမည်ပ၊ နိစ္စ၊ နိစ္စ၊  
 များတကာသူတော်တို့မှာ၊ ဪ-ငါကားဆင်းရဲချေ၊ ဒုက္ခဒုက္ခ၊ ငါ့တကာ  
 ဗိုလ်မင်းမှာ၊ ကာမဂုဏ်ပွဲစုံကျင်းပ၍၊ အဟောသုခ၊ သုခ၊ များတကာ  
 သူတော်တို့မှာ၊ ဪ-ငါကား အစိုးမရ၊ အနတ္တ၊ အနတ္တ၊ ငါ့တကာ  
 ဗိုလ်မင်းမှာ၊ ကြိမ်မာမာတလုံးနှင့်၊ ဟဲ့-ငါကား အစိုးရ၊ အစိုးရ၊ နင်မ  
 ကြောက်လား သင့်မေ့ဟာ၊ ထိတ်ခတ်ပါလား ဝါးညှပ်လား၊ ဘာဝနာ  
 ပြန်ပြောင်းနှင့်၊ ကာလညောင်း၍ သန်းခေါင်တိုင်၊ အချိန်ကုန်လို့မှ  
 မအိပ်နိုင်၊ နက်ဖြန်ခါချိန်မည့်ပုံ၊ ဗျာပါဒဝိတက်နှင့်တည့်ကုန်၊ နေအရုဏ်  
 မိုးသောက်ပြန်လျှင်လည်း၊ များတကာ သူတော်တို့မှာ၊ ဗုဒ္ဓေါဗုဒ္ဓေါ-  
 ဘုရားဘုရားနှင့်၊ ဘုရားရှိခိုးကြ၍ တစာစာ၊ ငါ့တကာဗိုလ်မင်းမှာ၊ ဟဲ့-  
 ညဦးက ထောင်မှာ ထားသည့်လူ၊ ဟဲ့-ယူခဲ့ဦး၊ ငါစစ်မေးမည်၊ ဟဲ့-  
 ငမိုက်ခွေး.....မှန်အောင်လျှောက်၊ ငါ့သို့သော မင်းယောက်ျား၊ လှည့်စား  
 ပြန်ပြီနင်နော်၊ ကလအော်နှင့်နှက်ချိုးလို့၊ သွားအားလုံးကျိုးတော့မည်။  
 မော့လဟဲ့ နင့်လည်ပင်း၊ နင်းလိုက်ကြလဟဲ့ သေအောင်၊ ယောင်တောင်  
 တောင် ဟိုငမိုက်သားက၊ သနားသလို ညာတာတာ၊ ထောင်းကြပါလဟဲ့  
 သင့်ကိုလဲ၊ ဆွဲခဲ့ပါလဟဲ့ သင့်သျှောင်၊ လားလားဟယ် ငါတတောင်စာ  
 ကျွေးရော့မည်၊ ခွေးမသား ဟိုတတွေကလည်း၊ ကြည့်လို့သာနေနိုင်လေ၊  
 အထွေထွေအလာလာ၊ ဘုရားတကာကိုဆဲ၊ ကျောင်းတကာကိုမဲ၊ ဆင်းရဲ  
 သားတရာ၊ ငိုမျက်နှာမြင်ရမှ၊ မင်းမျက်နှာတကိုယ်ရသည့်၊ ရာဇကိစ္စနှင့်  
 တနံနက်မျော၊ ရောဘခါနဲ့လယ်ချမ်းတိုင်ရောက်လျှင်၊ များတကာသူတော်  
 တို့မှာ၊ ဘာဝနာကြွက်ကြွက်ညံ့၊ စာအံသံနှင့်တအုံးအုံး၊ ငါ့တကာ ဗိုလ်  
 မင်းမှာ၊ ကြိမ်တံဖျာရိုက်သံများနှင့်တဘုံးဘုံး၊ ဟေးလားဝါးလား ပျော်ပွဲ  
 စား၍ တပြုန်းပြုန်း၊ အရပ်နီးသူတော်တို့ မုန်းစရာ။ သမ္ဗုပ္ပလာနှင့် တနေ့  
 ကျွန်၊ အချိန်လွန်ညနေချမ်း ရောက်ပြန်ခါ၊ များတကာသူတော်တို့မှာ၊  
 ပန်းကလပ်ထွေးထွေလာ၊ ပန်းညောင်ရေအဖြာဖြာနှင့်၊ သူထက်ငါ ဘုရား

သွား၊ ငါ့တကာဗိုလ်မင်းမှာ၊ ကျေးစည်သံမြိုင်မြိုင်ကြား၍ သော်မှလည်း  
မေးတင်းမျှ မပြုအား၊ ဆင်ပြင်လား၊ မြင်းပြင်လား၊ သူခိုးဖမ်းလား၊ ထားပြ  
ဖမ်းလား၊ သုသတ်ထောင်ကိုသာ ခါခါသွား၊ ဥပုသ်သီလများကို ဆိုပြန်  
လျှင်လည်း၊ လပြည့်နေ့သော လကွယ်နေ့သော၊ သူပြောလာမှ ဟုတ်ဟန်ရှိ၊  
မသိတခါ သိတခါ၊ ရှင် နှစ်ဝါ သုံးဝါပတ်လုံး၊ ဆုံးမခဲ့သည့်ငါ့တရား၊  
မင်းမြှောက်စား၍ တက်တက်ဖြူ၊ ကျောင်းစာရေးသူငယ်၊ ဖြစ်လာစဉ်အခါ  
ဝယ်လည်း—

- (၁) မဟော့ရမ်းနှင့် မဟော့ရမ်းနှင့်၊ ဟော့ရမ်း ပရမ်းပတာ  
ဖြစ်တတ်သည်။
- (၂) မပေါ့လွမ်းနှင့် မပေါ့လွမ်းနှင့်၊ ပေါ့လွမ်း ဥစ္စာ ကုန်ခန်း  
တတ်လှသည်။
- (၃) မကြော့ကြမ်းနှင့် မကြော့ကြမ်းနှင့်၊ ကြော့ကြမ်း သူများရယ်  
သွမ်း သွေးတတ်သည်။
- (၄) မရနံ့ကြမ်းနှင့် မရနံ့ကြမ်းနှင့်၊ ရနံ့ကြမ်း သူများမုန်း၍ ပန်း  
တတ်သည်။
- (၆) မသော့သွမ်းနှင့် မသော့သွမ်းနှင့်၊ သော့သွမ်း အဝီစိမှာ  
ခါးပန်း သတ်လိမ့်မည်။

အတည်တည်ဆုံးမခဲ့သည့် ငါ့စကား၊ နောက်ဖယ်နားတွင်မှ နင်မ  
ထား၊ သားမယား ဘောပုံဟာ၊ တဘဝတွက်တာနှင့်၊ သံသရာမှာ ကျွမ်း  
စောက်ထိုး၊ အဝီစိမှာ အောက်ဆုံးမျိုး၊ ကိုယ်ကျိုးကြီးနဲစရာ၊ အဒန္တေန  
အသတ္တေန၊ ထားမကျိုး လုံမရှ၊ နန္ဒီသေနတို့ ထုံးပုံ၊ တရားမပျက် မှ  
ကုန်အောင်၊ နှလုံးရည်နှင့် မကြံဆောင်၊ အစွယ်နှင့်လက်သဲကို အားဆဲ  
သည့် တောကျားရဲအကောင်လို၊ သံတတောင်အနုကွင်း၊ ကားတိုင်မှာ  
လူကိုကျင်းရဲမှာ၊ မင်းမှုခင်းကိစ္စပြေ၊ ဆရာတော်တပည့်အနေ၊ ပညာရည်  
နှင့်မှုမထမ်း၊ လူဟော့ရမ်း လူကြော့ကြမ်း၊ လူသော့သွမ်း ပါးကွက်လို၊  
လူတယောက် သက်ဇီဝိန်ကို၊ မံသဖုတ် ဆီစိုစိုနှင့်၊ ထန်းရေကိုနှိမ်သလို၊  
မြန်ပေလို့ ပြသလား၊ ငါလားလား မေးလိုက်ချင်၊ ဘိထောင်ချောက်တွင်၊  
ဝင်မိသည့်ကြွက်၏ပုံ၊ ယခုပင် ကံကုန်၍၊ အဝီစိဘုံအကျော်၊ ယမမင်း  
ကြီး နန်းပေါ်မှာ၊ တစာစာတအော်အော်နှင့်၊ အမှုတော်ထမ်းရခါးနီးကို  
နင်မသိ၊ အဝိဇ္ဇာမာန် ဘိစီး၍၊ ထီးမိုးနှင့် နောက်လိုက်တွေ၊ ဘိနပ်ကိုင်



မြွေရွှေကို၊ နိဗ္ဗာန်ပြည်ထင်စဉ်း၊ ပိုးအိမ်လို ဗလရှုတ်၊ ဖြုတ်ခနဲပျက်မည်ကို  
မဆင်ခြင်၊ မင်ကြောင်ကို တသသ၊ ဟတောင်ကို တပြုပြု၊ သိပ္ပိုင်းနှင့်  
ကာလသုတ်အကြား၊ ငရဲထိန်းကြီး အလားလို၊ ထားကြီးနှင့် တဝင့်ဝင့်၊  
ရွှေထီးနှင့်တစွင့်စွင့်၊ လူမြင်တိုင်းက နှလုံးနှစ်၊ တပည့်ကောင်း ခြင်းရာ  
ကို၊ ဥပမာပုံဆိုသော်၊ တဏှာချည်၊ အဖျည်ခဲလှချည် သံသရာဝဲ၊ တဏှာ  
ချည်၊ အဖျည်ခဲလှချည် သံသရာဝဲ၊ သို့မို့ပလေ၊ တို့များမှာ ခွေထိုးကြည့်  
လိုက်ကြ ဟိုးဟိုး၊ အဘိုးကြီး ကာလသား၊ ခါးတောင်းမြိတ်နှင့် တမြား  
မြား၊ တုံးရှုက သွားသည့်သွင်၊ တွင်တွင်ကြီး ကြော့ကြမ်း၊ ထင်ထင်  
ကြီး ဟော့ရမ်း၊ ကာမတဏှာ သဘက်ဘမ်း၍၊ လောကန္တရက်တွင် နန်း  
သိမ်းရမည့်အရေးကို၊ မတွေးနိုင် မထင်နိုင်၊ ထီးမိုးနှင့် ဘိနပ်ကိုင်၊  
နောက်လိုက်တွေ တဖြိုင်ဖြိုင်၊ မိန်းမငယ်တွေ တလှိုင်လှိုင်နှင့်၊ မြိုင်မြိုင်ကြီး  
ပျော်မြူး၊ သည်လောက်တောင် ရူးမည်ဟု၊ တခါဘူးမျှ ငါမထင်၊ ငါ  
ဆရာပင် အထင်လွဲ၊ လူကဲခပ် မှားလိုက်လေ၊ ဖြစ်ပလေသည့် မင်းခြင်း  
ရာ၊ တပည့်ကောင်း မောင်ရှင်မှာ မထောင်းတာ၊ ကြားရသည့်ဆရာမှာ  
နားမချမ်း၊ လုံဖျားမှာ ပစဉ်းနား၊ ကျီးကန်းက မစင်ပါ၊ ယိုသူမရှက်  
မြင်သူရှက်၊ ဂွက်ရွာတို့ပုံပမာ၊ မမြင်ဝံ့ ဆေးသမား၊ မကြားဝံ့ တရား  
သူကြီး ဆိုသည့်သွင်၊ တပည့်ကောင်း ဖြစ်အင်ကို၊ မဆိုချင် မနေအား၊  
ကားတိုင်မှာ လူကိုတင်၊ အဆုံးတိုင် စီရင်ကြောင်းများနှင့်၊ ငါဆရာ  
ကြားရသည်၊ မဟုတ်လေသိ ဟုတ်လေသိ၊ မဟုတ်ဘိလျှင် ဆရာအဆိုလွဲ၊  
ဟုတ်ပြန်ဘိလျှင်လည်း၊ တပည့်မဲ့၍မှောင်၊ မဟုတ်ဘဲဆရာမဟောယောင်၊  
ဆိတ်တကောင်သတ်မှား၍၊ သေလျှင်လည်း ငရဲလား၊ ဘဝငါးရာ လည်  
ဆက်ဖြတ်ခံ၊ ဝတ္ထုလာထိုးစံ၊ ကျမ်းဂန်နှင့် ဝေဘန်လျှင်၊ ဆိတ်ငရဲထက်  
နွား၊ နွားငရဲထက်ကျွဲ၊ ကျွဲငရဲထက်ဆင်၊ ဆင်ငရဲထက်လူ၊ မကောင်းမှု  
ကြီးထူ၍၊ ငါတို့မြန်မာ သူတော်တို့မှာ မဆိုထား၊ မိစ္ဆာဒိဋ္ဌိ လူမျိုးများ  
တို့သော်မှလည်း၊ ဤသို့သောအရေး၊ သူသတ်မှုပဂေးတွင်၊ ဝန်လေးသည်  
လွန်ထင်ကြသောကြောင့်၊ ထောင်တန်းတွင်သော်လည်း တသက်နေ၊  
တိုင်းတပြေကိုသော်လည်း ပို့၍ထား၊ စီရင်ပုံ ထုံးများနှင့်၊ ကိုယ်လွတ်  
အောင် ရှောင်ရှား၍ နေကြပါသည်၊ ငါ့တကာ ဗိုလ်မင်းမှာ၊ နောက်  
နောင်လာ ပါယ်ရွာဆင်းတော့ခါ၊ ယမမင်း ထံတော်မှာ၊ မေတ္တာစင် အ  
ကျော်နှင့်၊ ဆရာတော် ကယ်လာလိမ့်မည်၊ စိတ်ရည်လို့ ဟော့ရမ်း၊ ပဉ္စင်း

လောင်း လူထွက်မို့ ရှန့်ကြမ်း၊ လူရယ်သွမ်းပေးစရာ၊ ဤဘဝမှာ အရာရှိ၊  
 နောင်ဘဝဘို့ အရိရ၊ တပည့်ကောင်း လူလိမ်မာ၊ မှားလိုက်လေ ဗလ  
 ချာ၊ ရူးရှာလေ သွက်ချာတော၊ ငါကောလို့ ကောလိုက်လေ၊ သူအသေသေ  
 ငါအကြေကြေ၊ ဖြစ်ပလေသည့် မင်းခြင်းရာ၊ သားမယား ပုံဟာကြောင့်၊  
 ရေတိမ်မှာ နစ်ရဘိသည့်အလား၊ မမှားတန် မှားရသည့်တွက်တာ၊ မွေ  
 ကျင်ဆရာတော်၏တပည့်ကောင်း၊ ပဉ္စင်းလောင်းလူထွက်ဘို့၊ ချက်စရာ  
 ငရဲအိုးတလုံး၊ တစောင်က တယ်ရအုံးမည်ကြောင့်၊ ငရဲမင်းကြီးမုန်းစရာ၊ မီး  
 ကိုယုံလို့ ခွဲမထိုး၊ မီးအိုးကြီးကွဲလိုက်တာ၊ သူ့ဥစ္စာကိုလည်းမညှာ၊ သူ့  
 သက်လျာ သားရွှေဥတို့ကိုလည်း မရှောင်ရှား၊ မုသားမှာမဆိုသာ၊ သေ  
 သုရာကိုခါခါမှား၊ အဝီစိသွားတွေနှင့် ခါခါပေါင်း၊ သူတော်ကောင်း  
 တွေကို ဝေးဝေးရှောင်၊ ပြိတ္တာဘောင်ဝယ် ကျောင်းဆောက်၊ အဝီစိ  
 အောက်တွင် သင်္ကန်းချုပ်၊ ငါဆရာကို ဝိကပ္ပနာလုပ်၍ထား၊ သား  
 မယားကို မိဋ္ဌာန်တင်၊ ယမမင်းကြီးသိမ်ပေါ်တွင်၊ သံဃာတော်တရာ  
 နှင့် အတ္တန်သွင်း၊ ပဉ္စင်းလောင်းလူလိမ်မာ၊ မောင်မင်းပြုသည့်သာ  
 သနာ၊ ငါဆရာအသဲတုန်လှ၍၊ ဤသည့်ပုံ လူဟော့ရမ်း၊ သူသတ်မှုအ  
 ခန်းတွင်၊ နောင်တသက် ကျောချမ်းလောက်စရာ၊ ငယ်ဆရာမာန်ဂုဏ်  
 နှင့်၊ ငယ်တပည့်ဗိုလ်ယုံကို၊ အားမနာပါးမနာ၊ သည်တခါ အကုန်  
 ဟောလိုက်သည်၊ ငါသို့သော မင်းယောက်ျား၊ မထောက်ထားဆိုလိုက်  
 လေ၊ စိတ်ထဲက မနာစေနှင့်၊ ရေနစ်သည့်လူ၊ ထိုးဝါးကူပုံအလား၊  
 ကြောင်ပါးလက်ဝယ်၊ ကြွက်သူငယ်ကို၊ ကယ်ယူရသလို၊ ဗိုလ်မာန်  
 မာန်ဟုန်၊ ဒုစရိုက်ရန်သူပုန်၊ သည်တခါကုန်လောက်အောင်၊ ပက္ခဟ  
 နိက္ခဟဖုံဖုံ၊ ဆေးမျိုးစုံတိုက်ကျွေး၊ မေတ္တာရေပေးလိုက်သည်၊ သူငယ်ကို  
 ပိဿာလေးနှင့်၊ နံဘေးကိုပစ်သလို၊ အောင့်အစ်အစ်မရှိလင့်၊ တပည့်  
 ကောင်းမောင်ရှင်ကြောင့်၊ နောင်ပူပင် ငါမရှိရအောင်၊ သောဝစဿတာ  
 မင်္ဂလာအောင်ပန်းနှင့်၊ ပဋိညာဉ်ညောင်ရေဖျန်း၍၊ အာမဘန္တေ လျှောက်  
 လွှာကမ်းလိုက်မှ၊ ငါ့တပည့်ကောင်းတွက်တာ၊ ငါဆရာ နားချမ်းမည်၊  
 ငါ့တပည့်ဗိုလ်ကြမ်း.....။

သူသတ်ဩဝါဒမေတ္တာစာပြီး၏။

## ဝိဘင်းပါဠိတော်လာ

### သစ္စာလေးပါးဘွဲ့နည်း

- (၁) ဤခန္ဓာကိုယ်အကောင်ပုပ်ကြီးသည် ကိုးဆွဲခြောက်ဖြာ ရောဂါ ထူထပ် ဥပဓိများစွာ ရန်တကာရစ်ထွေး ဘေးတကာဝန်းအုံ အလုံးစုံ ဆင်းရဲအတိဖြစ်သောကြောင့် ဒုက္ခသစ္စာမည်၏။
- (၂) လောဘ၊ ဒေါသ၊ မောဟ၊ မာန၊ ကောဓ၊ ဥပနာဟ အစရှိသော အကုသိုလ်တရား အပေါင်းသည်၎င်း၊ နိဗ္ဗာန်ကိုမလို လှပြည် နတ်ပြည်ကိုသာ တောင့်တ၍ပြုအပ်သော လောကီ ကုသိုလ်တရားအပေါင်းသည်၎င်း ဤဒုက္ခအိုးကြီးကို ဖြစ်စေ တတ်သောကြောင့် သမုဒယသစ္စာမည်၏။
- (၃) နိဗ္ဗာန်သည် ဘေးဒုက္ခအပေါင်းတို့၏ တပေါင်းတည်းငြိမ်းရာ ချုပ်ရာဖြစ်သောကြောင့် နိရောဓသစ္စာမည်၏။
- (၄) နိဗ္ဗာန်ကိုတောင့်တ၍ ပြုအပ်သော ဒါန၊ သီလ၊ ဘာဝနာ ကုသိုလ်တရားအပေါင်းသည် နိဗ္ဗာန်သို့ရောက်ကြောင်း ဖြစ်သောကြောင့် လောကီယမဂ္ဂသစ္စာမည်၏။

ရွှေကျင်ဆရာတော်ဘုရားကြီး ရေးသားတော်မူအပ်သော  
ဝိဘင်းပါဠိတော်လာ သစ္စာလေးပါးဘွဲ့နည်းပြီး၏။

၁၂၀၂-ခုနှစ် ပထမအကြိမ် နိုင်ငံလုံးဆိုင်ရာ ရွှေကျင်ဂိုဏ်း

## သံဃာ့အစည်းအဝေးကြီး

အစည်းအဝေး အစီအစဉ်

အမည်ပါ အစည်းအဝေးကြီးကို ရွှေကျင်ဂိုဏ်းကြီး၏ မဏ္ဍိုင်ပဟို ဖြစ်သော မန္တလေးမြို့အနောက်ပြင် မဟာဝိသုဒ္ဓါရုံတိုက်သစ်“အောင်မြေ သာစည် အုတ်ကျောင်းကြီး” အပေါ်ထပ်၌ ကျင်းပရာ ကြွရောက်တော် မူလာကြသော ဆရာတော်၊ သံဃာတော် ရဟန်းပရိသတ်၊ လူပရိသတ် သည် အတွင်းထပ်၊ အပြင်ထပ် ပြည့်ညှပ်လျက်ရှိကြောင်း။

အဝေးမြို့မှ ကြွလာသော ဆရာတော်၊ သံဃာတော်နှင့် တပည့် ဒါယကာ၊ ဒါယိကာမ ပရိသတ်တို့သည် လဆန်းစကပင် စတင်ရောက် လာကြ၍ မြို့ပေါ်ရှိ ဆရာတော်၊ သံဃာတော်တို့မှာ လဆန်း ၈-ရက်နေ့ ဆွမ်းမှီ ကြွရောက်တော်မူလာကြသည်။

၁၂၀၂-ခု၊ ပထမဝါဆိုလတက် ၈-ရက် မွန်းလွဲ ၁-နာရီထိုးလျှင် ထိုးချင်း အခါပေးစည်ကြီး တီးခေါက်၍ ရန်ကုန်၊ ပုသိမ်၊ ကျောင်းကုန်း၊ ညောင်တုံး၊ ဓနုမြူ၊ ဇလွန်၊ စံကင်း၊ မအူပင်၊ စစ်ချောင်း၊ ပန်းတနော်၊ မြောင်းမြ၊ လပွတ္တာ၊ ဝါးခယ်မနယ်- မော်လမြိုင်ကျွန်း၊ သရက်တော၊ လဲပျောက်၊ အိမ်မဲ၊ ငပုတော၊ ကျိုက်လပ်၊ ဖျာပုံ၊ ကွမ်းခြံကုန်း၊ ပဲခူး၊ ကျိုက်ထို၊ သထုံ၊ ဘီလင်း၊ မော်လမြိုင်၊ ညောင်လေးပင်၊ ရွှေကျင်၊ ဓားပိန်၊ ကျောက်တန်း၊ ဖြူး၊ တောင်ငူ၊ ဖားအန်၊ မိတ္ထီလာ၊ ပင်းတလဲ၊ သဲတော၊ ဟန်ဇား၊ မြစ်သား၊ စဉ့်ကိုင်၊ ကျောက်ဆည်၊ မြစ်ငယ်၊ မြစ်သား၊ ပုလိပ်၊ အမရပူရ၊ အင်းဝ၊ စစ်ကိုင်းတောင်၊ ရွှေဘို၊ မုံရွာ၊ အလုံ၊ ဒီပဲရင်း၊ ကန္တီ၊ သံတောင်၊ ကလေးဝ၊ ဆားလင်းကြီး၊ ဝက်လက်၊ မြင်းမူ၊ ချောင်းဥား၊ ရေစကြို၊ ပုခမ်း၊ ယော၊ စလေ၊ ပခုက္ကူ၊ မြင်းခြံ၊ ဆီမီးခုံ၊ တောင်သာ၊ မလှိုင်၊ ရုံးစည်ကြီး၊ မေမြို့၊ သီပေါ၊ ကျောက်မဲ၊ သီဟိုဠ်ကျွန်း-ကော လဗွီမြို့စသော အဝေးမြို့နယ် အရပ်ရပ်တို့မှ ကြွရောက်တော် မူလာကြ သော ရွှေကျင်နိကာယ မဟာနာယက သာဘန်းဆရာတော်၊ ၎င်းပုသိမ် ဆရာတော်၊ ၎င်းအလုံဆရာတော်၊ ၎င်းလှတောဆရာတော် စသော ဆရာ တော်၊ သံဃာတော် ၃၀၀-ကျော်၊ ရွှေကျင်တိုက်မ ရွှေကျင်နိကာယမဟာ နာယက-ကလေးဆရာတော်၊ ၎င်းမင်္ဂလာတိုက်က ရာမ-ပတ္တဂြား သရာ



တော်၊ အရှေ့ဝိသုဒ္ဓါရုံ တိုက်အုပ်ဆရာတော် စသော မြို့ပေါ်ရွှေကျင်ဂိုဏ်း  
ဝင် သံဃာတော် ၄၀၀-ကျော်၊ လူဒါယကာ၊ ဒါယိကာမ ပရိသတ်  
၅၀၀-ကျော်၊ စုစုပေါင်း ပရိသတ် ၁၀၀၀-ကျော် စုံလင်သဖြင့်—

- (၁) စစ်ကိုင်းတောင်းရိုး သုနန္ဒာရာမချောင် ဘုန်းကြီး-ဥးသုနန္ဒ  
က အစည်းအဝေး ဘွဲ့လွှဲကြောင်းစာကို ဘတ်လျှောက်  
သည်။
- (၂) ၎င်းနောက် အစည်းအဝေးတွင် သံဃထေရ်ဖြစ်တော်မူသော  
သက်တော် ၈၀-ကျော်ရှိ ပင်းတလဲမြို့ သာဘန်းဆရာတော်  
ဘုရားကြီးကို အစည်းအဝေးဥက္ကဋ္ဌ တင်မြှောက်၍ ၎င်းဆရာ  
တော်၏ လွှဲအပ်ချက်အရ အရှေ့ဝိသုဒ္ဓါရုံ တိုက်အုပ်ဆရာ  
တော်က ဥက္ကဋ္ဌအဖြစ် ဆောင်ရွက်တော်မူသည်။
- (၃) ကျိုက်ကစံ-ဂဏဝါစက ဥးမေဓာဝီက ကြွရောက်တော်မူလာ  
ကြသော ဆရာတော်၊ သံဃာတော်စာရင်းကို အကျဉ်းဘတ်  
လျှောက်သည်။
- (၄) ကျောက်အိုင်- ဥးသာသနက ကျောက်အိုင် ဆရာတော်ကြီး  
မပြန်လွန်တော်မူမီတရက်ဖြစ်သော ဝါဆိုလဆန်း ၄-ရက်က  
နှုတ်မြွက်မိန့်မှာခဲ့သော အစည်းအဝေး၌ တင်သွင်းရန် စကား  
များကို ဘတ်ကြားလျှောက်ထားသည်။
- (၅) ဝိသုဒ္ဓါရုံဓမ္မကထိက- ဥးဝါသဝက အစည်းအဝေးသို့ မကြွ  
လာနိုင်သဖြင့် သဘောတူ ထောက်ခံ ဆန္ဒပေးကြသော  
ရန်ကုန်မြို့ ရွှေကျင်နိကာယ မဟာနာယက ကျောင်းတော်ရာ  
ဆရာတော်၊ မုံရွာမြို့ ၎င်းကျောက်အိုင်ဆရာတော်၊ ပဲခူးမြို့  
၎င်းရွှေအောင်ရွေးဆရာတော်၊ သုံးခွမြို့ ၎င်းမဟာဝုန်တောရ  
ဆရာတော်၊ သထုံမြို့ မဟာဓမ္မိကာရာမတိုက် ၎င်းကွမ်ရိုက်  
ဆရာတော်၊ ရန်ကုန်မြို့ မင်းကျောင်း ဆရာတော်၊ ဥက္ကံ  
ဘုရားကြီး ဆရာတော်၊ စစ်ကိုင်း ငါးထပ်ကြီး ဆရာတော်၊  
ရန်ကုန်မြို့ ကျိုက်ကစံ မဟာဗောဓိဆရာတော်၊ မအူပင်မြို့  
မဟာဗောဓိ ဆရာတော်၊ တွံတေး ကျောင်းသစ် ဆရာတော်၊  
အိမ်မဲ့ကမ္မဋ္ဌာန်းကျောင်း ဆရာတော်၊ ပြန်တံဇာမြို့ရှိ ရွှေကျင်  
ဂိုဏ်း သံဃာများ၊ မလှိုင်မြို့ သီဒါရုံဆရာတော်၊ ၎င်းမြို့

ရွာတန်း ပဒေသာကျောင်း ဆရာတော်၊ ၎င်း အထက် ကန်  
တောရကျောင်း ဆရာတော်၊ မြင်းခြံမြို့ ပတ္တပိုက်တိုက် ဆရာ  
တော်၊ သီဟိုဠ်ကျွန်း ကောလမြို့ရှိ ဝိသုဒ္ဓါရာမ ကျောင်းတိုက်  
အရှင် သိရိဓမ္မ စသော ပုဂ္ဂိုလ်တို့၏ စာနှင့်သံကြီးများကို  
ဘတ်လျှောက်သည်။

- (၆) ဝိသုဒ္ဓါရုံ-ဥပုသယ က အစည်းအဝေး၌ ဆုံးဖြတ်ရန်  
အချက်များကို တခုစီ ရွေးကောက် ဘတ်လျှောက်သည်။
- (၇) အရှေ့ ဝိသုဒ္ဓါရုံ တိုက်အုပ်ဆရာတော်က တခုစီ ရှင်းလင်း  
ခွဲခြား၍ ပြတ်သားစွာ အဓိပ္ပါယ်ပြောပြ၍ အားလုံး သဘော  
ကြိုက်ညီကြသဖြင့် အပြီး အပြီး၌ ကောင်းချီးနုမော် သာဓု  
ခေါ်ကြသည်။
- (၈) ၎င်းနောက် ရွှေကျင်နိကာယ မဟာနာယက တင်မြှောက်  
ခြင်း အောင်မြင်ကြောင်း ဩဘာစာကို ဝိသုဒ္ဓါရုံ-ခံမ္မကထိက  
ဥပသောဘန က ဘတ်လျှောက်၍ အမြောက်ပစ်ဘောက်  
သည်။
- (၉) ဝိသုဒ္ဓါရုံ-ဂဏဝါစက ဥပနာရဒက ၏ အစည်းအဝေးကြီး  
ထမြောက်အောင် အထူး ရွက်ဆောင်တော် မူပေသော  
ကျိုက်လပ်မြို့ ပုဗ္ဗာရုံဆရာတော် အမှူးထား၍ ကျောင်းကုန်း  
ဆရာတော်၊ ကျိုက်ထိုမြို့ တိုက်တောင်ဆရာတော်၊ ပုသိမ်မြို့  
ဥပုတော ဆရာတော် စသည်နှင့်တကွ အစည်းအဝေး သို့  
ကြွတော် မူလာကြသော ဆရာတော်၊ သံဃာတော် တို့အား  
ကျေးဇူးတင်စကား လျှောက်ထားသည်။
- (၁၀) ကျောင်းကုန်း ဆရာတော်၏ကိုယ်စား ဝိုင်၊ အမ်၊ ဘီ၊ အေ  
ကောင်စီ၏ ဝိဂျစ္စတာ-ဥပဝေပုလ္လ က မန္တလေးမြို့ရှိ ညွှန်  
ပုဂ္ဂိုလ်ဘို့အား ကျေးဇူးတုံ့စကား ပြန်ကြား လျှောက်ထား  
သည်။
- (၁၁) ရန်ကုန်မြို့ ပထမကျော် ဥပဆန္ဒာဓိက က အစည်းအဝေး  
သိမ်း ဩဘာစာကို ဘတ်လျှောက် အမြောက်ချက်ပေါင်း  
များစွာ ပစ်ဘောက်ပြီးလျှင် ဝမ်းမြောက်ဝမ်းသာ တညီ  
တညွတ်တည်း သာဓု ခေါ်ကြသည်။

- (၁၂) ဤ အစည်းအဝေးကြီးက ပြခန်း ဆုံးဖြတ်ချက် များကို ပြည်ပိုင် အစိုးရ မင်းများထံသို့ တင်ပို့ အကြောင်းကြား၍ ရွှေကျင်ဂိုဏ်းကြီးကို သီးခြားအမှတ်အသားပြုစေရန် တာဝန် အရပ်ရပ်ကို ဝတ်လုံတော်ရကြီး-ဥးမြဥးအား အစည်းအဝေးက လွှဲအပ်ကြသည်။ ဝတ်လုံတော်ရကြီး-ဥးမြဥးက လည်း ဝမ်းမြောက်ဝမ်းသာ လက်ခံသည်။
- (၁၃) ၎င်းနောက် ၃-နာရီထိုးသဖြင့် အစည်းအဝေးကို ရုတ်သိမ်း လိုက်ကြသည်။
- (၁၄) ၎င်းနောက် ရွှေကျင်နိကာယ မဟာနာယက ဆရာတော် ကြီးများ တကြိမ်၊ အဝေးမြို့မှ ကြွလာသော ထင်ရှားသော ဆရာတော်များ တကြိမ် ဓာတ်ပုံ ရိုက်လိုက်ကြကြောင်း။

ညဉ့် ၇-နာရီကစ၍ ၁၂-နာရီထိ ဝိသုဒ္ဓါရုံ အထိမ်းအမှတ်ပွဲအတွက် ဆက်လက်၍ တရားဟောပွဲ ကျင်းပ၊ ပထမဦးစွာ ပုသိမ် ဆရာတော် ဘုရားကြီး၊ ဒုတိယ မော်လမြိုင်မြို့ ပဓာနိကာရုံဆရာတော် ဥးမာလာ၊ တတိယ စစ်ကိုင်းတောင် သုနန္ဒာရာမ ဆရာတော် ဥးသုနန္ဒ၊ စတုတ္ထ ပဲခူးမြို့ထောင့် ဥးမေဓာဝီ တို့က ရွှေကျင်ဝံသနှင့် တကွ သာရဏီယ ဓမ္မကထာ ကို ဟောပြောကြသည်။

၁၂၈၂-ခု ပထမဝါဆို လဆန်း ၈-ရက်နေ့ ပထမအကြိမ်  
ရွှေကျင်ဂိုဏ်း သံဃာ့ အစည်းအဝေးကြီး၌

ပြခန်း ဆုံးဖြတ်ချက် များ

၁-ရွှေကျင်နိကာယ မဟာနာယက တင်မြှောက်ခြင်း

“အနာယကာ ဝိနဿန္တိ၊ နဿန္တိ ဗဟုနာယကာ။

ထိနာယကာ ဝိနဿန္တိ၊ နဿန္တိ သုသုနာယကာ”။—

ဟူသော ဂါထာနှင့်အညီ ရွှေကျင်ဂိုဏ်းကြီးကို ဦးစွာတည်ထောင် ဖြစ်စေရင်း မူလဂဏသမုဋ္ဌာပက မင်းတရားကြီးနှင့် ရွှေကျင် ဆရာ တော် ဘုရားကြီးတို့၏ အလိုတော်ကျ ဂိုဏ်းသံဃာကိုစောင့်ရှောက်မည့် ဂဏနာယက ဂဏပါလက အထိန်း အအုပ် ပုဂ္ဂိုလ်ကြီးများ အနီး အပါးတွင် စောင့်ရှောက်လျက်ရှိပါမှ ရွှေကျင်ဂိုဏ်းကြီးသည် ပြုလှိုင်း

ပျက်ပြားခြင်းမရှိ ကြာရှည်စွာ စည်ကားပွင့်လန်း၍ ရဟန်း၊ ရှင်၊ လူ သူ တော်ကောင်းတို့၏ လူ့ရွာ၊ နတ်ထံ နိဗ္ဗာန်ရောက်ကြောင်း ကောင်းမှု ပါရမီ တိုးပွား ဖြစ်ထွန်းနိုင်ချေမည်။ ဂိုဏ်းတပါးတို့နှင့်လည်း ရောရှက် ခြင်းမရှိ သန့်ရှင်း စင်ကြယ်နိုင်ချေမည်ဟု ကြံစည်စဉ်းစား နှလုံးထား၍ ဂဏသမုဋ္ဌာပက ဆရာတော်ဘုရားကြီး ဆုံးမရေးသား ပေးထားတော် မူခဲ့သော အရပ်ရပ် ဥပဒေစာတမ်းများနှင့်အညီ “မဟာဇနေန သမ္မ- တောတိ ခေါ ဝါသေဋ္ဌ မဟာသမ္မတော မဟာသမ္မတောတိ ပထမံ အက္ခရံ ဥပနိဗ္ဗတ္တံ” ဟူသည်ကဲ့သို့ ဂုဏ်ရည်ထင်စွာ သိက္ခာ ကာမ ဝိနယဂရု သံသာရဘိရု ပြောထုဂုဏ်အင် မာတင်မုန်သောက် ပြောင် မြောက်ပေါက်သား ထင်ရှားအောက်ထက် ရွှေကျင်ဂိုဏ်းကြီးကို အုပ်စိုး တော်မူလျက် ရှိကြသော—

- (၁) ပင်းတလဲမြို့ သာဘန်းဆရာတော်၊
- (၂) သုံးခွမြို့ မဟာဝုန် တောရ ဆရာတော်၊
- (၃) မြင်းမူမြို့ ခွက်ခွင်းရွာ သက်တော်ရှည် ဆရာတော်၊
- (၄) ရွှေဘိုမြို့ ရှိန်းမကား ချမ်းသာကြီးဆရာတော်၊
- (၅) ပဲခူးမြို့ လိပ်ပြာကန် ဆရာတော်၊
- (၆) ရန်ကုန် ကျောင်းတော်ရာ ဆရာတော်၊
- (၇) ဆားလင်းကြီးမြို့ သပြေကန်တောရ ဆရာတော်၊
- (၈) အလုံမြို့ ညောင်ဖြူပင် ဆရာတော်၊
- (၉) ပုသိမ်တောရ ဆရာတော်၊
- (၁၀) ကျောက်ပန်းတောင်းမြို့ သရက်တော ဆရာတော်၊
- (၁၁) ရန်ကုန် မြေနီကုန်း ဆရာတော်၊
- (၁၂) မန္တလေး ရွှေကျင်တိုက်မ ကလေးဆရာတော်၊
- (၁၃) ပဲခူးမြို့ ရွှေအောင်ရွေး ဆရာတော်၊
- (၁၄) ၎င်း မင်းရွာ ဆရာတော်၊
- (၁၅) သထုံမြို့ ကွမ်ရိုက် ဆရာတော်၊
- (၁၆) မန္တလေး ပတ္တမြား ဆရာတော်၊
- (၁၇) ရွှေဘိုမြို့ လှတော ဆရာတော်၊
- (၁၈) အလုံ ဆရာတော်၊



(၁၉) ရွှေဘိုမြို့ သရိုင်းရွာ ဗောဓိဆရာတော်၊

(၂၀) မန္တလေးမြို့ ဒုတိယဝိသုဒ္ဓါရုံ ဒီပဲရင်း ဆရာတော်—

များကို ရွှေကျင်နိကာယ မဟာနာယက ဆရာတော်ကြီးများ ဟု သမုတ် တင်ထားကြသည်။

[အစည်းအဝေးကြီးပြီးမှ ဆိုင်ရာဆိုင်ရာက ထည့်သွင်းရန် မထေရ် ကြီးများထံ လျှောက်ထားကြပြန်သဖြင့် အချို့ မဟာနာယက ဆရာတော်ကြီးများ ထပ်မံ ထည့်သွင်းရပါကြောင်း။]

### ၂-ရွှေကျင်နိကာယ ဥက္ကဋ္ဌ မဟာနာယက တင်မြှောက်ခြင်း

ရွေးကောက် တင်မြှောက် အပ်ပြီးသော ရွှေကျင်နိကာယ မဟာနာယကကြီးတို့တွင် မန္တလေးမြို့ ဒုတိယဝိသုဒ္ဓါရုံ ဒီပဲရင်း ဆရာတော်ကို မဟာနာယက ဆရာတော်ကြီးများနှင့်တကွ သံဃာတော်များက ရွှေကျင်ဂိုဏ်းကြီး၏ ဦးစီးဥက္ကဋ္ဌ မဟာနာယကအဖြစ်ဖြင့် တင်မြှောက်ကြသည်။

### ၃-ရွှေကျင် ဂဏပေါလ ဆရာတော်များ တင်ထားရန်

မြို့နယ်ရှိ ရွှေကျင်ဂိုဏ်းသံဃာတို့တွင် တနယ်လျှင်တပါးကျ ဥပဒေပြု အတိုင်ပင်ခံ ဂဏပေါလ ပုဂ္ဂိုလ်တို့ကို နယ်ရှိသံဃာတို့က ရွေးကောက် တင်ပြရာ ဥက္ကဋ္ဌ မဟာနာယက ဒီပဲရင်း ဆရာတော်က အဘည်ခန့်ထားရန် ဆုံးဖြတ်ကြသည်။

### ၄-ရွှေကျင်နိကာယ ဂဏရက္ခ ဂိုဏ်းချုပ် ဂိုဏ်းအုပ်နှင့် ဂိုဏ်းထောက် တင်မြှောက်ရန်

အစည်းအဝေးပါ မထေရ်ကြီးတို့က နယ်အသီးသီးတို့သို့ လွှဲအပ် အမိန့်ချမှတ်ပေးလိုက်ကြပြီး အစည်းအဝေးပြီးသည်နောက် မိမိတို့ နယ်ဌာနသို့ ပြန်ရောက်မှ ဆိုင်ရာ နယ်ဌာနရှိ ဂိုဏ်းသံဃာနှင့် ညှိနှိုင်းတိုင်ပင် စီစဉ်ရွေးချယ်၍ အမည်စာရင်း တင်ပြသည့်ပုဂ္ဂိုလ်တို့ကို ဥက္ကဋ္ဌ မဟာ

နာယက ဆရာတော်က အတည်သတ်မှတ် ခန့်ထား တံဆိပ် ပေးအပ် ရမည်။

[ထောက်မှာ ရိုးရိုးနှင့် ဝိနည်းမိုရ် ခွဲခြားရမည့်ပြင် နီးရာ နီးရာ သံဃာစုပေါင်းမည့် ဥပုသ်ခေါင်းဂိုဏ်းထောက်လည်း ပါဝင်စေရမည်။  
ခဲယဉ်းသော မြို့ကြီးများကိုချန်လှစ်၍ ရွာနယ်တို့၌ နေထိုင်ကြသော ရွှေကျင်ဂိုဏ်းသားများမှာ မိမိတို့ ရွာနယ်အတွင်း ရွှေကျင်ဂိုဏ်းသား ချင်းချင်း နီးရာစုပေါင်း၍ သံဃဥပုသ် မြဲကြရမည်။]

၅-စာရင်းတင်သွင်းရန်

ရွှေကျင် ဝံသာနုရက္ခ ကျမ်းစာ၌ ပါရှိပြီးဖြစ်သည့်အတိုင်း နယ်ဌာန အသီးအသီးရှိ ကျောင်းပိုင် ဘုန်းကြီးများက မြို့၊ ရွာ၊ ကျောင်းကန်၊ သံဃာ အရေအတွက်၊ အမည်နာမ၊ သိက္ခာဝါနှင့်တကွ ပရိယတ်၊ ပတိ ပတ် စာရင်းကို ဆိုင်ရာ နာယကဂိုဏ်းချုပ် စသည်ထံ၊ ၎င်းကမှတစ်ဆင့် ဂိုဏ်းလုံးဆိုင်ရာ အကြီးအချုပ် ဥက္ကဋ္ဌ မဟာနာယကထံ ဝါဆိုဥျးတိုင်း တင်ပို့ရမည်။

[စာရင်းတင်ပို့သည့် အခါ စာပေးရန် လိပ်ကိုလည်း အပြည့်အစုံ ပါစေရမည်။ တင်ပို့သည့်စာ ရောက်လာကြောင်း ပြန်စာ ပေးရမည်။ ယခုနှစ် ဝါဥျး၌ ရွှေကျင်ဂိုဏ်း ကျောင်းမည်မျှ၊ သံဃာပေါင်း မည်မျှ ရှိကြောင်း အများသိသာရန် စာအုပ်ပြုလုပ် ထုတ်ဝေသည့်ပြင် သတင်း စာ၌ ထည့်သွင်း ကြော်ငြာရမည်။]

ထိုထို အဓိကရုဏ်း အမှုအခင်းများ ဖြစ်ပွားသည့်အခါ နယ်ဆိုင်ရာ ဝိနည်းမိုရ်ပုဂ္ဂိုလ်တို့က ဝိနိစ္ဆယပေးပြီး ဖြစ်သော်လည်း အမှုရှင်ကြေနပ် အောင် အဆင့်ဆင့် ဝိနိစ္ဆယခံယူသည်ကို သဘောတူ ခွင့်ပြုနိုင်ရမည်။ ရွှေကျင်ဂိုဏ်းသားဟု သမုတ်ခံလျက် အခြားဂိုဏ်းသားထံ၌ အဓိကရုဏ်းသမထဝိနိစ္ဆယ တောင်းခံသော ပုဂ္ဂိုလ်၊ သံဃာစာရင်း တင်သွင်း သော ပုဂ္ဂိုလ်၊ ဝိနိစ္ဆယ ဖြတ်စာအရ မလိုက်နာမကျင့်ကြံ ဖီဆန်သော ပုဂ္ဂိုလ်တို့ကို ဂိုဏ်းမှ ထုတ်ပယ်ရမည်။

အန္တိမဝတ္ထု ပါရာဇိကမှုဖြစ်ပွားရာ သုဒ္ဓဖြတ်စာကို ရသည်ပင်ဖြစ် လင့်ကစား အများယုံမှားလောက်အောင် အမှုဖြစ်ပွားသော ပုဂ္ဂိုလ်တို့ အား မထင်ကြီးများက နှိန့်နာလောက်သော အပြစ်ဒဏ်ပေးရမည်။ ထို ထို နယ်ရှိ ဝိနည်းမိုရ်ဂိုဏ်းအုပ်၊ ဂိုဏ်းထောက်စသည်တို့ ဖြတ်စာချမှတ်

ရေးသားအပ်သော ထိုထို အဓိကရုဏ်း အဆုံးအဖြတ် ဝိနိစ္ဆယများကို စစ်တမ်းစစ်ချက်နှင့်တကွ ဥက္ကဋ္ဌ မဟာနာယကဆရာတော်ထံ တင်ပို့ရန်၊ ဥက္ကဋ္ဌ မဟာနာယကဆရာတော်က သင့်၊မသင့် ထောက်ချင့် စဉ်းစား၍ မှတ်တမ်းတင်ထားပြီးလျှင် စီစဉ်စုပေါင်း၍ ရွှေကျင်ဖြတ်ထုံးတခု ပြုလုပ် ရန် ဆုံးဖြတ်ကြသည်။

(၆) ပုဒ်မ (၅) ၌ ဘော်ပြအပ်ပြီးအတိုင်း ဝါဆိုဥးစာရင်း တင် သွင်းသည့် အခါ သိက္ခာဝါမျှသာ ထည့်သွင်း ဘော်ပြရမည် ဖြစ်၍ ရဟန်းသစ်တိုးပွားတိုင်း ရဟန်းခံ ရက်ချုပ်-အကျယ်ရေးသား၍ ဆိုင်ရာ နာယကဂိုဏ်းချုပ်စသည်ထံ၊ ၎င်းကမ္ဘာတဆင့် ဥက္ကဋ္ဌမဟာနာယကထံ တင်ပို့ရမည်။

### တင်ပို့ရန် ရဟန်းခံရက်ချုပ်ပုံစံ

ကျောက်ဆည်မြို့ ငယ်တိုးရွာ ဥးပေတိုး- မစံသီးတို့၏သား မန္တလေးမြို့ အနောက်ပြင် ရွာဟိုင်းဒေါ်မြစ် ပစ္စည်းလေးပါးကို ခံယူရရှိသော ရှင်ဇောတိဓမ္မသည် ၁၂၀၂-ခု၊ ပထမဝါဆို လဆန်း (၉)ရက် ၅-နေ့ နံက် နေတက် (၆) ဘဝါး(၁) ဘီ လာ၊ စက်နာရီ (၉) နာရီနှင့် မိနစ် (၃၀) အချိန် မန္တလေး အနောက်ပြင် မဟာဝိသုဒ္ဓါရုံတိုက်သစ် ခဏ္ဍသိမ်၌ မန္တလေးမြို့ ဒုတိယဝိသုဒ္ဓါရုံ- ဒီပဲရင်းဆရာတော်ဘုရားကို ဥပဇ္ဈာယ်ပြုလျက် ပထမ မန္တလေးမြို့ အနောက်ဝိသုဒ္ဓါရုံတိုက် ဝါဆိုကျောင်းဘုန်း ကြီး၊ ဝိသုဒ္ဓါရုံဂဏဝါစက-ဥးအဂ္ဂဓမ္မ၊ ၎င်းဥးနာဒရ၊ ၎င်း ဥးကောသလ္လ၊ ၎င်းဥးဇာဂရ၊ ဒုတိယ ဥပဇ္ဈာယ်ဆရာတော် ဘုရားကြီး၊ အနောက်ဝိသုဒ္ဓါရုံ တိုက်အုပ်ဆရာတော်၊ ၎င်းတိုက် ကြပ်ဆရာတော် အားဖြင့် ကမ္မဝါဆရာ (၈-ပါး၊ ကာရကသံဃာ တကျိပ်လေးပါး) အရှင်များသည် အားပေးပံ့ထောက် ချီးမြှောက် တော် မူကြအပ်သည်ဖြစ်၍ မြင့်မြတ်သော ရဟန်းပဉ္စင်းအဖြစ် သို့ ရောက်ပါသည်ဘုရား။

ဒုတိယဝိသုဒ္ဓါရုံ-ဒီပဲရင်းဆရာတော်

ဥပဇ္ဈာယ်ဆရာ။

၇-နယ်လုံးဆိုင်ရာ ရွှေကျင်ဂိုဏ်း သံဃာ့ အစည်းအဝေးပြုရန်

တနယ်လျှင်တဌာန ဝိနည်းပြန်ပွဲကျင်းပလျက် နှစ်စဉ်သံဃာ့အစည်းအဝေးပြုလုပ်၍ အကြီးဥက္ကဋ္ဌ မဟာနာယကထံ တင်ပို့အကြောင်းကြားရမည်။

၈-နိုင်ငံလုံးဆိုင်ရာ ရွှေကျင်ဂိုဏ်း သံဃာ့အစည်းအဝေးပြုရန်

နိုင်ငံလုံးဆိုင်ရာ ရွှေကျင်ဂိုဏ်း သံဃာ့အစည်းအဝေးကြီးကို သုံးနှစ်တကြိမ်ကျ ဝါထပ်သည့်နှစ်မှာ ပထမဝါဆိုလဆန်း (၈) ရက်နေ့တွင် ကျေးဇူးရှင် ဆရာတော်ဘုရားကြီး၏ အထိမ်းအမှတ်ပွဲနှင့် ယှဉ်တွဲ၍ကျင်းပရန်။

စည်းဝေးရာဌာန မန္တလေးကိုပင်္စာနထား၍ အခြားနယ်ကခွင့်ပန်လျှင် လွှဲပေးရမည်။ ဝါထပ်သည့်နှစ်ဖြစ်၍ အစည်းအဝေးကြီး ပြီးသည့်နောက် မိမိတို့နယ်သို့ ရောက်လျှင် ဒုတိယ ဝါဆိုလဆန်း (၈) ရက်နေ့တွင် ဝိသုဒ္ဓါရုံအထိမ်းအမှတ်သဘင် ဆင်ယင်ကျင်းပလိုက ကျင်းပနိုင်ခွင့် ရသည်။

၉-သုဓမ္မာသာသနာပိုင်၏ဩဇာ ရွှေကျင်ဂိုဏ်း  
သံဃာပေ၂၅ပြန့်နှံ့ခြင်း ကန့်ကွက်ရန်

ပြည်ပိုင်အစိုးရမင်းများက ကော်မတီခန့်ထား၍ အထက်မြန်မာနိုင်ငံသာသနာပိုင်၏ ဩဇာအာဏာ အောက်မြန်မာနိုင်ငံသို့ ပြန့်နှံ့ခြင်းအလိုရှိ၊ မရှိကို စုံစမ်းမေးမြန်းသည့်အရာမှာ မည်ကဲ့သို့ဖြေကြားရန်သင့်ပါသနည်းဟု အောက်မြန်မာနိုင်ငံရှိ ရွှေကျင်ဂိုဏ်းဝင် သံဃာတော်မြတ်တို့က ယခုဖွင့်လှစ်သော အစည်းအဝေးကြီးသို့ လျှောက်ထားရာ၌ သုဓမ္မာသာသနာပိုင်၏ ဩဇာအာဏာကို သုဓမ္မာဂိုဏ်းဝင် သံဃာတော်တို့၏အပေ၂၅ပြန့်နှံ့ခြင်းကို ယခုအစည်းအဝေးကြီးက ကန့်ကွက်ခြင်းငှါ အလိုမရှိ။ ရွှေကျင်ဂိုဏ်းဝင် သံဃာတော်တို့ အပေ၂၅ကား အယူဝါဒမတူသော ဂိုဏ်းသီးဂိုဏ်းခြားဖြစ်၍ ပြန့်နှံ့ခြင်းမရှိစေပဲ ဂိုဏ်းသီးဂိုဏ်းခြားအဖြစ် ဖြင့် မြန်မာမင်းအဆက်ဆက်တို့ အသိအမှတ်ပြုသည့် နည်းအတိုင်း ပြည်ပိုင်အစိုးရမင်းများကလည်း အသိအမှတ်ပြုစေရန် အတည်ဆုံးဖြတ်လိုက်သည်။ အကယ်၍ အောက်မြန်မာနိုင်ငံရှိ အချို့သော ရွှေကျင်ဂိုဏ်း



သားတို့က ယောင်မှား၍ လက်မှတ်ထိုးမိသော အရာများကိုလည်း ရွှေကျင်ဂိုဏ်းလုံးကျွတ် သံဃာ့အစည်းအဝေးကြီးက အသိအမှတ်မပြု ပယ်ဖျက်လိုက်သည်။

### ၁၀-အစည်းအဝေးက ဆုံးဖြတ်ချက်များကို ဆောင်ရွက်ရန်

နိုင်ငံလုံးဆိုင်ရာ ရွှေကျင်ဂိုဏ်း သံဃာ့အစည်းအဝေးကြီးက ဆုံးဖြတ် ချက်များကို ရွှေကျင်ဂိုဏ်းဥပဒေပါ ပူးတွဲ၍ မြန်မာပြည် အစိုးရများနှင့် ဝိုင်-အမ်-ဘီ-ဇ အသင်းချုပ် သို့ ရှေးမြန်မာဘုရင်များ ဂိုဏ်းသီးဂိုဏ်း ခြားအဖြစ်ဖြင့် အသိအမှတ်ပြုကြသကဲ့သို့ ရွှေကျင်ဂိုဏ်းသီး ဂိုဏ်းခြား အဖြစ်ဖြင့် အသိအမှတ်ပြုစေလိုကြောင်းနှင့် တင်ပို့သည့်ပြင် သတင်းစာ ဌာနလည်း ထည့်သွင်းကြော်ငြာရမည်။

(၁၁) ယခုခေတ် အခါသည် ရဟန်းဆိုး၊ ရဟန်းတု၊ ရဟန်းယောင် များ အန္တိအပြားရှိတတ်သော ခေတ်ကြီးဖြစ်၍ ကြပ်တည်းစွာအဆုံးအမကို ခံနေရသော ဂိုဏ်းသားပင်ဖြစ်လင့်ကစား ဂိုဏ်းသားစိတ်မဝင် ဆိုးသွမ်း ချင်သော ရှင်ဖျင်း၊ ရဟန်းဖျင်းများအတွက် ရှေးကထက် တိုးတက်၍ ဆုံးမဩဝါဒပေးရန်အရေး—

- (က) ကျင့်ဝတ်သိက္ခာပုဒ်လည်းပျက်ပြား၊ ပြည်ပိုင်အစိုးရမင်းများ နှင့်လည်း ဆန့်ကျင်သောအမှုကို မပြုကျင့်ရခြင်း။
- (ခ) လက်နက်အရာ မြှောက်သော တုတ်၊ ထားတို့ကို မကိုင် မဆောင်ရခြင်း။
- (ဂ) ပွဲလမ်းမကြည့်မရှုရ၊ ပွဲလမ်းရှိရာသို့ပင် မသွားရခြင်း။
- (ဃ) မိမိတို့ ပယောဂဖြင့် ပွဲလမ်းသဘင် မကျင်းမပရ၊ သူတပါး တို့ မိမိကျောင်းတိုက်အတွင်း ကျင်းပသည်ကိုလက်မခံရခြင်း။
- (င) ရွှေ၊ ငွေစသော အနာမာသကို မကိုင်မခံရခြင်း။
- (စ) နွားလှည်း၊ မြင်းရထား မစီးရခြင်း။
- (ဆ) ပြောပလောက်သော အကြောင်းကိစ္စမရှိပဲ၊ ရှိသော်လည်း ကျောင်းဘုန်းကြီးမသိပဲ ညဉ့်အခါ မြို့တွင်းရွာတွင်းသို့ သွား လာလည်ပတ် မရှိရခြင်း။

- ( ဇ ) ခေတ္တခဏကြွရောက်လာသော အခြားဂိုဏ်းသား အာဂန္တုများကို သီးခြားနေရာပေး၍ ရိုသေစွာဧည့်ခံဝတ်ပြုရမည်။
- ( ဈ ) အာဝါသိကအဖြစ် နေထိုင်လိုသော ပုဂ္ဂိုလ်များကို ရပ်ရွာမိဘ၊ ဆရာသမားထံမှ ကြပ်တည်းစွာဆုံးမရန် အပ်နှံစာပါသည့်ပြင် အတွင်းအာမခံရှိ၍ ယုံကြည်လောက်သူ ကိုမှ လက်ခံရမည်။
- ( ည ) မြို့တိုက်မှ ပြောင်းလာသော ပုဂ္ဂိုလ်ဖြစ်လျှင် ရပ်ရွာ မိဘ၊ ဆရာသမားထံပြန်၍ အပ်နှံစာ တောင်းခံစေရမည်။
- ( ဋ ) ထိုပုဂ္ဂိုလ်များကိုလည်း စည်းမျဉ်းဥပဒေသ၊ ဂိုဏ်းအဆုံးအမကိုရလို၍ လာခြင်းဟုတ်၊ မဟုတ် စစ်ဆေး၍ ရလိုသော ဆန္ဒပြင်းပြသူကိုမှ လက်ခံရမည်။
- ( ဌ ) မိမိတို့ဂိုဏ်းသားပင်ဖြစ်သော်လည်း ဆရာသမားထံမှ အပ်နှံစာ ပါရှိစေရမည်။

ဤဘော်ပြ အပ်ပြီးသော အချက်များသည် ခေတ်ခါ အလျောက် အဘောက်အပျက်များ၍ ကျင့်ထုံး ဥပဒေကျမ်းများမှ အနည်းငယ်မျှ ထုတ်နုတ် ဘော်ပြအပ်သည်ဖြစ်၍ ကြွင်းကျန်သေးသော အချက်ပေါင်းများစွာတို့မှာ ရွှေကျင်ကျင့်ထုံးဥပဒေကျမ်း၊ ဩဝါဒကထာ၊ ဂဏဝိသုဒ္ဓိ အမိန့်တော်ပြန်တမ်း၊ သံဝါသဒီပနီကျမ်းစာတို့ကို ဥက္ကဋ္ဌမဟာနာယကဒီပရင်း ဆရာတော်နှင့် ဥပဒေပြုအတိုင်ပင်ခံ ဂဏပါလဆရာတော်တို့ စဉ်းစားဆင်ခြင် ထည့်နုတ်ပြင်ဆင်သင့်လျှင် ထည့်နုတ်ပြင်ဆင်၍ စာအုပ်သစ်ထုတ်ဝေရန် ဆုံးဖြတ်ကြသည်။

(၁၂) ဤအစည်းအဝေး ဆုံးဖြတ်ချက်များကို ပြည်ပိုင်အစိုးရများထံသို့ တင်ပို့အကြောင်းကြား၍ ရွှေကျင်ဂိုဏ်း သီးခြား အမှတ်အသားပြစေရန် ဆောင်ရွက်သင့်သော တာဝန်အရပ်ရပ်ကို ဝတ်လုံတော်ရ ဥးမြဥးသို့ အစည်းအဝေးက လွှဲအပ်ကြသည်။

၁၂၈၅-ခုနှစ် ဒုတိယအကြိမ် နိုင်ငံလုံးဆိုင်ရာ ရွှေကျင်ဂိုဏ်း

## သံဃာ့အစည်းအဝေးကြီး

အစည်းအဝေး အစီအစဉ်

အမည်ပါ အစည်းအဝေးကြီးကို ရွှေကျင်ဂိုဏ်းကြီး၏ မဏ္ဍိုင် ဗဟို ဖြစ်သော မန္တလေးမြို့ အနောက်ပြင် မဟာဝိသုဒ္ဓါရုံ တိုက်သစ် “အောင်မြေသာစည် အုတ်ကျောင်းကြီး” အပေါ်ထပ်တွင် ဝိသုဒ္ဓါရုံ အထိမ်းအမှတ်ပွဲနှင့် ပူးတွဲ ကျင်းပကြသည်။

ရွှေကျင်နိကာယ မဟာနာယကဖြစ်တော်မူကြသော စစ်ကိုင်းမြို့နယ် စံရွေး ဆရာတော်ဘုရားကြီး၊ ခင်မွန်သုံးဂိုဏ်းချုပ် အလုံဆရာတော်ဘုရား ကြီး၊ ရွှေဘိုမြို့နယ် လှတောဆရာတော်ဘုရားကြီး၊ လက်ပန်တန်းမြို့ဖြစ်ကွေ့ ဆရာတော်ဘုရားကြီး၊ မုံရွာမြို့နယ် သလဲဘာဆရာတော်ဘုရားကြီးစသော အဝေးမြို့မှ သံဃာတော် ၃၀၀-ကျော်၊ မန္တလေးမြို့ အနောက်ပြင် ရွှေ ကျင်နိကာယ မဟာနာယက ဖြစ်တော်မူသော မဏိဇောတိကာရာမိက ပတ္တမြား ဆရာတော်ဘုရားကြီး၊ စိတြာရာမ ဆရာတော်ဘုရားကြီး၊ ရွှေ ကျင်နိကာယ ဂဏပါလက ဖြစ်တော်မူသော အရှေ့ဝိသုဒ္ဓါရုံ တိုက်အုပ် ဆရာတော်ဘုရားကြီး စသော သံဃာတော် ၄၀၀-ကျော်တို့သည် ဒကာ၊ ဒကာမ တပည့် ပရိသတ်တို့နှင့်တကွ အစုံအညီ ကြွရောက်တော်မူလာ ကြသည်။

“ရွှေကျင်နိကာယ မဟာနာယက” ဖြစ်တော်မူကြသော ရန်ကုန်မြို့ ကျောင်းတော်ရာ ရွှေကျင်ဆရာတော်ဘုရားကြီး၊ ဆားလင်းကြီးမြို့ သပြေ ကန် ဆရာတော်ဘုရားကြီး၊ ပဲခူးမြို့ ရွှေအောင်ရွေးဆရာတော်ဘုရားကြီး၊ ရွှေဘိုမြို့နယ် ရေလည်တောရ ဆရာတော်ဘုရားကြီး၊ ကျိုက်ထိုမြို့ ဘုရား ကြီး ဆရာတော်ဘုရားကြီး စသော သီဟိုဠ်ကျွန်းနှင့်တကွ မကြွလာနိုင် သော နယ်အသီးအသီးဆရာတော်ကြီးများထံမှ သဘောတူဆန္ဒ ဩဝါဒ စာတမ်းများ ပေးပို့တော်မူကြသည်။

အဝေးမြို့ဆရာတော်၊ သံဃာတော်နှင့် တပည့်ဒကာ၊ ဒကာမ ပရိသတ် တို့သည်လည်း လဆန်းစလောက်ကပင် စတင်ရောက်လာကြ၍ မြို့ပေါ်ရှိ

ဆရာတော်၊ သံဃာတော်တို့မှာ လဆန်း ၇-ရက်၊ ၈-ရက်နေ့မှ ကြွရောက်တော်မူလာကြသည်။

ရွှေကျင်နိကာယ ဒုတိယ ရွှေကျင်သံဃာရာဇာ သာသနာပိုင် ဖြစ်တော်မူသော ကျေးဇူးရှင် မဟာဝိသုဒ္ဓါရာမဆရာတော်ဘုရားကြီး ပြန်လွန်တော်မူသည့် နေ့ဖြစ်သော ၁၂၈၅-ခု၊ ပထမဝါဆိုလဆန်း ၈-ရက်နေ့ မွန်းလွဲ ၂-နာရီအချိန်တွင် အစည်းအဝေးကြီး စတင်ကျင်းပသည်။ ကြွရောက်တော်မူလာကြသော ရဟန်းပရိသတ် နှင့် လူပရိသတ်တို့သည် အတွင်းထပ်၊ အပြင်ထပ် ပြည့်ညှပ်လျက် ရှိကြသည်။

မေမြို့ သစ်တောဝန်ထောက်မင်း ဦးသင်က ကြောင့်ကြစိုက်၍ တင်ပို့သည့်ပြင် အစည်းအဝေးနေ့တွင် ကိုယ်တိုင်လာရောက် လှူဒါန်းသော မေမြို့ပန်းတို့ကို စစ်ကိုင်းတောင် သမိဒွေဒယချောင် သီလရှင်ဆရာများက သားနားကောင်းမွန်စွာ ပြုပြင်၍ ဆင်ယင်ထိန်ဝေ အစည်းအဝေးကြီးကို ကြက်သရေရှိစေကြသည်။

- (၁) အင်းစိန်မြို့ ကြို့ကုန်းတောရ ဆရာတော် ဥးစက္ကိန္ဒ က အစည်းအဝေးကြီး အစီအစဉ်၊
- (၂) စစ်ကိုင်းတောင် ရွှေပြည်ချောင် ပရိယတ္တိသာသနဟိတဓမ္မာစရိယ ဘွဲ့တံဆိပ်ရ ဂဏဝါစကဆရာတော် ဥးဝိသုဒ္ဓိ က ဆန္ဒပေးစာနှင့် မဟာနာယက ဆရာတော်ကြီးတို့၏ ပေးစာ ဩဝါဒကထာ၊
- (၃) ဝိသုဒ္ဓါရုံတိုက် ပရိယတ္တိသာသနဟိတဓမ္မာစရိယဘွဲ့တံဆိပ်ရ ဘာသန္တရကောဝိဒ ဂဏဝါစက ဆရာတော် ဥးသုန္ဒရ က ရွှေကျင်နိကာယ ဥက္ကဋ္ဌ မဟာနာယက ဒုတိယဝိသုဒ္ဓါရုံ ဒီပရင်းဆရာတော်ဘုရားကြီး၏ ဥပဒေသ ဩဝါဒကထာ၊
- (၄) ဂဏဝါစက ဝိသုဒ္ဓါရုံ ဥးကောသလ္လ က အစည်းအဝေး ပြဇာန်းချက်တို့ကို အသီးအသီး ဘတ်လျှောက်ကြသည်။ ဆိုင်ရာဆိုင်ရာ အပြီးအပြီး ကောင်းချီး နုမော် သာဓုမ္မံ ၏ ကြသည်။



- (၅) ရွှေကျင်နိဏ္ဏိယ ဥက္ကဋ္ဌ မဟာနာယက ဒုတိယဝိသုဒ္ဓါရုံ ဒီပဲရင်း ဆရာတော်ဘုရားကြီးနှင့် ရွှေကျင်နိဏ္ဏိယ မဟာနာယက အလုံဆရာတော်ဘုရားကြီး၊ ရွှေကျင်နိဏ္ဏိယ ဂဏပါလက အရှေ့ဝိသုဒ္ဓါရုံ တိုက်အုပ်ဆရာတော် ဘုရားကြီးတို့က အသီးအသီး ဩဝါဒပေးတော်မူကြသည်။
- (၆) ၎င်းနောက် မင်္ဂလသုတ်၊ မေတ္တာသုတ် ပရိတ်တော်များရွတ်၍ အစည်းအဝေးကြီးကို ရုတ်သိမ်းကြသည်။
- (၇) မဟာနာယက ဆရာတော်ကြီးများတကြိမ်၊ အဝေးမှ ကြွလာသော ဆရာတော်များတကြိမ် ဓာတ်ပုံရိုက်ကူးကြသည်။

အစည်းအဝေးကြီးသို့ လာရောက်ကြည်ညို ကုသိုလ်ရှင် ဒကာ၊ ဒကာမ၊ သီလရှင်များအား အရှေ့ဝိသုဒ္ဓါရုံ တိုက်အုပ်ဆရာတော်ဘုရားနှင့် ဝိသုဒ္ဓါရုံ ဓမ္မကထိက ဥပသောဘန အရှင်မြတ်တို့က တရားဓမ္မ ဟောပြောတော်မူကြသည်။ လဆန်း ၆-ရက်နေ့ကစ၍ လဆန်း ၉-ရက်နေ့တိုင်အောင် ညဉ့်စဉ်တရားဟောပွဲကျင်းပ၊ မထေရ်ကြီးတို့၏ ဩဝါဒကို ခံယူကြသည်။ လဆန်း ၆-ရက်နေ့ စလေဆရာတော်၊ ၇-ရက်နေ့ ကျိုက်လပ်မြို့ ပစ္ဆိမာရုံ ဆရာတော်၊ ၈-ရက်နေ့ တောင်ငူမြို့ သိမ်ကုန်းဆရာတော်၊ ဆားထုံး စံကျောင်းဆရာတော်၊ မော်လမြိုင်မြို့ ပဓာနိကာရုံဆရာတော်၊ ၉-ရက်နေ့ စံရွေး ဆရာတော်ဘုရားကြီးနှင့် အပေါင်မြို့ ကဒုံးစီး ရွှေတောင်တောရ ဓမ္မကထိက ဥပကဝိဇဇအရှင်မြတ်တို့ အသီးအသီး ဟောပြောပြသ ဆုံးမ ဩဝါဒ ပေးတော်မူကြသည်။

### ဒုတိယ ဝိသုဒ္ဓါရာမ ဒီပဲရင်းဆရာတော်၏ ဩဝါဒကထာ

နမော အနန္တပုဒ္ဓိနော။ ။ အဒ္ဓိကာ ပုထုဇ္ဇနာသေက္ခာ၊ ဝိဏာသဝါ ဂတဒ္ဓိနော။ ။ ပုထုဇ္ဇနာစ၊ ပုထုဇနံပုဂ္ဂိုလ်တို့သည် ၎င်း။ သေက္ခာစ၊ သေက္ခ ပုဂ္ဂိုလ်တို့သည် ၎င်း။ အဒ္ဓိကာ၊ ခရီးသွားညွှတ်သည်တို့ချည်းသာ တည်း။ ဝိဏာသဝါ၊ အာသဝေါကင်းပြီးသော ရဟန္တာပုဂ္ဂိုလ် အရှင်မြတ်တို့သည်သာလျှင်။ ဂတဒ္ဓိနော၊ ခရီးသွား၍ လိုရာအရပ်သို့ ရောက်ပြီး အိမ်သည် အာဝါသိက မည်ကုန်၏။

ကုမဂ္ဂဉ္စ ဝိဝဇ္ဇေတွာ၊ သုမဂ္ဂံ ယန္တု ပါဏိနော။

ဝက်ဉ္စာဟံ ဝိဝဇ္ဇေတွာ၊ ဥဇုံ သုမဂ္ဂဂေါ ဘဝေ။ ။

ကုမဂ္ဂဉ္စ၊ လမ်းဆိုးလမ်းယုတ်ကို၎င်း။ ဝက်ဉ္စ၊ လမ်းကောက် လမ်းညစ်  
ကို၎င်း။ ဝိဝဇ္ဇေတွာ၊ ရှောင်ကြဉ်ဖယ်လွှဲ၍။ သုမဂ္ဂံ၊ ကောင်းသောလမ်း  
ခရီးသို့။ ပါဏိနော၊ သတ္တဝါအပေါင်းတို့သည်။ ဥဇုံ၊ ဖြောင့်ဖြောင့်မတ်မတ်။  
ယန္တု၊ လိုက်သွားနိုင်ကြပါစေကုန်သတည်း။ အဟဉ္စ၊ ငါသည်လည်း။  
ကုမဂ္ဂဉ္စ၊ လမ်းဆိုးလမ်းယုတ်ကို၎င်း။ ဝက်ဉ္စ၊ လမ်းကောက်လမ်းညစ်  
ကို၎င်း။ ဝိဝဇ္ဇေတွာ၊ ရှောင်ကြဉ်ဖယ်လွှဲ၍။ ဥဇုံ၊ ဖြောင့်ဖြောင့်မတ်မတ်။  
သုမဂ္ဂဂေါ၊ ကောင်းသောခရီးလမ်းသို့လိုက်သွားနိုင်သည်။ ဘဝေ၊ ဘဝတိုင်း  
ဖြစ်ရပါလို၏။ ဝါ၊ ဖြစ်ရပါလိုသော။

အနမတဂ္ဂ သံသရာဘဝက ပြုကြမိသည့် အပရာပရိယ ကုသလ  
ဥပတ္တမ္ဘကကြောင့် မနုဿတ္တလူ့ဘဝတွင် ခေတ္တတွေ့ကြုံ သမဏပဗ္ဗဇ္ဇာ  
သာသနာထမ်း ရဟန်းအဖြစ်ဖြင့် ဧည့်သည်ချင်း ပေါင်းဆုံစည်းဝေး  
မိကြသည့်ကိစ္စမှာ ပစ္စပွန်အတွက်ကို မငဲ့မကွက် သမ္ပရာယိက အတွက်  
ပင် ဖြစ်ကြလေသည်။ ယခု စည်းဝေးတော်မူကြသည့် ကိစ္စမှာလည်း  
သမ္ပရာယိက ကုသိုလ်ပါရမီ ဖြစ်ပြီးသောသာမဂ္ဂိုကို ထပ်မံခိုင်ခံ့စေရန်  
စည်းဝေးကြရသော ကိစ္စပင်ဖြစ်ပေသည်။

ဤ အစည်းအဝေးကြီး၌ လိုအပ်သော သာမဂ္ဂိုကို သိသာရန် ဘော်ပြ  
ရမည်မှာ သဗ္ဗညုဘုရား ကွယ်သွားတော်မူခဲ့လျှင် ကုဋေကုဋာ မရေ  
တွက်သာ အလွန်များပြား တပည့်သားတွေ သူတပုံငါတခြား အကွဲ  
အပြားတွေ အလွန်အားကြီးကြလိမ့်မည် ထင်ကြသည်။ ယခုမူကား အကွဲ  
အပြားမရှိ တိုး၍ ညီညွတ်ခဲ့ဘိသည်။ သဗ္ဗညုဘုရား လွှဲထားတင်မြှောက်  
ခဲ့သော သဗ္ဗညုတပါး ရှိလေသလော၊ သို့မဟုတ်-အများသံဃာ သမုတ်  
တင်ထားသော အကြီးအချုပ်တပါး ရှိလေသလောဟု တွေးတောယုံမှား  
ဝဿကာရပုဏ္ဏား အရှင် အာနန္ဒာကိုလျှောက်ထားလျှင် ဓမ္မိဿရ ဓမ္မ  
ရာဇာ သဗ္ဗညုဘုရား လွှဲထားတင်မြှောက်ခဲ့သော သဗ္ဗညုတပါးလည်းမရှိ၊  
အများသံဃာ သမုတ်တင်ထားသော အကြီးအချုပ်လည်းမရှိဟု အရှင်  
အာနန္ဒာ မိန့်တော်မူရာ “တင်ထားသမုတ် အကြီးအချုပ်မရှိပဲ အဘယ့်  
ကြောင့် ညီညွတ်ခြင်း သာမဂ္ဂို ဖြစ်နိုင်ကြပါသနည်း၊ ညီညွတ်ခြင်း သာ  
မဂ္ဂို၏အကြောင်းကို အဘယ်သို့ သိရပါမည်နည်း” ဟု-

“ဧဝံ အပ္ပဋိဿရဏေ ဘော အာနန္ဒ ကောဟေတု သာမဂ္ဂိယာ”-

ဘောအာနန္ဒ၊ အရှင်အာနန္ဒာ။ ဧဝံအပ္ပဋိဿရဏေ၊ ဤသို့ အားကိုးတခု အလေးပြုစရာ အကြီးအချုပ် မရှိပါဝံလျက်။ သာမဂ္ဂိယာ၊ အရှင်ဘုရားတို့ ညီညွတ်ကြခြင်း သာမဂ္ဂိ၏။ ဝါ၊ သာမဂ္ဂိဖြစ်ရခြင်း၏။ ဟေတု၊ အကြောင်းကား။ ကော၊ အဘယ်အကြောင်းပါနည်း။

ဤသို့ မေးလျှောက်ရာတွင် ဓမ္မဿရ ဓမ္မရာဇာ သဗ္ဗညုဘုရား ဆုံးမမြစ်တား ဟောကြားမိန့်ထုတ် ဝိနည်း ပညတ်ဟူသော အာဏာတော် သိက္ခာပုဒ်တွေရှိသည်။ ယင်း ဝိနည်းပညတ် သိက္ခာပုဒ်ဟူသော အာဏာတော်အမိန့်ကို သဗ္ဗညုဘုရား ကွယ်သွားပြီးနောက် အထူးသံဝေဂ သတိရကြသဖြင့် ဘုရားကိုယ်စား လေးထားဂရု အာရုံပြု၍ တပက္ခတကြိမ် ဂါမသိမ်တိုင်း ဂါမသိမ်တွင်းရှိ သံဃာတို့ အညီအညွတ် စည်းဝေး၍ သုတ္တ၊ဒွေသ ဥပုသ်ပြုသောအားဖြင့် နာခံကြပြီးလျှင် ယင်း ဝိနည်းပညတ်ဟူသမျှကို နှုတ်တက်ရှုရှု ပါဠိဓမ္မ၊အတ္ထအားဖြင့် ဆုံးဖြတ်သိမြင် ကျွမ်းကျင်တတ်မြောက်သော ဗဟုသုတဂုဏ်နှင့်တကွ အများကြည်ညိုတွယ်သီလ၊သမာဓိ၊ပညာ ဟူသော ဆယ်ပါးသော ပသာဒနိယဂုဏ်နှင့် ပြည့်စုံသော ဝိနယဓရ ပုဂ္ဂိုလ်ကို တစုံတယောက်သူမျှ အကြီးအချုပ် သမုတ်တင်ထားခြင်းကို မပြုရပဲ၊ ယထာ ဓမ္မ သဘာဝအလျောက် ချီးမြှောက်ကြည်ညို ရိုသေလေးမြတ် ထို ပုဂ္ဂိုလ် ဆုံးမအပ်သမျှကို လိုက်နာကြပြီးလျှင် ယင်း ပညတ်တော်မူသမျှ သိက္ခာပုဒ်တို့ကို လေးစားဂရု အာရုံပြု၍ တခုမကျန် မပျက်ပြားစေရ၊ တညီတညွတ်တည်းကျင့်ကြသဖြင့် ညီညွတ်ခြင်း သာမဂ္ဂိ ဖြစ်ကြသည်ဟု ဥပရိပဏ္ဏာသ ပါဠိတော်လာ အရှင်အာနန္ဒာ၏စကားကို ထောက်ထား၍-

“အပညတ္တံ န ပညပေယျ၊ ပညတ္တံ န သမုစ္ဆိန္ဒေယျ”-

ပရိပါ ပါဠိတော်လာရှိသည့်အတိုင်း ပညတ်တော်မူသမျှ သိက္ခာပုဒ်တို့ကို မပျက်မပြားစေရ၊ တညီတညွတ်တည်း ကျင့်ကြံခြင်းကိုပင် သာမဂ္ဂိဆိုရလေသည်။

အများသံဃာတို့၏ သိက္ခာပုဒ်တော်တို့၌ ရိုသေ လေးမြတ်ကြသော သဒ္ဓါပြဓာန်းသော စိတ္တုပ္ပါဒ်နှင့်တကွ လဇ္ဇိသီလဝန္တ ဝိနယဓရ ပုဂ္ဂိုလ်

တို့၏ အဆုံးမစကားကို လိုက်နာကြခြင်းသည်ပင် သာမဂ္ဂီ၏အကြောင်း ဖြစ်လေသည်။ ထို့ကြောင့် အဋ္ဌကထာ၌—

အနာဂတေ လဇ္ဇိ ရက္ခိဿတိ။

အနာဂတေ၊ နောင် လာလတ္တံ့သောအခါ၌။ လဇ္ဇိ၊ သီလဝိနာ၊ ဝိနယ ဓရ-လဇ္ဇိ ပုဂ္ဂိုလ်သည်။ သာသနံ၊ သာသနာတော်ကို။ ရက္ခိဿတိ၊ စောင့်ရှောက်လတ္တံ့။-ဟူသော စကားကို မိန့်တော်မူလေသည်။

ဤသို့ အစဉ်အလာ ဓမ္မသာမဂ္ဂီ၏ဖြစ်ခြင်းကို အလွန် လိုလားတောင့်တ ဆန္ဒအဓိက သဒ္ဓါဗလဝ ပညဝန္တ လဇ္ဇိအစစ် ဖြစ်ကြီးဖြစ်တော်မူကြသော ပထမ ရွှေကျင်၊ ပဲခူး၊ ခင်မွန်၊ မဟာဝိသုဒ္ဓါရာမ စသော ဆရာတော်ဘုရားကြီးတို့ ဝိနည်း ပညတ်တော်လာ ကုဋေ ၉-ထောင်၊ တရားရှစ်ဆယ်၊ ၅-သန်း၊ ၃-သောင်း၊ ၆-ထောင်ရှိ သိက္ခာပုဒ်တော် ဟူသမျှကို မည်သည့်သိက္ခာပုဒ်မဆို မိမိလည်းမပျက်ပြားစေရ၊ သူတပါးကိုလည်း မပျက်ပြားစေရ၊ မိမိကို ယုံကြည်ရင်းရှိသော တပည့်ပရိသတ်ကို သတ်မှတ်ဘွဲ့စည်း၍ ဂိုဏ်းတပါးနှင့် ကူးလူးရောရှက်ခြင်းမရှိစေရ၊ စည်းမျဉ်းဥပဒေအတန်တန်တို့ဖြင့် တင်းတင်းကြပ်ကြပ် ဆုံးမအားထုတ်သီးခြားကျင့်ကြံနေထိုင်သည်ကို မင်းတုန်းမင်းတရားကြီး အားရကြည်ညိုတော်မူသဖြင့် ဂိုဏ်းတပါးက အဆင့်အဆိုမရှိစေရ၊ ဂိုဏ်းသီးဂိုဏ်းခြား ခွဲထားမြှောက်စား ကိုးကွယ်သည်မှစ၍ ယခုအင်္ဂလိပ်မင်းတို့လက်ထက်တိုင် အထက်ဆရာတော်ဘုရားကြီးများ ထားတော်မူခဲ့သော စည်းမျဉ်းဥပဒေမပျက်ပြား ဂိုဏ်းတပါးနှင့်မရောမရှက် ရွှေကျင်ဂိုဏ်းဟု အသီးအခြား သာမဂ္ဂီထင်ရှား ဖြစ်ကြသည့်အတိုင်း ပစ္စုပ္ပန်၊ သံသရာကောင်း သာသနာတော်စင်ကြယ်ကြောင်း ယင်းသာမဂ္ဂီစည်းမျဉ်း ဥပဒေများကို ယွင်းချွတ်တိမ်းပါးခြင်း မရှိစေရ စောင့်ရှောက်ကြရန် သတိပေးဉာဏ်ပေး စည်းဝေးကြသည့်အရာ ခန္တိ၊ မေတ္တာ၊ သဒ္ဓါကို အားပြု၍ အတိဒုလ္လဘ ယထာဘူတ သာသနာဓမ္မကို အမှန်ကျဆင်ခြင်စဉ်းစား ဉာဏ်ကိုရွှေသွားစေပြီးလျှင် ဂေါသိင်္ဂသုတ်အလာ ဘုရားအလို၊ အရှင်သာရိပုတြာအလို၊ အရှင်မောဂ္ဂလာန်အလို၊ အရှင်မဟာကဿပအလို၊ အရှင်အနုရုဒ္ဓါအလို၊ အရှင်ရေဝတအလို၊ အရှင်အာနန္ဒာအလို အဆိုမတူစကားအမှု ကွဲလွဲကြသော်လည်း ဝိမုတ္တိရသချင်း တူကြ၍—



“သဗ္ဗေသံ ခေါ သာရိပုတ္တ သုဘာသိတံ”-

ဟု ဘုရားမိန့်ဟံ သုဘာသိတချည်းဖြစ်ကြသလို ယထာဘူတ ယထာဓမ္မ သဘာဝကို ဉာဏ်နှင့်လှလှ သိမြင်ကြ၍ သူ့အလို၊ ငါ့အလို အဆို မတူပဲ ကွဲလွဲရှိနေလျှင် သိက္ခာပုဒ်ဥပဒေကို မကျူးလွန်ခြင်း-အဝီတိက္ကမ ရသချင်းတူကြမှု သူ့ဟာလည်းကောင်း၊ ငါ့ဟာလည်းကောင်း အကောင်းချည်းဟု ဝမ်းမြောက်ကြည်ဖြူ စိတ္တသာမဂ္ဂိ သဘောညီတူနိုင်ကြရန်။

သူရောငါပါ သာသနာအရေးကို အလေးမပြု၊ တသက်လျာနုတ်သေးကိုယ် ဝမ်းရေးကိုသာ အလေးပြုသူများကြသည်။ သာသနာရေး အလေးပြုဆိုသော်လည်း ငါ့ကျိုးရှိမှ ပြုလိုတတ်ကြသည်။ သတ္တဝါချမ်းသာ သာသနာရေးအတွက် ပရိယတ္တိအချက်၊ ပတိယတ္တိအချက်၊ မေတ္တာပုဗ္ဗင်္ဂမ သာသနာနဂ္ဂဟ ဓမ္မာကထိကအချက် တဘက်ဘက်ကို အားထုတ်၍ သာသနာတော်မှာ အစားသမားသက်သက် မဖြစ်ကြစေရန်။

မိမိချမ်းသာရုံနှင့် အားရရောင့်ရဲခြင်းမရှိ၊ အများချမ်းသာကြီးပွားရန် အများကျိုးအများတွက် အားတက်လုံ့လ အကြောင့်ကြစိုက်ခြင်းသည် အလောင်းသူမြတ်တို့၏ အလေ့ အကျက် ဖြစ်ပေသည်။ ယင်းသို့သော အတွက် တိုင်းနိုင်ငံစည်းကား အများကြီးပွားချမ်းသာကြရန်၊ အစိုးရမင်းတို့နှင့်တကွ ပြည်သူပြည်သားတို့အား ဆန္ဒာဂတိ၊ ဒေါသဂတိ၊ မောဟဂတိ၊ ဘယာဂတိ အဂတိလေးပါး မလိုက်စားရန်၊ ငါးပါးသီလစွဲမြဲရန်၊ သေရည်သေရက် မသောက်မစား လောင်းတမ်းအကစားမျိုး မရှိကြစေရန်၊ အဝတ်၌၊ အစား၌ လျှပ်ပေါ်လော်လီခြင်းမရှိ အသုံးအစွဲ၌ ချွေတာသုံးစွဲ၍ သန္တုဋ္ဌိသလ္လေခတရား ဖြစ်ပွားရန်နှင့်တကွ “ဒက္ခံ၊ သံဝိဘဇ္ဇံ၊ အဟာသော၊ အဗျထော” ဟူသော သာဓုတရားလေးပါး၊ ဥဋ္ဌာနသမ္ပဒါ၊ အာရက္ခသမ္ပဒါ၊ ကလျာဏမိတ္တတာ၊ သမဇ္ဇိဝိတာ ဟူသောသမ္ပဒါတရားလေးပါး၊ မေတ္တာ၊ ကရုဏာ၊ မုဒိတာ၊ သစ္စာဟူသောလောကမေဒနီ လူတို့၏အဆီတရားလေးပါး၊ ဤသို့စသည်များကို ဟောပြောရန်၊ ခိုက်ရန်ဒေါသ အငြင်းအခုံမဖြစ်ပွားစေရန်၊ ဖြစ်ခဲ့သော်သူကြီးလူကြီးတို့နှင့် ပြီးကြစေရန်၊ အထူးသဖြင့် ကြောင်းကျိုးဘော်ပြု၍ ဟောကြားပြီး၊

ဟောကြားဆဲ ဟောကြားကြရန်၊ အစဉ်အလာ ရွှေကျင်ဂိုဏ်းကျင့်ထုံးကြီးဥပဒေနှင့်တကွ ၁၂၀၂-ခုနှစ် ပြဇာန်းချက်များကို တိမ်းယိမ်းပျက်ပြားခြင်းမရှိ စောင့်ရှောက်ကြရန်။

ဂိုဏ်းဂဏ ဥပဒေအတွင်း ပါဝင်ပြီး ဖြစ်သော်လည်း အထူးဘော်ပြ စောင့်ရှောက်ကြရန်မှာ ဂဏန်းသင်္ချာ သင်ပြသောကျောင်းများ၌ အစိုးရတို့၏ ဆုလုပ်ရိက္ခာမစားပဲ ယောက်ျား သူငယ်တို့ကိုသာ လက်ခံသင်ပြ၍ ရသည့်ဆုလုပ်ကို သူငယ်များသာပေးရန်၊ လှည်းစီး၊ နွားမွေး၊ ပေဒင်ဟော၊ ဆေးကု၊ အဋ္ဌိရတ်လုပ်၊ မန်းမှုတ်ချွတ်လွှဲခြင်း၊ အင်းအိုင်၊ လက်ဖွဲ့၊ မှော်၊ ပယောဂစသောမိစ္ဆာဇီဝ မျိုးတို့ကိုမပြုရှောင်ကြဉ်သည့်ပြင် သဘောမတူ ဂိုဏ်းတပါးကျောင်းတို့၌ တည်းခိုဝင်ထွက် ဆက်ဆံရောနှောခြင်းကို မပြုရှောင်ကြဉ်ရန်၊ အံသကိုင်ခေါ်အင်္ကျီကိုယ်ကြပ် တခြမ်းပဲ ကိုဝတ်ခြင်း၊ အဆင်းအားဖြင့်၊ ဆိုးရေအားဖြင့် မအပ်သော ဆေးဆိုးဓာတ်ဆိုး ပိုးရောင်သင်္ကန်း၊ သတ္တလုပ်သင်္ကန်း၊ ဖဲသင်္ကန်း၊ ကတ္တီပါသင်္ကန်းတို့ကို သုံးစွဲခြင်းမပြု ရှောင်ကြဉ်ကြရန်၊ သားရိုးသွတ်သပိတ်သုံးစွဲခြင်း၊ သတ္တလုပ်ကဲ့သို့ နူးညံ့စွာပြုလုပ်သော နွားရေကို သုံးစွဲခြင်းတို့ကို မပြုရှောင်ကြဉ်ရန်။

သူငယ်အများ ခေတ္တနားသည့် ဧည့်သည်ခရီးသွား အိမ်သားအထင်မလွဲကြရန်၊ ပါမဟုတ်သည့် ခန္ဓာအကောင်ပုပ် နာမ်နှင့်ရုပ်ကို ဟုတ်တုတ်တုတ် ဟန်တန်တန် မထင်မိကြရန် မဟာနာယကကြီးတို့အလို သတိပေးအပ်သည်။

ဒုတိယမဟာဝိသုဒ္ဓါရာမဒီပဲရင်းဆရာတော်

### ပြဇာန် ဆုံးဖြတ်ချက်များ

နမော တေသံ ဘဂဝတံ နိကာယဿာမိနံ။

၁-ရွှေကျင်ဂိုဏ်း သံသရာအဖွဲ့နယ်သတ်မှတ်ခြင်း

၁၂၀၁-ခု နိုင်ငံလုံးဆိုင်ရာ ရွှေကျင်ဂိုဏ်း သံသရာအဖွဲ့ချုပ်အစည်းအဝေးကြီး ပြဇာန်းချက် ပုဒ်မနံပါတ် (၄)(၇)အရ- ဝိနည်းပြန်တဌာနကို တနယ်သက်မှတ်ကြသည်။

(၂) အထက်အောက်နှစ်ရပ်၊ သတ်မှတ်သော  
နယ်ဌာနများကိုဘော်ပြခြင်း  
အထက်နိုင်ငံ

| ဥးရေ | နယ်ဌာနအမည်                           | ကျောင်း<br>ပေါင်း | ဝါဆို<br>သံဃာပေါင်း |
|------|--------------------------------------|-------------------|---------------------|
| ၁    | မန္တလေး .....                        | ၄၅                | ၄၁၉                 |
| ၂    | စစ်ကိုင်း .....                      | ၃၄                | ၃၂၆                 |
| ၃    | ခင်မွန် (ချောင်းဥူး) } .....         | ၅၁                | ၃၄၇                 |
| ၄    | ဗန်ချီ (မုံရွာ) }                    |                   |                     |
| ၅    | ကလေး .....                           | ၈၀                | ၃၂၀                 |
| ၆    | ရေစကြို (ပခန်း).....                 | ၂၂                | ၂၁၃                 |
| ၇    | စလေ .....                            | ၅                 | ၃၁                  |
| ၈    | ယော .....                            | ၁၀                | ၁၂၈                 |
| ၉    | မြင်သာ (မြင်းခြံ) .....              | ၂၅                | ၁၅၀                 |
| ၁၀   | မြင်းခြံ (သန်းတန်း,သံဘို) .....      |                   |                     |
| ၁၁   | ပျဉ်စည် (မြင်းခြံ) .....             | ၁၆                | ၈၃                  |
| ၁၂   | မလှိုင် (မိတ္ထီလာ) .....             | ၁၃                | ၇၉                  |
| ၁၃   | သဲတော (ဟန်ဇား,သာဘန်း) .....          | ၈                 | ၃၂                  |
| ၁၄   | ကျောက်ပန်းတောင်း .....               | ၁၅                | ၄၀                  |
| ၁၅   | ကျောက်ဆည် .....                      | ၃၀                | ၁၇၃                 |
| ၁၆   | လှတော (ရွှေဘို) .....                | ၁၉                | ၁၇၀                 |
| ၁၇   | မေမြို့ (သီပေါ,ကျောက်မဲ,သန္တီ) ..... | ၁၆                | ၉၇                  |
| ၁၈   | ဝက်လည်ရွှံ (ရွှေဘို) .....           | ၁၅                | ၃၄                  |
| ၁၉   | သရိုင်း (ရွှေဘို) .....              | ၁၃                |                     |
| ၂၀   | ရုံးသာ (ရွှေဘို).....                | ၁၄                | ၉၂                  |
| ၂၁   | အင်းဘဲ (ရွှေဘို).....                | ၁၀                | ၄၂                  |
| ၂၂   | ရှိမူကား (ရွှေဘို).....              | ၁၀                | ၄၂                  |
| ၂၃   | ရေလည် (ရွှေဘို) .....                | ၈                 | ၂၇                  |
| ၂၄   | ရွှေဘိုမြို့မ .....                  | ၃                 | ၁၇                  |

| ဥးရေ | နယ်ဌာနအမည်                 | ကျောင်းပေါင်း | ဝါဆိုသံဃာပေါင်း |
|------|----------------------------|---------------|-----------------|
| ၂၅   | ကန္တီ                      | ၀             | ၂၅              |
| ၂၆   | ကျောက်အိုင် (မြင်းမူ)      | ၀၃            | ၃၃၀             |
| ၂၇   | ဒီပဲရင်း                   | ၁၀            | ၇၆              |
| ၂၈   | ကသာ, (ထီးချိုင့်, မော်လူး) | ၆             | ၅၁              |

စောက်နိုင်ငံ

|    |                                      |      |      |    |      |
|----|--------------------------------------|------|------|----|------|
| ၁  | ပဲခူး                                | .... | .... | ၉၅ | ၁၀၃၄ |
| ၂  | မော်လမြိုင်                          | .... | .... | ၅၉ | ၄၆၀  |
| ၃  | ညောင်လေးပင်                          | .... | .... | ၁၇ | ၃၅၄  |
| ၄  | ရွှေကျင်                             | .... | .... | ၁၃ | ၆၅   |
| ၅  | ကျိုက်လတ် (ဖျာပုံ)                   | .... | .... | ၃၉ | ၃၆၀  |
| ၆  | ရန်ကုန်                              | .... | .... | ၇၀ | ၃၃၂  |
| ၇  | ပုသိန်                               | .... | .... | ၄၃ | ၂၆၂  |
| ၈  | ညောင်တုံး (ဓနုဖြူ, ဇလွန်, ပန်းတနော်) | .... | .... | ၄၅ | ၂၀၉  |
| ၉  | သုံးဆယ် (သာယာဝတီ)                    | .... | .... | ၃၉ | ၁၉၉  |
| ၁၀ | မအူပင် (စစ်ချောင်း, ရေလဲ)            | .... | .... | ၁၀ | ၁၁၆  |
| ၁၁ | မြန်တန်ဆာ                            | .... | .... | ၉  | ၁၅၄  |
| ၁၂ | သထုံ                                 | .... | .... | ၇  | ၀၉   |
| ၁၃ | ကျိုက်ထို (ဘီးလင်း, တောင်စွန်း)      | .... | .... | ၅၃ | ၅၂၉  |
| ၁၄ | တောင်ငူ (ရေတာရှည်, လော, သာဝတ္ထိ)     | .... | .... | ၁၂ | ၁၀၂  |
| ၁၅ | ဖလောင်းချိတ် (စစ်တွေ)                | .... | .... | ၁၀ | ၆၉   |
| ၁၆ | ဥက္ကန် (သုံးခွ)                      | .... | .... | ၅  | ၁၀၇  |
| ၁၇ | ပြည်                                 | .... | .... | ၁၃ | ၆၀   |
| ၁၈ | ဘန်ကောက် (ယိုးဒယား)                  | .... | .... | ၆  | ၆၀   |
| ၁၉ | မြောင်းမြ (လပွတ္တာ, လဲပျောက်)        | .... | .... | ၁၅ | ၅၅   |
| ၂၀ | တွံတေး                               | .... | .... | ၆  | ၆၀   |
| ၂၁ | မိုးညို                              | .... | .... | ၁၇ | ၂၄   |



| ဥပဒေ | နယ်ဌာနအမည်             |      |      | ကျောင်းပေါင်း | ဝါဆိုသံဃာပေါင်း |
|------|------------------------|------|------|---------------|-----------------|
| ၂၂   | ကျုံပျော်              | .... | .... | ၆             | ၂၀              |
| ၂၃   | ကိုလမ္ဗိုလ် (သီဟိုဠ်)  | .... | .... | ၃             | ၃၉              |
| ၂၄   | ကွမ်းခြံကုန်း (သုံးခွ) | .... | .... | ၁၀            | ၇၀              |
| ၂၅   | မင်းလှ, လက်ပန်တန်း     | .... | .... | ၁၃            | ၁၂၆             |
| ၂၆   | ကျောင်းကုန်း (သရက်တော) | .... | .... | ၅             | ၅၆              |

### အထူးတောင်းပန်ချက်ပါဘုရား

သံဃာစာရင်းများကို အသီးအသီး မတင်ပဲ မိမိတို့ဆိုင်ရာ နာယက အကြီးအချုပ်ထံ၊ သို့မဟုတ်-ဝန်ဆောင်ပုဂ္ဂိုလ်ထံ တင်ပို့ကြ၍ ၎င်းက တဘက် ဝိနည်းပြန်တဌာနတွင်းရှိ သံဃာစာရင်းချုပ် ပြုလုပ်ပေးပို့တော် မူပါရန် တောင်းပန်ပါသည်ဘုရား၊ သို့ပေးပို့တော် မူကြမှ သာလျှင် နယ်ဌာနသက်မှတ်ခြင်းနှင့်တကွ သင်္ဃာစာရင်း အကျဉ်းချုပ် ပြုလုပ် လွယ်ပါမည်၊ ယခုနှစ် အစည်းအဝေး ပြဇာနီးချက်အရ နယ်ဌာန သက်မှတ်ခြင်းသည် အချို့မှာ အမှန်းအတားမျှသာ ဖြစ်ပါသေးကြောင်း။

တိုက်အုပ်ဘုန်းကြီး  
မဟာဝိသုဒ္ဓါရုံရွှေကျင်တိုက်  
မန္တလေးမြို့။

- (၃) မိမိတို့နယ်အတွင်း၌ ဖြစ်ပျက်သော အကြောင်းထူးများကို နယ်ဆိုင်ရာ နာယကများထံသို့ လျင်မြန်စွာ တင်သွင်း လျှောက်ထားရန်။
- (၄) ဆိုင်ရာ နာယကများက ဖြစ်ပျက်သော အကြောင်း အရာတို့ကို သေချာစွာစုံစမ်း၍ တိုင်ပင်သင့်သောပုဂ္ဂိုလ်များနှင့် တိုင်ပင်ဆုံးဖြတ်ရန်။
- (၅) ဆိုင်ရာနာယကများက မိမိတို့မဆုံးဖြတ်နိုင်သော်လည်း ဆုံးဖြတ်၍ မကြေနပ်သော်လည်း ရွှေ့ကျင် ဂိုဏ်းတွင်း တပါးဌာန နာယက ဝိနည်းမိရ်ထံသို့သော်လည်း အထက်ဥက္ကဋ္ဌ မဟာနာယက ထံသို့ သော်လည်း စေလွှတ်ရန်။
- (၆) တစုံတခုသောအပြစ်နှင့် တနယ်တဌာနက ထုတ်ပယ်လိုက်သော ပုဂ္ဂိုလ်ကို ထုတ်ပယ်ရင်းနယ်ဌာန နာယကပုဂ္ဂိုလ်များထံ မစုံစမ်းဘဲ လက်ခံထားရန်။
- (၇) ထုတ်ပယ်ပစ်ရင်းဌာန နာယကများကလည်း စုံလင်စွာ အကြောင်းပြန်ကြားရန်။
- (၈) ကြီးကျယ်သော အမှုအခင်းရှိသောပုဂ္ဂိုလ် အမှုဖြစ်ရင်းနယ်က အဆုံးအဖြတ်မရသေးဘဲ တနယ်သို့ ပြောင်းရွှေ့လာလျှင် လက်ခံမည့်နယ်က ၎င်းအမှုကို ကြောင့်ကြစိုက်၍ စစ်ဆေးမေးမြန်း ဆုံးဖြတ်ပြီးမှ လက်ခံထားရန်။
- (၉) သုံးနှစ်တပတ်လည် အစည်းအဝေးကြီး နီးသောအခါ ဂိုဏ်းနှင့် တိုင်ပင်၍ စည်းဝေးသင့်က စည်းဝေးရန်။
- (၁၀) ၎င်းအစည်းအဝေးကြီး၌ ဆောင်ရွက်ဘွယ် အစီအစဉ်များကို မဟာနာယကဆရာတော်ကြီးတို့၏ အလိုတော်ကျ ပြုလုပ်ကြရန်။
- (၁၁) ဤအစည်းအဝေးကြီးက အများကြေနပ် အတည်ပြုအပ်သော ဩဝါဒကထာနှင့်တကွ ပြဇာန်းဆုံးဖြတ်ချက်များကို နယ်ဆိုင်ရာ နာယက ဆရာတော်များက မတည်တံ့ တည်တံ့အောင် ကြပ်မဆောင်ရွက်ကြရန် ဆုံးဖြတ်ကြသည်။

အစည်းအဝေးကြီးက လွှဲအပ်တောင်းပန်ချက်အရ မဟာနာယက  
 ဆရာတော်ဘုရားကြီးများ အစည်းအဝေးကြီး  
 ပြီးသည့်နောက်တရက် သံဃာ  
 အလည်၌ အတည်ပြုအပ်သော ပြဇာနည်ချက်များ

- (၁) ရွှေကျင်နိကာယသာမဂ္ဂီဝင် ရွှေကျင်ဂိုဏ်း သံဃာတော်တို့သည်  
 နိုင်ငံလုံးဆိုင်ရာ ရွှေကျင်ဂိုဏ်း သံဃာ့အစည်းအဝေးကြီး၏ စီမံ  
 ချက် အမိန့်အရ ထိုထိုမြို့ရွာဒေသ၌ ရွှေကျင်ဂိုဏ်း ကြီးပွားမှုကို  
 အားထုတ်ကြပြီးလျှင် ဓမ္မဝိနယနှင့်၎င်း၊ ရွှေကျင်ဂိုဏ်းဥပဒေနှင့်  
 ၎င်း၊ တရားသဖြင့်ပညတ်သော အစိုးရဥပဒေနှင့်၎င်း မဆန့်ကျင်  
 သော လောကရေးရာများကိုလည်း အားထုတ်ဆောင်ရွက်ကြရန်။
- (၂) ရွှေကျင်နိကာယသာမဂ္ဂီဝင် ရွှေကျင်ဂိုဏ်း သံဃာတို့တွင်လည်း  
 ရွှေကျင်ဂိုဏ်း ကြီးပွားမှုကို ဆောင်ရွက်သော ပုဂ္ဂိုလ်တမျိုး၊  
 မဆောင်ရွက်သော ပုဂ္ဂိုလ်တမျိုးဟု နှစ်မျိုးရှိရာ၌ အကျိုးမလို  
 ပတိပက္ခပြုနေသောပုဂ္ဂိုလ်ကို သုံးကြိမ်တိုင်တိုင် ဆိုင်ရာကဆုံးမ၍  
 မရခဲ့သော် အထက် နာယက ဆရာတော်ဘုရားကြီးများ ထံ  
 လျှောက်ထား၍ ရွှေကျင်ဂိုဏ်းသား စာရင်း တင်သွင်းခြင်း မပြု  
 ကြရန်။
- (၃) သံဃံသာမဂ္ဂီနှင့်စပ်လျဉ်း၍ ထုတ်ပြန်အပ်ပြီးသော မဟာနာယက  
 ဆရာတော်ကြီးတို့၏ အလိုကျ ဥပဒေသစာတမ်းကိုလည်း ရွှေ  
 ထုတ်ပြန်အပ်ပြီးအတိုင်း တဂိုဏ်းလုံးလိုက်နာရန် အစည်းအဝေး  
 ကြီး၏ သဘောအရ မဟာနာယက ဆရာတော်ဘုရားကြီးတို့က  
 ထပ်မံ၍ အတည်ပြုဇာနည်တော်မူကြသည်။
- (၄) လက်ပန်တန်းမြို့ မြစ်ကွေ့ ဆရာတော်၊ မန္တလေးမြို့ စိတြာရာမ  
 ဆရာတော်၊ မော်လမြိုင်ဆရာတော်၊ ကျိုက်ထိုမြို့ ဘုရားကြီး ဆရာ  
 တော် တို့ကို အစည်းအဝေး၏ သဘောအရ ရှေးမဟာနာယက  
 ဆရာတော်ကြီးတို့၏ အလိုကျ ဥက္ကဋ္ဌမဟာနာယက ဒီပဲရင်းဆရာ  
 တော်က မဟာနာယကအဖြစ်သို့အသစ်တင်မြှောက်တော်မူသည်။

ရွှေကျင်ဂိုဏ်းကြီး၏ ဥးစီးဥက္ကဋ္ဌ မဟာနာယက ဆရာတော်ကြီး  
တို့၏အလိုတော်ကိုဘော်ပြချက်

ရွှေကျင်ဂိုဏ်းကြီးသည် မြန်မာဘုရင်မင်း အဆက်ဆက်မှ ယခုထက်  
တိုင် ဆိုဘွယ်မရှိ၊ စင်ကြယ်ခိုင်ခံ့စွာ စည်းလုံးညီညွတ်ပြီး သာမဂ္ဂိဖြစ်ပြီး  
ဖြစ်သည့်ပြင် ခေတ်အားလျော်စွာလည်း လွန်ခဲ့သော ၁၂၀၂-ခုနှစ်ကပင်  
နိုင်ငံလုံးရှိ ရွှေကျင်ဂိုဏ်းသံဃာတို့ အကြီးအကျယ် အခိုင်အခံ့ တဘန်ထပ်  
မံ ဖွဲ့စည်းပြီးဖြစ်၍ အသစ်တဘန် ဖွဲ့စည်းရန်မလို၊ ပင်ကိုယ်က ဂိုဏ်းသီး  
ဂိုဏ်းခြားဖြစ်၍ အခြားဂိုဏ်းသားများ ဖွဲ့စည်းကြသော ခေတ်ပေါ်  
သံဃသာမဂ္ဂိသို့ ပါဝင်ရန်မလို၊ ၎င်းတို့ဆောင်ရွက်ကြသော လောကဓမ္မ  
အပြစ်လွတ်ကင်းသော အရာဌာနတို့၌ သဘောတူဆန္ဒပေး ထောက်ခံခြင်း  
ကိုသာ ပြုသင့်သည်။ လူအသင်းသားတို့ကလည်း “သာမဂ္ဂိအသင်းဘွဲ့  
စည်းတော်မူပါ၊ သာမဂ္ဂိအသင်းသို့ စာရင်းလက်မှတ် ထိုးသွင်းတော်မူ  
ပါ” ဟူ၍ လျှောက်ထားဘွယ်မရှိ၊ “မည်သည့်ကိစ္စကို ဆောင်ရွက်တော်  
မူပါ” ဟူ၍သာ လျှောက်ထားဘွယ်ရှိသည်။

ရွှေကျင်ဂိုဏ်း အဖွဲ့အစည်း သံဃာတို့ကလည်း အခြားဂိုဏ်းသား  
သာမဂ္ဂိအသင်းများနှင့်မခြား အလားတူစွာ—

“ဒိဋ္ဌဓမ္မိကာနံ အာသဝါနံ သံဝရာယ သမ္ပရာယိကာနံ အာသ-  
ဝါနံ ပဋိဃာတာယ ဝိနယော ပညတ္တော” —

ဟူသည်အတိုင်း ဒိဋ္ဌဓမ္မိကအာသဝ, သမ္ပရာယိကအာသဝတို့မှ ကင်း  
လွတ်ရန် သာတ္ထကသမ္ပဇဉ်, သပ္ပာယ်သမ္ပဇဉ် ယှဉ်စေဖြစ်စေပြီးကာ  
မလိမ်မာသု ပြည်သားတို့ကိုလည်း—

“ဒိဋ္ဌဓမ္မိက သမ္ပရာယိကပရမတ္ထေဟိ ယထာရဟံ အနုသာ-  
သတိတိ သတ္တာ” —

ဟူသကဲ့သို့ အချင်းချင်း ညီညွတ်သည်းခံ ပစ္စုပ္ပန်ရေး, တမလွန်ရေး  
၌ ယှဉ်ကျေးလိမ်မာကြ၍ တိုင်းပြည်သာယာ ဘာသာကြီးပွား ပြည်သား  
ပြည်သူ ချမ်းသာကြရန် ဒုစ္စရိတ် ၁၀-ပါး, နွားသား, သေအရက်စသည်  
ကို ရှောင်ကြဉ်၍ ခန္တီ, မေတ္တာ, သန္တုဒ္ဓိ, သလ္လေခတရားတို့ကို အထူး  
ဟောကြားကြရမည် ဖြစ်သည်။



ယခုလည်း မန္တလေး၊ စစ်ကိုင်းစသော ရွှေကျင်ဂိုဏ်းသားလုံလောက်သော ဓမ္မကထိကပုဂ္ဂိုလ်များ ယင်းသို့သောတရားကို ဝိနည်းတော်နှင့် ညီညွတ်စွာ ဟောကြားလျက်ရှိသည်။

စည်းလုံးညီညွတ်ပြီး ရွှေကျင်ဂိုဏ်းသံဃာတို့က ခေတ်ပေါ် သံဃာ သာမဂ္ဂိသို့ စာရင်းလက်မှတ် ထိုးသွင်းပါဝင်လျှင် အစဉ်အလာဆိုဘွယ်မရှိ ညီညွတ်သော ရွှေကျင်ဂိုဏ်းကြီး ဣန္ဒြေပျက်မည်သာဖြစ်သည်။ ယင်းသို့သော အတွက် “သံဃာသာမဂ္ဂိသို့ စာရင်းလက်မှတ် ထိုးသွင်းပါဝင်ပါ” ဆိုလာလျှောက်ထားလာလျှင် မထိုးမသွင်း မပါမဝင်ပဲ ရဟန်းတို့နှင့် လျော်သောအရာကို သဘောတူကြောင်း ဆန္ဒသာပေးသင့်သည်။ မန္တလေးမြို့ ရွှေကျင်ဂိုဏ်းဝင် သံဃာတို့လည်း သင့်သောအရာ၌ ဆန္ဒထောက်ခံချက်ကိုသာပေး၍ စည်းလုံးမပျက် ငြိမ်သက်ပိပြားစွာ နေထိုင်ကြသည်။ ထိုထိုသတင်းစာများက အလိုရှိရာ ရေးသားထည့်သွင်း ဘော်ပြသည်များကို မယောင်မှားမိစေရန်၊ ရွှေကျင်ဂိုဏ်းကြီးလည်း ခေတ်ခါအလျောက် အောက်သို့လျှောကျ၍-

“အပ္ပသန္နာနံ အပ္ပသာဒါယ၊ ပသန္နာနံ အညထတ္တာယ”-

ရွတ်ရှောင်ကြီးဖြစ်၍ မသွားကြရန်၊ လောကမကင်း သာမဂ္ဂိအသင်းသို့ ဝင်လိုငြားလည်း သီးလုံး၊ ရွှေကျင်၊ ပဲခူးတောရ၊ မဟာဝိသုဒ္ဓါရာမိက၊ ပခန်း၊ ခင်မွန် စသော ဂိုဏ်းစောင့် ဆရာတော်ကြီးတို့၏ ဂုဏ်ကျေးဇူးတော်များကို အလေးမူအရေးယူကြရန် ဉာဏ်ကိုမကွာ သဒ္ဓါလက်ရှိ သင်္ကေကို ရှေ့ထားကြလျက် ဆောင်ရွက်ကြသင့်ပေသည်။

ဒီပဲရင်းဆရာတော်

၁၂၀၃-ခု၊ တန်ဆောင်မုန်းလ။

ကျောင်းတော်ရာ ရွှေကျင်ဆရာတော်၏  
သြဝါဒကထာ

ရွှေကျင်ဂိုဏ်းကြီး တနေ့တခြား ကြီးပွားရန် ရည်သန်တောင့်တ၍ အားထုတ်ကြပေသော သဗြဟ္မစာရီအပေါင်း သူတော်ကောင်းတို့မှာ မကောင်းသော အနိဋ္ဌဗလဟူသမျှတို့သည် ပိန်းကြာဖက်တွင် ခေမတင် သကဲ့သို့ လျင်စွာလျှောကျ ကင်းစင်ပလျက် တက်သစ်စနေဝန်း ထွန်းသစ်စ လပမာ မြတ်ဘုရားသာသနာ၌ ကိုယ်စိတ်နှစ်ဖြာ ချမ်းသာသုခ အဝဝ ကောင်းကျိုး တိုးပွားကြပါစေသောဟု သြဓိသမေတ္တာ မင်္ဂလာရေချမ်းကို များစွာဆွတ်ဖျန်း သွန်းလောင်းမိပါကြောင်း၊ သည်မှတပါး—

“သဒ္ဓိဝိဟာရိကေန ဘိက္ခဝေ ဘိက္ခုနာ ရာဇေနဝိယ သုဗ္ဗစေန ဘဝိတဗ္ဗံ”—

ပါဠိတော်ဖြင့် ချစ်သားတို့....တပည့်ဖြစ်သောသူသည် သာရိပုတြာ၏ တပည့် ရာဇရဟန်းကဲ့သို့ ဆိုလွယ်စေကြရမည်၊ အဆိုမခက်ကြစေနှင့်- ဟောတော်မူသည်များကို၎င်း၊ သဲအစုကို လက်ဝါးပေါ်၌ တင်ထား ပြီးလျှင် ဤသည့်သဲလုံးနှင့်အမျှ ငါ့ကိုဆိုဆုံးမမည့်သူ ဆရာရလျှင် တော်လေစွဟု တောင့်တသော ဘုရားသားတော် ရှင်ရာဟုလာမထေရ်၏ သောဝဓဿတာ ဂုဏ်များကို၎င်း၊ သာမဏေငယ်ပင် ဖြစ်သော်လည်း ငါ့အား ဆိုဆုံးမဝံ့ကြပါစေဟု အမြဲတောင့်တသော အရှင်သာရိပုတြာ မထေရ်မြတ်၏ သောဝဓဿတာဂုဏ်များကို၎င်း၊

“နိမိနံ ပဝတ္တာရံ၊ ယံ ပဿေ ဝဇ္ဇဒဿိနံ။  
နိဂ္ဂယဝါဒိ မေဇာဝိ၊ တာဒိသံ ပဏှိတံ ဘဇေ”—

ဟူသော ပါဠိတော်ဖြင့် ဟုတ်မှတ်တိုင်းသော အပြစ်ကို ထင်ရှား ထုတ်ဘော် နှိပ်နင်း၍ဆုံးမတော်မူကြပေသော ဆရာများအပေါင်းကို ရွှေအိုးရတနာကို ဘော်ကာထုတ်ပြ ပေးဝေကြသောသူများပမာ ဝမ်းသာ ဝမ်းမြောက် ဆည်းကပ်ခြင်းသို့ ရောက်ကြရမည်- ဟောတော်မူသည် များကို၎င်း၊ သည်မှတပါး—

“ယာဝကီဝဉ္စ ဘိက္ခဝေ ဘိက္ခု၊ ယေတေ ဘိက္ခု၊ ထေရာ ရတ္တည ဝိရပဗ္ဗဇိတာ သံယဝိတရော သံယပရိဏာယကာ၊ တေ

သက္ကရိဿန္တိ ဂရံကရိဿန္တိ မာနေဿန္တိ ပူဇေဿန္တိ တေသဉ္စ  
သောတဗ္ဗံ မညိဿန္တိ။ ဝုဒ္ဓိယေဝ ဘိက္ခဝေ ဘိက္ခုနံ ပါဠိကင်္ဂါ၊  
နော ပရိဟာနိ”-

ပါဠိတော်မြတ်ဖြင့် မည်သည့်အရပ်မဆို ထိုထိုနေရာ သံဃာအစည်း  
အဝေးတို့တွင် သံဃထေရ်ဖြစ်ကြသူ မထေရ်ကြီးတို့၏စကားကို အောက်  
သံဃာငယ်တို့ ရိုသေစွာ ညီညာဖြဖြ လိုက်နာနိုင်ကြသရွေ့ ကာလပတ်လုံး  
ထိုထိုပရိသတ် အစည်းအဝေး ရဟန်းတို့အား ကွဲပြားပျက်စီးဆုတ်ယုတ်  
ခြင်းမရှိနိုင်၊ ပစ္စုပ္ပန်၊ သံသရာ အကျိုးစီးပွား များသည်သာတည်း- ဟော  
တော်မူသည်များကို များများကြိုး ယုံကြည်ကြကုန်သဖြင့် အောက် သံဃာ  
ငယ်ဟူသမျှတို့က အထက်ဥးစီး နာယကဆရာတော်ကြီးတို့ ဆုံးမစီရင်  
ပြောဆိုရာ မည်သို့မည်ဝါ၊ ဆန္ဒာဘယာစသည် ပြစ်တင်ကဲ့ရဲ့ အရဲ့  
တစောင်း ပြောဆိုပြုကျင့်မရှိ၊ အထက်ဆရာတော်ကြီးတို့စကားကို မသွေ  
မလွန် ပြားပြားဝပ်နာခံနိုင်ကြအောင်၊ ယင်းနာယကဆရာတော်ကြီးတို့က  
လည်း သမုဒြာဝဲဩဃအကူး လေမုန်တိုင်း အမြူးတွင် မာလိန်မှူး  
သင်္ဘောသူကြီးတို့ သတိဝီရိယပမာ အခါမပြတ် သတိမုဋ္ဌ ကြားမချပ်စေရ၊  
အလုံးစုံစီရင်ပြောဆိုသည့် အမှုဟူသမျှ၌ ဆန္ဒာဘယာ ဒေါသလိုက်လား  
မမှားကြရအောင် သတိအထူးဆောင်ကြရမည်ဟု ဟောတော်မူသည်  
များကို၎င်း၊ ဤသို့မိန့်မှာ ဒေသနာတော်အရပ်ရပ်ကို ထပ်ခါထပ်ခါ  
ဆင်ခြင်စဉ်းစား နှလုံးထားတော်မူကြစေလိုကြောင်းကို မေတ္တာစကားဖြင့်  
လျှောက်ကြားသိစေပါသည်-သဗြဟ္မစာရီအပေါင်း သူတော်ကောင်းတို့...။

ရန်ကုန်မြို့၊ ကျောင်းတော်ရာ ရွှေကျင်တိုက်  
သက်တော် ၈၁-နှစ်၊ ရဟန်းသိက္ခာဝါတော် ၆၁-ဝါရ  
ကျောင်းတော်ရာ ရွှေကျင်ဆရာတော်  
၁၂၀၅-ခု၊ နယုန်လဆုတ် ၈-ရက်နေ့။

ရွှေအောင်ရွှေဆရာတော်  
ဩဝါဒကထာ  
သာသနာလုံးဆိုင်ရာ ဘုရားရှင်အမိန့်တော်  
ပြန်တမ်းတော်ကြီး

“မဏ္ဍပေယျမိဒံ ဘိက္ခဝေ ဗြဟ္မစရိယံ သတ္တာ သမ္ပဒိဘူတော၊  
တဿာတိဟ ဘိက္ခဝေ စိရိယံ အာရပ္ပထ အပတ္တဿ ပတ္တိယာ  
အနာဓိဂမဿ အဓိဂမာယ အသစ္စိကတဿ သစ္စိကိရိယာယ။  
ဧဝံ နော အယံ အမှာကံ ပဗ္ဗဇ္ဇာ အဝဉ္ဇျာ ဘဝိဿတိ သဖလာ  
သဉ္ဇြိယာ၊ ယေသဉ္ဇိ မယံ ပရိဘုဉ္ဇာမ ဇီဝရိပ္ပဏ္ဍပါတသေနာသန  
ဂိလာနပ္ပစ္စယဘေသဇ္ဇပရိက္ခာရံ၊ တေသံ ဝေါကာရာ မဟပ္ပလာ  
ဘဝိဿန္တိ မဟာနိသံဿတိ၊ ဧဝံ ဟိ ဝေါ ဘိက္ခဝေ သိက္ခိတဗ္ဗံ။  
အတ္တတ္ထံ ဝါ ဟိ ဘိက္ခဝေ သမ္ပဿမာနေန အလမေဝ အပ္ပမာဒေန  
သမ္ပါဒေတုံ၊ ဥဘယတ္ထံ ဝါ ဟိ ဘိက္ခဝေ သမ္ပဿမာနေန အလ  
မေဝ အပ္ပမာဒေန သမ္ပာဒေတုန္တိ”-

ဟူသော နိဒါနဝဂ္ဂသံယုတ် ဒသဗလဝဂ္ဂ ဒုတိယသုတ်တွင် ထုတ်ပြန်  
တော်မူအပ်သော ဘုရားရှင်၏ အမိန့်တော်မြတ်ကို လေးမြတ်ရှိသေစွာ  
သဒ္ဓါပဗ္ဗဇိတ နှင်နှင်ချည်း ဖြစ်ကြသည်အတိုင်း မဂ်၊ ဖိုလ်၊ နိဗ္ဗာန်ကို  
ကိုင်းရှိုင်းတောင့်တလျက် စတုရင်္ဂ စိရိယ လက်မချပဲ အပ္ပမာဒဂုဏ်ဆီကို  
တညီတည်း သောက်မျိုသုံးဆောင်တော်မူကြရန်ကို ညွှန်ကြားတော်ပြု  
လိုက်ရပါကြောင်း။

ရွှေအောင်ရွှေဆရာတော်  
ပဲခူးမြို့မ။

ရေလည်ဆရာတော်၏ ဩဝါဒကထာ  
နမော ဗုဒ္ဓါယ

အဟဉ္ဇ ဘိက္ခုဂဏာ စ၊ သာမဏေရာ စ တေ မယံ။  
အညမညံ သမဂ္ဂါဝ၊ ဝသာမ သာသနေ သုခံ။ ။  
ယော ပုဗ္ဗေ မဟာထေးရေန၊ ဒိန္နောဝါဒေါ ဗဟုံ ဗဟုံ။  
တ ယမံ မ သန္တာ၊ စရာမ ယာဝအဋ္ဌနာ။ ။  
[ရွှေဝါဒ ဦးပုလော၊ နောက်ဝါဒကထာ ပထမ]



အဟဉ္ဇ၊ ငါမထေရ်ကြီးသည်၎င်း၊ ဘိက္ခုဂဏာစ၊ ရဟန်းအပေါင်း  
တို့သည်၎င်း။ သာမဏရာစ၊ သာမဏေ တို့သည်၎င်း။ ယေမယံ၊  
အကြင်ငါတို့၊ အသင်တို့သည်။ သံဝိဇ္ဇမာနာ၊ ပညပ်အားဖြင့် ထင်ရှား  
ရှိကုန်၏။ တေမယံ၊ ထိုငါတို့၊ အသင်တို့သည်။ အညမညံ၊ အချင်းချင်း၊  
သမဂ္ဂ၊ ဝိဝါဒ၊ နှစ်ဦးစသည်အဓိကရုဏ်း အားလုံးကင်းပ သင့်မြတ်  
ကြကုန်လျက်။ ဝါ၊ ညီညွတ်ကြကုန်လျက်။ သုခံ၊ ချမ်းသာစွာ။ သာသနော၊  
ဇိနအာဏာ သာသနာ၌။ ဝသာမ၊ နေပါကုန်၏။

ပုဗ္ဗေ၊ ရှေးအခါ၌။ မဟာထေရေန၊ သံဃရာဇာ ပညာပေါင်းစုံ  
ဂုဏ်ကောင်းခြံလျက် ဝိသုဒ္ဓါရုံ အမည်ရှိသော မထေရ် ကျော်သည်။  
သိဿာနံ၊ တပည့်သားမြေးတို့အား။ ယော ဩဝါဒေါ၊ အကြင်ဩဝါဒ၊  
ဥပဒေသကို။ ဗဟံဗဟံ၊ အလွန်များစွာ။ ဒိန္နော၊ ပေးတော်မူအပ်ပြီ။  
တဿမံ၊ ထိုဩဝါဒ၊ ဥပဒေသနှင့်ညီစွာသာ။ ယာဝ အဇ္ဇနာ၊ ယနေ့  
ထက်တိုင်။ သန္တာ၊ သူတော်ကောင်းဖြစ်ကုန်သော။ မယံ၊ ငါတို့၊ အသင်  
တို့သည်။ စရာမ၊ ကျင့်ကြပါကုန်၏။

ရေလည်တောရဆရာတော်  
ရွှေဘိုမြို့နယ်။

ကျမ်းဂန်လာ အံသကိုဋ် အနံ၊ အလျား  
ပမာဏကို ပြဆိုချက်

ဓုတင်္ဂတေစိဝရိကဿ ပန စတုတ္ထံ ဝတ္တမာနံ အံသကာ-  
သာဝမေဝ ဝဋ္ဋတိ။ တဉ္စ ခေါ ဝိတ္တာရတော ဝိဒတ္ထိ ဒီဃတော  
ဟိဟတ္ထမေဝ ဝဋ္ဋတိ။ «(ဝိသုဒ္ဓိမဂ်အဋ္ဌကထာဓုတင်္ဂနိဒ္ဒေသ)။

အံသကာသာဝန္တိ ခန္ဓေ ထပေတဗ္ဗကာသာဝံ။ «(ဝိသုဒ္ဓိမဂ်  
မဟာဋီကာ)။ «စတုတ္ထန္တိ နိဝါသနပါရူပနာရဟံ၊ တေနာဟ  
အံသကာသာဝန္တိ။ ပါရူပနစိဝရေ သေဒါဒိမလလေပနိဝါရဏတ္ထံ  
အံသေဝ ပထမံ ပါရူပိတဗ္ဗကာသာဝန္တိ အတ္ထော။ «(ဝိသုဒ္ဓိမဂ်  
စူဠဋီကာ)။ «“အံသကာသာဝန္တိ တိတ္ထံ စိဝရာနံ ကိစ္စံ  
အသာမိတတ္တာ စိဝရသင်္ချံ န ဝဋ္ဋတိ ပရိက္ခာရံ ဝဋ္ဋတိ၊ တဿ  
ပရိက္ခရစောရံ အဓိဋ္ဌာတဗ္ဗံ”။ «(ဝိသုဒ္ဓိမဂ်ဝဏ္ဏိပုဒ်)။

ဤသို့ ပြဆိုအပ်ပြီး ဝိသုဒ္ဓိမဂ်အဋ္ဌကထာ၊ ၎င်းဋီကာကြီး၊ ဋီကာငယ်၊ ဂဏ္ဌိပုဒ်တို့နှင့်ညီစွာ ရုံသောသင်္ကန်း၌ ချွေးစသော အညစ်အကြေးလိမ်းကပ်ခြင်းကို တားမြစ်ရန် ပခုံး၌ထားအပ်သော “အံသကိုင်” အဝတ်ကို အနံအားဖြင့် မဇ္ဈိမပုရိသတထွာ၊ အလျားအားဖြင့် မဇ္ဈိမပုရိသသုံးတောင်ရှိ၏ဟု သိအပ်၏။

ယခုကာလ အချို့သောရဟန်းတို့သည် အထည်အမျိုးမျိုးချုပ်၍ ဝတ်ဆင်ကြသော “အံသကိုင်” ခေါ်သော အဝတ်အထည်ကို ကျမ်းဂန်လာ “အံသကိုင်” အဝတ်နှင့် အလျား၊ အနံ မတူသောကြောင့်၎င်း၊ ကာမဘောဂီလူတို့ဝတ်ဆင်သော “အင်္ကျီ” နှင့် များစွာမထူးခြား အလားတူသောကြောင့်၎င်း အင်္ကျီအဝတ်သို့ ထည့်သွင်းသင့်သည်။ အင်္ကျီအဝတ်ဖြစ်က ရဟန်းများအား ဝတ်ဆင်ခြင်း၌ မအပ်၊ မဝတ်သင့်၊ မဝတ်ထိုက်ကြောင်းကို ပညတ်တော်မူသည်မှာ မြတ်စွာဘုရားသက်တော် ထင်ရှားရှိတော်မူစဉ်အခါက “ဆဗ္ဗဂီ” ရဟန်းတို့သည် “အင်္ကျီ” ကိုဝတ်ဆင်ကြရာ လူများစွာတို့က ကာမဘောဂီလူတို့နှင့်မခြား အလားတူဝတ်ဆင်ရသလားဟု ကဲ့ရဲ့ပြစ်တင်ကြ၍ မြတ်စွာဘုရားသို့ လျှောက်ထားရာတွင်—

“န ဘိက္ခဝေ ကဗ္ဗုကံ ဓာရေတဗ္ဗံ၊ ယော ဓာရေယျ အာပတ္တိဒုက္ကဿ” —ဟူ၍ မြတ်စွာဘုရား မြစ်တားပညတ်တော်မူသည်။ ။ (ဝိနည်းမဟာဝါပါဠိတော် စီဝရက္ခန္ဓက။)

ဘိက္ခဝေ၊ ရဟန်းတို့၊ ကဗ္ဗုကံ၊ ကိုယ်၌ဘွဲ့ချည် “အင်္ကျီ” အဝတ်ကို။ ဝါ၊ ဒုယင်၊ သင်တိုင်းကို။ န ဓာရေတဗ္ဗံ၊ မဝတ်မဆောင်အပ်။ ယော၊ အကြင်ရဟန်းသည်။ ဓာရေယျ၊ ဝတ်ဆောင်ငြားအံ့၊ တဿ၊ ထိုရဟန်းအား။ ဒုက္ကဿ၊ ဒုက္ကဋ်သို့။ အာပတ္တိ-အာပဇ္ဇနံ၊ ရောက်ခြင်းသည်။ ဟောတိ၊ ဖြစ်၏။

ဤသို့ မြတ်စွာဘုရားသည် အင်္ကျီ၊ ဒုယင်၊ သင်တိုင်း ဝတ်ဆင်မှုများကို မြစ်ဘားတော်မူသည်ဖြစ်၍ ကာမဘောဂီလူတို့နှင့်မခြား ဝတ်ဆင်မှုများကို ရှောင်ရှားကြဉ်ပစ်မှ လဇ္ဈိသုတော်ကောင်း ဖြစ်ကြမည်။ ကြံကြိုက်လှစွာ ဘုရားရှင်သာသနာတော်၌ ကြံကြိုက်ကျိုး နပ်ကြရအောင် အရာရာမှာ သတိပညာ ဆောင်ကုန်ရာသည်။

ပတ္တမြားဆရာတော်

မဉ္ဇူလေး။

သာသနာတော်၌  
အထူးသတိပြုဖို့အချက်

ကေစာရီကျောင်းခိုင်အင်္ဂါ၊ ပရိသုပဋ္ဌာပက ကျောင်းခိုင်အင်္ဂါတို့နှင့် ပြည့်စုံလုံလောက်ပါမှ ကျောင်းခိုင်ဘုန်းကြီး ပြုလုပ်ရန်အကြောင်းကို တင်းကြပ်စွာ ကျင့်နိုင်၊ ပြုနိုင်ပါမှ ရွှေကျင်ဂိုဏ်းကြီးသည် သန့်ရှင်းစင်ကြယ်နိုင်ရာသည်။ သို့မဟုတ်မူ သန့်ရှင်းစင်ကြယ်ခြင်းငှါ လွန်စွာပင်ခဲယဉ်းမည့်အကြောင်း၊ “ခတက်ပင်က မီးတချီ” ဟူသကဲ့သို့ အသီးအသီး ကိုယ်စီကိုယ်စီ ကိုးကွယ်သူ ဒကာ၊ ဒကာမ-ရှိက ကျောင်းခိုင်ကြမှု အဘယ်မှာ သန့်ရှင်းစင်ကြယ်နိုင်အံ့နည်း၊ အပါယ်ဘေးကြီးမှလည်း မလွတ်နိုင်ရာ။

ဤသို့စသော အကြောင်းတို့ကြောင့် ပထမ ရွှေကျင်ဆရာတော်ဘုရားကြီးသည် အသက်အရွယ် ကြီးရင့်သောအခါ မိမိသဘောကျလောက်သော အဆုံးအမဩဝါဒကို တင်းကြပ်စွာခံယူနိုင်သော တပည့်သီတင်းသုံးဘော်တို့နှင့်သာ နေခိုင်တော်မူ၍ ပြန်လွန်တော်မူသည်။ ထို့ကြောင့် ဂိုဏ်းစင်ကြယ်သန့်ရှင်းခြင်းကို လွန်စွာအလိုရှိသင့်သည်။ များခြင်းကိုသာ အလိုမရှိရာ။

ပဏ္ဍဝံသမဟာထေရ်  
ဣန္ဒာသယချောင် တောင်ဗိလာတောရ။

ရွှေကျင်ဂိုဏ်းကျင့်ထုံးကြီး ပြီး၏။





ဘာသာရေးဆိုင်ရာ စာပေ ခွင့်ပြုချက် အမှတ် (၈၃၉)



ဟံသာဝတီစာအုပ်တိုက်  
၃၅၇-ဗိုလ်အောင်ကျော်လမ်းရန်ကုန်မြို့

တအုပ် ၂-ကျပ်